
୭୪ ଭାଗ ୬ଷ୍ଠ ସଂଖ୍ୟା ପୌଷ-ମାଘ ଜାନୁଆରୀ ¬ ୨୦୧୮ 


ସୁରେନ୍ଦ୍ର କୁମାର, ଆଇ.ଏ.ଏସ୍‌ 
ପ୍ରମୁଖ ଶାସନ ସଚିବ 


ଲକ୍ଷ୍ମୀଧର ମହାନ୍ତି, ୧.ଏ.ଏସ୍‌. 
ନିର୍ଦ୍ଦେଶ 


ଡ. ଲେନିନ୍‌ ମହାନ୍ତି 
ସମ୍ପାଦନା ସହଯୋଗୀ ସମ୍ପାଦକ ପ୍ରଚ୍ଛଦପଟ ଓ ଲେ- ଆଉଟ୍‌ ଡିଜାଇନିଂ 


ସଚ୍ଚିଦାନନ୍ଦ ବାରିକ ( ଭାରପ୍ରାପ୍ତ) ମାନସ ନାୟକ 


କମ୍ପୁ୍‌ଟର ସେଟିଂ ଓ ଡିଜାଇନିଂ ଫଟୋ : 


ହେମନ୍ତ କୁମାର ସାହୁ କିଶୋର କୁମାର ସିହ୍ନା, ରାଜୁ ସିଂ 
ସୁମିତ୍ରା କର ମନୋରଂଜନ ମହାନ୍ତି, ନିରଞ୍ଜନ ବରାଳ 


ଉତ୍କଳ ପ୍ରସଙ୍ଗ ଓଡ଼ିଶା ସରକାରଙ୍କ ସୂଚନା ଓ ଲୋକ ସମ୍ପର୍କ ବିଭାଗ ତରଫରୁ ପ୍ରକାଶ ପାଉଥ୍‌ଲେ ସୁଦ୍ଧା ଏହି ପତ୍ରିକାରେ ପ୍ରକାଶିତ ମତାମତ ଓ ଚିନ୍ତାଧାରା 
ସବୁ ସ୍ଥଳରେ ଓଡ଼ିଶା ସରକାରଙ୍କର ବୋଲି ବୁଝିବାକୁ ହେବ ନାହିଁ । 


ଓଡ଼ିଶା ସରକାରଙ୍କ ସୂଚନା ଓ ଲୋକ ସମ୍ପର୍କ ବିଭାଗଦ୍ଵାରା ପ୍ରକାଶିତ ଏବଂ 
ଓଡ଼ିଶା ସରକାରୀ ମୁଦ୍ରଣାଳୟ, କଟକ -୧୦ରେ ମୁଦିିତ | 


ଠିକଣା : ‹ଉକୁଳ ପ୍ରସଙ୍ଗ”, ରାଜ୍ୟ ସୂଚନା ଓ ଲୋକ ସମ୍ପର୍କ ବିଭାଗ, ଲୋକ ସମ୍ପର୍କ ଭବନ, ଭୁବନେଶ୍ବର -୭୫୧୦୦୧ 
ଇ-ମେଲ୍‌ : |0୮୦୦୦@।୮©୦ା୮୮୩ଥ॥୮.୦୦।୮୩, ଞୈବ୍‌ସାଇଟ୍‌ : \//\/#/\#/, ଠପ।5:୮&.90୦\/.||ମ 


ଫୋନ୍‌ : ୦୬୭୪¬-୨୫୩୦୨୧୧ _. 
ପ୍ରତିଖଣ୍ଡ : ଟ. ୫.୦୦ 


ସୂଚୀ ) ଜାନୁଆରୀ - ୨୦୧୮ 


“ସଂକଳ୍ପର ସହ ଆଗକୁ ବଢ଼ ମା” ମାଟିର 


ଗୌରବକୁ ଆହୁରି ଉଚ୍ଚ କର”? ନବୀନ ପଟ୍ଟନାୟକ 


ଆଉ ଏକ ଏତିହାସିକ ପଦକ୍ଷେପ: ମୁଖ୍ୟମନ୍ତ୍ରୀ କଳାକାର ସହାୟତା 


ଯୋଜନା କାର୍ଯ୍ୟକାରୀ, କଳାକାର ଉତ୍ସାହିତ 


ଡିସେମ୍ବର ୨୦୧୮ ସୁଦ୍ଧା ୨୦ ଲକ୍ଷ ପକ୍କା ଘର ନିର୍ମାଣ ସମ୍ପୂର୍ଣ୍ଣ କରିବାକୁ ମୁଖ୍ୟମନ୍ତ୍ରୀଙ୍କ ନିର୍ଦ୍ଦେଶ 


ମୁଖ୍ୟମନ୍ତ୍ରୀଙ୍କ ଦ୍ଵାରା ବରିଷ୍ଠ ନାଗରିକ ତୀର୍ଥଯାତ୍ରାର ଶୁଭାରମ୍ଭ 


ଘୁମୁସର ବିଦ୍ରୋହ ଓ ବିପ୍ଲବୀ ଦୋରା ବିଶୋଇ ଏବଂ 


ଚକରା ବିଶୋଇ ଡକପର ସର୍ବେଶ୍ବର ସେଣ 
ବସନ୍ତ ପଞ୍ଚମୀ( କବିତା ) ଦୁର୍ଗାଚରଣ ନନ୍ଦ 
ନେତାଜୀ : ପ୍ରଣାମ ନିର୍ମଳା କୁମାରୀ ମହାପାତ୍ର 
ଜାନୁଆରୀ ଛବିଶ ( କବିତା ) ରାମ ଚନ୍ଦ୍ର ସାହୁ 

୫୬ ବର୍ଷରେ ପାରାଦ୍ଵୀପ ବସନ୍ତ କୁମାର ନାୟକ 
ମକର ସଂକ୍ରାନ୍ତି ଡକୂର ଶ୍ରୀହରି ପଣ୍ଡା 

ଆମ ଭାଷା ଆମ ଗର୍ବ ନିବେଦିତା ଭଞ୍ଜ 
ଆମ୍ବେଦକର ( କବିତା) ଦିଲ୍ଲୀପ କୁମାର ବେହୁରା 


ଗୁରୁ ବ୍ରହ୍ମ ମହିମା ଅଲେଖ ଜୟଶଙ୍କର ନାୟକ 


ଯୁବ ସମାଜ ଗଠନରେ ପ୍ରାଥମିକ ଶିକ୍ଷା ଓ ଶିକ୍ଷକ ଶଶଧର ମହନୀ 


ଯାଜପୁର ମାଟିରେ ଶ୍ରୀନାରାୟଣ ଓ 


ଶ୍ରୀଅନନ୍ତ ବାସୁଦେବ ଉପାସନା 
କସ୍ତୁରୀ କୋଣାର୍କ ( କବିତା ) 

ଗଣତନ୍ତ୍ର ଓ ରାଷ୍ଟ୍ରଧର୍ମ 

ନୂତନ ବିଚାର ପ୍ରବକ୍ତା ସ୍ଵାମୀ ବିବେକାନନ୍ଦ 

ଏକାମ୍ର ବନ : ପ୍ରକୃତି ପର୍ଯ୍ୟଟନର ଏକ ଦିଗ 
ଗଣତନ୍ତ୍ରର ସୁରକ୍ଷା 

ଦେଶୀୟ ରାଜ୍ୟ ମିଶ୍ରଣ ଓ ଡକ୍ସମର ହରେକୃଷ୍ଣ ମହତାବ 


ଭାରତୀୟ ସମ୍ବିଧାନ 


ପଣ୍ଡିତ ଡକୂର ସୂର୍ଯ୍ୟମଣି ଖୁଣ୍ଟିଆ 


ସୁବାସ ଚନ୍ଦ୍ର ବିଶି 

ଡକ୍ର ତ୍ରିନାଥ ପଟ୍ଟନାୟକ 
ଡକ୍ସର ସୌରୀବଂଧୁ କର 
ଡକୂର ସ୍ନିଗ୍ଧା ପଣ୍ଡା 
ଚନ୍ଦ୍ରମଣି ସେଠୀ 

ଡକ୍ସର ଭାଗବତ ତ୍ରିପାଠୀ 


ଅଧ୍ୟାପକ ପବିତ୍ର ମୋହନ ବାରିକ 

ସୁଜଳାମ୍‌, ସୁଫଳାମ୍‌, ମଳୟଜ ଶୀତଳାମ୍‌ 
ଶସ୍ୟ ଶ୍ୟାମଳାମ୍‌ ମାତରମ୍‌ । 
ଶୁଭ୍ରଜ୍ୟୋତ୍ସ୍ନାଂ ପୁଲକିତ ଯାମିନୀମ୍‌ 


ଫୁଂଲ୍ଲ କୁସୁମିତ ଦୁମଦଳ ଶୋଭିନୀମ୍‌ 
ସୁହାସିନୀମ୍‌ ସୁମଧୁର ଭାଷିଣୀମ୍‌ 
ସୁଖଦାଂ ବରଦାଂ ମାତରମ୍‌ ।। 
ବନ୍ଦେ ମାତରମ୍‌ ।।। 

ବ୍ୟାସକବି ଫକୀର ମୋହନ ସେନାପତି 

ସାଧ୍ଯରଣତନ୍ତ୍ର ଦିବସ ¬ ୨୦ ୧୮୮ ଥବସରଣରେ 
ଓଡ଼ିଶାର ମାନ୍ୟବର ରାଜ୍ୟପାଳ 
ଡକ୍ସୃର ଏସ୍‌.ସି. ଜମିର୍‌ଙ୍କ 
ବାର୍ତା 


ମୋର ପ୍ରିୟ ଭଉଣୀ ଓ ଭାଇମାନେ ! 


ପବିତ୍ର ସାଧାରଣତନ୍ତ୍ର ଦିବସ ଅବସରରେ ଓଡ଼ିଶାର ସମସ୍ତ ନାଗରିକମାନଙ୍କୁ ମୁଁ ମୋର ହାର୍ଦିକ ଅଭିନନ୍ଦନ ଜଣାଉଛି । 
ଜାତିର ଜନକ ମହାତ୍ମା ଗାନ୍ଧୀଙ୍କ ସହ ଏ ମାଟିର ଯେଉଁ ମହାମନୀଷୀମାନଙ୍କର ଅବିରତ ସଂଗ୍ରାମ ଏବଂ ବଳିଦାନ ଦ୍ଵାରା 
ଆମ୍ଭେ ଆଜି ଏହି ବିରାଟ ସଫଳତା ହାସଲ କରିପାରିଛୁ, ସେମାନଙ୍କ ପ୍ରତି ଆଜିର ଏହି ଏଁତିହାସିକ ଦିବସରେ, ଆମେ 
ଆମର ଗଭୀର ତଥା ଆନ୍ତରିକ କୃତଜ୍ଞତା ଜ୍ଞାପନ କରୁଛୁ । ସାଧାରଣତନ୍ତ୍ର ଭାରତବର୍ଷର ସମ୍ବିଧାନ ପ୍ରଣୟନ ଦିଗରେ 
ଉତ୍ସର୍ଗୀକୃତ ଅବଦାନ ରଖୁଯାଇଥୁବା ମହାପୁରୁଷମାନଙ୍କ ଉଦ୍ଦେଶ୍ୟରେ ଏହି ଅବସରରେ ଆମ୍ଭେ ଆମର କୃତଜ୍ଞତା ଜଣାଉଛୁ | 


ସ୍ଵାଧୀନ ଭାରତ ଇତିହାସରେ ଜାନୁଆରୀ ୨ ୬ ତାରିଖ ହେଉଛି ଏକ ସ୍ମରଣୀୟ ଦିବସ । ଆଜିର ଏହି ଦିନରେ, 
ଭାରତବର୍ଷକୁ ଏକ ସାର୍ବଭୌମ, ସମାଜବାଦୀ, ନିରପେକ୍ଷ, ଗଣତାନ୍ତ୍ରିକ ସାଧାରଣତନ୍ତ୍ର ରାଷ୍ଟଭାବେ ଘୋଷଣା କରିବା 
ସଙ୍ଗେ ସଙ୍ଗେ ଆମେ ଆମ ନିଜ ପାଇଁ ଏକ ସମ୍ବୈଧାନ ପ୍ରଣୟନ କଲୁ । ଆମର ଏହି ସମ୍ବିଧାନ ସମଗ୍ର ବିଶ୍ବରେ ଏକ 
ଅନନ୍ୟ ଦସ୍ତାବିଜ୍‌ ଅଟେ । ୧୯୪ ୯ ମସିହା ନଭେମ୍ବର ୨ ୬ ତାରିଖରେ ବ୍ୟବସ୍ଥାପକ ସଭା ଦ୍ଵାରା ଆମ ସମ୍ବିଧାନ ଗୃହୀତ 
ହୋଇଥୁଲା ଏବଂ ୧୯୫୦ ମସିହା ଜାନୁଆରୀ ୨୬ ତାରିଖରେ ଏହା କାର୍ଯ୍ୟକାରୀ ହୋଇଥୁଲା । ଦେଶର ସମସ୍ତ 
ନାଗରିକମାନଙ୍କୁ ସାମାଜିକ, ଅର୍ଥନୈ ତିକ ଏବଂ ରାଜନୈତିକ ସମାନତା, ଚିନ୍ତନ ଏବଂ ବାକ୍‌ ସ୍ଵାଧୀନତା, ନିଜସ୍ବ ବିଶ୍ଵାସ 
ତଥା ଧାର୍ମିକ ଉପାସନା ଦିଗରେ ସ୍ଵାଧୀନତା ପ୍ରଦାନ ପୂର୍ବକ ସମାନ ସୁବିଧାସୁଯୋଗ ଯୋଗାଇଦେବା ନିମନ୍ତେ ଆମ 
ସମ୍ବିଧାନରେ ବ୍ୟବସ୍ଥା ରହିଛି । 


ଆମ ମାତୃଭୂମିର ସ୍ଵାଧୀନତା ଲାଭ ଦିଗରେ ଯେଉଁ ବୀର ସ୍ଵାଧୀନତା ସଂଗ୍ରାମୀମାନଙ୍କ ଅପୂର୍ବ ଦେଶପ୍ରେମ ତଥା 
ବହୁମୂଲ୍ୟ ଅବଦାନ ରହିଛି, ଆଜିର ଏହି ପବିତ୍ର ଦିବସ ପାଳନ ଅବସରରେ, ଆମ୍ଭେ ସେମାନଙ୍କ ପ୍ରତି ଗଭୀର ଶ୍ରଦ୍ଧା ଓ 
ଭକ୍ତିର ସହିତ ସମ୍ମାନ ଜଣାଉଛୁ । ଭାରତୀୟ ସ୍ଵାଧୀନତା ଆନ୍ଦୋଳନ ଇତିହାସରେ ଓଡ଼ିଶାର ଅଗଣିତ ସ୍ଵାଧୀନତା ସଂଗ୍ରାମୀମାନଙ୍କ 
ଚରମ ବଳିଦାନ ଓ ଦେଶ ସେବାର ଗୌରବମୟ ଉଦାହରଣ ପ୍ରତିଫଳିତ ହୋଇଛି । ସେମାନଙ୍କର ଏହି ଅମୂଲ୍ୟ ଅବଦାନ 
ଭାରତ ଇତିହାସ ପୃଷ୍ଠାରେ ସ୍ଵଣ୍ଣ୍ରାକ୍ଷରରେ ଲିପିବଦ୍ଧ ହୋଇରହିଛି । 


ଆଜିର ଏହି ସ୍ମରଣୀୟ ମୁହୂର୍ତରେ, ଆମ ଦେଶର ସାର୍ବଭୌମତ୍ସଵର ସୁରକ୍ଷା, ଆମ ସମ୍ବିଧାନର ମୂଲ୍ୟବୋଧ ତଥା 
ଏହାର ସମ୍ମାନ ବଜାୟ ରଖୁବା ଦିଗରେ ଆମେ ଆମକୁ ପୁନଃ ଉତ୍ସର୍ଗୀକୃତ କରିବା ଆବଶ୍ୟକ । ଏହି ସାଧାରଣତନ୍ତ୍ର ଦିବସ 
ଆମ ସମସ୍ତଙ୍କ ଜୀବନରେ ଅତୀବ ଗୁରୁତ୍ସ ବହନ କରିଥାଏ । ଏହି ଦିବସ ଆମ ସଂସ୍କୃତି ଏବଂ ଏଁତିହ୍ୟରେ ସନ୍ନିବେଶିତ 
ହୋଇଥିବା ଶାନ୍ତି, ମୈତ୍ରୀ ଏବଂ ବିଶ୍ଵ ଭ୍ରାତୃତ୍ଵଭାବର ବାଉ୍ତାକୁ ପ୍ରଚାର ପ୍ରସାର କରିବା ସହ ଆମର ମୌଳିକ ମୂଲ୍ୟବୋଧ 
ବ୍ୟବସ୍ଥାର କଷଟି ପଥର ରୂପେ ପ୍ରତିପାଦିତ ହୋଇଆସୁଛି । 


ଆଜିର ଏହି ଦିବସ , ଅତୀତକୁ ପର୍ଯ୍ୟାଲୋଚନା କରିବା ସହ ଆମ ଆଗରେ ଥୁବା ଆମର ଦାୟିତ୍ଵ ସମ୍ପର୍କରେ ଚିନ୍ତନ 
ନିମନ୍ତେ ଆମ୍ଭକୁ ପ୍ରେରଣା ଯୋଗାଇଥାଏ । ଓଡ଼ିଶାରେ ୨୦ ୦୦ ମସିହାଠାରୁ ସମସ୍ତ କ୍ଷେତ୍ରରେ ଉଲ୍ଲେଖନୀୟ ସାମଗ୍ରିକ 
ବିକାଶ ତ୍ଵରାନ୍ସିତ ହୋଇପାରିଛି । ବିଭିନ୍ନ ଜନମଙ୍ଗଳକାରୀ କାର୍ଯ୍ୟକ୍ରମ ଏବଂ ଜନହିତୈଷୀ ଯୋଜନାର ସଫଳ ରୂପାୟନ 
ଦ୍ଵାରା ଆମ ରାଜ୍ୟ ଦ୍ରୁତ ବିକାଶ ପଥରେ ଆଗେଇ ଚାଲିଛି । ଆମ ରାଜ୍ୟରେ ଦାରିଦ୍ର୍ୟ ଦୂରୀକରଣ, ଦୁର୍ନୀତି ବିରୋଧୀ 
ପଦକ୍ଷେପ, ଜନଜାତି ଏବଂ ମହିଳାମାନଙ୍କ ହିତସାଧନ ନିମନ୍ତେ କାର୍ଯ୍ୟକାରୀ ହେଉଥୁବା ଯୋଜନାଗୁଡିକ ଅଭୂତପୂର୍ବ ସଫଳତା 
ହାସଲ କରି ଅନ୍ୟ ରାଜ୍ୟଦ୍ଧାରା ଆଦୃତ ହେବା ସହ ଜାତୀୟ ସ୍ତରରେ ଉଚ୍ଚ ପ୍ରଶଂସିତ ହୋଇପାରିଛି । ଟିମ୍‌ୱାର୍କ ( ଦଳଗତ 
କାର୍ଯ୍ୟ), ଟ୍ରାନ୍‌୍‌ ପାରେନ୍ନ୍‌ ( ସ୍ବଚ୍ଛତା ) ଏବଂ ଟେକ୍ନୋଲୋଜି ( ବୈଷୟିକ ଜ୍ଞାନକୌଶଳ ) ର ୩ ଗୋଟି “ଟି” ତଥା ଇରିଗେସନ୍‌ 
(ଜଳସେଚନ ), ଇନ୍‌ଫ୍ରାଷ୍ଟକ୍ଚର ( ଭିଭିଭୂମି ) ଏବଂ ଇନ୍‌କ୍କଜନ୍‌ ( ଅନ୍ତର୍ଭୁକ୍ତି)ର ୩ ଗୋଟି “ଆଇ” ମନ୍ନ ଉପରେ ଆଧାରିତ 
ରାଜ୍ୟର ସମାନୁପାତିକ ଏବଂ ସାମୂହିକ ବିକାଶ ଲକ୍ଷ୍ଯ ଯୋଗୁଁ ଆଜି ଓଡ଼ିଶାର ରୂପାନ୍ତରଣ ସମ୍ଭବ ହେବାକୁ ଯାଉଛି । ଏହି 
ତିନିଗୋଟି “ଟି” ଏବଂ “ଆଇ” ରାଜ୍ୟର ସମସ୍ତ ଶାସନ ବ୍ୟବସ୍ଥାର ମୌଳିକ ନୀତି ଏବଂ ଅବିଚ୍ଛେଦ୍ୟ ଅଙ୍ଗ ହୋଇପାରିଛି । 


ଇତି ମଧ୍ଯରେ ରାଜ୍ୟ ଅନେକ କ୍ଷେତ୍ରରେ ପାରଦର୍ଶିତା ହାସଲ କରି ଉଚ୍ଚ ପ୍ରଶଂସିତ ହୋଇପାରିଛି । ଶିଶୁ ମୃତ୍ୟୁହାର 
ହ୍ରାସ କରିବା ଦିଗରେ ଓଡ଼ିଶା ଜାତୀୟ ସ୍ତରଠାରୁ ଭଲ ପ୍ରଦର୍ଶନ କରିପାରିଛି । ପୌର ପ୍ରଶାସନରେ ଉତ୍କର୍ଷ ନିମନ୍ତେ ଆମ 
ରାଜ୍ୟ ମଧ୍ଯ ପୁରସ୍କୃତ ହୋଇଛି । ଦକ୍ଷତା ବିକାଶ କ୍ଷେତ୍ରରେ ଏକ ସଫଳ ରାଜ୍ୟଭାବେ ଓଡ଼ିଶା ମାନ୍ୟତା ଲାଭ କରିଛି । 
ନିକଟ ଅତୀତରେ ୨ ୨ ତମ ଏସୀୟ ଦୌଡକୁଦ ପ୍ରତିଯୋଗିତାର ସଫଳ ଆୟୋଜନ ନିମନ୍ତେ ଆମ ରାଜ୍ୟ ଅନ୍ତର୍ଜାତୀୟ 
ସ୍ତରରେ ଉଚ୍ଚ ପ୍ରଶଂସିତ ହୋଇପାରିଛି । ଜଙ୍ଗଲ ଅଧ୍କାର ଅଧୁନିୟମର କାର୍ଯ୍ୟକାରିତା କ୍ଷେତ୍ରରେ ଓଡ଼ିଶା ଅଗ୍ରଣୀ ରାଜ୍ୟଭାବେ 
ପରିଗଣିତ ହୋଇପାରିଛି । ଜୀବନ୍ତ ପୁଞ୍ଜିନିବେଶ ନିମନ୍ତେ ଆକୃଷ୍ଟ କରିବା କ୍ଷେତ୍ରରେ ଦେଶର ୩ ଗୋଟି ଶ୍ରେଷ୍ଠ ରାଜ୍ୟ 
ମଧ୍ଯରେ ଓଡ଼ିଶା ଅନ୍ୟତମ । ଗ୍ରାମୀଣ ଯୋଗାଯୋଗ ଏବଂ ଗ୍ରାମ୍ୟ ଗୃହ ନିର୍ମାଣ କ୍ଷେତ୍ରରେ ଓଡ଼ିଶା ଦେଶର ଅନ୍ୟତମ 
ଅଗ୍ରଣୀ ରାଜ୍ୟ ହୋଇପାରିଛି । ଏଥୁସହିତ ରପ୍ତାନୀର ଅଭିବୃଦ୍ଧିରେ ଏକ ଶ୍ରେଷ୍ଠ ରାଜ୍ୟ ଭାବେ ଓଡ଼ିଶା ସ୍ବୀକୃତିଲାଭ 
କରିପାରିଛି । ସର୍ବୋପରି, ଓଡ଼ିଶାକୁ ସାମଗ୍ରିକ ଭାବେ ଏକ ବିକଶିତ ରାଜ୍ୟରେ ପରିଣତ କରିବା ଲକ୍ଷ୍ୟରେ ଓଡ଼ିଶାର 
ଜନସାଧାରଣଙ୍କ ପ୍ରତ୍ୟକ୍ଷ ଯୋଗଦାନ ସହ ଆମ୍ଭେ ସାମୂହିକ ବିକାଶ ପଥରେ ଅଗ୍ରସର ହେଉଛୁ । 


ଏହି ଅବସରରେ ରାଜ୍ୟରେ ଅନୁଷ୍ପିତ ହେବାକୁ ଯାଉଥ୍‌ବା ଏକ ଗୁରୁତ୍ଵପୂର୍ଣ ସ୍ଵାସ୍ଥ୍ୟ ଅଭିଯାନ, ମିଜଲ୍ସ - ରୁବେଲା 
(ଏମ୍‌ଆର) ଟୀକାକରଣ ଅଭିଯାନ ପ୍ରତି ରାଜ୍ୟର ଜନସାଧାରଣଙ୍କ ଦୃଷ୍ଟି ଆକର୍ଷଣ କରୁଛି । ଏହା ରାଜ୍ୟରେ ଚଳିତ 
ଜାନୁଆରୀ ୨୯ ତାରିଖରୁ ମାର୍ଚ୍ଚ ୨୬ ପର୍ଯ୍ୟନ୍ତ ଅନୁଷ୍ଠିତ ହେବାକୁ ଥ୍‌ବାବେଳେ ଏହି ସମୟ ମଧ୍ଯରେ ନଅମାସରୁ ପନ୍ଦର ବର୍ଷ 
ମଧ୍ଯରେ ଥୁବା ସମସ୍ତ ଶିଶୁମାନଙ୍କୁ ଟୀକା ପ୍ରଦାନ କରାଯିବାକୁ ସ୍ଥିର କରାଯାଇଛି, ତେଣୁ ମୁଁ ରାଜ୍ୟର ଜନସାଧାରଣଙ୍କୁ ଏହି 
ସୁଯୋଗର ସୁବିନିଯୋଗ କରି ପ୍ରତ୍ୟେକ ଶିଶୁଙ୍କର ଟୀକାକରଣ କରାଇ ସେମାନଙ୍କ ଜୀବନକୁ ସୁରକ୍ଷିତ କରିବାକୁ ଆହ୍ଵାନ 
ଜଣାଉଛି । ମୁଁ ସୁନିଶ୍ଚିତ ଯେ, ଆପଣମାନଙ୍କ ସକ୍ରିୟ ସମର୍ଥନ ବଳରେ ଆମେ ଟୀକାକରଣ ଲକ୍ଷ୍ୟ ହାସଲ ସହିତ 


== 


୨୦ ୨୦ ମସିହା ସୁଦ୍ଧା ରାଜ୍ୟ ଓ ଦେଶରୁ ମିଜଲ୍‌ସ ( ମିଳିମିଳା ) ଦୂର କରିବା ସହ ରୁବେଲାକୁ ନିୟନ୍ତ୍ରଣ କରିପାରିବା । 


ଗଣତନ୍ତ୍ରର ମୂଲ୍ୟବୋଧ ତଥା ଆମ ସମ୍ବିଧାନର ମୌଳିକ ନୀତିର ପରିପାଳନ ଏବଂ ସୁରକ୍ଷା ନିମନ୍ତେ ସାଧାରଣତନ୍ତ୍ର 
ଦିବସ ହେଉଛି ଆମ ପାଇଁ ଏକ ଗୌରବମୟ ମୁହୂର୍ତ । ଏହି ମନୋଭାବକୁ ବଜାୟ ରଖୁବା ସହ ରାଜ୍ୟ ଏବଂ ଏହାର 
ଜନସାଧାରଣଙ୍କ ସମ୍ମାନ ଅକ୍ଷୁଣ୍ତ ରଖୁବା ଦିଗରେ, ଆସନ୍ତୁ, ଆମ୍ଭେ ସମସ୍ତେ ସମ୍ମିଳିତ ଭାବେ ଉଦ୍ୟମ ଜାରି ରଖୁବା । 


ଜୟ ହିନ୍ଦ୍‌ । 


ସ୍ଯାଧ୍ଯରଣତନ୍ତ୍ର ଦିବସ -¬ ୨୦ ୧୮୮ ଅବସରଣରେ 
ଓଡ଼ିଶାର ମାନ୍ୟବର ମୁଖ୍ୟମନ୍ତ୍ରୀ 
ଶ୍ରୀ ନବୀନ ପଟ୍ଟନାୟକଙ୍କ 
ବାର୍ତା 


ସାଧାରଣତନ୍ତ୍ର ଦିବସ ଅବସରରେ ଆପଣମାନଙ୍କୁ ସମସ୍ତଙ୍କୁ ମୋର ଶୁଭେଚ୍ଛା ଜଣାଉଛି । 


ଏହି ଅବସରରେ ଜାତିର ପିତା ମହାତ୍ମା ଗାନ୍ଧୀ, ପଣ୍ଡିତ ନେହେରୁ, ନେତାଜୀ ସୁଭାଷ ଚନ୍ଦ୍ର ବୋଷ, 
ସର୍ଦ୍ଦାର ପଟେଲ, ମୌଲାନା ଆଜାଦ, ଡଃ ବି.ଆର୍‌. ଆମ୍େଦକର, ଡଃ. ରାଜେନ୍ଦ୍ ପ୍ରସାଦ, ଉତ୍କଳମଣି ପଣିତ ଗୋପବନ୍ଧୁ 
ଦାସ, ଉକ୍ରଳଗୌରବ ମଧୁସୂଦନ ଦାସ, ନବକୃଷ୍ଣ ଚୌଧୁରୀ, ଗୋପବନ୍ଧୁ ଚୌଧୁରୀ, ସହିଦ୍‌ ଲକ୍ଷ୍ମଣ ନାଏକ, 
ବୀର ସୁରେନ୍ଦ୍ର ସାଏ, ମା” ରମାଦେବୀ, ଡଃ. ହରେକୃଷ ମହତାବ, ବିଜୁ ପଟ୍ଟନାୟକ ଓ ପାର୍ବତୀ ଗିରିଙ୍କ ପରି ମହାନ୍‌ 


ସଂଗ୍ରାମୀମାନଙ୍କ ପ୍ରତି ମୋର ଗଭୀର ଶ୍ରଦ୍ଧାଞ୍ଜଳି ଅର୍ପଣ କରୁଛି । 


ଦେଶର ଶାନ୍ତି ଓ ସୁରକ୍ଷା ପାଇଁ ଶହୀଦ ହୋଇଥୁବା ଆମର ଜଥ୍ରାନମାନଙ୍କ ପ୍ରତି ମଧ୍ଯ ଏହି ଅବସରରେ ମୋର 
ଶ୍ରଦ୍ଧାଞ୍ଜଳି ଅର୍ପଣ କରୁଛି । 


ଆଜି ଦିନଟି ଆମ ସମସ୍ତଙ୍କ ପାଇଁ ଗୁରୁତ୍ସପୂର୍ଣ୍ଚ। ଆଜି ଦିନରେ ଆମ ଦେଶ ଗୋଟିଏ ସାର୍ବଭୌମ ସାଧାରଣତନ୍ତ୍ର 
ରାଷ୍ଟ୍ର ଭାବରେ ସାରା ବିଶ୍ବରେ ନିଜର ସ୍ଵତନ୍ତ୍ର ପରିଚୟ ସୃଷ୍ଟି କରିଥିଲା । ଆମର ସମ୍ବିଧାନ ଆମକୁ ଅନେକ ଅଧ୍‌କାର 


ଦେଇଛି । ତା'ସହିତ ଦେଶ ପ୍ରତି ଆମର ଦାୟିତ୍ସ ବିଷୟରେ ମଧ୍ଯ ସଚେତନ କରିଛି । 


ଆଜି ଭାରତ ବିଶ୍ଵର ଏକ ଅଗ୍ରଣୀ ଦେଶ ଭାବରେ ପ୍ରତିଷ୍ଠା ପାଇଛି । ଅର୍ଥନୀତି, ବିଜ୍ଞାନ ଓ ବିଜ୍ଞାନ ପ୍ରଯୁକ୍ତିବିଦ୍ୟା, 
ମହାକାଶ ବିଜ୍ଞାନ ଆଦି କ୍ଷେତ୍ରରେ ଆମ ଦେଶ ବିଶ୍ଵରେ ସୁନାମ କରିପାରିଛି । ଭାରତର ଯୁବ ସମାଜ ସବୁ କ୍ଷେତ୍ରରେ 
ନିଜର ଦକ୍ଷତା ଦେଖାଇ ପାରିଛନ୍ତି । ଆମର ଜୱାନମାନେ ଜୀବନକୁ ବାଜି ଲଗାଇ ଦେଶର ସୀମାକୁ ସୁରକ୍ଷା 
ଦେଇଛନ୍ତି । ଆମର କୃଷକ ଭାଇଭଉଣୀମାନେ କଠିନ ପରିଶ୍ରମ କରି ଦେଶକୁ ଖାଦ୍ୟ ସୁରକ୍ଷା ପ୍ରଦାନ କରିଛନ୍ତି । 
ଆମର ଶ୍ରମିକ ଭାଇଭଉଣୀମାନେ ସାରା ଦେଶର ବିକାଶରେ ନିଜର ବହୁମୂଲ୍ୟ ଯୋଗଦାନ ରଖୁଛନ୍ତି । ଆଜିର ଏହି 


ପବିତ୍ର ଦିନରେ ଆମ ଦେଶର ଜଏଞ୍ବାନ , କୃଷକ ଓ ଶ୍ରମିକମାନଙ୍କୁ ମୁଁ ସାଲ୍ୟୁଟ୍‌ କରୁଛି । 


ଦେଶର ବିକାଶ ସହିତ ଆମ ଓଡ଼ିଶା ମଧ୍ଯ ବିଭିନ୍ନ କ୍ଷେତ୍ଵରେ ଉଲ୍ଲେଖନୀୟ ଅଗ୍ରଗତି କରିଛି । ଅର୍ଥନୀତି, 
ସ୍ଵାସ୍ଥ୍ୟ, ଶିକ୍ଷା, ଶିଳ୍ପ, ଭିଭିଭୂମି ଓ ବିକାଶର ସବୁ କ୍ଷେତ୍ଵରେ ଆମ ରାଜ୍ୟ ବିକଶିତ ରାଜ୍ୟମାନଙ୍କ ପାଖରେ ପହଞ୍ଚୁପାରିଛି । 
ଗରିବୀ କମ୍‌ କରିବା ଏବଂ ବିଭିନ୍ନ ମାନବ ବିକାଶ ସୂଚକାଙ୍କରେ ଓଡ଼ିଶା ଜାତୀୟ ହାରଠାରୁ ଭଲ ସିତିରେ ଅଛି । 
ଆମର ଅଭିବୃଦଵ୍ଧି ହାର ଦେଶର ଅଭିବୃଦ୍ଧି ହାରଠାରୁ ଅଧ୍‌କ ରହିଛି । ଆମର କଲ୍ୟାଣ ଯୋଜନା ରାଜ୍ୟର ଗରିବ ଓ 
ଦୁର୍ବଳ ବର୍ଗର ଲୋକମାନଙ୍କ ପାଇଁ ଏକ ନିରାପତ୍ତା ବଳୟ ସୃଷ୍ଟି କରିପାରିଛି । କଲ୍ୟାଣ କାର୍ଯ୍ୟକ୍ରମରେ ଆମ ରାଜ୍ୟ 


ସାରା ଦେଶରେ ଏକ ଆଦର୍ଶ ରାଜ୍ୟ ହୋଇପାରିଛି । ଗାଁର ବିକାଶର ଛବି ଅଧୁକ ଉଜ୍ଜଳ ହୋଇଛି । 


ସବୁଠାରୁ ବଡ଼ କଥା ହେଉଛି, ଆମ ରାଜ୍ୟର ବିଭିନ୍ନ ବର୍ଗର ଲୋକମାନଙ୍କର ସଶକ୍ତିକରଣ । ଗୋଟିଏ 
ଜନଜାତି ପିଲା ଯେତେବେଳେ ଭୁବନେଶ୍ବରର ସବୁଠାରୁ ଭଲ ସ୍କୁଲରେ ପାଠ ପଢିପାରୁଛି, ସେତେବେଳେ ସାରା 
ଜନଜାତି ସମାଜ ସଶକ୍ତ ଅନୁଭବ କରୁଛି । ସେହିପରି ବିକାଶ କାମରେ ମହିଳାମାନଙ୍କ ଯୋଗଦାନ ସଶକ୍ତ ଓଡ଼ିଶା 
ଗଠନ ରାସ୍ତାକୁ ସୁଗମ କରିପାରିଛି । ଆଜି ଓଡ଼ିଶାରେ ସଶକ୍ତିକରଣର ଯୁଗ ଆସିଛି । ଏଥରେ ଦୁର୍ବଳବର୍ଗ, କୃଷକ, 
ଶ୍ରମିକ, ମହିଳା ଓ ଯୁବସମାଜ - ସମସ୍ତେ ସଶକ୍ତ ହୋଇପାରିଛନ୍ତି । ଆମର ଛାତ୍ରସମାଜ ପାଠ ପଢିବା ସହିତ ନିଜ 


ନିଜ କ୍ଷେତ୍ରରେ ଶ୍ରେଷ୍ଠ ହୋଇ ଓଡ଼ିଶା ମା'ର ସେବା କରିବା ପାଇଁ ସଂକଳ୍ପ ନେଇଛନ୍ତି । ଆମ ସରକାର ନିଷ୍ଠାର ସହିତ 


ସବୁବର୍ଗର ସଶକ୍ତିକରଣ ପାଇଁ କାମ କରୁଛି । ଆମର ଏହି ସଶକ୍ତ ନାଗରିକମାନେ ହିଁ ଆମ ରାଜ୍ୟକୁ ବିକାଶର ନୂଆ 


ଶିଖରରେ ପହଞ୍ଚାଇପାରିବେ, ଏହା ମୋର ଦୃଢ ବିଶ୍ବାସ । 


ଆସନ୍ତୁ, ଆମେ ସମସ୍ତେ ମିଳିମିଶି ଆମ ରାଜ୍ୟର ଓ ଦେଶର ଗୌରବ ବୃଦ୍ଧି କରିବା ପାଇଁ କାର୍ଯ୍ୟ କରିଚାଲିବା । 


ଜୟ ହିନ୍ଦ୍‌ । 


ସା।ଗ। ବାସୀ ଘଲଅ।ଦର୍ଶି 


ଓଡ଼ିଶ। ଅ।ପଣଙ୍କ ଘପ।ଲଇ ଗଚାରିଡ 


୨୧ ଜାନୁଆରୀ ୨୦୧୮ରେ ପୁନେଠାରେ ଆୟୋଜିତ 
ଏକ ଭବ୍ଯ ସମାରୋହରେ ଓଡ଼ିଶାର ମାନ୍ୟବର 


ଵଵ ₹”ଵକ 
କ@ ନ ପରଶ୍ରମ ମୁଖ୍ୟମନ୍ତ୍ରୀ ଶ୍ରୀଯୁକ୍ତ ନବୀନ ପଟ୍ଟନାୟକ ଭାରତୀୟ 
ଛାତ୍ର ସଂସଦ ଦ୍ବାରା ଦେଶର ଆ ଦର୍ଶ ମୁଖ୍ୟମନ୍ତ୍ରୀ ଭାବେ 


ସମ୍ମାନିତ । 


ଓଡ଼ିଶା ପରିବର୍ତନର ସ୍ଥପତି ନବୀନଙ୍କ ନେତୃତ୍ବ ପାଇଁ ଓଡ଼ିଶ। ଆଜି ଗର୍ବିତ 


€) ୦୯୦୭. ॥୩କ &$ ୧୦୪୦ ୦୪୩୭ @୪୭୧୭-୦୩ (୦୩ ୯୭୭ 


ସାଥଧ୍ଯରଣତନ୍ତ୍ର ଦିବସ ¬ ୨୦ ୧୮୮ ଅବସରଣେ 
ଓଡ଼ିଶାର ମାନ୍ୟବର ଗ୍ରାମ୍ୟ ଉନ୍ନୟନ, ସଂସଦୀୟ 
ବ୍ୟାପାର ଏବଂ ସୂଚନା ଓ ଲୋକସଂପର୍କ ମନ୍ତ୍ରୀ 
ଶ୍ରୀ ବିକ୍ରମ କେଶରୀ ଆରୁଖଙ୍କ 
ବାର୍ତା 


ପବିତ୍ର ୬୯ତମ ସାଧାରଣତନ୍ତ୍ର ଦିବସ ଅବସରରେ ମୁଁ ଓଡିଶାବାସୀ ଭାଇ ଓ ଭଉଣୀମାନଙ୍କୁ ମୋର ହାର୍ଦ୍ଦିକ 
ଶୁଭେଚ୍ଛା ଓ ଅଭିନନ୍ଦନ ଜଣାଉଛି । 


ପବିତ୍ର ସାଧାରଣତନ୍ତ୍ର ଦିବସ ଆମ ସମସ୍ତଙ୍କ ପାଇଁ ଏକ ମହତ୍ସଵପୂର୍ଣ୍ଣ ଓ ସ୍ମରଣୀୟ ଦିବସ । ଆଜିଠୁ ଠିକ୍‌ ୬ ୮ବର୍ଷ 
ତଳେ ଆମେ ଆମର ସମ୍ବୈଧାନ ପାଇଥୁଲୁ । ଏହା ଥୁଲା ବିଶ୍ଵର ସର୍ବବୃହତ୍‌ ସମ୍ବିଧାନ । ଆମ ଦେଶ ବିଶ୍ଵର ସର୍ବବୃହତ୍‌ 
ଗଣତାନ୍ତ୍ରିକ ରାଷ୍ଟ୍ରଭାବେ ପରିଗଣିତ ହୋଇଥୁଲା । ଭାରତବାସୀ ନିଜ ଦେଶକୁ ଏକ ସାର୍ବଭୌମ ଗଣତାନ୍ତ୍ରିକ ସାଧାରଣତନ୍ତ୍ର 
ରୂପେ ଗଢି ତୋଳିବା ପାଇଁ ଯେଉଁ ସଙ୍କଳ୍ପ ନେଇଥୁଲେ, ତାହା ଆଜି କାର୍ଯ୍ୟରେ ପରିଣତ ହୋଇଛି । ଗଣତାନ୍ତ୍ରିକ ମୂଲ୍ୟବୋଧ, 
ନାଗରିକର ମୌଳିକ ଅଧୁକାର, ଧର୍ମନିରପେକ୍ଷ ବିଚାରଧାରା ଓ ସାମାଜିକ ନ୍ୟାୟ ପ୍ରଦାନ କ୍ଷେତ୍ରରେ ସମ୍ବିଧାନ 
ପ୍ରଣେତାମାନଙ୍କର ଆକାଂକ୍ଷା ଓ ଅଭୀପ୍‌ସା ଆଜି ସାକାର ହୋଇଛି । 


ଆମେ ସମସ୍ତେ ଆମର ଜନ୍ମଭୂମିକୁ ନେଇ ଗର୍ବିତ । ବିଦେଶୀ ଶାସନରୁ ଆମ ଦେଶକୁ ମୁକ୍ତ କରିବା ପାଇଁ ଜାତିର 
ପିତା ମହାତ୍ମା ଗାନ୍ଧୀ ଯେଉଁ ମାର୍ଗ ବାଛିଥ୍‌ଲେ, ତାହା ଥୁଲା ଭିନ୍ନ ଓ ଅନନ୍ୟ । ଏଥୁରେ ତାଙ୍କୁ ପଣ୍ଡିତ ଜବାହରଲାଲ 
ନେହେରୁ, ସର୍ଦ୍ଦାର ବଲ୍ଲଭ ଭାଇ ପଟେଲ, ଡକୁର ରାଜେନ୍ଦ୍ର ପ୍ରସାଦ, ନେତାଜୀ ସୁଭାଷ ବୋଷ ଏବଂ ଆଉ ଅନେକ 
ମନୀଷୀଗଣ ସହଯୋଗ କରିଥୁଲେ । ଅନେକ ସ୍ଵାଧୀନତା ସଂଗ୍ରାମୀ ଏଥୁରେ ପ୍ରାଣବଳି ଦେଇଥୁଲେ । ଅନେକ ମଧ୍ଯ 
ନିର୍ଯାତନା ସହିଥୁଲେ । 


ଆମ ଦେଶର ସ୍ଵାଧୀନତା ସଂଗ୍ରାମରେ ଓଡ଼ିଶାର ଭୂମିକା ଥୁଲା ଗୁରୁତ୍ଵପୂର୍ଣ୍ର। ଉତ୍କଳମଣି ଗୋପବନ୍ଧୁ ଦାସ, ପଣ୍ଡିତ 
ନୀଳକଣ୍ଠ ଦାସ, ପଣ୍ଡିତ ଗୋଦାବରୀଶ ମିଶ୍ର, ଆଚାର୍ଯ୍ୟ ହରିହର ଦାସ, ଶହୀଦ ଲକ୍ଷ୍ମଣ ନାଏକ, ଡକୁର ହରେକୃଷ୍ 
ମହତାବ, ରାଧାନାଥ ରଥ, ରମାଦେବୀ ଓ ବିଜୁ ପଟ୍ଟନାୟକଙ୍କ ପରି ଓଡ଼ିଶାର ଅନେକ ଦେଶପ୍ରେମୀମାନଙ୍କର ଦେଶର 
ସ୍ଵାଧୀନତା ସଂଗ୍ରାମ କ୍ଷେତ୍ରରେ ଉଲ୍ଲେଖନୀୟ ଅବଦାନ ରହିଥୁଲା । ସ୍ଵାଧୀନତା ସଂଗ୍ରାମରେ ଝାସ ଦେଇ ଜୀବନର 
ଶୈଶବ, କୈଶୋର ଓ ଯୌବନକୁ ତିଳ ତିଳ କରି ଦେଶ ଓ ଜାତି ଉଦ୍ଦେଶ୍ୟରେ ଉତ୍ସର୍ଗ କରିଥୁବା ଆମ ରାଜ୍ୟର ମହାନ 
ସ୍ଵାଧୀନତା ସଂଗ୍ରାମୀମାନଙ୍କ ଉଦ୍ଦେଶ୍ୟରେ ମୁଁ ଆଜି ସଂଗ୍ରାମୀ ଅଭିବାଦନ ଜଣାଉଛି । ଏହି ଅନନ୍ୟ ଦେଶପ୍ରେମୀମାନଙ୍କ 
ତ୍ୟାଗ, ତପସ୍ୟା ଓ ବଳିଦାନ ଆମମାନଙ୍କ ପାଇଁ ଚିରକାଳ ପ୍ରେରଣାର ଉତ୍ସ ହୋଇ ରହିବ । 


ଭାରତ ଏକ ସାର୍ବଭୌମ ଗଣତାନ୍ତ୍ରିକ ଧର୍ମନିରପେକ୍ଷ ସାଧାରଣତନ୍ତ୍ର ରାଷ୍ଟ୍ର । ନ୍ୟାୟ, ସ୍ଵାଧୀନତା, ସାମ୍ୟ ଓ ମୈତ୍ରୀ 
ଆମ ସମ୍ବୈଧାନର ମୂଳମନ୍ତ୍ର । ଏହି ଚାରୋଟି ଆଦର୍ଶ ସମ୍ବିଧାନର ମୁଖବନ୍ଧରେ ସ୍ପଷ୍ଟ ଭାବେ ବଣ୍ଠିତ । ବ୍ୟକ୍ତି ମର୍ଯ୍ୟାଦାର 
ସୁରକ୍ଷା ସହ ଜାତୀୟ ଏକ୍ୟ ଓ ସଂହତି ବଜାୟ ରଖୁବା, ପାରସ୍ପରିକ ଭ୍ରାତୃତ୍ବ ଓ ମୈତ୍ରୀଭାବ ଉପରେ ଗୁରୁତ୍ବ ଆରୋପ 
କରିବା ଆମ ସମ୍ବୈଧାନର ଗୂଢ ଅନ୍ତର୍ନିହିତ ତଥ୍ୟ । ଭାରତୀୟ ସମ୍ବିଧାନର ଗରିମା ଓ ମହନୀୟତା ଅକ୍ଷୁଣ୍ତ ରଖୁବା ପାଇଁ 
ଆମେ ସଙ୍କଳ୍ପବଦ୍ଧ ହେବା ଉଚିତ୍‌ । ଭାରତର ଗଣତନ୍ତ୍ର ଆଜି ସଫଳତାର ପାହାଚ ପରେ ପାହାଚ ଉଠି ଚାଲିଛି । ଏହା ଏକ 
ପ୍ରକ୍ରିୟାତ୍ମକ ଗଣତନ୍ତ୍ରରୁ ଉର୍ଦ୍ଧକୁ ଉଠି ଏକ ମଜବୁତ୍‌ ଗଣତନ୍ତ୍ରରେ ପରିଣତ ହୋଇଛି । 


ଦେଶବାସୀ ହିଁ ଆମର ଗଣତନ୍ତ୍ରର ଜାଗ୍ରତ ପ୍ରହରୀ ହୋଇ ଏହାର ସୁରକ୍ଷା ପାଇଁ ଚିର ସତର୍କ ହୋଇ ରହିବେ । 
ଦେଶମାତୃକା ପାଇଁ ପ୍ରତ୍ୟେକ ଦେଶବାସୀ ନିଷ୍ଠାପର ଉଦ୍ୟମ ଅବ୍ୟାହତ ରଖୁବେ । ଦେଶର ପ୍ରତ୍ୟେକ ନାଗରିକ କାନ୍ଧରେ 


କାନ୍ଧ ମିଳାଇ ତ୍ୟାଗ ଓ ସଙ୍କଳ୍ପର ମାର୍ଗ ଆପଣେଇ ହିଂସା ପରିହାର ପୂର୍ବକ ବାପୁଜୀଙ୍କ ଅହିଂସା ମନ୍ତ୍ରରେ ଉଦ୍‌ବୁଦ୍ଧ ହୋଇ 


ରାଷ୍ଟ୍ରର ସାର୍ବଭୌମତ୍ସ ଓ ଜାତୀୟ ସମ୍ମାନକୁ ଅକ୍ଷୁଣ୍ଞ ରଖୁବା ନିମନ୍ତେ ସଙ୍କଳ୍ପବଦ୍ଧ ହୁଅନ୍ତୁ, ଆଜିର ପବିତ୍ର ସାଧାରଣତନ୍ତ୍ର 
ଦିବସ ଅବସରରେ ଏହା ହିଁ ମୋର ଆହ୍ଵାନ । 


ଉତ୍କଳ ପ୍ରସଙ୍ଗ @ © @ ଜାନୁଆରୀ - ୨୦୧୮ 


“ ସଂକଳ୍ପର ସହ ଆଗକୁ ବଢ଼ 
ମା? ମାଟିର ଗୌରବକୁ ଆହୁରି ଉଚ୍ଚ କର”? 


¬ ନବୀନ ପଟ୍ଟନାୟକ 


ଆପଣମାନଙ୍କୁ ସମସ୍ତଙ୍କୁ ଆଜିର ଏହି ପ୍ରମୁଖ କାର୍ଯ୍ୟକ୍ରମକୁ ସ୍ଵାଗତ କରୁଛି । 
ପିଲାମାନେ, 


ତୁମେମାନେ ମଧୁବାବୁଙ୍କ ବିଷୟରେ ଜାଣିଥୁବ । ଉତ୍କଳଗୌରବ ମଧୁସୂଦନ ଦାସ । ଆମର ପ୍ରିୟ ମଧୁ ବାରିଷ୍ଟର । 
ପିଲାଦିନେ ସୁଲ ଯିବା ରାସ୍ତାକୁ ଛୁଟି ଦିନରେ ନିଜେ ମରାମତି କରିଥ୍‌ଲେ । ବଡ ହୋଇ ସେ ଏ ଦେଶ, ଏ ଜାତି ପାଇଁ ଲଢି 
ସ୍ଵାଭିମାନର ବାଉଁଁ ଦେଇଯାଇଛନ୍ତି । ସେହିପରି ବିଜୁବାବୁଙ୍କ ସାହସ ବିଷୟରେ ମଧ୍ଯ ତୁମେ ଭଲ ଭାବରେ ଜାଣ । 
ପ୍ରତି ପିଲା ଭିତରେ ଭରି ରହିଛି 
ବିପୁଳ ସମ୍ଭାବନା । ସେ ପ୍ରତିଭା, ସେ 
ସମ୍ଭାବନାର ବିକାଶ ଆଜି ଦିବସ ପାଳନର 
ମୁଖ୍ୟ ଲକ୍ଷ୍ୟ । ଶିଶୁ ଦିବସ ଭାରତର ପ୍ରଥମ 
ପ୍ରଧାନମନ୍ତ୍ରୀ ପଣ୍ତିତ ଜବାହର ଲ।ଲ 
ନେହେରୁଙ୍କ ଜନ୍ମଦିନ । ଶିଶୁ ଦିବସକୁ 
ତୁମେମାନେ ଖୁବ୍‌ ଖୁସିରେ ପାଳନ 
କରିଆସୁଛ । ଶିଶୁ ଦିବସ ପାଇଁ ସାରା 
ରାଜ୍ୟର ପିଲାମାନଙ୍କୁ ମୋର ବହୁତ ବହୁତ 
ଶୁଭେଚ୍ଛା । 


ଛାତ୍ରଛାତ୍ରୀ ଭାବରେ ତୁମର 
ତିନୋଟି ଦାୟିତ୍ସ ରହିଛି । ପ୍ରଥମଟି ହେଲା, 
ଭଲ ପାଠ ପଢ । ନିଜ ସ୍ବପ୍ନକୁ ସାକାର କର । ଦ୍ବିତୀୟରେ, ତୁମ ପିତାମାତାଙ୍କ ପ୍ରତି ତୁମ ଦାୟିତ୍ଵ ପ୍ରତି ସବୁବେଳେ ଧ୍ଯାନ ଦେବା । 
ଶେଷରେ ଯେଉଁ ସମାଜରେ, ଯେଉଁ ଦେଶରେ, ଯେଉଁ ଗାଁରେ ଆମେ ଜନ୍ ନେଇଛୁ, ତା” ପାଇଁ କିଛି କରିବା | ନିଜ ଦେଶ ଓ 
ଜାତି ପାଇଁ କାମ କରିବାର ସୁଯୋଗ ସବୁଠାରୁ ବଡ ଆନନ୍ଦ । 


.୩ । 


ମୁଁ ଚାହେଁ, ମୋ ରାଜ୍ୟର ସବୁ ପିଲା ସ୍କୁଲକୁ ଆସନ୍ତୁ । ମୁଁ ଚାହେଁ, ମୋ ରାଜ୍ୟର ପିଲାମାନେ ସବୁକ୍ଷେତ୍ରରେ ଆଗୁଆ 
ହୁଅନ୍ତୁ । ପାଠ ସହ କ୍ରୀଡା, ସଂଗୀତ, ସମାଜସେବା ସବୁ କ୍ଷେତ୍ରରେ ଓଡ଼ିଶାର ଗୌରବ ବଢାନ୍ତୁ | ସେମାନଙ୍କ ଭିତରେ ଜିଜ୍ଞାସା 


ମା ® ଓ ଓ ୩ ମାା( ୯ । 


ଜାନୁଆରୀ - ୨୦୧୮ @@ @ ଉତ୍କଳ ପ୍ରସଙ୍ଗ 


ଭାବ ଓ ବୈଜ୍ଞାନିକ ମନୋବୃଭି ସୃଷ୍ଟି ହେଉ । ଆଧୁନିକ ଟେକ୍‌ନୋଲୋଜି ବିଷୟରେ ଭଲ ଭାବରେ ଜାଣନ୍ତୁ । ସ୍କୁଲ ସେମାନଙ୍କର 
ପ୍ରତିଭାର ବିକାଶ ପାଇଁ ସୁଯୋଗ ସୃଷ୍ଟି କରୁ । ମୋ ଓଡ଼ିଶାର ପିଲାମାନେ ସବୁବେଳେ ବଡ ବଡ ସ୍ଵପ୍ନ ଦେଖନ୍ତୁ ଏବଂ ଜୀବନର 
ସବୁ ଆହ୍ଵାନକୁ ସାମନା କରିବା ପାଇଁ ଆତ୍ମବିଶ୍ବାସର ସହିତ ଆଗକୁ ବଢନ୍ତୁ । 


କଥ୍ତ ଅଛି ଯେ, ପିଲାମାନେ ହେଉଛନ୍ତି ଆମ ସମୁଦାୟ ଜନସଂଖ୍ୟାର ଏକ ତୃତୀୟାଂଶ ତେବେ ସେମାନେ ସମସ୍ତେ 
ହେଉଛନ୍ତି ଆମର ଭବିଷ୍ୟତ । 


ଖୁସିର କଥା, ଆମ ଓଡ଼ିଶାର ପିଲାମାନେ ଆଜି ବିଭିନ୍ନ କ୍ଷେତ୍ରରେ ଭଲ କରୁଛନ୍ତି । ଜାତୀୟ ଓ ଅନ୍ତର୍ଜାତୀୟ ସ୍ତରରେ 
ସୁନାମ କରୁଛନ୍ତି । ଖବରକାଗଜ ଓ ଚିଭି ସ୍କ୍ରନ୍‌ରେ ସେମାନଙ୍କୁ ଦେଖ୍‌ ମୁଁ ବହୁତ ଗର୍ବ ଅନୁଭବ କରେ । 


ପିଲାମାନେ, ତୁମେମାନେ ପଞ୍ଚସଖାଙ୍କ ଭାର୍ଗବୀ ଶପଥ ବିଷୟ ଜାଣିଥୁବ । ଆମର ପିଲାମାନଙ୍କ ଭିତରେ ଓଡ଼ିଆ ସ୍ବାଭିମାନର 
ବିକାଶ ପାଇଁ ଆମେ ପ୍ରଥମ କରି ସବୁ ସ୍କୁଲରେ ଶପଥ ପତ୍ର ଆରମ୍ଭ କରୁଛୁ । ମୋର ବିଶ୍ବାସ, ଆମ ପିଲାମାନଙ୍କୁ ସେମାନଙ୍କ 
ସ୍ଵପ୍ନକୁ ସାକାର କରିବା ପାଇଁ ଏହା ପ୍ରେରଣା ଦେବ । 


ପିଲାମାନେ, ଭାଷା ହେଉଛି ଆମର ଗୌରବ । ଓଡ଼ିଆ ଭାଷା ପ୍ରତି ଆଦର ବୃଦ୍ଧି ଆମର ଲକ୍ଷ୍ୟ । ଏଥୁପାଇଁ ଓଡ଼ିଆ 
ଭାଷାରେ ଦଶମ ଶ୍ରେଣୀରେ ଭଲ କରିଥିବା ପିଲାଙ୍କୁ ଆମେ ଓଡ଼ିଆ ଭାଷା ବୃଭି ପୁରସ୍କାର ଦେବୁ । ପ୍ରତି ବ୍ଲକ୍‌ର ୧୦ ଜଣ ପିଲାଙ୍କୁ 
୫,୦୦୦ ଟଙ୍କା ଲେଖାଏଁ ପୁରସ୍କାର ଦିଆଯିବ । ସେହିପରି ଦଶମ ଶ୍ରେଣୀରେ ଭଲ ନମ୍ବର ରଖୁଥିବା ପିଲାଙ୍କୁ 
ମୁଖ୍ୟମନ୍ତ୍ରୀ ମେଧାବୃଭି ପୁରସ୍କାର” ଦିଆଯିବ । ପ୍ରତି ବ୍ଲକ୍‌ ଓ ପ୍ରତି ସହରାଞ୍ଚଳର ପିଲାମାନେ ଏହି ପୁରସ୍କାର ପାଇବେ । ସାରା 
ରାଜ୍ୟର ୪୦ ହଜାର ପିଲା ଏହି ପୁରସ୍କାର ପାଇବେ । ପୁରସ୍କାର ରାଶିସ୍ଵରୂପ ପ୍ରତ୍ୟେକଙ୍କୁ ୫ ହଜାର ଟଙ୍କା ଲେଖାଏଁ ଦିଆଯିବ । 


ପିଲାଙ୍କୁ ମଣିଷ କରିବାରେ ପିତାମାତା ଓ ଶିକ୍ଷକମାନଙ୍କ ଅବଦାନ ସବୁଠାରୁ ଗୁରୁତ୍ଵପୂର୍ଣ୍ଣ। ଏଥୁପାଇଁ ଦଶମ ଶ୍ରେଣୀରେ ଭଲ 
ନମ୍ବର ରଖୁଥୁବା ପିଲାମାନଙ୍କ ପିତାମାତା ଓ ଶିକ୍ଷକମାନଙ୍କୁ ମଧ୍ଯ ରାଜ୍ୟ ସରକାର ସମ୍ମାନିତ କରିବେ । 


ପ୍ରତ୍ୟେକ ବ୍ଲକ୍‌ର ଶ୍ରେଷ୍ଠ ୩ ଗୋଟି ସ୍କୁଲକୁ ୧ଲକ୍ଷ ଟଙ୍କାର ପୁରସ୍କାର ରାଶି ପ୍ରଦାନ କରାଯିବ, ଯାହାକି ଶିକ୍ଷକମାନଙ୍କ 
ମଧ୍ଯରେ ବଣ୍ଟନ କରାଯିବ । 


ଅଧୁକାଂଶ କ୍ଷେତ୍ରରେ ଓଡ଼ିଶା ଉତ୍କର୍ଷ ଲାଭ କରିପାରିଛି । ବିକାଶର ଶୀର୍ଷ ସୋପାନରେ ପହଞ୍ଚୁବା ନିମନ୍ତେ ଶିକ୍ଷା ହୁଁ 
ସହାୟକ ହୋଇପାରିବ । ଯଦି ତୁମେ ସଭ୍ୟତାର ଇତିହାସକୁ ଅନୁଧ୍ଯାନ କରିବ, ତେବେ ଜାଣିପାରିବ ଯେ, ଶିକ୍ଷା ହଁ ବିରାଟ 
ପରିବର୍ତନର ସୂତ୍ରଧର । 


ବିଶ୍ବର ବିଭିନ୍ନ ଦେଶର ପ୍ରଗତି ଦର୍ଶାଏ କି, ଉପଯୁକ୍ତ ଶିକ୍ଷା ପ୍ରଦାନ ପୂର୍ବକ ପିଲାମାନଙ୍କର ଲାଳନପାଳନ ଏବଂ ସେମାନଙ୍କୁ 
ସଶକ୍ତ କରି ପରବର୍ତୀ ସୋପାନରେ ଉପନୀତ କରିବା ଦିଗରେ ଶିକ୍ଷାର ପ୍ରମୁଖ ଭୂମିକା ରହିଛି । ଗୁଣାତ୍ମକ ଶିକ୍ଷା ପ୍ରଦାନ ଉପରେ 
ଗୁରୁତ୍ଵାରୋପ କରି ଆମେ ଆମ ରାଜ୍ୟର ବିକାଶକୁ ଶୀର୍ଷ ସୋପାନରେ ପହଞ୍ଚାଇ ପାରିବା । ଏହା ସେତେବେଳେ ସମ୍ଭବ 
ହୋଇପାରିବ, ଯେତେବେଳେ ଆମେ ସମସ୍ତେ ଏହି ଅଭିଯାନରେ ସାମିଲ ହୋଇପାରିବା । 


ଆମେ ପଢିଥୁବା ଆମ ସୁଲ ପ୍ରତି ଆମ ସମସ୍ତଙ୍କର ଏକ ଭାବଗତ ସମ୍ପର୍କ ରହିଛି । ଆମେ ଆମ ସ୍କୁଲ ସହ ବିଭିନ୍ନ 
ଭାବରେ ଜଡିତ ହେବାକୁ ଚାହୁଁ । ଆମେ ଚାହୁଁ, ଆମ ସ୍କୁଲ ପ୍ରତି ଅଳ୍ପେ ବହ୍ବତେ ଆମର ଅବଦାନ ରହୁ । ଏହି ପରିପ୍ରେକ୍ଷୀରେ, ମୁଁ 
“ମୋ ବିଦ୍ୟାଳୟ” ଅଭିଯାନ ସମ୍ପର୍କରେ ଘୋଷଣା କରୁଛି । ଏହି ଅଭିଯାନ ଆମେ ପଢିଥ୍ବା ସୂଲର ବିକାଶ ଦିଗରେ ସ୍ଵେଚ୍ଛାକୃତ 


( ୨) ୮୮ ଓ 9 ଓ © 

ସେବାକୁ ଉତ୍ସାହିତ କରିବ । ଆପଣମାନଙ୍କ ମଧ୍ଯରୁ ଅନେକଙ୍କର ନିଜେ ପଢିଥିବା ସ୍କୁଲ ପ୍ରତି କିଛି ଅବଦାନ ରଖୁବାକୁ ଇଚ୍ଛା ଅଛି, 
ଯେମିତିକି ସ୍କୁଲରେ ଏକ ବିଜ୍ଞାନାଗାର ଅଥବା ଲାଇବ୍ରେରୀ ପ୍ରତିଷ୍ଠା, ଛାତ୍ରବୃଭି ପ୍ରଦାନ, ଛାତ୍ରଛାତ୍ରୀମାନଙ୍କୁ ସ୍ଵେଚ୍ଛାକୃତ ଶିକ୍ଷାଦାନ 
ନିମନ୍ତେ ସମୟ ପ୍ରଦାନ ଏବଂ ବିଦ୍ୟାଳୟରେ କ୍ରୀଡାର ଉନ୍ନତି । 


ମୁଁ ଜାଣି ଖୁସି ଯେ, ଆମମାନଙ୍କ ଭିତରେ ଶତାଧ୍‌କ ସମ୍ମାନୀୟ ବ୍ୟକ୍ତିବିଶେଷ ଉପସ୍ଥିତ ଅଛନ୍ତି ଏବଂ ଆପଣମାନଙ୍କ ମଧ୍ଯରୁ 
କେତେକ ଆପଣଙ୍କ ସ୍କୁଲକୁ ବଳିଷ୍ଠ ନେତୃତ୍ଵ ପ୍ରଦାନ ସହ ଏହାର ସର୍ବାଙ୍ଗୀନ ଅଭିବୃଦ୍ଧି ଓ ବିକାଶ ଦିଗରେ ଦିଗ୍ଦର୍ଶନ ଦେବା ପାଇଁ 
ଚାହାନ୍ତି । 


ମୋ ବିଦ୍ୟାଳୟ” ଅଭିଯାନ ଏହି ସମସ୍ତ ସୁବିଧା ଆମକୁ ଯୋଗାଇ ଦେବ । ଏହା ଆପଣଙ୍କର ବାଲ୍ଯକାଳର ସ୍ମୃତିକୁ 
ଉଜ୍ଜୀବିତ କରିବା ସହ ଆପଣଙ୍କ ସ୍କୁଲରେ ଯେଉଁ ପରିବର୍ଭନ ଆପଣ ଦେଖୁବାକୁ ଚାହୁଁଛନ୍ତି, ତାହାର ଏକ ଅଂଶ ହେବା ଦିଗରେ 
ଏହା ଏକ ଭିଭିଭୂମି ଯୋଗାଇଦେବ । 


ମୁଁ ପ୍ରତିଶ୍ରୁତିବନ୍ଧ ଯେ, ଆପଣଙ୍କ ସ୍କୁଲକୁ ବିକାଶ ଦିଗରେ ଆଗେଇ ନେବା ପାଇଁ ସମୟ, ଜ୍ଞାନ, ନେତୃତ୍ବ ଏବଂ ଦକ୍ଷତା ପରି 
ଆପଣଙ୍କର ବହୁ ମୂଲ୍ୟ ଅବଦାନକୁ ରାଜ୍ୟ ସରକାର ସ୍ଵୀକୃତି ଦେବେ । 


ପୁନଶ୍ଚ, ମୁଁ ପ୍ରତିଶ୍ରୁତିବନ୍ଧ ଯେ, ଆପଣଙ୍କ ବିଦ୍ୟାଳୟର ବିକାଶ ନିମନ୍ତେ ଆପଣ ଦେଉଥୁବା ଅର୍ଥରାଶିର ଦୁଇଗୁଣ ଅର୍ଥରାଶି 
ରାଜ୍ୟ ମଧ୍ଯ ଯୋଗାଇଦେବ । ଏହି କାର୍ଯ୍ୟକ୍ରମର ସଫଳ ରୂପାୟନ ନିମନ୍ତେ ୧ଶହ କୋଟି ଟଙ୍କାର ପ୍ରାଥମିକ କର୍ପସ୍‌ ପାଣ୍ଠି 
ଯୋଗାଇଦେବାକୁ ମୁଁ ଘୋଷଣା କରୁଛି । 


ପିଲାମାନେ, ତୁମମାନଙ୍କ ଉପରେ ମୋର ପୂରା ଭରସା ଅଛି । ସଂକଳ୍ପର ସହ ଆଗକୁ ବଢ । ମା” ମାଟିର ଗୌରବକୁ 
ଆହୁରି ଉଚ୍ଚ କର । 


( ଶିଶୁ ଦିବସ ପାଳନ ଅବସରରେ ମାନ୍ୟବର ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକଙ୍କ ବକ୍ତବ୍ୟ) 


ମୁଖ୍ୟମନ୍ତ୍ରୀ, ଓଡ଼ିଶା 


ଏ. ଏ. ୯ / 
ଏି୨ ଏଣ ଏ୬୭ 


ମା ୭ % ଓ ମାନା” ( ୮ ) 

ଉତ୍କଳ ପ୍ରସଙ୍ଗ 


ଆଉ ଏକ ଏଚିହାସିକ ପଦକ୍ଷେପ 


ମୁଖ୍ୟମନ୍ତ୍ରୀ କଳାକାର ସହାୟତା ଯୋଜନା କାର୍ଯ୍ୟକାରୀ 
କଳାକାର ଉତ୍ସାହିତ 


ରାଜ୍ୟର କଳା ଓ ସଂସ୍କୃତିର ପ୍ରଚାର ଓ ପ୍ରସାର ଦିଗରେ କାର୍ଯ୍ୟରତ 
୫୦ ହଜାର କଳାକାରଙ୍କୁ ସହାୟତା ଦିଆଯିବ । ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ 
ସଚିବାଳୟଠାରେ ଏହି ଏତିହାସିକ ଘୋଷଣା କରିଛନ୍ତି । ମୁଖ୍ୟମନ୍ତ୍ରୀ କଳାକାର 


ଓଡ଼ିଶା ଆମ ଗୌରବ 


ସହାୟତା ଯୋଜନା ନାମରେ ନାମିତ ଏହି ଯୋଜନାରେ 
୫୦ ହଜାର କଳାକାର ମାସିକ ୧୨୦୦ ଟଙ୍କା ସହାୟତା 
ପାଇପାରିବେ । ବର୍ଭମାନ ରାଜ୍ୟରେ ମାତ୍ର ୪୦୦୦ କଳାକାର 
ଏହି ସହାୟତା ପାଉଛନ୍ତି । ଏହି ସହାୟତା ପାଇଁ ଆବେଦନ 
ନିୟମାବଳୀରେ ପରିବର୍ତନ ସହିତ ମଞ୍ଜୁରିର ବିକେନ୍ଦ୍ରୀକରଣ 
ସମ୍ପର୍କରେ ମଧ୍ଯ ମୁଖ୍ୟମନ୍ତ୍ରୀ ଘୋଷଣା କରିଛନ୍ତି । କଳାକାର 
ସହାୟତା ପାଇଁ ଆଗରୁ ପୁରୁଷ କଳାକାରଙ୍କ ବୟସ ୬୦ ବର୍ଷ ଓ 
ମହିଳା କଳାକାରଙ୍କ ବୟସ ୫୦ ବର୍ଷ ଥୁବାବେଳେ ଏହାକୁ 
ବଦ୍ଭମାନ ହ୍ରାସ କର।ଯାଇ ଯଥାକ୍ରମେ ୫୦ ଏବଂ 
୪୦ ବର୍ଷ କରାଯାଇଛି । ସେହିପରି କଳାକାରମାନଙ୍କ ସୁବିଧା 
ପାଇଁ ସହାୟତା ମଞ୍ଜୁରି ଦାୟିତ୍ଵ ସମ୍ପୃକ୍ତ ଜିଲ୍ଲା ପ୍ରଶାସନ ଉପରେ 


( ୪ ) ୮୮ ଓ ଓ ୭ 


ଉତ୍କଳ ପ୍ରସଙ୍ଗ @ © @ ଜାନୁଆରୀ - ୨୦୧୮ 


ନ୍ୟସ୍ତ କରାଯିବ ବୋଲି ମୁଖ୍ୟମନ୍ତ୍ରୀ ଘୋଷଣା କରିଛନ୍ତି । ଏହାଦ୍ବାରା କଳାକାରମାନଙ୍କ ଚିହ୍ନଟ ପ୍ରକ୍ରିୟା ସହଜ ହେବା ସହିତ ପ୍ରତି 


ଜିଲ୍ଲାରୁ କଳାକାରମାନଙ୍କ ପ୍ରତିନିଧୂତ୍ଵ ମଧ୍ଯ ବଢିପାରିବ । 


ଏହି ଅବସରରେ ମୁଖ୍ୟମନ୍ତ୍ରୀ କହିଥୁ୍‌ଲେ ଯେ କଳା ଓ ସଂସ୍କୃତି ଓଡ଼ିଶାର ଅନନ୍ୟ ପରିଚୟ । ଆମର କଳାକାରମାନେ 
ସେମାନଙ୍କ ଦକ୍ଷତା ଯୋଗୁଁ ଦେଶ ତଥା ରାଜ୍ୟର ଗୌରବ ବଢାଇଛନ୍ତି । କଳା ପ୍ରତି ସେମାନଙ୍କ ନିଷ୍ଠା ଓ ପ୍ରତିବଦ୍ଧତାକୁ ସମ୍ମାନ 
ଜଣାଇ ରାଜ୍ୟ ସରକାର ଏହି ନିଷ୍ପତ୍ତି ନେଇଛନ୍ତି ବୋଲି ମୁଖ୍ୟମନ୍ତ୍ରୀ କହିଛନ୍ତି । ରାଜ୍ୟର କଳା ଓ ସଂସ୍କୃତିର ସୁରକ୍ଷା ପାଇଁ ଏହା 


ଏକ ଏତିହାସିକ ପଦକ୍ଷେପ ବୋଲି ମୁଖ୍ୟମନ୍ତ୍ରୀ କହିଛନ୍ତି । 


ସଚିବାଳୟରେ ମୁଖ୍ୟମନ୍ତ୍ରୀ ଏକ ଉଚ୍ଚସ୍ତରୀୟ ବୈଠକରେ ପୁରୀ କ୍ୟାବିନେଟ୍‌ରେ ଗୃହୀତ ବିଭିନ୍ନ ନିଷ୍ପତ୍ତିର ଅନୁପାଳନ 
ସମ୍ପର୍କରେ ସମୀକ୍ଷା କରିଥୁଲେ । ଏହାକୁ କାର୍ଯ୍ୟକାରୀ କରିବାରେ ଦାୟିତ୍ସରେ ଥୁବା ସମ୍ପୃକ୍ତ ସମସ୍ତ ବିଭାଗକୁ ନିର୍ଦ୍ଦିଷ୍ଟ ସମୟସୀମା 


ମଧ୍ଯରେ ପଦକ୍ଷେପ ଗ୍ରହଣ କରିବା ପାଇଁ ମୁଖ୍ୟମନ୍ତ୍ରୀ ନିର୍ଦ୍ଦେଶ ଦେଇଥୁଲେ । 


ଏହି ବୈଠକରେ ମନ୍ତ୍ରୀ ଶ୍ରୀ ଅଶୋକ ଚନ୍ଦ୍ର ପଣ୍ଡା, ମୁଖ୍ୟ ଶାସନ ସଚିବ ଶ୍ରୀ ଆଦିତ୍ୟ ପ୍ରସାଦ ପାଢୀ, ସ୍ବରାଷ୍ଟ୍ର ବିଭାଗର 


ଅତିରିକ୍ତ ମୁଖ୍ୟ ସଚିବ ଶ୍ରୀ ଅସିତ୍‌ ତ୍ରିପାଠୀ ଏବଂ ବିଭିନ୍ନ ବିଭାଗର ପ୍ରମୁଖ ଓ ଶାସନ ସଚିବମାନେ ଉପସ୍ଥିତ ଥୁଲେ । 


ଏ. ଏ. ଏ. 
୬ + ୬ ` + 


ମା ୭ ଓ ଓ ାାା( ୫ । 


ଜାନୁଆରୀ - ୨୦୧୮ @ @ ଉତ୍କଳ ପ୍ରସଙ୍ଗ 


ଡିସେମ୍ବର ୨୦୧୮ ସୁଦ୍ଧା ୨୦ ଲକ୍ଷ ପକ୍କା ଘର 
ନିର୍ମାଣ ସମ୍ପୂର୍ଣ୍ଣ କରିବାକୁ ମୁଖ୍ୟମନ୍ତ୍ରୀଙ୍କ ନିର୍ଦ୍ଦେଶ 


ଆସନ୍ତା ଡିସେମ୍ବର ୨୦୧୮ ସୁଦ୍ଧା ଗ୍ରାମାଞ୍ଚଳରେ ୨୦ ଲକ୍ଷ ପକ୍କା ଘର ନିର୍ମାଣ ସମ୍ପୂର୍ଣ୍ଣ କରିବା ପାଇଁ ମୁଖ୍ୟମନ୍ତ୍ରୀ 
ଶ୍ରୀ ନବୀନ ପଟ୍ଟନାୟକ ନିର୍ଦ୍ଦେଶ ଦେଇଛନ୍ତି । ୨୦୧୪ ୨୦୧୫ ଆର୍ଥ୍ରକ ବର୍ଷରୁ ଆରମ୍ଭ କରାଯାଇଥୁବା ଏହି ଉଚ୍ଚାଭିଳାଷୀ 
କାର୍ଯ୍ୟକ୍ରମରେ ରାଜ୍ୟର ସବୁ କଚ୍ଚା ଘରକୁ ପକ୍କା ଘର କରିବା ପାଇଁ ରାଜ୍ୟ ସରକାର ତାଙ୍କ ନିଜସ୍ଵ ପାଣ୍ଠିରୁ ପଦକ୍ଷେପ ନେଇଛନ୍ତି । 
ବର୍ଭମାନ ସୁଦ୍ଧା ୧୪ ଲକ୍ଷ ୧୧ହଜାର ୨୮୦ ଟି ପକ୍କା ଘର ସମ୍ପୂର୍ଣ୍ଣ ହୋଇଛି ବୋଲି ମୁଖ୍ୟମନ୍ତ୍ରୀଙ୍କ ଅଧ୍ଚକ୍ଷତାରେ ସଚିବାଳୟରେ 
ଅନୁଷ୍ଠିତ ବୈଠକରୁ ଜଣାଯାଇଛି । 


ଗ୍ରାମ୍ୟ ଗୃହ ନିର୍ମାଣ କ୍ଷେତ୍ରରେ ସଠିକ୍‌ ହିତାଧ୍‌କାରୀ ଯେପରି ଘର ପାଇପାରିବ, ସେଥ୍ପ୍ରତି ବିଶେଷ ଧ୍ଧାନ ଦେବା ସହିତ 
ଦୁର୍ନୀତିଗ୍ରସ୍ତ କର୍ମଚାରୀଙ୍କ ବିରୁଦ୍ଧରେ କଡା କାର୍ଯ୍ୟାନୁଷ୍ଠାନ ଗ୍ରହଣ ପାଇଁ ମୁଖ୍ୟମନ୍ତ୍ରୀ ପରାମର୍ଶ ଦେଇଥୁଲେ । ରାଜ୍ୟ ସରକାରଙ୍କ 
ଦ୍ଵାରା ଆରମ୍ଭ କରାଯାଇଥିବା ଏହି ପକ୍କା ଘର ନିର୍ମାଣ କାର୍ଯ୍ୟକ୍ରମ ସାରା ଦେଶର ଦୃଷ୍ଟି ଆକର୍ଷଣ କରିପାରିଛି ଏବଂ ଏ କ୍ଷେତ୍ରରେ 
ଓଡ଼ିଶା ଏକ ମଡେଲ ରାଜ୍ୟ ହୋଇପାରିଛି । ବର୍ତମାନ ରାଜ୍ୟରେ ପ୍ରତ୍ୟେକ ଦିନ ୧୦୦୦ରୁ ଅଧୁକ ପକ୍କା ଘର ନିର୍ମାଣ 
କରାଯାଉଛି ବୋଲି ବୈଠକରେ ସୂଚନା ଦିଆଯାଇଥୁଲା । ଆଗାମୀ ଦିନରେ ଆହୁରି ଅଧ୍‌କ ଗୃହ ନିର୍ମାଣ କରି ଲକ୍ଷ୍ୟ ପୂରଣ ପାଇଁ 
ବୈଠକରେ ନିଷ୍ପତ୍ତି ହୋଇଥଲା । ପକ୍କା ଘର ନିର୍ମାଣ ସହିତ ହିତାଧ୍କାରୀଙ୍କୁ ଛେଳି ଚାଷ, କୁକୁଡା ଚାଷ, ଜିଆ ଖତ, ଗୋପାଳନ 
ଆଦି ବିଭିନ୍ନ ରୋଜଗାରକ୍ଷମ କାର୍ଯ୍ୟକ୍ରମରେ ସାମିଲ କରାଯାଉଛି । ସ୍ଥାନୀୟ ଭାବରେ ଉପଲବ୍ଧ ନିର୍ମାଣ ସାମଗ୍ରୀର ଉପଯୋଗ 
କରି ଶୀଘ୍ର ଗୃହ ନିର୍ମାଣ କରିବା ପାଇଁ ରୁର୍‌କୀସ୍ଥିତ ସି.ବି.ଆର.ଆଇ ସଂସାର ବୈଷୟିକ ଜ୍ଞାନକୌଶଳକୁ ବ୍ୟବହାର କରାଯାଉଛି 
ବୋଲି ବୈଠକରେ ସୂଚନା ଦିଆଯାଇଥୁଲା । 


ଏହି ଗ୍ରାମ୍ୟ ନିର୍ମାଣ କାର୍ଯ୍ୟକ୍ରମକୁ ସମ୍ପୂର୍ଣ୍ଣ ସ୍ବଚ୍ଛ ଭାବରେ ପରିଚାଳନା କରିବା ପାଇଁ ପ୍ରତ୍ୟେକ ହିତାଧ୍କାରୀଙ୍କ ନାମ ଏବଂ 
ସେମାନଙ୍କୁ ଦିଆଯାଇଥୁବା ଘରର ଫଟୋଚିତ୍ର ଯେପରି ସର୍ବସାଧାରଣ ପୋର୍ଟାଲରେ ତୁରନ୍ତ ଉପଲବ୍ଧ ହୋଇପାରିବ, ସେଥପାଇଁ 
ଏକ ସ୍ଵତନ୍ତ୍ର ଆପ୍‌ ବିକଶିତ କରିବା ପାଇଁ ମୁଖ୍ୟମନ୍ତ୍ରୀ ପରାମର୍ଶ ଦେଇଥୁଲେ । ବଉ୍ଭମାନ ଘର ପାଇଥୁବା ଏବଂ ପାଇବାକୁ ଥୁବା 
ସବୁ ଯୋଗ୍ୟ ହିତାଧ୍‌କାରୀଙ୍କ ନାମ ତାଲିକା ସମ୍ପୃକ୍ତ ପଞ୍ଚାୟତ ଅଫିସରେ ଉପଲବ୍ଧ ହେଉଛି ବୋଲି ବୈଠକରେ ସୂଚନା ଦିଆଯାଇଥୁଲା । 


ଏହି ବୈଠକରେ ମୁଖ୍ୟ ଶାସନ ସଚିବ ଶ୍ରୀ ଆଦିତ୍ୟ ପ୍ରସାଦ ପାଢୀ, ମୁଖ୍ୟମନ୍ତ୍ରୀଙ୍କ ପ୍ରମୁଖ ସଚିବ ଶ୍ରୀ ରାଜେଶ ବର୍ମା, 
ପଞ୍ଚାୟତିରାଜ ବିଭାଗର ପ୍ରମୁଖ ସଚିବ ଶ୍ରୀ ଦେଓରଞ୍ଜନ ସିଂ ଓ ଅନ୍ୟାନ୍ୟ ବରିଷ୍ଠ ଅଧୂକାରୀମାନେ ଉପସ୍ଥିତ ଥୁଲେ । 


୯ / ଏ. ଏ. 
+୬  +୬ ` + 


( ୬) ୮୮ «9 ୭ ୭ ୩” 


ଉତ୍କଳ ପ୍ରସଙ୍ଗ @ © @ ଜାନୁଆରୀ - ୨୦୧୮ 


ମୁଖ୍ୟମନ୍ତ୍ରୀଙ୍କ ଦ୍ଵାରା ବରିଷ୍ଠ ନାଗରିକ 
ତୀର୍ଥଯାତ୍ରାର ଶୁଭାରମ୍ଭ 


ସ୍ଥାନ ଥୁଲା ବ୍ରହ୍ମପୁର ରେଳଷ୍ଟେସନ । 


ବରିସ୍ଞା ନାଗରିକ ୮ ଯା 
ଡୀର୍ଥଯାତ୍ରା ଯୋଳନା ” ବ୍ରହ୍ମପୁରରୁ ତିରୂପତି ଓ ଭେଲୋରକୂ 


ତୀର୍ଥଯାତ୍ରାରେ ନେବା ପାଇଁ ପ୍ରସ୍ତୁତ ହୋଇ ରହିଥୁଲା 
ସ୍ଵତନ୍ତ୍ର ଟ୍ରେନ୍‌ । ରାଜ୍ୟ ସରକାରଙ୍କ “ବରିଷ୍ଠ 
ନାଗରିକ ତୀର୍ଥଯାତ୍ରା ଯୋଜନା ରେ ଦକ୍ଷିଣାଞ୍ଚଳ 
ଜୋନ୍‌ରୁ ପ୍ରାୟ ଏକ ହଜାର ଯାତ୍ରୀ ଥଲେ ପ୍ରସ୍ତୁତ । 
ସଚିବାଳୟରେ ଉପସ୍ଥିତ ଥୁଲେ ଭିଡିଓ 


କନଫରେନ୍‌ସିଂ ଜରିଆରେ ଏହି ଯାତ୍ରାର ଶୁଭାରମ୍ଭ 
କରିଥୁବା ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ। ବ୍ରହ୍ମପୁର ରେଳଷ୍ଟେସନରେ ଉପସ୍ଥିତ ଥୁଲେ ପର୍ଯ୍ୟଟନ ଓ ସଂସ୍କୃତି ମନ୍ତ୍ରୀ 
ଶ୍ରୀ ଅଶୋକ ଚନ୍ଦ୍ର ପଣ୍ଡା । ଜନୈକ ଯାତ୍ରୀଙ୍କୁ ପର୍ଯ୍ୟଟନ ଓ ସଂସ୍କୃତି ମନ୍ତ୍ରୀ ଶ୍ରୀ ପଣ୍ଡା ଏହି ଯାତ୍ରା ସମ୍ପର୍କରେ କିଛି କହିବାକୁ ଅନୁରୋଧ 
କଲେ । ଯାତ୍ରୀ ଜଣକ କହିଲେ, “ ମୁଖ୍ୟମନ୍ତ୍ରୀଙ୍କୁ ଅନେକ ଅନେକ ଧନ୍ଯବାଦ । ଆମର ପିଲାମାନେ ମଧ୍ଯ ଆମକୁ କେବେ 


ତୀର୍ଥଯାତ୍ରାରେ ନେଇପାରିନଥୁଲେ । କିନ୍ତୁ ଆଜି ନବୀନ ବାବୁ ` 


ଯୋଗୁଁ ଆମେ ତିରୂପତି ଓ ଭେଲୋର ଯାଉଛୁ ।”” 
ଆଉ ଜଣେ ବରିଷ୍ଠ ବ୍ୟକ୍ତି ତିରୁପତି ଯାତ୍ରା ପାଇଁ ତାଙ୍କର 
୩୫ ବର୍ଷର ମାନସିକ ପୂରଣ ହୋଇଥିବାରୁ ମୁଖ୍ୟମନ୍ତ୍ରୀଙ୍କୁ 
ଧନ୍ୟବାଦ ଦେଇଥିଲେ । ଏହିପରି ଜଣକ ପରେ ଜଣେ 
ବରିଷ୍ଠ ତୀର୍ଥଯାତ୍ରୀ ଏହି କାର୍ଯ୍ୟକ୍ରମ ସମ୍ପର୍କରେ ମତବ୍ୟକ୍ତ କରି 


ମୁଖ୍ୟମନ୍ତ୍ରୀଙ୍କୁ କୃତଜ୍ଞତା ଜ୍ଞାପନ କରିଥୁଲେ । 


ଜାନୁଆରୀ - ୨୦୧୮ @ @ ଉତ୍କଳ ପ୍ରସଙ୍ଗ 


ଏହି ଅବସରରେ ମୁଖ୍ୟମନ୍ତ୍ରୀ ଯାତ୍ରୀମାନଙ୍କୁ ନୂଆବର୍ଷର ଶୁଭେଚ୍ଛା ଜଣାଇବା ସହିତ ଜୟ ଜଗନ୍ନାଥ କହି ଯାତ୍ରୀମାନଙ୍କର 


ଶୁଭକାମନା କରିଥୁଲେ । ୨୦ ୧୬ ଜୁଲାଇ ମାସରେ ଆରମ୍ଭ ହୋଇଥୁବା ଏହି ଯୋଜନାରେ ଓଡ଼ିଶାର ବରିଷ୍ଠ ନାଗରିକମାନେ 
ଆହ୍ଲାବାଦ, ବାରଣାସୀ, ହରିଦ୍ବାର, ପୁଷ୍ର ଓ ଆଜମେର ଆଦି ସ୍ଥାନକୁ ତୀର୍ଥଯାତ୍ରାରେ ଯାଇଛନ୍ତି । ଏହି କାର୍ଯ୍ୟକ୍ରମରେ ଯାତ୍ରୀମାନେ 


ବ୍ରହ୍ମପୁରରୁ ତିରୁପତି ଓ ଭେଲୋର ଯାତ୍ରା ଆରମ୍ଭ କରିଛନ୍ତି । 


ସଚିବାଳୟଠାରେ ଏହି କାର୍ଯ୍ୟକ୍ରମରେ ରାଜସ୍ଵ ମନ୍ତ୍ରୀ ଶ୍ରୀ ମହେଶ୍ଵର ମହାନ୍ତି, ସୂଚନା ଓ ଲୋକ ସମ୍ପର୍କ ମନ୍ତ୍ରୀ 
ଶ୍ରୀ ବିକ୍ରମ କେଶରୀ ଆରୁଖ, ମହିଳା ଓ ଶିଶୁବିକାଶ ମନ୍ତ୍ରୀ ଶ୍ରୀ ପ୍ରଫୁଲ୍ଲ ସାମଲ, କ୍ରୀଡା ମନ୍ତ୍ରୀ ଶ୍ରୀ ଚନ୍ଦ୍ସାରଥୁ୍‌ ବେହେରା, 
ମୁଖ୍ୟ ଶାସନ ସଚିବ ଶ୍ରୀ ଆଦିତ୍ୟ ପ୍ରସାଦ ପାଢୀ, ପର୍ଯ୍ୟଟନ ବିଭାଗ ଶାସନ ସଚିବ ଶ୍ରୀମତୀ ମୋନା ଶର୍ମା ପ୍ରମୁଖ ଉପସ୍ଥିତ 
ଥଲେ । ସେହିପରି ବ୍ରହ୍ମପୁର ରେଳଷ୍ଟେସନଠାରେ ଖାଦ୍ୟ ଯୋଗାଣ ମନ୍ତ୍ରୀ ଶ୍ରୀ ସୂର୍ଯ୍ୟନାରାୟଣ ପାତ୍ର, ଯୋଜନା ଓ ସଂଯୋଜନା 


ମନ୍ତ୍ରୀ ଶ୍ରୀମତୀ ଉଷା ଦେବୀ, ବ୍ରହ୍ମପୁର ବିଧାୟକ ଶ୍ରୀ ରମେଶ ଚନ୍ଦ୍ର ଚାଉପଟ୍ଟନାୟକ ଓ ଅନ୍ୟାନ୍ୟ ବିଶିଷ୍ଟ ବ୍ୟକ୍ତି ଉପସ୍ଥିତ ଥୁଲେ । 


ଏ. ଏ. ଏ. 
+୬ + ୬ ` + ୬ 


( ୮) ୮୮ «9 ୭ ଓ ୩ 


ଉତ୍କଳ ପ୍ରସଙ୍ଗ ® ® @ ଜାନୁଆରୀ ¬ ୨୦୧୮ 


ଘୁମୁସର ବିଦ୍ରୋହ ଓ ବିପ୍ଳବୀ 
ଦୋରା ବିଶୋଇ ଏବଂ ଚକରା ବିଶୋଇ 


ମୁକ୍ତି ସଂଗ୍ରାମ ଜାତି-ଜୀବନର ଏକ ଅବିସ୍ମରଣୀୟ 
ଅଧ୍ଯାୟ। ସଂଗ୍ରାମୀମାନଙ୍କର ତ୍ୟାଗପୂତ ଜୀବନ ମୁକ୍ତିସଂଗ୍ରାମ 
ଇତିହାସକୁ କରିଛି ଗରିମାମୟ। ସେଇସବୁ ତ୍ୟାଗୀମାନଙ୍କ 
ମଧ୍ଯରେ କନ୍ଧନେତା ତଥା ସଂଗ୍ରାମୀ ଦୋରା ବି ଶୋଇ 
ଅନ୍ୟତମ । ତାଙ୍କ ପୁତୁରା ଚକରା ବିଶୋଇ । ତାଙ୍କ ଅନ୍ତେ ସେ 
ଘୁମୁସର ବିଦ୍ରୋହ ଚଳାଇଲେ। କିନ୍ତୁ ଚକରା ରହିଯାଇଛନ୍ତି 
ପରଦା ଅନ୍ତରାଳରେ। ତାଙ୍କ ସମ୍ବନ୍ଧୀୟ ଚର୍ଚ୍ଚା ସବିଶେଷ 
ହୋଇପାରିନି। ଏଇଥିପାଇଁ ଏ ଦୁଇ ବିପ୍ଳବୀଙ୍କ ତ୍ୟାଗର ମୂଲ୍ୟ 
ଏ ଜାତି ଏଯାବତ୍‌ ଦେଇପାରିନି। ମହାନ ବିପ୍ଳବୀ ଚକରା 
ବିଶୋଇ, ଘୁମୁସର ବିଦ୍ରୋହର ସେ ଥିଲେ ଅନ୍ୟତମ ସଂଗ୍ରାମୀ 
ନେତା। ଚକରାଙ୍କ ସମ୍ପର୍କରେ ଏତିହାସିକ ପ୍ରଭାତ ମୁଖାର୍ଜୀଙ୍କ 
ମନ୍ତବ୍ୟ ଅତୀବ ଗୁରୁତ୍ଵପୂର୍ଣ୍ଣ। ଚକରା ବିଶୋଇ ଅବହେଳିତ 
ଆଦିବାସୀଙ୍କର ଦଳପତି । ସେ ଅନନ୍ୟ କୃତିତ୍ସର ଅଧିକାରୀ । 
ତାଙ୍କ ଉପରେ ଏତିହାସିକମାନେ ନିଘା ଦେଲେନି, ଚକରା 
ରହିଗଲେ ଅନେକଙ୍କ ପାଇଁ ଅଜଣା ଅଶୁଣା। ମୋଟାମୋଟି 
ଏତିହାସିକ ବାନାର୍ଜୀଙ୍କ ମତର ଏହା ସାରକଥା। ଘୁମୁସର ଘଞ୍ଚ 
ଜଙ୍ଗଲରେ ଘେରା । ଦୋରା ଓ ଚକରା ଉଭୟ ଆଦିବାସୀଙ୍କୁ 
ଏକତ୍ରିତ କଲେ ଓ ସଶସ୍ତ୍ର ସଂଗ୍ରାମ ଜାରି ରଖିଲେ । ଫଳରେ 
ବ୍ରିଟନଙ୍କର ହୃତ୍‌କମ୍ପ୍ ସୃଷ୍ଟି ହେଲା। କିଛି କାଳ ପାଇଁ ହେଲେ 
ମଧ୍ଯ ସେମାନେ ଇଂରେଜମାନଙ୍କୁ ଅଣନିଃଶ୍ଵାସ କରିଦେଲେ - 
ଏଥିରେ କାହାରି ଦ୍ବିମତ ନାହିଁ । 


୧୮୦୩ ମସିହା, ଇଷ୍ଟ ଇଣ୍ଡିଆ କମ୍ପାନୀ ବାରବାଟୀ 
ଅଧିକାର କଲେ। ଓଡ଼ିଶା କମ୍ପାନୀ ଶାସନ ପର୍ଯ୍ୟାୟଭୁକ୍ତ ହେଲା । 
ଏହାର ୫ ୦ ବର୍ଷ ପୂର୍ବର କଥା। ସେତେବେଳକୁ ଦକ୍ଷିଣ ଓଡ଼ିଶା 


ଡକ୍ଖର ସର୍ବେଶ୍ବର ସେଣ 


(ପୁରୁଣା ଗଞ୍ଜାମ ଓ କୋରାପୁଟ ଜିଲ୍ଲା) ଫରାସୀମାନଙ୍କ 
ଅଧୀନରେ । ସେମାନେ ଏହି ଅଞ୍ଚଳ ଉପରେ ପ୍ରଭୁତ୍ଵ ବିସ୍ତାର 
କଲେ ( ୧୭୫୧-୫ ୯) | ତା'ପରେ ଏହା ବରିଟନଙ୍କ ଅଧୀନକୁ 
ଆସିଲା। କିନ୍ତୁ ଓଡ଼ିଶା ଜନଜୀବନ ଏମାନଙ୍କୁ ମୁହୂର୍ତଟିଏ 
ବରଦାସ୍ତ କରିବାକୁ ପ୍ରସ୍ତୁତ ନଥିଲା। ବିଭିନ୍ନ ସ୍ଥାନରେ ବିଦ୍ରୋହ 
ଓ ଅସନ୍ତୋଷର ଦାନା ବାନ୍ଧିଲା। ଇଂରେଜମାନଙ୍କୁ ଓଡ଼ିଶାବାସୀ 
ମାନସିକ ସ୍ତରରେ ପ୍ରତ୍ୟାଖ୍ୟାନ କଲେ। ଉକ୍ତ କାଳଖଣ୍ଡର ଜନ 
ଅସନ୍ତୋଷ ସୁଦୂରପ୍ରସାରୀ ନଥିଲା। ତେଣୁ ବିରୋଧର ପ୍ରଭାବ 
ମଧ୍ଯ ସେପରି ଗୁରୁତ୍ବପୂଣ୍ଠ ନଥିଲ।। ଏସବୁ ପ୍ରାକ୍‌ 
୧୮୦୩ ବିଦ୍ବୋହ କଥା। ଦକ୍ଷିଣ ଓଡ଼ିଶା ବିଦ୍ରୋହ 
ମୁକ୍ତିସଂଗ୍ରାମର ମୂଳଦୁଆ ପକାଇଲା - ଏ କଥାଟି ଦିବାଲୋକ 
ପରି ସତ୍ୟ। ଏହା ପଛରେ ପ୍ରଜା ଅସନ୍ତୋଷଟି ଥିଲା ମୁଖ୍ୟ 
କାରଣ। ବିଦ୍ରୋହରେ ଅନେକ ସଂଖ୍ୟକ ଫରାସୀ ସୈନ୍ଯ 
ମୃତ୍ୟୁବରଣ କଲେ। ଇଂରେଜ ସେନାବାହିନୀ ବି ବହୁ କ୍ଷତିର 
ସମ୍ମୁଖୀନ ହେଲା। ବିଦ୍ରୋହର ନେତୃତ୍ବ ନେଇଥିଲେ କେତେକ 
ରାଜା, ରାଣୀ ଏବଂ ତାଙ୍କ ସହ ହାତ ମିଳାଇଲେ ସାଧାରଣ 
ପ୍ରଜା। ଘୁମୁସରର ରାଜା କୃଷ୍ଣଚନ୍ଦ୍ର ଭଞ୍ଜା ଇଂରେଜ ବିରୋଧୀ 
ଥିଲେ। ଫରାସୀ ସେନାପତି ଡି. ବୁସି ଜାରି କଲେ ଏକ 
ନିର୍ଦ୍ଦେଶନାମା। ଗଞ୍ଜାମ ଜିଲ୍ଲାର ବିଭିନ୍ନ ରାଜାଙ୍କୁ ବକେୟା 
ପାଉଣା “ଚିକାକୋଲ ସରକାର'ଙ୍କ ନିକଟରେ ଦାଖଲ କରିବାକୁ 
ନିର୍ଦ୍ଦେଶ ଦେଲେ। ତାଙ୍କର ଏ ହାକିମାତି ଥିଲା ରାଜା କୃଷ୍ଣଚନ୍ଦ୍ର 
ଭଞ୍ଜଙ୍କ ପାଇଁ ଲଜ୍ଜାଜନକ। ଡି. ବୁସିଙ୍କର ଏ ପ୍ରକାର ଆଚରଣକୁ 
ସେ ଦୃଢ଼ ବିରୋଧ କଲେ। ସେନାପତି ଡି. ବୁସି ଆରମ୍ଭ କଲେ 
ସାମରିକ କାର୍ଯ୍ୟାନୁଷ୍ଠାନ । ଘୁମୁସରର ଅନେକ ଅଞ୍ଚଳ ଘଞ୍ଚ 


ମା ୭ % ଓ ମା” ( ୯ । 


ଜାନୁଆରୀ ¬ ୨୦୧୮ ® ® ® 


ଅରଣ୍ୟାନି ପୂର୍ଣ୍ଣ, ସେଠାକାର ଜଳବାୟୁ ସନ୍ତସନ୍ତିଆ । ଏହା 
ସହିତ ଫରାସୀମାନେ ଅଭ୍ୟସ୍ତ ନଥିଲେ। ଏହାସଭ୍ରେ 
ସଂଗ୍ରାମରେ ରାଜା ପରାସ୍ତ ହେଲେ। ୧୭୫୭ ଯୁଦ୍ଧରେ ଡି. 
ବୁସିଙ୍କ ୩୦୦ ସୈନ୍ଯ ମଲେ, ଦେଶୀୟ ସୈନ୍ଯମାନେ ବି 
ବହୁ କ୍ଷୟକ୍ଷତି ସହିଲେ। କୃଷ୍ଣ ଭଞ୍ଜଙ୍କ ଦେହାନ୍ତ ହେଲା 
(୧୭୭୩) | ତାଙ୍କ ପୁତ୍ର ବିକ୍ରମ ଭଞ୍ଜା ରାଜଗାଦିରେ ବସିଲେ | 
ଘୁମୁସର ସେତେବେଳକୁ ଇଂରେଜ ଅଧୀନସ୍ଥ, ଇଂରେଜମାନେ 
ତାଙ୍କ ଉପରେ ୫୦ ହଜାର ଟଙ୍କା ସଲାମି ଧାର୍ଯ୍ୟ କଲେ, 
ଏହା ପୂର୍ବରୁ ତାହା ଥିଲା ୩୩ ହଜାର ଟଙ୍କା। ରାଜା ବିକ୍ରମ 
ତାହା ଅମାନ୍ୟ କଲେ। ତାଙ୍କର ଇଂରେଜଙ୍କ ସହ ଯୁଦ୍ଧ ହେଲା, 
ଶେଷରେ ସେ ରାଜ୍ୟ ଛାଡ଼ିଲେ। ତାଙ୍କ ଭାଇ “ଲଛମନ ଭଞ୍ଜ | 
ଇଂରେଜମାନେ ତାଙ୍କୁ ରାଜା ଭାବେ ସ୍ଵୀକାର କଲେ। ବଦଳରେ 
ଏକଲକ୍ଷ ଟଙ୍କା ସଲାମିର ସଉଦା ହେଲା । ଇଂରେଜମାନଙ୍କ 
ସହ ଦୀର୍ଘଦିନ ଯୁଦ୍ଧର ପରିଣାମ ଥିଲା ସୁଦୂରପ୍ରସାରୀ। ପ୍ରଜା 
ନିର୍ଯାତନା, ଇଂରେଜଙ୍କ ଶୋଷଣ ସୀମାତିକ୍ରାନ୍ତ ହେଲା। ଜନତା 
ତ୍ରାହି ତ୍ରାହି ଡାକିଲେ । ଶେଷରେ ଇଂରେଜଙ୍କ ବିରୁଦ୍ଧରେ 
ଘୁମୁସରବାସୀ ଦୃଢ଼ ସଂଗ୍ରାମ ଆରମ୍ଭ କଲେ, ତାହା ବିଦ୍ରୋହରେ 
ପରିଣତ ହେଲା। ମୁଖ୍ୟ ଭୂମିକାରେ ଥିଲେ କନ୍ଧମାନେ ପ୍ରାକ୍‌ 
୧୮୦ ୩ରେ ଇଂରେଜଙ୍କ ବିରୋଧରେ ଯେଉଁ ରଣ ଦୁନ୍ଦୁଭି 
ବାଜିଥିଲା, ତାହା ଥିଲା ଦୀର୍ଘ ସମୟର ବିଦ୍ଵୋହ। ଏଥିରେ 
କେବଳ ଇଂରେଜମାନେ ନୁହନ୍ତି, ଫରାସୀମାନେ ବି ତିକ୍ତଫଳ 
ସ୍ଵାଦ ଚାଖିଲେ। ଘୁମୁସରବାସୀ ଫରାସୀଙ୍କ ବିରୋଧରେ ଲଢ଼ିଲେ 
କିଛିବର୍ଷ (୧୭୫୩-୧୭୫୯) ମାତ୍ର ଇଂରେଜମାନଙ୍କୁ 
ସେମାନେ ବିରୋଧ କଲେ ଦୀର୍ଘ ୧୦୦ ବର୍ଷ (୧୭୬୬- 
୧୮୬୬ )। ଇତିହାସର ଏଇଟି ସ୍ଵଣ୍ଠ୍ରିମ ଅଧ୍ଯାୟ। କହିବା ବାହୁଲ୍ୟ 
ଯେ ଦୋରା ବିଶୋଇ ଓ ଚକରା ବିଶୋଇଙ୍କ ପରି ଆହୁରି 
କେତେଜଣ ଆଦିବାସୀ ନେତା ବିଦ୍ରୋହର ମଙ୍ଗ ଧରିଥିଲେ । 
ଏମାନେ ଥିଲେ ଶୋଷିତ ଆଦିବାସୀ ସମ୍ପ୍ରଦାୟର । 


୧୮୧୭ ମସିହାରେ ଆରମ୍ଭ ହେଲା ପାଇକ ବିଦ୍ରୋହ, 
ନେତୃତ୍ସ ନେଲେ ବକ୍‌ସୀ ଜଗବନ୍ଧୁ ବିଦ୍ୟାଧର ତଥା ଅନ୍ୟମାନେ । 
ମାତ୍ର ବିଦ୍ରୋହ ପହିଲି ଦାବାନଳ ଜାଳିଲେ ଘୁମୁସରର କନ୍ଧ 
ବିପ୍ଳଲବୀମାନେ । ସେମାନେ ବହୁ ଆଗରୁ ଇଂରେଜ ବିରୋଧୀ 
ଲଢ଼େଇରେ ପାରଙ୍ଗମ ଥିଲେ। ୧୮୧୭, ମାର୍ଚ୍ଚ ୨୩ ତାରିଖ, 

ପ୍ରାୟ ୪୦୦ ଘୁମୁସର କନ୍ଧ ଅତକ୍କିତ ଭାବେ ଖୋର୍ଦାରେ 
ପ୍ରବେଶ କଲେ। ସରକାରୀ ଖଜଣାଖାନା ଲୁଟ୍‌ପାଟ ଆରମ୍ଭ 
କଲେ, ଜଳିଲା ବିଦ୍ଵୋହର ନିଆଁ। ଏହା ବକ୍‌ସିଙ୍କ ନିର୍ଦ୍ଦେଶ 
ଥିଲା ବା ସ୍ଵତଃସ୍କଫର୍ଭ - ଏ କଥାଟି ଏବେ ବି ରହସ୍ୟାଚ୍ଛନ୍ନ। 
ପାଇକ ବିଦ୍ରୋହ ଅନ୍ତତଃ ୫ ୦ ବର୍ଷ ପୂର୍ବର କଥା। ଘୁମୁସରବାସୀ 
ଇଂରେଜମାନଙ୍କୁ ତଡ଼ିବାକୁ ପଣ ଏବଂ ପ୍ରତିଜ୍ଞା କରିଥିଲେ। 
ସେଦିନ ଯେଉଁ ବିଦ୍ରୋହର ଦାବାନଳ ଉଠିଥିଲା, ତାହା 
ତେଜୋଦୀପ୍ତ ହେଲା ୧୮୧୭ ପାଇକ ବିଦ୍ରୋହରେ । 


ଓଡ଼ିଶାରେ ବିଭିନ୍ନ ସମ୍ପିଦାୟର ଲୋକେ ବସବାସ 
କରନ୍ତି। ଏମାନଙ୍କ ଭିତରେ ସରଳ, ନିରୀହ, ଶାନ୍ତିପ୍ରିୟ ଆଦିବାସୀ 
ସମ୍ପ୍ରଦାୟ । ଥରେ ତାଙ୍କ ସମ୍ମାନ ଉପରେ ଆଞ୍ଚ ଆସିଲେ, କିମ୍ବା 
କେହି ତାଙ୍କ ଉପରେ ପ୍ରଭୁତ୍ଵ ଜାହିର କଲେ, ସେମାନେ 
ପାଲଟିଯାଂନ୍ତି ହିଂସ୍ର ଓ ଅରଣା। ଶତ୍ରୁଙ୍କ ପାଇଁ ସେ ବାଘ, 
ଭଲ୍ମକଙ୍କଠାରୁ ଆହୁରି ହିଂସ୍ର ଓ ଭୟଙ୍କର ମଧ୍ଯ । କଥାରେ ଅଛି, 
“ବଣର ପରଜା ରାଗିଲେ ଜନ୍ତୁ' । ଏହା ମଧ୍ଯ କନ୍ଧମାନଙ୍କ ପ୍ରତି 
ପ୍ରଯୁଜ୍ୟ। ଘୁମୁସରରେ ଥିଲା ଆଦିବାସୀଙ୍କ ସଂଖ୍ୟା ଗରିଷ୍ଠତା । 
ସେମାନେ ଇଂରେଜମାନଙ୍କୁ ଆଦୌ ସହ୍ୟ କରି ପାରୁନଥିଲେ। 
କାଳ କାଳ ଧରି ସେମାନେ ରାଜାଙ୍କୁ ସମ୍ମାନ କରି ଆସୁଥିଲେ । 
ସାମାନ୍ୟ କିଛି “ଂକର” ଦେଇ ଜଙ୍ଗଲ ଜମି ଭୋଗ ଦଖଲ 
କରୁଥିଲେ। ନିଷ୍ଠୁର ଇଂରେଜମାନେ ତାହା ସହ୍ୟ କରି 
ପାରିଲେନି। ସେମାନଙ୍କ ଅଧିକାର ଛଡାଇ ନେଲେ। ସୃଷ୍ଟି ହେଲା 
ଗଭୀର ଅସନ୍ତୋଷ। ସେଇ କ୍ରୋଧରେ କନ୍ଧମାନେ ଖୋର୍ଦ୍ଧା 
ଚଢ଼ାଉ କରିଥିଲେ। ପାଇକ ବିଦ୍ରୋହ (ଦେଶର ପ୍ରଥମ 
ମୁକ୍ତିସଂଗ୍ରାମ ) ର ଶୁଭାରମ୍ଭ କରିଥିଲେ ଏଇ ଜନଜାତିର ଲଢୁଆ 
ମଣିଷମାନେ । 


୧୮୩୫ ମସିହା। ଇଂରେଜମାନେ ଆଉ ଏକ 
ଆତ୍ଗଘାତୀ ପଦକ୍ଷେପ ନେଲେ। ଉଚ୍ଛେଦ କଲେ ଭଞ୍ଜ ରାଜବଂଶ 
ଶାସନକୁ। କାଳ କାଳ ଧରି ପ୍ରଜାଏ ଥିଲେ ରାଜ-ଶାସନ- 
ଅନୁରକ୍ତ। ଘୁମୁସର ରାଜାମାନେ ଥିଲେ ପ୍ରଜାବସ୍ସଳ, ସ୍ନେହୀ | 
ରାଜାଙ୍କ ଗାଦିଚ୍ୟୁତିରେ କନ୍ଧମାନେ ଅସନ୍ତୁଷ୍ଟ ହେଲେ । 
ସେତିକିରେ କଥା ସୀମିତ ନଥିଲା। ପାରମ୍ପରିକ କୃଷି ପଦ୍ଧତିରେ 
ପୂର୍ଣ୍ଣଚ୍ଛେଦ ପଡ଼ିଲା। ଇଂରେଜମାନେ ଆରମ୍ଭ କଲେ ନୂଆ 

କୃଷିନୀତି। ଆଉ ଏକ ଅପରିଣାମଦର୍ଶୀ କାର୍ଯ୍ୟ କଲା କମ୍ପାନୀ 
ସରକାର । କନ୍ଧଙ୍କ ପ୍ରଚଳିତ ପ୍ରଥା ଉପରେ କୁଠାରଘାତ କଲା । 
'ମେରିଆ', ଶିଶୁକନ୍ଯାରୁ ନିଷ୍କୃତି - ଏସବୁ ପୁରୁଣା ପରମ୍ପରାକୁ 
ଲୋପ କଲେ କ୍ରମବର୍ଦ୍ରମାନ ଇଂରେଜ ସରକାର । ଆପଣାର 
କାୟା ବିସ୍ତାର କଲେ। ସ୍ବାଧୀନ, ସ୍ଵଚ୍ଛନ୍ଦଦ ସାବଲୀଳ ଥିଲା 
ଆଦିବାସୀଙ୍କ ଜନଜୀବନ । ସେମାନେ ସରଳ, ନିରାଡ଼ମ୍ବର ତଥା 
ସ୍ଵାଭିମାନୀ। ଝରଣାର କୁଳୁକୁଳୁ ଗୀତ, ମେଘ ଡମ୍ବରୁର ଡିବିଡିବି 
ନାଦ, ଦୂରିଆ ଦୂରିଆ ମୁଣ୍ଡିଆଙ୍କର ସବୁଜ ଶାଗୁଆ ରୂପ ବିଭବ, 
ଛନ୍ଦାଛନ୍ଦି ଜହ୍ନି କାକୁଡ଼ି ଲତା, ଅଳସୀ, ମାଣ୍ଡିଆ, ପାଚି, 
ଯଅକ୍ଷେତ, ସେମାନଙ୍କୁ କିମିଆ କରିଥିଲା | କିନ୍ତ ଇଂରେଜମାନେ 
ସେମାନଙ୍କ ପେଟରେ ପାହାର ଦେଲେ, ମୁହଁରୁ ହସ ଛଡ଼ାଇ 
ନେଲେ, ଏଥ୍‌ପାଇଁ ଆଦିବାସୀଙ୍କ ଅସନ୍ତୋଷ ଘନୀଭୂତ ହେଲା । 
ତାହା ବିଦ୍ରୋହର ରୂପ ନେଲା। ଏହାକୁ ସାକାର କଲେ ଆଦିବାସୀ 
ନେତା ଦୋରା ବିଶୋଇ, ତାଙ୍କ ପରେ ତାଙ୍କ ପୁତୁରା ଚକରା 
ବିଶୋଇ। ଢେର ଦିନ ଏମାନେ ଇଂରେଜଙ୍କର ମୁଣ୍ଡବ୍ୟଥାର 
କାରଣ ହେଲେ । 


କନ୍ଧନେତା ଦୋରା ବିଶୋଇ, ତାଙ୍କ ପାଇଁ କନ୍ଧମାନଙ୍କର 
ଥିଲା ଢେର ସମ୍ମାନ । ସେ ଥିଲେ ନିରୀହ କନ୍ଧଙ୍କର ରକ୍ଷାକବଚ । 
ଘୁମୁସର ରାଜା ଧନଞ୍ଜୟ ଭଞ୍ଜୀଜଣେ ଅତୀବ ଚତୁର ଶାସକ 
ଥିଲେ। କମ୍ପାନୀ ସରକାରଙ୍କ ପାଖରେ ଆବଶ୍ୟକୀୟ ଖଜଣା 
ପଇଠ କରିବା ତାଙ୍କ ପକ୍ଷେ ସମ୍ଭବ ନଥିଲା। ସେ ରୋକ୍‌ଠୋକ୍‌ 
ମନା କଲେ, ସେଇ ଆବଶ୍ୟକୀୟ ଖଜଣା ପଇଠ ପାଇଁ ଅସମ୍ମତି 
ପ୍ରକାଶ କଲେ (୧୮୩୬)। ଫଳରେ ଇଂରେଜମାନଙ୍କ 
କ୍ରୋଧର ଶିକାର ହେଲେ। ଇଂରେଜ ସୈନ୍ୟ ଘୁମୁସର ଆକ୍ରମଣ 
କଲେ। ରାଜା ଭୟକାତର ଥିଲେ। ସୁବିଧା ଉଣ୍ଡି ଜଙ୍ଗଲକୁ 
ପଳ।ଇଲେ। ସାହାଯ୍ୟ ନେଲେ କନ୍ଧ ନେତ। 
ଦୋରା ବିଶୋଇଙ୍କର । ଦୋରା ତତ୍‌କ୍ଷଣାତ୍‌ ଇଂରେଜଙ୍କ 
ବିରୋଧରେ ବିଦ୍ରୋହର ମନ୍ତ୍ରଣା କଲେ। ବିଦ୍ଵୋହକ୍ରମେ 
ଭୟଙ୍କର ରୂପ ନେଲା। ଆଗରୁ ଉତ୍ସାହୀ ଥିଲେ କନ୍ଧ 
ବିଦ୍ରୋହୀମାନେ। ଜଣେ ବ୍ରିଟିଶ ଅଫିସର ଓ ୪୮ ଜଣ 
ଇଂରେଜ ସୈନ୍ୟଙ୍କୁ ସେମାନେ ହତ୍ୟା କଲେ। କମ୍ପାନୀ ସରକାର 
ଜର୍ଜ ରସେଲ ନାମକ ବ୍ରିଟନ ପଦାଧିକାରୀଙ୍କୁ ନିର୍ଦ୍ଦେଶ ଦେଲେ । 
ବିଦ୍ରୋହ ଦମନର ଦାୟିତ୍ସ ତାଙ୍କ ଉପରେ ନ୍ୟସ୍ତ ହେଲା । ରସେଲ୍‌ 


ଥିଲେ ଭୟଙ୍କର ତଥା ଅତ୍ୟନ୍ତ ନିଷ୍ଠୁର ଇଂରେଜ ସୈନ୍ଯମାନେ 
ବହୁ ନିରୀହ କନ୍ଧଙ୍କୁ ହତ୍ୟା କଲେ। ସେମାନଙ୍କ ବସ୍ତିରେ ନିଆଁ 
ଲଗାଇ ଦେଲେ। ସୃଷ୍ଟି ହେଲା ଆତଙ୍କରାଜ । ଦୋରା ଇଂରେଜ 
ସୈନ୍ୟଙ୍କର ସମ୍ମୁଖୀନ ହୋଇପାରିଲେନି। ଘୁମୁସର ଛାଡ଼ି ଅନ୍ୟତ୍ର 
ପଳାୟନ କଲେ। ଅନୁଗୁଳଠାରେ ଆତ୍ଧଗୋପନ କଲେ। ବିଧିର 
ବିଡ଼ମ୍ବନା, ସେତେବେଳେ ଅନେକ ଦେଶୀୟ ରାଜା ଇଂରେଜଙ୍କ 
ପକ୍ଷ ସମର୍ଥନ କରିଥିଲେ, ଦାସତ୍ସ ବି। ସେମାନଙ୍କ ଭିତରେ 
ଥିଲେ ଅନୁଗୁଳ ରାଜା। ସାମାନ୍ୟ ପାଞ୍ଚହଜାର ଟଙ୍କାର ପୁରସ୍କାର 
ଲୋଭ ସମ୍ବରଣ କରିପାରିଲେନି। ଦୋରାଙ୍କୁ ସେ ବନ୍ଦୀ କଲେ। 
ନିଷ୍ଠୁର ଇଂରେଜ ସରକାର । ସେମିତି ପ୍ରାକ୍‌ ସ୍ଵାଧୀନତାକାଳୀନ 
କାରାଗାର ଥିଲା ସାକ୍ଷାତ ଯମାଳୟ । ଇଂରେଜ ସିପାହୀ ଥିଲେ 
ଗୋଟେ ଗୋଟେ ଯମଦୂତ। ସେମାନେ ଦୋରାଙ୍କ ଉପରେ 
ଅକଥନୀୟ ଅତ୍ୟାଚାର କଲେ। ନାନାଦି ନିର୍ଯାତନା ଦେଲେ । 
୧୮୪୬ ମସିହା, ବନ୍ଦୀଶାଳାରେ ପ୍ରାଣବାୟୁ ଉଡ଼ିଗଲା 
ଦୋରା ବିଶୋଇଙ୍କର । ଜଣେ ମହାନାୟକଙ୍କର ଅନ୍ତିମ ବିଦାୟ 
ଘଟିଲା। ଭାରତମାତା ହରାଇଲା ତା'ର ଆଉ ଏକ ସୁଯୋଗ୍ୟ 
କନ୍ଧ ନେତାଙ୍କୁ । 


ଚକରା ବିଶୋଇ । ତାଙ୍କ ପିତୃବ୍ୟ ଦୋରା ବିଶୋଇ । 
ସେ ଶସ୍ତ୍ରବିଦ୍ୟାରେ ନିପୁଣ ଥିଲେ। ଯୁଦ୍ଧବିଦ୍ୟା ଶିକ୍ଷା ଦେଇଥିଲେ 
ଚକରାଙ୍କୁ। ଦୋରାଙ୍କଠାରୁ ଚକରା ଥିଲେ ଅଧିକ ଚତୁର। ସେ 
ନେତୃତ୍ଵ ନେଲେ କନ୍ଧଙ୍କର। କନ୍ଧମାନେ ଏକାଠି ହେଲେ। ହିମ୍ମତ 
ଜୁଟାଇଲେ, ବିଦ୍ରୋହକୁ ପୁନଃ ଜୀବନ୍ୟାସ ଦେଲେ। ଛାମୁଆ 
ବାହିନୀରେ ଚକରା। ତାଙ୍କର ଅଭୂତପୂର୍ବ ଶୌର୍ଯ୍ୟ, ବୀର୍ଯ୍ୟ, 
ପରାକ୍ରମ। ବିଦ୍ରୋହକୁ ସେ ଘୁମୁସରରେ ସୀମିତ ରଖିନଥିଲେ। 
ଏହା ପ୍ରସାରିତ ହେଲା ବୌଦ, ଅନୁଗୁଳ, ସୋନପୁର, 
ମଦନପୁର, ଭରତପୁର, ତେଲନଦୀ ଉପତ୍ୟକା, କଳାହାଣି, 
ଜୟପୁର, ସାନଖେମୁଣ୍ଡୀ, ବଡ଼ଖେମୁଣ୍ଡୀ ପର୍ଯ୍ୟନ୍ତ| ଏହା ପଛରେ 
ଥିଲା ଚକରାଙ୍କର ଦୁର୍ଦ୍ଦର୍ଧ ରଣନୀତି। ତାଙ୍କ ସାଂଗଠନିକ କୌଶଳ 
ବି ଥିଲା ତୀକ୍ଷ୍ା। ଇଂରେଜମାନଙ୍କ ଆଖିରେ ସେ ଧୂଳିଦେଇ 
ଚାଲିଲେ, ଆଜି ଏଠି ତ କାଲି ଅନ୍ୟତ୍ର। ଇଂରେଜମାନେ ତାଙ୍କ 
ଗନ୍ଧ ବି ବାରି ପାରିଲେନି । ଏଣେ ବିଦ୍ରୋହ ଭୟଙ୍କର ରୂପ 
ନେଲା। ବ୍ରିଟିଶ୍‌ବାହିନୀ ହତଚକିତ ହେଲେ। ସମଗ୍ର ଘୁମୁସରରେ 
ଇଂରେଜଙ୍କ ଅସ୍ତିତ୍ଵ ଲୋପ ପାଇବାକୁ ବସିଲା। ସବୁଠାରୁ 


ମା ୭ % ଓ ମାମା । ୯୯) 

ଭୟାନକ ଥିଲା ଚକରାଙ୍କ ଗରିଲା ଯୁଦ୍ଧ। ଇଂରେଜ ଶାସନର 
ମୁଖ୍ୟ ଦପ୍ତରଗୁଡ଼ିକ ହେଲା ବିପଦସଙ୍କୁଳ । ଚକରାଙ୍କୁ ମୃତ ଅବା 
ଜୀବିତ ଆକାରରେ ଧରିବାକୁ ଇଂରେଜମାନେ ଜାଲ 
ବିଛାଇଲେ। ହଜାର ହଜାର ଟଙ୍କାର ପୁରସ୍କାର ମଧ୍ଯ ଘୋଷଣା 
କଲେ। ସମୟ ସେତେବେଳକୁ ବହୁ ଆଗରେ। ପାଇକ 
ବିଦ୍ରୋହର ଜନତା ପ୍ରାଣରେ ଅହେତୁକ ଦେଶ-ଜାତି- ପ୍ରୀତି 
ସଞ୍ଚାର କରିଥିଲା । ଜନତା ଚକରାଙ୍କ ପକ୍ଷ ନେଲେ, କେହି ବି 
ଲୋଭବଶତଃ ତାଙ୍କ ସନ୍ଧାନ ଇଂରେଜଙ୍କୁ ଦେଲେନି। ଚକରା 
ବିଦ୍ରୋହକୁ ସଜାଗ ରଖିଲେ ଢେରଦିନ (୧୮୫୫- ୫୬) 
ପର୍ଯ୍ୟନ୍ତ । ୧୮୫୬ ମସିହା ପରର ଘଟଣା। ତାଙ୍କ ସମ୍ପର୍କରେ 
ଅବା ଘୁମୁସର ବିଦ୍ରୋହ ସମ୍ପର୍କରେ ଇତିହାସ ନିରବ। 
ସେତେବେଳର ଓଡ଼ିଶାର କମିଶନର ଜି. ଏଫ୍‌. କକ୍ବର୍ଣ୍ତ | 
ସରକାରଙ୍କୁ ଗୋଟେ ରିପୋର୍ଟ ଦେଲେ। ଚକରା ବିଶୋଇ 
ଓଡ଼ିଶା ଛାଡ଼ି ଚାଲିଗଲେ। ପୂର୍ବାଞ୍ଚଳରେ ସେ ନଥିଲେ, ଚାଲିଗଲେ 
ମଧ୍ଯଭାରତକୁ। ଏହା ଥିଲା ତାଙ୍କ ତଦନ୍ତ ରିପୋର୍ଚ। ତାଙ୍କୁ 
ଇଂରେଜ ସରକାର ନିରୁଦ୍ଦିଷ୍ଟ ଘୋଷଣା କଲେ ( ୧୮୫୬) | 


ଉତ୍କଳ ପ୍ରସଙ୍ଗ 


ଏଠାରେ କଥାଟିଏ ସ୍ପଷ୍ଟ କରି ଦିଆଯାଇପାରେ। ତାଙ୍କର ଏହି 
ପଳାୟନକୁ ସାହାଯ୍ୟ କରିଥିଲେ ଆଖପାଖ ରାଜ୍ୟର 
ରାଜାମାନେ। ଏଇଟି ଥିଲ। ଗୋଟେ ଶୂୁଭଲକ୍ଷଣ। 
୧୮୫୭ ମସିହା, ଆରମ୍ଭ ହେଲା ସିପାହୀ ବିଦ୍ରୋହ | 


ଦେଶ ସ୍ଵାଧୀନ ହେଲା, ଇଂରେଜମାନେ ହଟିଲେ। 
ମୁକ୍ତି ଯୁନ୍ଧରେ ଅନେକ ସହିଦ୍‌ ହେଲେ। ସଂଗ୍ରାମୀମାନଙ୍କ 
ଲହୁ ଲୁହରେ ଲେଖାହେଲା ସ୍ଵାଧୀନତାର ଇତିହାସ। ଘୁମୁସର 
ବିଦ୍ରୋହ ଥିଲା ମୁକ୍ତି ସଂଗ୍ରାମର ଆଦ୍ୟ ଓଁକାର । ଏଥିରେ 
ଦୋର। ବିଶୋଇ ଓ ଚକରା ବି ଶୋଇଙ୍କ ଅବଦାନ 
ଅବିସ୍ମରଣୀୟ। ଏଇ ଦୁଇ ମହାନ କନ୍ଧନେତାଙ୍କ ପାଇଁ ଏ ଜାତିର 
ଯଥାବିଧି ମାନ୍ୟ । 


ସା/ ପୋ ¬ ପୁରୁଷୋତ୍ତମପୁର 
କେନ୍ଦ୍ରାପଡ଼ା 


ସରିଆସେ ଶୀତ ସମୟ 
ରତୁରାଜ କରେ ବିଜୟ 
ବସନ୍ତ ପଞ୍ଚମୀ ପରବ ଆସଇ ସଙ୍ଗେ ଘେନି ମନ୍ଦ ମଳୟ । 
ଉଚ୍ଚ ବିଦ୍ୟାଳୟ ଚାହାଳି 
ସର୍ବତ୍ର ଲାଗଇ ଗହଳି 
ସରସ୍ବତୀ ପୂଜା ଅନୁଷ୍ଠିତ ହୁଏ ବାଜେ ଘଣ୍ଟ, ଘଣ୍ଟା, କାହାଳୀ | 
ବୀଣାପାଣି ହଂସବାହିନୀ 
ଭଗବତୀ ବିଦ୍ୟାଦାୟିନୀ 
ଭକତ ଜନଙ୍କୁ ସାହା ହୋଇଥାନ୍ତି ଦୟାମୟୀ ପଦ୍ମ ଆସନୀ । 
ଲାଭ କରି ତାଙ୍କ ଆଶିଷ 
ମୁରୁଖ ହୁଅଇ ବିଦୁଷ 


ବସନ୍ତ ପଞ୍ଚମୀ 


<ˆ 


ଦୁଗାଚରଣ ନନ୍ଦ 


କାଳିଦାସ ପରା ହେଲେ ମହାକବି ପାଇ ତାଙ୍କ କୃପା ପରଶ । 
କଲ୍ୟାଣମୟୀ ମା” ଭାରତୀ 
ଯାହାକୁ ସୁଦୃଷ୍ଟି ଦିଅନ୍ତି 
ବିଦ୍ୟାବୁଵିଯୁକ୍ତ ହୋଇକରି ସିଏ ପାଞ୍ଚରେ ହୁଅଇ ଗଣତି । 
ଏ ପଞ୍ଚମୀ ଏକ ସୁଦିନ 
ସବୁ ତିଥ୍‌ ମଧ୍ଷେ ପ୍ରଧାନ 
ଗୃହ ପ୍ରତିଷ୍ଠାଦି ମାଙ୍ଗଳିକ କାର୍ଯ୍ୟ ହୁଏ ଏ ଦିବସେ ସମ୍ପନ୍ନ । 


ଘର ନଂ- ଆଇଭିଏ - ୪୨ / ୪ 
ୟୁନିଟ୍‌- ୨, ଭୁବନେଶ୍ବର 


( ୧୨) ୮୮୮ ଓ 9 ୭ ନା 

ନେତାଜୀ : ପ୍ରଣାମ 


ନେତାଜୀ ସୁଭାଷଚନ୍ଦ୍ର ବୋଷ ଏକ ଦୀପ୍ୟମାନ ଜୀବନ୍ତ 
ଜୀବନର ପ୍ରତୀକ । ପୃଥିବୀରେ ଅନେକ ନେତା ଥିଲେ, ଅଛନ୍ତି 
ଓ ଆସିବେ । ନେତାଜୀ କିନ୍ତୁ ଜଣେ । ମାତା ପ୍ରଭାବତୀ ଦେବୀ 
ଓ ପିତା ଜାନକୀନାଥ ବସୁଙ୍କର ସେ ଥିଲେ ନବମ ସନ୍ତାନ । 


=< “¶ £: 1+ 
ତାଙ୍କର ଜନ୍ମ ହେଲା, କଟକ ନଗରର ଓଡିଆ ବଜାରସ୍ଥିତ 
ଜାନକୀନାଥ ଭବନରେ ଜାନୁଆରୀ ୨୩, ୧୮୯୭ 
ମସିହାରେ । ପ୍ରକାଶ ଥାଉ କି, ବଉଁମାନ ସେହି ଭବନ ଏକ 
ଜାତୀୟ ସଂଗ୍ରହାଳୟ । ନେତାଜୀ ଜନ୍ମସ୍ଥାନ ସଂଗ୍ରହାଳୟ ଧରି 
ରଖିଛି ସୁଭାଷଚନ୍ଦ୍ର ବୋଷଙ୍କ ବ୍ୟବହାର୍ଯ୍ୟ ପଦାର୍ଥ, ଚିଠିପତ୍ର, 
ଖଣ୍ଡା, ସୁସଜ୍ରିତ ଗ୍ୟାଲେରୀରେ । ଯେଉଁ କକ୍ଷରେ ଶିଶୁ 
ସୁଭାଷଚନ୍ଦ୍ର ଜନ୍ମ ନେଇଥିଲେ ସେଇଟି ଏବେ ଜନ୍ମକକ୍ଷ (8୧୮୩ 
୮୍‌୦୦॥/) ନାମରେ ଚିହ୍ନିତ । ସେ କୋଠରିରେ ଉତ୍ତମ ପାଠାଗାର 
ଓ ପଠନାଗାରର ବ୍ୟବସ୍ଥା ହୋଇଅଛି । 


ନିର୍ମଳା କୁମାରୀ ମହାପାତ୍ର 


ସୁଭାଷଚନ୍ଦ୍ରଙ୍କର ଭାଉଭଉଣୀଙ୍କର ଅତି ସଂକ୍ଷେପରେ 
ନାମ ଓ କ୍ରମ ଜାଣିବାର ପ୍ରୟାସ କରାଯାଇଛି । ପ୍ରଭାବତୀ- 
ଜାନକୀନାଥଙ୍କର ପୁତ୍ର କନ୍ୟାଙ୍କ ନାମସବୁ ହେଲା- 


୧-ଝିଅ-ପରମିଳାବାଳା ( ମିତ୍ର ), ୨-ଝିଅ- ସରଳାବାଳା 
(ଦେ), ୩-ପୁତ୍ର- ସତୀଶଚନ୍ଦ୍‌ ବୋଷ, ୪- ପୁତ୍ର- ଶରତଚନ୍ଦ୍ର 
ବୋଷ, ୫- ପୁତ୍ର -ସୁରେଶଚନ୍ଦ୍‌ ବୋଷ, ୬- ପୁତ୍ର-ସୁଧୀର 
ଚନ୍ଦ୍ର ବୋଷ, ୭- ପୁତ୍ର- ସୁନୀଲଚନ୍ଦ୍‌ ବୋଷ, ୮ - ଝିଅ 
ତରୁଲତା ରାୟ, ୯ ପୁତ୍ର- ସୁଭାଷଚନ୍ଦ ବୋଷ, 
୧୦-ଝିଅ -ମାଳିନୀ ଦତ, ୧୧-ଝିଅ-ପୁରତିଭା ( ମିତ୍ର ), 
୧୨-ଝିଅ- କନକଲତା ( ମିତ୍ର ), ୧୩- ପୁତ୍ର-ଶିଳେଶଚନ୍ଦ୍ର 
ବୋଷ ଓ ୧୪ ପୁତ୍ର-ସନ୍ତୋଷଚନ୍ଦ୍ର ବୋଷ | 
ସୁଭାଷଚନ୍ଦ୍ର ୧୯୦୨ରେ କଟକର ପ୍ରୋଟେଷ୍ଟାଣ୍ଡ 
ସ୍ଫଵଲ, ୧୯୦୯ରେ ରେଭେନ୍ସା କଲିଜିଏଟ୍‌ ସ୍କବଲରେ ନାମ 
ଲେଖାଇଥିଲେ । ସେ ୧୯୧୩ ମସିହାରେ କଲିକତା 
ବିଶ୍ବବିଦ୍ୟାଳୟ ଦ୍ଵାରା ପରିଚାଳିତ ଏଣ୍ଟ୍ରାନ୍‌ସ ପରୀକ୍ଷାରେ ସମଗ୍ର 
ବିଶ୍ବବିଦ୍ୟାଳୟରେ ଦ୍ବିତୀୟ ସ୍ଥାନ ଅଧିକାର କରି ପ୍ରଥମ 
ଶ୍ରେଣୀରେ ଉତ୍ତୀର୍ଣ୍ଣ ହୋଇଥିଲେ । ସୁଭାଷଚନ୍ଦ୍ର ଓ ତାଙ୍କପରି 
କେତେଜଣ ସ୍ଵାଧୀନଚେତା ଛାତ୍ରଙ୍କ ଅନୁରୋଧକ୍ରମେ ତତ୍‌କାଳୀନ 
ପ୍ରଧାନ ଶିକ୍ଷକ ବେଣୀମାଧବ ଦାସ ଜାତୀୟ ଚେତନାମୂଳକ 
ଆଲୋଚନା ପାଇଁ ଅନୁମତି ଦେଇଥିବାରୁ ଇଂରେଜ ସରକାର 
ପ୍ରଧାନ ଶିକ୍ଷକ ବେଣୀମାଧକ ଦାସଙ୍କୁ ବଙ୍ଗପ୍ରଦେଶର ନଦିୟା 
ହାଇସ୍ଫକ୍ତଲକୁ ବଦଳି କରିଦେଇଥିଲେ । ଏ ଘଟଣା ତରୁଣ 
ସୁଭାଷଚନ୍ଦ୍ରଙ୍କ ମନରେ ନିଆଁ ଲଗାଇ ଦେଇଥିଲା । ସୁଭାଷଚନ୍ଦ୍ର 
କଲିକତାର ପ୍ରେସିଡେନ୍‌ସି କଲେଜରେ ପଢ଼ିବା ବେଳେ ମଧ୍ଯ 


୮ 9 % ଓ ମା । ୯୩) 


ଜାନୁଆରୀ ¬ ୨୦୧୮ ® ® ® 


ଜନୈକ ଇଂରେଜ ଅଧ୍ଯାପକଙ୍କ କଠୋର ଆଚରଣର ପ୍ରତିବାଦ 
କରିଥିଲେ । ସେ କଲିକତାର ସ୍କଟିଚ୍‌ କଲେଜରୁ ଦର୍ଶନଶାସ୍ତ୍ରରେ 
ଅନର୍ସ ସହ ବି.ଏ. ପାସ୍‌ କରି ବିଲାତରେ ପଢ଼ିଲେ | କେନ୍ିଜ୍‌ 
ବିଶ୍ବବିଦ୍ୟାଳୟରେ ଅଧ୍ଚୟନ କରି ।.୦.୫. ପଦବୀ 
ପରିହାରପୂର୍ବକ ସେ ହେଲେ ସଂଗ୍ରାମୀ । ଦେଶକୁ ସ୍ଵାଧୀନ 
କରିବା, ଜାତି-ଧର୍ମର ବିଦ୍େଷ ଲୋପ କରିବା ଥିଲା ତାଙ୍କ 
ମିଶନର ଲକ୍ଷ୍ୟ । 


ଦେଶବନ୍ଧୁ ଚିତ୍ତରଞ୍ଜନ ଦାସଙ୍କୁ ସୁଭାଷଚନ୍ଦ୍ର ଗୁରୁଜ୍ଞାନ 
କରୁଥିଲେ । ଉଭୟଙ୍କୁ ଇଂରେଜ ସରକାର ଗିରଫ କରିଥିଲେ । 
ଉଦ୍ଦେଶ୍ୟ ଥିଲା, ବ୍ରିଟେନ୍‌ର ଯୁବରାଜଙ୍କ ଗସ୍ତକୁ ସଫଳ 
କରାଇବା । କାଳେ ଚିତ୍ତରଞ୍ଜନ ବା ସୁଭାଷଚନ୍ଦ୍ର ବା ସେମାନଙ୍କ 
ପରି ବିପ୍ଳଲବୀମାନେ କିଛି ଅଘଟଣ ଘଟାଇ ପାରନ୍ତି । ଏହିପରି 
ଇଂରେଜ ସରକାରଙ୍କ ମନୋମୁଖୀ ଶାସନ ଓ ଅତ୍ୟାଚାର 
ବିରୋଧରେ ପ୍ରତିକ୍ରିୟାଶୀଳ ହେବା ଥିଲା, ସେ କାଳରେ 
ପ୍ରତ୍ୟେକ ସ୍ଵାଧୀନଚେତା ତରୁଣଙ୍କର କରଉ୍ଭବ୍ୟ- ପରିସରର 
ନୈତିକ- କାର୍ଯ୍ୟ । ସୁଭାଷଚନ୍ଦ୍ର ସବୁବେଳେ କହୁଥିଲେ, ଆମର 
ଦରକାର ପୂର୍ଣ୍ଣ ସ୍ଵାଧୀନତା । ନିଜର ବ୍ୟକ୍ତିତ୍ବ ବଳରେ 
୧୯ ୨୪ରେ ସେ ହେଲେ କଲିକତା ମୁନିସ୍‌ପାଲ୍ପି କପୋୌରେସନ 
(\14ମ|ଠାଃଥ| ୦୦୮୦୦୮୫୮୦୮ ୦ଥାଠା[8)ର ମୁଖ୍ୟ ନିର୍ବାହୀ 
ଅଧିକାରୀ । ସୁଭାଷଚନ୍ଦ୍ର ନିଜ ଦରମା, ୧୯୨୪ ମସିହା ବେଳେ 
ତିନି ହଜାର ଟଙ୍କାର ଅଧା ଗ୍ରହଣ କରୁଥିଲେ । ଏହା ତାଙ୍କର 
ନିଲେ।ଭ ପଣିଆର ପରିଚୟ ଦିଏ । ଏତଦ୍‌ ବ୍ୟତୀତ 
୧୯୨ ୯ ମସିହାରେ ସେ କଲିକତା ପୌର ସଂସ୍ଥାର ମେୟର 
ନିର୍ବାଚିତ ହେଲେ । ଭାରତୀୟ ଜାତୀୟ କଂଗ୍ରେସର ସଭାପତି 
ପଦକୁ ଦୁଇଥର ନିର୍ବାଚିତ ହେଲେ । ଭାବି ହେଉନି କେଡ଼େ 
ବଡ଼ ବ୍ୟକ୍ତି ସେ କମ୍‌ ବୟସରେ ହୋଇପାରିଥିଲେ । ବିଶ୍ବକବି 
ରବୀନ୍ଦ୍ରନାଥ ଠାକୁର ତାଙ୍କୁ ଅତି ଶ୍ରଦ୍ଧା କରୁଥିଲେ । କବି ରବୀନ୍ଦ୍ର 
ସୁଭାଷଚନ୍ଦ୍ର ବୋଷଙ୍କୁ ଂଦେଶନାୟକ” ପଦର ମର୍ଯ୍ୟାଦା 
ଦେଇଥିଲେ । 


ସ୍ବାଧୀନଚେତା ସୁଭାଷଚନ୍ଦ୍ରଙ୍କ ପ୍ରତି ଇଂରେଜ 
ସରକାରଙ୍କର ସଂଭ୍ରମ ତଥା ଭୟ ଥିଲା । ପରାଧୀନ ଦେଶରେ 
ସ୍ଵାଧୀନଚେତା ହେବା ଅର୍ଥ ସରକାରଙ୍କ ବିଷଦୃଷ୍ଟିରେ ପଡିବା । 


ଉତ୍କଳ ପ୍ରସଙ୍ଗ 


ସନ ୧୯୨୧-୧୯୪୧ ଏହି କୋଡିଏ ବର୍ଷ ମଧ୍ଯରେ 
ଇଂରେଜ ସରକାର ସୁଭାଷଚନ୍ଦ୍ରଙ୍କ ପ୍ରତି ଏଗାର ଥର ଜେଲଦଣ୍ଡ 
ଆଦେଶ କରିଥିଲେ । ପ୍ରକାଶ ଥାଉ କି, ସୁଭାଷଚନ୍ଦ୍ରଙ୍କ ବିରଚିତ 
ପୁସ୍ତକ- “|।୮ଠାଞାମ ୭୮୮।ପ୍ରଧା୮”ରେ ଇଂରେଜ ସରକାରଙ୍କ 
ଅତ୍ୟାଚାର, ଅବିଚାର, ଅନ୍ଯାୟ ଅଧ୍ୟାଦେଶର ନଗ୍ନରୂପର 
ଲିପିଚିତ୍ର ପ୍ରକାଶ ପାଇଥିଲା । ଏହି ପୁସ୍ତକ ସମଗ୍ର ଇଉରୋପ 
ମହାଦେଶରେ ହଇଚଇ ସୃଷ୍ଟି କରିଥିଲା । ସରକାର ଏହାକୁ 
ବାଜ୍ୟାପ୍ତ ଘୋଷଣା କରିଥିଲେ । ଏହି ପୁସ୍ତକ ବିକ୍ରୀ ହୋଇ 
ପାରିବ ନାହିଁ ବୋଲି ନିର୍ଦ୍ଦେଶ ଜାରି କରିଥିଲେ । ଏଇ ପୁସ୍ତକ 
ରଚନାରେ ସୁଭାଷଚନ୍ଦ୍ରଙ୍କୁ ସାହାଯ୍ୟ କରିଥିଲେ ଫ୍ରାଉଲିନ୍‌ ଏମିଲି 
ସେଙ୍କଲ ନାମକ ଅଷ୍ଟିଆର ତରୁଣୀ । ଏମିଲି ସେ କାଳରେ 
ଭିଏନା ସହରରେ ଟଚେଲିଗ୍ରାଫ୍‌ ବିଭାଗରେ କାମ କରୁଥିଲେ । 
ତାଙ୍କର ଉତ୍ତମ ଇଂରାଜୀ ଜ୍ଞାନ ଥିଲା । ସୁଭାଷଚନ୍ଦ୍ର ତାଙ୍କର 
ପୁସ୍ତକ “।୮୯୫୮ 5୮୮୮99।”ର ମୁଖବନ୍ଧରେ ଏମିଲିଙ୍କର 
ସହାୟତାକୁ ସ୍ଵୀକାର କରିଛନ୍ତି । ସେହି ଏମିଲି ହଁ ହେଲେ 
ସୁଭାଷଚନ୍ଦ୍ରଙ୍କ ଧର୍ମପନ୍ନୀ । ସେମାନଙ୍କର କନ୍ୟା ହେଲେ ଅନିତା 
ବୋଷ । ସୁଭାଷ ତାଙ୍କ ବିବାହର କଥା ଚିଠିରେ ମାଆଙ୍କୁ ଜଣାଇ 
ଥ୍‌ଲେ। 


ଆଗରୁ କୁହାଯାଇଛି ଯେ ସୁଭାଷଚନ୍ଦ୍ର ଦୂଇଥର ଭାରତୀୟ 
ଜାତୀୟ କଂଗ୍ରେସର ସଭାପତି ନିର୍ବାଚିତ ହୋଇଥିଲେ । ସନ 
୧୯୩୮, ଅଖିଳ ଭାରତ କଂଗ୍ରେସର ୫୧ ତମ 
ଅଧିବେଶନରେ ସୁଭାଷଚନ୍ଦ୍ରଙ୍କ ସଭାପତୀୟ ଅଭିଭାଷଣର କିଞ୍ଚୁତ୍‌ 
ନିମ୍ନରେ ପ୍ରଦତ୍ତ । ଯଥା- 
"“ 011୮8 15 ଥ 51110016 1001 ୦111)/ ଥ&9ଥ1115£ 1311115]) 1111])୦୮1811511 
{1111 &0¿ଥ1115£ \//୦1101 1111)©11411511 ` 85 \\7୦]] ଥ$ ୦୮ \,1)\101) 116 
{0111 15 116 ]୧୦୨/୮-୫୮୦11୦. \\+୦ ଥ£1"୦, 111୦1୦1012, 1 211111{ 1101 
{01 11© ୦ଥ।18© ୦୮ 1110181) ଥ1010© 211୮ ୦୮ 11111181111' &5$ \7'୦]]. 


111014 {୮୦୦୯ 1168105 ]1111181111' 58/୦୯. \/8110© ]\¶[ ଥ1ଥ1'ଥ11). `” 
(“୯1୯୦୮୯୯ ୦୮୯୯୦୯1୮)୦୫ ୦୮୦.୯.]ପ080୦, ?.8 7) 


ଅର୍ଥାତ୍‌ - ““ଆମ୍ଭମାନଙ୍କର ସଂଗ୍ରାମ କେବଳ ବ୍ରିଟିଶ 
ସାମ୍ରାଜ୍ୟବାଦ ବିରୋଧରେ ନୁହେଁ । ସମଗ୍ର ବିଶ୍ନ- ସାମ୍ରାଜ୍ୟବାଦ 
ବିରୋଧରେ ଏହା ଅଭିପ୍ରେତ । ବିଶ୍ବ ସାମ୍ରାଜ୍ୟବାଦକୁ ଧ୍ଵଂସ 
କରିବାର ଉପାୟ ହେଉଛି ବ୍ବିଟିଶ ସାମ୍ରାଜ୍ୟବାଦର ବିଲୋପ - 
ସାଧନ । ଏଣୁ ଆମ୍ଭେ ଯେଉଁ ସଂଗ୍ରାମ କରୁଅଛେ, ତା'ର 


(୧୬) ୮୮ ଓ ଓ ୭ ନା 


ଉତ୍କଳ ପ୍ରସଙ୍ଗ ® © @ ଜାନୁଆରୀ ¬ ୨୦୧୮ 


ଶୁଭଫଳ କେବଳ ଭାରତ ପାଇଁ ଉଦ୍ଦିଷ୍ଟ ନୁହେଁ । ଏହା ବିଶ୍ଵ 
ମାନବଜଗତର କଲ୍ୟାଣ ପାଇଁ । ଭାରତର ମୁକ୍ତି ହେଉଛି ମାନବ 
ଜାତିର ମୁକ୍ତି- ପ୍ରତୀକ । ବନ୍ଦେ ମାତରମ୍‌ ।”” 


ଦଳୀୟ କେତେକଙ୍କ ମନ୍ତବ୍ୟ ପାଇଁ ୧ ୯ ୩ ୯, ଏପିରଲ୍‌ 
୨୮ରେ କଂଗ୍ରେସରୁ ଇସ୍ତଫା ଦେଲେ । ୧୯୩୯, ମଇ 
୦ ୩ ତାରିଖରେ ସେ ଗଢ଼ିଲେ ଫରୱ୍ତବାଡ ବ୍ଲକ୍‌ । ଏଥିରେ ବହୁ 
ଜନ ସମର୍ଥନ ମିଳିଲା । ଓଡିଶା, ବିହାର, ନାଗପୁର, ବମ୍େ, 
ପଂଜାବ, ସୀମାନ୍ତ ପ୍ରଦେଶ, ମାନ୍ଦ୍ରାଜ ଆଦିରେ ଏହାର ଶାଖା 
ଖୋଲିଗଲା । ଇଂରେଜ ସରକାର ସେତେବେଳେ ଦ୍ଵିତୀୟ 
ବିଶ୍ଵଯୁଦ୍ଧରେ ସାମିଲ । ଫରୱାଡ୍‌ ବ୍ଲକ ପକ୍ଷରୁ ଆକ୍ରମଣ ଆଶଙ୍କା 
କରି ଗୋରା ସରକାର ସୁଭାଷଚନ୍ଦ୍ରଙ୍କୁ ଜେଲ୍‌ରେ ଭରିଲେ । 
ଇଉରୋପରେ ବିଶ୍ମଯୁଦ୍ଧକୁ ଏକ ସୁଯୋଗ ଓ ଏହାର ଉପଯୋଗ 
କରିବାକୁ ଯାଇ ସୁଭାଷଚନ୍ଦ୍ର ଜେଲରୁ ଘୋଷଣା କଲେ - 
“ନ୍‌6|€©&5$© ।୮© ୦! | 5୮ ଞା| ୮୦୮।5୭© 10 ||\¥©” ଅର୍ଥାତ୍‌ ମୋତେ 
ମୁକ୍ତ କର, ନଚେତ୍‌ ମୁଁ ଅନଶନ କରି ପ୍ରାଣ ବିସର୍ଜନ କରିବି । 


ନେତା ମୁକ୍ତ ଅବସ୍ଥାରେ ଥିଲେ ସରକାର କୌଣସି 
ପ୍ରକାର ଚଳିପାରେ । ମାତ୍ର କାରାରୁଦ୍ଧ ନେତା ସଦାସର୍ବଦା 
ସରକାରଙ୍କ ପ୍ରମାଦର କାରଣ ହୋଇଥାନ୍ତି । ଏହା ଏତିହାସିକ 
ସତ୍ୟ । ଅତଏବ ମୁକ୍ତ ସୁଭାଷଚନ୍ଦ୍ରଙ୍କଠାରୁ ଜେଲ କୋଠରିର 
ସୁଭାଷଚନ୍ଦ୍ର ଇଂରେଜ ସରକାର ପାଇଁ ଥିଲେ ଅଧୁକ ମୁଣ୍ଡବ୍ୟଥାର 
କାରଣ । ଅତଏବ ଜେଲ୍‌ଖାନାରୁ ମୁକ୍ତ କରାଯାଇ ସୁଭାଷଚନ୍ଦରଙ୍କୁ 
ନଜରବନ୍ଦୀରେ ରଖିବାର ମସୁଧା କଲେ ଗୋରା ସରକାର । 
ଡିସେମ୍ବର ୫,୧୯୪୦ରେ ସୁଭାଷ ଜେଲରୁ ବାହାରି ଗୃହବନ୍ଦୀ 
ଭାବେ କଲିକତାରେ ରହିଲେ । 


ଶିବାଜୀ ମିଠେଇ ଟୋକେଇରେ ମୋଗଲ ନଜରବନ୍ଦୀରୁ 
ଖସି ନିଜ ରାଜ୍ୟକୁ ଫେରିବା କଥା ଇତିହାସ କହେ । ଆହୁରି 
ରହସ୍ୟଜନକ ଭାବେ ସୁଭାଷଚନ୍ଦ୍ର ତରୁଣ ଜିଆଉଦ୍ଦିନ୍‌ ମୌଲବୀ 
ନାମରେ କଲିକତାରୁ ଗୋମୋ ଜଙ୍କସନ୍‌ ଦେଇ ଭାରତର 
ଉତ୍ତର- ପଶ୍ଚିମ- ସୀମାନ୍ତରେ ପହଞ୍ଚିଲେ । ମୁହଁ ସାରା କଳା 
ଦାଢ଼ି । ଦେହରେ ଶେରଥ୍ବାନି- ପାଇଜାମା । ମୁଣ୍ଡରେ ଫେଜ୍‌ 
ଟୋପି । ପେସା ତାଙ୍କର ଜୀବନ ବୀମା କମ୍ପାନୀର ଏଜେନ୍‌ସି 
ବୋଲି ପରିଚୟ ଦେଇ ପହଞ୍ଚିଲେ ପେଶଧ୍ଵାର ଷ୍ଟେସନରେ । 


ମୁକ୍ତିପଥରେ ତାଙ୍କୁ ସହାୟତା କରିଥିଲେ ତାଙ୍କର ପୁତୁରା 
ଶିଶିର ବୋଷ ଓ ଅନ୍ୟମାନେ । ସେମାନେ ହେଲେ ହେମଚନ୍ଦ୍ର 
ରାୟ, ସତ୍ୟରଞ୍ଜନ ବକ୍ସି, ମେଜର ସତ୍ୟଗୁପ୍ତ, ମଣୀନ୍ଦ୍ କିଶୋର 
ରାୟ, ଭଗତରାମ, ଆବିଦ ଖା, ଆକବର ଶା ଆଦି | ଦେଶର 
ମୁକ୍ତି ସଂଗ୍ରାମରେ ଅଗ୍ରଣୀ ସୁଭାଷଚନ୍ଦ୍ରଙ୍କ ପାଦତଳେ ଅଜାଡ଼ି 
ଦେଲେ ମହିଳାମାନେ ଅଳଙ୍କାର-ଭୂଷଣାଦି । ଧନୀ ଦେଲେ 
ଧନ, ମାନୀ ଫିଙ୍ଗିଦେଲେ ମାନ, ସମର୍ଥନ କଲେ ସୁଭାଷଚନ୍ଦଙ୍କୁ | 
ମସ୍କୋ ବାଟ ଦେଇ ସେ ପହଞ୍ଚିଲେ ବର୍ଲିନ୍‌ରେ ବିମାନଯୋଗେ । 
ଏଣେ ଭାରତରେ ଇଂରେଜ ସରକାରଙ୍କ ନିଦ ହଜିଗଲା । 
ନିଖୋଜ ସୁଭାଷଚନ୍ଦ୍ରଙ୍କ ଖୋଜ -ଖବର ପାଇଁ ପୋଲିସ୍‌ ସବୁ 
ପାସ୍‌ପୋର୍ଟ ଯାଞ୍ଚ କଲେ । ଦିଲ୍ଲୀ, ବମ୍ବେ, କରାଚୀ, ମାନ୍ଦ୍ରାଜ, 
ରେଇଗୁଂନ, ହଂକଂ, ମାଳୟ, ସିଙ୍ଗାପୁରର ବିମାନବନ୍ଦରରେ 
ପୋଲିସ ସତର୍କ ରହିଲେ । ସୁଭାଷଚନ୍ଦ୍ର ପ୍ରଥମ ବୀମା ଏଜେଣ୍ଟ 
ବେଶରେ ମୌଲବୀ ଜିଆଉଜଦ୍ଦିନ୍‌ ନାମରେ ଯାଇଥିଲେ । ପରେ 
ନାମ ବଦଳାଇ ଛଦ୍ମ ନାମ ରଖିଲେ ଅର୍ଲାଣ୍ଡୋ ମେଜେଟା । 


ସୁଭାଷଚନ୍ଦ୍ରଙ୍କୁ ସମର୍ଥନ ମିଳିଲା ହିଟ୍‌ଲରଙ୍କଠାରୁ । 
ଅତଏବ ଜର୍ମାନୀରେ ମୁକ୍ତ ଭାରତ କେନ୍ଦ୍ର (୮୮୭୫ ।ମ୩ଠାଞ 
୦€୮୩୮୮୦)ର ଗଠିତ ହେଲା। । ଏଥିରେ ପ୍ରମୁଖ ପ୍ରବାସୀ 
ଭାରତୀୟମାନେ ଯୋଗ ଦେଲେ। ସେମାନେ ହେଲେ- ହବିବୁର 
ରହମନ, ଏନ୍‌. ଜି.ମାନପୁରେ, ଏନ୍‌. ଜି.ସ୍ଵାମୀ, ଏମ୍‌.ଆର.ବ୍ୟାସ, 
ଏ.ସି.ଆର୍‌. ନାମିଆର୍‌, ଡକୂର ମଲିକ ଓ ଡକୁର ସୁଲତାନ 
ଆଦି । ଏମାନେ ସମସ୍ତେ ସୁଭାଷଚନ୍ଦ୍ରଙ୍କୁ ଏ ନେତାଜୀ” ସଂବୋଧନ 
କରୁଥିଲେ । 


ମୁକ୍ତ ଭାରତ କେନ୍ଦ୍ରର ପ୍ରଥମ ବୈଠକରେ ନିଷ୍ପଭି 
ନିଆଗଲା ଯେ ଭାରତର ସ୍ବାଧୀନତା ସଂଗ୍ରାମକୁ ସଂଗଠିତ 
କରିବା ଦିଗରେ ଏଇ କେନ୍ଦ୍ର ବଲିନଠାରେ କାର୍ଯ୍ୟ କରିବ । 
ଭାରତୀୟମାନଙ୍କ ଦ୍ଵାରା ଏକ ସୈନ୍ୟବାହିନୀ ଗଠନ କରାଯିବ । 
ସେମାନେ ଜର୍ମାନୀ ସେନାବାହିନୀ ସହ ମିଶି କାର୍ଯ୍ୟ କରିବେ । 
ଏଇଠି ଜର୍ମାନୀ ସରକାରଙ୍କୁ ଭାରତକୁ ଏକ ସ୍ବାଧୀନ ରାଷ୍ଟ୍ର 
ଭାବେ ଘୋଷଣା କରିବାକୁ ଅନୁରୋଧ କରାଯାଇଥିଲା । 
ପ୍ରଥମେ ଆଜାଦ ହିନ୍ଦୁ ସଂଘ, ପରେ ତାହା ଆଜାଦୁ ହିନ୍ଦୁ ରେଡିଓ 
ଓ ଶେଷକୁ “ଆଜାଦ ହିନ୍ଦୁ ଫୌଜ” ନାମ ରହିବାର ନିଷ୍ପଭି 


ମା ୭ % ଓ ମାନା ( ୧ ୬ ) 


ଜାନୁଆରୀ ¬ ୨୦୧୮ ® ® ® 


ନିଆଗଲା। “ଜନ-ଗଣ-ମନ-ଅଧିନାୟକ” ¬ ଗୀତକୁ ଜାତୀୟ 
ସଂଗୀତର ମାନ୍ୟତା ଦିଆଗଲା । ଅଭିବାଦନର ସଂକେତ 
ହେଲା - ଜୟ ହିନ୍ଦ୍‌ କିନ୍ତୁ 5୦୦୯ /୦୮୩୮୦9 ନୁହେଁ | ଜାତୀୟ 
ପତାକା ତ୍ରିରଙ୍ଗା ମଝିରେ ରହିଲା ଲମ୍ଫଂ ପ୍ରଦାନକାରୀ ବ୍ୟାଘ୍ରର 
ଚିତ୍ର । ପ୍ରକାଶ ଥାଉ କି ପ୍ରାକ୍‌ ସ୍ଵାଧୀନତା କାଳରେ ତ୍ରିରଙ୍ଗା 
ମଝିରେ ଥିଲା ଚରଖା ଚିହ୍ନ । ଆଜିର ତ୍ରିରଙ୍ଗା ( ସ୍ଵାଧୀନ ଭାରତ 
ତ୍ରିରଙ୍ଗା) ମଝିରେ ଅଛି ଅଶୋକ ଚକ୍ରର ଚିହ୍ନ । ସନ ୧୯୪୨ 
ଜାନୁଆରୀ ୨୬ ତାରିଖରେ ସୁଭାଷଚନ୍ଦ୍ର ବଲିନ ରେଡିଓ 
ଷ୍ଟେସନରୁ ଉଦ୍ବୋଧନ ଦେଲେ । 


ଆଜାଦ ହିନ୍ଦୁ ଫୌଜ ବା ॥୩ଠାଥ୩ ।ଏଞ୮୦୮ଥା ^୮୮୮/ 
(॥।^)ରେ ୧୬,୦୦୦ ( ପାଖାପାଖି ଷୋହଳ ହଜାର ) ସେନା 
ଯୋଗ ଦେଲେ। ଆହୁରି ଯୋଗଦେବା ପାଇଁ ନାମ ପଞ୍ଜୀକରଣ 
କଲେ । ବିଦେଶରେ ମୁକ୍ତ, ଭାରତର ଯେଉଁ ଅସ୍ଥାୟୀ ସରକାର 
ଗଢ଼ାଯାଇଥିଲା ତାହାର ଶାସନମୁଖ୍ୟ- ପ୍ରଧାନମନ୍ତ୍ରୀ ତଥା 
ବୈଦେଶିକ ବ୍ୟାପାର ଦାୟିତ୍ଵରେ ଥିଲେ ନିଜେ ନେତାଜୀ 
ସୁଭାଷଚନ୍ଦ୍ର ବୋଷ । ଅର୍ଥ ବିଭାଗ ଦାୟିତ୍ଵରେ ଥିଲେ 
ଏ. ସି. ଚାଟ୍ଟାର୍ଜୀ। ପ୍ରଚାର ଓ ଲୋକ ସଂପର୍କ ବିଭାଗ ଦାୟିତ୍ସରେ 
ଥିଲେ ଶ୍ରୀ ଏସ୍‌.ଏ.ଆୟାର | ମହିଳା ଉନ୍ନୟନ ବିଭାଗରେ 
କାମ କରୁଥିଲେ ଡାକ୍ତର ଲକ୍ଷ୍ମୀ ସ୍ଵାମୀନାଥନ୍‌ | 


ଇଣ୍ଡିଆନ୍‌ ନ୍ୟାସ୍‌ନାଲ ଆର୍ମି ପ୍ରତି ନେତାଜୀଙ୍କ ଆହ୍ବାନ 
ଅଦ୍ଭୁତ ଶକ୍ତି ପ୍ରଦାନ କଲା । “ଦିଲ୍ଲୀ ଚଲୋ” ସ୍ଲୋଗାନ ଥିଲା 
ବେଶ୍‌ ଉଦ୍‌ ବୋଧକ । ନଅ ସପ୍ତାହ ମଧ୍ଯରେ ଇଂରେଜ 
ସେନାବାହିନୀ ପୂରାପୂରି କ୍ଷତିଗ୍ରସ୍ତ ହେଲା । ଗୋରା ସରକାରଙ୍କ 
ଆକାଶବାହିନୀ ଧ୍ବଂସ ମୁଖରେ ପଡିଲା । ବ୍ରିଟିଶ ସାମ୍ରାଜ୍ୟର 
ଅଜେୟ ଜଳଦୁର୍ଗ ସିଙ୍ଗାପୁରକୁ ଜାପାନୀ ସେନା ହାତକୁ ନେଲେ 
୧୯୪୨, ଫେବୃଆରୀ ୧୫ ତାରିଖରେ | ଜାପାନଦ୍ଧାରା ବନ୍ଦୀ 
ପ୍ରାୟ ଦଶହଜାର ସୈନ୍ୟ, ( ଯେଉଁ ଭାରତୀୟ ସେନା ଇଂରେଜ 
ସପକ୍ଷରେ ଯୁଝୁଥିଲେ) ଆଜାଦ ହିନ୍ଦୁ ଫୌଜରେ ସାମିଲ 
ହେଲେ । ଅନ୍ୟ ପକ୍ଷରେ ଗୋରା ସରକାର ପରିସ୍ଥିତିକୁ 
ବଞ୍ଚାଇବା ପାଇଁ ଭାରତର ଭାଇସ୍‌ରାୟ ଲର୍ଡ ଲିନ୍‌ଲିଥଗୋଙ୍କୁ 
ବଦଳାଇ ସେ ଜାଗାରେ କୂଟନୀତିଜ୍ଞ ଲର୍ଡ ୍ତାଭେଲ୍‌ଙ୍କୁ ନିଯୁକ୍ତି 
ଦେଲେ । ଓଵାଭେଲ ଥିଲେ ସୁଭାଷ ଚନ୍ଦ୍ରଙ୍କ ବିଦ୍ଵେଷୀ । 


ଉତ୍କଳ ପ୍ରସଙ୍ଗ 


ଇତି ମଧ୍ଯରେ ଆଜାଦୁ ହିନ୍ଦୁ ଫୌଜ ନେତାଜୀଙ୍କ ନେତୃତ୍ଵରେ 
କୋହିମାରେ ତ୍ରିରଙ୍ଗା ଝଣ୍ଡା ଉଠାଇଲେ । ନାଗା ପର୍ବତ 
ନେତାଜୀଙ୍କ ଆହ୍ବାନରେ କମ୍ପି ଉଠିଲା । ଏବେ ମଧ୍ଯ ଇମ୍ଫାଲ୍‌ ଓ 
କୋହିମାରେ ॥୪/^ ବିଜୟର ଚିହ୍ନ ଦେଖାଯାଏ । ସନ ୧୯୪୩ 
ବେଳକୁ ନେତାଜୀ ବିଶ୍ବବ୍ୟାପୀ ପରିଚିତ ବ୍ୟକ୍ତି 
ହୋଇସାରି ଥିଲେ । ଜର୍ମାନୀର ବୈଦେଶିକ ଦପ୍ତରରୁ 
ଡକୂର ଆଡାମ୍‌ ଭନ୍‌ ଟ୍ରଟ୍‌ ଜାପାନକୁ ଫୋନ୍‌ ଯୋଗେ ଜଣାଇ 

ଜଣେ ସାଧାରଣ ବ୍ୟକ୍ତି ନୁହଁନ୍ତି ସେ ଭାରତୀୟ ମୁକ୍ତି ବାହିନୀର 
ସର୍ବମୁଖ୍ୟ । 


ସନ ୧୯୪୩ ଅକ୍ସୋବରରେ ନେତାଡୀଙ୍କ ନିର୍ଦ୍ଦେଶରେ 
ଆଜାଦୁ ହିନ୍ଦୁ ଫୌଜ ବ୍ରିଟେନ୍‌ ଓ ଆମେରିକା ଆକ୍ରମଣ ପାଇଁ 
ଆଗେଇ ଚାଲିଲା । ଆଣ୍ଡାମାନ ଓ ନିକୋବର ଦୁଇଟି ଦ୍ଵୀପକୁ 
ଆମର ॥/॥/ ଅକ୍ତିଆର କରି ସେ ଦୁଇଟି ନାମ ଯଥାକ୍ରମେ 
ସହିଦ୍‌ ଓ ସ୍ଵରାଜ୍ୟ ରଖିଲେ । ଜଳଜାହାଜରେ ନେତାଜୀଙ୍କର 
ଜାପାନ ଯାତ୍ରା, ସେଠାକାର ପ୍ରଧାନମନ୍ତ୍ରୀ, ବୈଦେଶିକ ଓ 
ପ୍ରତିରକ୍ଷା ମନ୍ତ୍ରୀଙ୍କ ସହ ଆଲୋଚନା ଥୁଲା ଗୁରୁତ୍ଵପୂର୍ଣ । ସବୁ 
ଭଣ୍ଡୁର ହୋଇଗଲା ଦ୍ଵିତୀୟ ବିଶ୍ବଯୁଦ୍ଧର ନାଗାସାକୀ ଓ 
ହିରୋସୀମା ଉପରେ ବୋମାବର୍ଷଣ ଯୋଗୁଁ | ସନ ୧୯୪୫, 
ଅଗଷ୍ଟ ୨୨ ତାରିଖରେ ବିମାନ ଦୁର୍ଘଟଣାରେ ନେତାଜୀଙ୍କ 
ମୃତ୍ୟ ହେବାର ଘୋଷଣାକୁ ବିଶ୍ବାସ କରାଯାଏ ନାହିଁ । ସେ 
ନିଖୋଜ ଓ ନିଖୋଜ । 


ସୁଭାଷଚନ୍ଦ୍ରଙ୍କ ପ୍ରତି ବିଶ୍ବକବି ରବୀନ୍ଦ୍ରନାଥଙ୍କ ପ୍ରୀତି 
ସମ୍ଭାଷଣ ଥିଲା ନିମ୍ନୋକ୍ତ ପ୍ରକାରେ : 


ସୁଭାଷଚନ୍ଦ୍ର! ତୁମର ରାଷ୍ଟ୍ରିକ ସାଧନାର ଆରମ୍ଭ 
କ୍ଷଣରେ ତୁମକୁ ଦୂରରୁ ଦେଖିଛି ।.. ଆଜି ତୁମେ ଯେ 
ଆଲୋକରେ ପ୍ରକାଶିତ, ସେଥିରେ ସଂଶୟର ଆବିଳତା 
ଆଉ ନାହିଁ । ମଧ୍ଯଦିନରେ ତୁମର ପରିଚୟ ସୁସ୍ପଷ୍ଟ । 


ଏହି ଶଲ୍ଲର କଠନ ପରୀକ୍ଷ ହୋଇଛି 
କାରାଦୁଃଖରେ, ନିର୍ବାସନରେ, ଦୁଃସାଧ ରେୋ।ଗର 


( ୧୬) ୮୮ ଓ ଓ ୭ ନ 

ଆକ୍ରମଣରେ, ଯାହାକି ତିଳେମାତ୍ର ତୁମକୁ ଅଭି ଭୂତ 
କରିପାରି ନାହିଁ । ତୁମର ଚିତ୍ତକୁ କରିଛି ପ୍ରସାରିତ, ତୁମର 
ଦୃଷ୍ଟିକୁ ନେଇ ଯାଇଛି ଦେଶର ସୀମା ଅତିକ୍ରମ କରି 
ଇତିହାସର ଦୂର ବିସ୍ତୃତ କ୍ଷେତ୍ରକୁ । 


ଦୁଃଖକୁ ତୁମେ ରୂପାୟିତ କରିଛ ସୁଯୋଗରେ । 
ବିଘ୍ନକୁ କରିଛ ସୋପାନ । ତାହା ସମ୍ଭବ ହୋଇଛି ଯେହେତୁ 
କୌଣସି ପରାଭବକୁ ତୁମେ ସ୍ଵୀକାର କରିନାହଁ ଏକାନ୍ତ 
ସତ୍ୟ ରୂପରେ । ତୁମର ଏଇ ଚାରିତ୍ରିକ ଶକ୍ତିକୁ ହିଁ ଦେଶର 
ଅନ୍ତର ମଧ୍ଯରେ ସଂଚାରିତ କରିଦେବାର ପ୍ରୟୋଜନ 


ସବୁଠାରୁ ଗୁରୁତର । 
- ରବୀନ୍ଦ୍ର ନାଥ 
( ମୁଁ ସୁଭାଷ କହୁଚି, ମୂଳପୃଷ୍ଠା ) 


ନେତାଜୀଙ୍କର ଜୟନ୍ତୀ ଅବସରରେ ଆମ୍ଭର ଅଜସ୍ର 
ଶ୍ରଦ୍ଧା ସମ୍ମାନ । 


ସହାୟକ ପୁସ୍ତକ- 
୧ ମୁଁ ସୁଭାଷ କହୁଛି ( ପ୍ରଥମ ଓ ଦ୍ବିତୀୟ ଭାଗ ୧୯୯୯) 
ଅନୁବାଦ - ବ୍ରଜରାଣୀ ବୋଷ 

ସେକୂର-୨/୪୨୬ 
ନୀଳାଦ୍ରି ବିହାର, ଭୁବନେଶ୍ବର ୨୧ 


ଜାନୁଆରୀ ଛବିଶ 


ବିବିଧ କୁସୁମକାନ୍ତି ଅଙ୍ଗେ ଆସି ଶୋଭାପାନ୍ତି 
ଧନ୍ୟ ହେ ତ୍ରିରଙ୍ଗା ଅଙ୍ଗ ତୁମର 
କୁସୁମ ସୁବାସମାନ କରାନ୍ତି ଅବଗାହନ 
ଶୁଭ ମନାସନ୍ତି ଦେଶବାସୀ ସକଳ ହେଉ ସଦା ତୁମ ମଙ୍ଗଳ 
ନିଜେ ଧନ୍ୟ ହୋଇ ଦେଶକୁ ଧନ୍ୟ କର । 
ଦେଶ ମୁକ୍ତି ପାଇଁ ପରା ଅସୀମ କଷଣ ସାରା ସହି 
ଦେଶ ଲଭିଅଛି ତା'ର ସ୍ଵାଧୀନ 
ସତ୍ୟ ଅହିଂସା ଯାହାର ଅସ୍ତ୍ର ଥୁଲା ସଂଗ୍ରାମର 
ଧର୍ମ ରଣକ୍ଷେତ୍ରେ ହୋଇଅଛି ଉତ୍ଭୀର୍ଣ୍ଣ 
ତୁମେ ସେ ଦେଶର ସମ୍ମାନ 
ଯୁଗେ ଯୁଗେ ହୋଇଥାଆଅ ଚିର ଅମ୍ଳାନ । 
କର୍ମକ୍ଷେତ୍ରେ ଉପକାର ରହି ନିତ୍ୟ ନିରନ୍ତର 
ବିଶ୍ବକର୍ମ କରି ବିଶ୍ନେ ହେବୁ ଉଦାର 
ସେବାଠାରୁ ଧର୍ମ ନାହିଁ ଜଗତ କରିବୁ ତ୍ରାହି 


ରାମ ଚନ୍ଦ୍ର ସାହୁ 


ବିଚାରଧାରାକୁ କରିଦେବୁ ବିସ୍ତାର 
ପୁଣ୍ୟଭୂମି ପରା ଭାରତ ପୁଣ୍ୟରେ କରିବୁ ନିଜକୁ ମୂର୍ଭିମନ୍ତ । 
ମୁକ୍ତହସ୍ତେ ଦାନ କରି ସଞ୍ଚୁତ ଧନ ବିତରି 
କ୍ଷୁଧା ଦୂର କରିବାରେ ହେବୁ ତପୂପର 
ନ କରୁ ପ୍ରଶଂସା କେହି ମାତ୍ର ପ୍ରଭୁଛନ୍ତି ସେହି 
ଚଲାପଥ କରୁଛନ୍ତି ସୁମନୋହର 
ପ୍ରସ୍ତୁତି ପଥକୁ ବିସ୍ତୃତ, କରିଥୁବୁ ଜନେ ସଦା ହେବୁ ଆଦୃତ । 
ହେ ଭାରତ ନରନାରୀ ପୁଣ୍ୟମାର୍ଗ ଅନୁସରି 
ଆସନ୍ତୁ କରିବା ଆମେ ଦେଶ ନିର୍ମାଣ 
ଜୀବନେ ଦିବା ଶର୍ବରୀ କହ ଭାରତ ମୋହରି 
କହ ଭାରତ ଅଟଇ ମୋ ପ୍ରିୟପ୍ରାଣ 
ପୁଣ୍ୟ ଦିନେ ପୁଣ୍ୟ ଶପଥ କରି, ନ ହୁଅନ୍ତୁ ଦେଶବାସୀ ବିପଥ । 


ଅବସରପ୍ରାପ୍ତ ଶିକ୍ଷକ, ପ୍ରକୃତିବନ୍ଧୁ 
କନଗାଁ, ସୋହେଲା, ଜିଲ୍ଲା- ବରଗଡ଼ 


ମା ® ଓ ଓ ନାମା ( ୯୭ ) 


ଜାନୁଆରୀ ¬ ୨୦୧୮ ® ® ® 


ଉତ୍କଳ ପ୍ରସଙ୍ଗ 


୫୬ ବର୍ଷରେ ପାରାଦ୍ଵୀପ 


ପାରାଦ୍ଵୀପ ଓଡିଶାର ବନ୍ଦର ନଗରୀ ଭାବେ ପରିଚିତ । 
ଦେଶର ବୃହତ୍‌ ବନ୍ଦରଗୁଡିକ ସହରଭିଭିକ ହୋଇଥୁବା ବେଳେ 
ପାରାଦ୍ଵୀପ ସହର ହେଉଛି ବନ୍ଦରଭିଭିକ। ଜନମାନବ ଶୂନ୍ୟ 
ଲୁଣା ଝାଡଜଙ୍ଗଲ ମଧ୍ଯରେ ଅପ୍ରତ୍ୟାଶିତ ଭାବେ ଆତ୍ମପ୍ରକାଶ 
କରି ସଂପ୍ରତି ଅନ୍ତର୍ଜାତୀୟ ଶିଳ୍ପ ବାଣିଜ୍ୟ ସହର ଭାବେ ସମସ୍ତ 
ଦେଶରେ ପାରାଦ୍ଧୀପ ଏକ ସ୍ବତନ୍ତ୍ର ସ୍ଥାନ ଅଧ୍କାର କରିଛି। 
ସୁଦୃଢ ଭିଭିଭୂମି, ସମୃଦ୍ଧ ଆଭ୍ୟନ୍ତରୀଣ ଅଂଚଳ, ସ୍ଵଳ୍ପ ମୂଲ୍ୟଯୁକ୍ତ 
ମାନବ ସମ୍ବଳ, ସଡକ ଏବଂ ରେଳପଥର ସଂଯୋଗୀକରଣ 
ଯୋଗୁଁ ଦ୍ରୁତତମ ଆର୍ଥିକ ପ୍ରଗତିଶୀଳ ସହର ଭାବେ ପ୍ରତିଷ୍ଠିତ 
ହେବା ସହିତ ପୁଞ୍ଜନିବେଶ ନିମନ୍ତେ ଦେଶ ବିଦେଶର 
ଉଦ୍ୟୋଗପତିମାନଙ୍କ ଦୃଷ୍ଟି ଆକର୍ଷଣ କରିପାରିଛି। ପାରାଦ୍ଵୀପ 
ଦୀର୍ଘ ଦୁଇ ଦଶନ୍ଧି ଧରି କେବଳ ଖଣିଜ ଦ୍ରବ୍ୟ ରପ୍ତାନୀକାରୀ 
ବନ୍ଦର ଭାବେ ଏକକ ପ୍ରତିଷ୍ଠାନ ଥୁବା ବେଳେ ସଂପ୍ରତି ଏଠାରେ 
ଭାରତୀୟ ତୈଳ ନିଗମର ୧୧ ତମ ସର୍ବବୃହତ୍‌ ଓ ସର୍ବାଧୁନିକ 
ବିଶୋଧନାଗାର ପ୍ରକଳ୍ପ ସହିତ ୩ଟି ଭାରୀଶିଳ୍ପ ଓ ୬୦ଟି ମଧ୍ଯମ 
ଧରଣର ଶିଳ୍ପ ପ୍ରତିଷ୍ଠା ହୋଇଛି। ଏହା ବ୍ୟତୀତ ଏଠାରେ 
ଭାରତୀୟ ତଟରକ୍ଷୀ ବାହିନୀର ୭ମ ମୁଖ୍ୟାଳୟ, କେନ୍ଦ୍ରୀୟ 
ଉତ୍ପାଦ ଓ ସୀମା ଶୁଳ୍କ କାର୍ଯ୍ୟାଳୟ, ପ୍ରତିରକ୍ଷା ଏବଂ ପାଣିପାଗ 
ସମ୍ପର୍କିତ ରାଜ୍ୟର ପ୍ରମୁଖ ରାଡାର କେନ୍ଦ୍ର, ୧୬ଟି ବ୍ୟାଙ୍କ ସହିତ 
ରାଜ୍ୟ ଓ କେନ୍ଦ୍ର ସରକାରଙ୍କ ବିଭିନ୍ନ କାର୍ଯ୍ୟାଳୟମାନ ପ୍ରତିଷ୍ଠା 
କରାଯାଇଛି। 


ବନ୍ଦର ନଗରୀର ଜନସଂଖ୍ୟା ୧୯୭୧ ଜନଗଣନା 
ଅନୁଯାୟୀ ମାତ୍ର ୬,୭୦୫ ଥୁଲା । ୨୦୦୧ ଜନଗଣନା 


ବସନ୍ତ ଜୁମାର ନାୟକ 


ଅନୁଯାୟୀ ଏହି ସଂଖ୍ୟାରେ ବୃଦ୍ଧି ଘଟି ୭୩, ୬ ୩୩ ହୋଇଥୁଲା| 
ବର୍ତମାନ ଏହି ସହରର ଜନସଂଖ୍ୟା ପ୍ରାୟ ଏକଲକ୍ଷକୁ ଟପି 
ଗଲାଣି। ଜନସଂଖ୍ୟାକୁ ଦୃଷ୍ଟିରେ ରଖି ରାଜ୍ୟ ସରକାର 
ମ୍ୟୁନିସିପାଲିଟି ଆଇନ୍‌ ବଳରେ ୧୯୭୯ ମସିହା ସେପ୍ପଗେମ୍ବର 
ମାସରେ ଏହି ସହରକୁ ବିଜ୍ଞାପିତ ଅଂଚଳ ଭାବେ ଘୋଷଣା 
କରିଥୁଲେ। ପରବର୍ତୀ ପର୍ଯ୍ୟାୟରେ ୨୦୦ ୨ ମସିହା ଡିସେମ୍ବର 
ମାସରେ ୩୨.୪୦ ସ୍କୋୟାର ବର୍ଗ ମାଇଲ ପରିବ୍ୟାପ୍ତ 
ଅଂଚଳକୁ ୧୮ଟି ଓର୍ଡରେ ବିଭକ୍ତ କରି ପୌର ପରିଷଦରେ 
ପରିଣତ କଲେ। 


ଏହି ସହରର ସାଂସ୍କାତିକ ପ୍ରବହମାନ ଧାରାରେ 
ଯେତେଗୁଡିଏ ଉସୁବ ପାଳନ କରାଯାଏ, ତନ୍ମଧ୍ୟରୁ 
“ପ୍ରତିଷ୍ଠା ଦିବସ” ଅନ୍ୟତମ । ଉତ୍ସବଟି ବର୍ଷର ଜାନୁଆରୀ ପ୍ରଥମ 
ସପ୍ତାହରେ ପଡ଼ୁଥିବାରୁ ଏହା ଆନନ୍ଦଉଲ୍ଲାସର ସହ ପାଳନ 
କରାଯାଏ। ଏଠାରେ ଅନୁସ୍ପିତ ହେଉଥୁବା ପାରମ୍ପରିକ ରଥଯାତ୍ରା, 
ବିଶ୍ଵକର୍ମା ପୂଜା, ବାଲିଯାତ୍ରା ଉସ୍ସ୍‌ବଗୁଡିକରେ ଲୋକମାନଙ୍କର 
ସଂପୃକ୍ତି ଓ ସମାବେଶ ଘଟିଥାଏ । ପାରାଦ୍ଵୀପ ଇତିହାସରେ 
ପ୍ରତିଷ୍ଠା ଦିବସ ଉସ୍‌ବର ଗୌରବୋହ୍ଧଳ ସ୍ମୃତି ଯେ ମହତ୍ତ୍‌ପୂର୍ଣ୍ଣ, 
ଏହା ଅସ୍ବୀକାର କରାଯାଇପାରେନା । ପ୍ରତ୍ୟେକ ଉସ୍‌ବ କିମ୍ବା 
ସମାବେଶ ସର୍ବଦା ଅନୁଷ୍ଠାନର ଏକ ମହତ୍ତର ଆକର୍ଷଣ 
ସମ୍ପର୍କରେ ଜନସାଧାରଣଙ୍କୁ ଚେତେଇ ଦେଇଥାଏ। ପାରାଦ୍ନଧୀପ 
ସହରର ମୂଳ ଆଧାର ସାଜିଥୁବା ବନ୍ଦରର ସୃଷ୍ଟି ଓ କ୍ରମବିକାଶ 
ଧାରାରେ ଘଟିଥୁବା କେତେକ ଉଲ୍ଲେଖନୀୟ ଘଟଣା ସମ୍ପର୍କରେ 
ସଂଗୃହୀତ ରୋଚକ ତଥ୍ୟ ତାହାର ୫ ୬ ତମ ପ୍ରତିଷ୍ଠା ଦିବସ 


(୧୮) ୮୮ «9 9 ୭ 


ଉତ୍କଳ ପ୍ରସଙ୍ଗ ® © @ ଜାନୁଆରୀ ¬ ୨୦୧୮ 


ପାଳନ ଅବସରରେ ଅବତାରଣା କରାଯିବା ପ୍ରାସଙ୍ଗିକ ମନେ 
କରୁଛି। 

ଓଡିଶାର ଅର୍ଥନୈତିକ ମୁଖଶାଳା ତଥା ଦେଶର ସମଗ୍ର 
ପୂର୍ବାଞ୍ଚଳର ବିକାଶ ଧାରାରେ ମୁଖ୍ୟ _ 
ଭୂମିକା ଗ୍ରହଣ କରିଥୁବା ପାରାଦ୍ଵୀପ 
ବନ୍ଦରର ପ୍ରତିଷ୍ଠା ଥୁଲା ରୋମାଞ୍ଚକର 
ଓ ଚମକପ୍ରଦ । ସ୍ବାଧୀନ ତ।ର 
ପ୍ରାକ୍କ।ଳୀନ ପରିକଳ୍ପନ। ଓ 
ପରବର୍ତୀକାଳୀନ ପ୍ରସ୍ତାବ ଭାବେ ଏକ ' 
ଦଶନ୍ଧି ଧରି ବହୁ ପରୀକ୍ଷାନିରୀକ୍ଷା “ 
କରାଯିବା ପରେ ୧୯୫୮ ମସିହା 
ଜାନୁଆରୀ ମାସରେ କେନ୍ଦ୍ର ସରକାର 
ପାରାଦ୍ଵୀପକୁ ଏକ କ୍ଷୁଦ ବନ୍ଦର ଭାବେ 
ମାନ୍ୟତା ଦେଲେ। ତତ୍‌କାଳୀନ ସ୍ଥାନୀୟ ଲୋକ ପ୍ରତିନିଧୁୂ 
ନାରାୟଣ ବୀରବର ସାମନ୍ତଙ୍କ ଉଦ୍ୟମରେ ମୁଖ୍ୟମନ୍ତ୍ରୀ 
ଡକ୍ମର ହରେକୃଷ୍ଣ ମହତାବ ପାରାଦ୍ଧୀପର ହେଟାମୁଣ୍ଡିଆ 
(1 10 ୮5 ନୁଞା))) ବା ବୋଇତରାକୁଦଠାରେ ବନ୍ଦର ପ୍ରତିଷ୍ଠା 
ଉସ୍‌ବ ପାଳନ କରିଥଲେ । ମଧ୍ଯବର୍ଭୀ ବ୍ୟବସ୍ଥା ସ୍ଵରୂପ ତାଳଦଣ୍ଡା 
କେନାଲକୁ ଗଭୀର କରିବା, ଲକ୍‌ଗୁଡିକର ଶକ୍ତି ଦ୍ବିଗୁଣିତ 
କରିବା ସହ ଦୈତାରି ଟମକା ଖଣି ଅଂଚଳରୁ ଲୁହା ପଥର 
ସଡକ, ରେଳ ଓ ଜଳପଥରେ ପରିବହନ କରାଯିବାକୁ ସ୍ଥିର 
କରାଗଲା। ଚୌଦ୍ଧାର ଚଷାପଡାଠାରେ ବଡବଡ ଡଙ୍ଗାରେ 
ଲୁହା ପଥର ବୋଝେଇ ହୋଇ ତାଳଦଣ୍ଡା କେନାଲର ଶେଷ 
ଲକ୍‌ ଅନନ୍ତପୁର ବା ଚଉମୁହାଣୀ ପର୍ଯ୍ୟନ୍ତ ଅଣାଯାଇ ସେଠାରୁ 
ମାଲବାହୀ ଭେଳା (ଞ&୮9€) ଗୁଡିକରେ ବୋଝେଇ ହୋଇ 
ବାର୍ଜଗୁଡିକୁ ପାଓ ର ବୋଟ୍‌ ସାହାଯ୍ୟରେ ଟାଣିଟାଣି ମହାନଦୀ 
ମୁହାଣଠାରୁ ୮ କି.ମି ଦୂର ଗଭୀର ସମୁଦୂରେ ଅପେକ୍ଷା 
କରିଥୁବା ଜାହାଜରେ ବୋଝେଇ କରାଯାଉଥୁଲା। ଏହି 
ବ୍ୟବସ୍ଥାରେ ୧୯୫୮-୫୯ ବର୍ଷରେ ପ୍ରାୟ ୨୪.୦୦୦ 
ମେଟ୍ରିକ୍‌ ଟନ୍‌ ଲୁହାପଥର ଜାପାନକୁ ରପ୍ତାନୀ କରାଯାଇଥୁଲା । 
ଏହି ବ୍ଯବସ୍ଥା ଏକ ବ୍ୟୟ ବହୁଳ ଓ ସମୟ ସାପେକ୍ଷ 
ହୋଇଥୁବାରୁ କିଛିଦିନ ପରେ ବନ୍ଦ ହୋଇ ଯାଇଥୁଲା । ଏକ 


ପକ୍ଷରେ ପାରାଦ୍ବୀପକୁ ପରିବହନର ସୁବିଧା ପାଇଁ ରେଳ ରାସ୍ତା 
ନ ଥ୍ବାରୁ ବୃହତ୍‌ ବନ୍ଦର ଦାବି ଗ୍ରହଣଯୋଗ୍ୟ ହେଉନଥାଏ। 
ରେଳରାସ୍ତା ପାଇଁ କହିଲେ ବନ୍ଦର ହେବାର ବ୍ୟବସ୍ଥା ନ ଥୁବାରୁ 
ରେଳ ରାସ୍ତା କଥା କେହି ଶୁଣୁ ନଥ୍‌ଲେ। 


(ଜଳପଥରେ ଲୁହାପଥର ପରିବହନ ) 


ଓଡିଶାର କ୍ଷିପ୍ର ଅଭିବୃଦ୍ଧି ଓ ଉନ୍ନୟନର ସ୍ଵପ୍ନ ଦେଖୁଥୁବା 
ତତ୍‌କାଳୀନ ମୁଖ୍ୟମନ୍ତ୍ରୀ ବିଜୁ ପଟ୍ଟନାୟକ ପାରାଦ୍ଵୀପକୁ ଏକ 
ସର୍ବକାଳୀନ ବୃହତ୍‌ ବନ୍ଦର କରିବାକୁ ବସ୍ତୁତଃ ଏକ ଦୁଃସାହସିକ 
ପଦକ୍ଷେପ ନେଲେ। ପ୍ରଥମ ପର୍ଯ୍ୟାୟରେ ମୁଖ୍ୟ ନିର୍ମାଣ କାର୍ଯ୍ୟ 
ପାଇଁ ୨ କୋଟି ୬୭ ଲକ୍ଷ ଟଙ୍କାର ବୈଦେଶିକ ମୁଦା ସହ 
ମୋଟ୍‌ ୧୬ କୋଟି ୨୦ ଲକ୍ଷ ଓ ପରିବହନ ନିମନ୍ତେ ଏକ୍ସପ୍ରେସ 
ଧୃ ପାଇଁ ୭ କୋଟି ଟଙ୍କା ରାଜ୍ଯ ରାଜକୋଷରୁ ବ୍ଯୟ 
ବ୍ୟବସ୍ଥା କରି ନିର୍ମାଣ କାଯ ଆରମ୍ଭ କରିବା ପାଇଁ ନିର୍ଦ୍ଦେଶ 
ଦେଲେ। ସେତେବେଳେ ଏହା ଓଡିଶା ପାଇଁ ଅତ୍ୟନ୍ତ ବ୍ୟୟ 
ବହୁଳ ପ୍ରକଳ୍ପ ଥ୍ୁଲ। କ।ରଣ ସେହି ସମୟରେ 
(୧୯୬୧-୬୨) ମୋଟ୍‌ ରାଜସ୍ଵ ମାତ୍ର ୫୫ କୋଟି ୨୦ 
ଲକ୍ଷ ଥୁଲା। ପ୍ରଧାନମନ୍ତ୍ରୀ ପଣ୍ତିତ ଜବାହରଲାଲ ନେହେରୁଙ୍କୁ 
ରାଜି କରାଇ ତାଙ୍କରି କରକମଳରେ ୧୯୬୨ ମସିହା 
ଜାନୁଆରୀ ତିନି ତାରିଖ ଦିନ ବନ୍ଦରର ଶୁଭ ଶିଳାନ୍ୟାସ ପ୍ରତିଷ୍ଠା 
କରାଗଲା। ବିଜୁ ବାବୁଙ୍କ ନିବେଦନକ୍ରମେ ଦେଶର ଶ୍ରେଷ୍ଠ 
ଲିଂଜିନିୟର ଭାବେ ପ୍ରତିଷ୍ଠା ପାଇଥୁବା ଶ୍ରୀ ଅଯୋଧ୍ୟା ନାଥ 
ଖୋସଲା ରାଜ୍ୟର ରାଜ୍ୟପାଳ ଭାବେ ତା ୧୬.୦୯.୧୯୬୨ 
ରିଖ ଅବସ୍ଥାପିତ ହେଲେ। ଏହିଠାରୁ ନବଉକ୍‌ଳର ଭିଭି 
ସ୍ଥାପିତ ହୋଇଥଲା । 


ମା ୭ % ଓ ମାନା ( ୯ ୯ ) 


ଜାନୁଆରୀ ¬ ୨୦୧୮ @ ® ® 

ଅତୀତରେ ପାରାଦ୍ଧୀପ ଦ୍ଵୀପ ବା ଟାପୁ ସଦୃଶ ଥୁଲା। 
ମହାନଦୀ ଅବବାହିକାର ଏହି ସନ୍ତସନ୍ତିଆ ଅଂଚଳଟି 
ଅନେକାଂଶରେ ନିମ୍ନ ଅଂଚଳରେ ଅବସ୍ଥିତ। ମହାନଦୀର ବିଭିନ୍ନ 
ଶାଖା ଓ ଉପନଦୀ ତଥା ଜଳଧାରା ଦ୍ଵାରା ଜାଲ ସଦୃଶ ପରସ୍ପର 
ସହିତ ସଂଲଗ୍ନ ହୋଇ ଏହି ଲବଣାକ୍ତ ଦ୍ଵୀପଗୁଡିକର ସୃଷ୍ଟି । 
ମହାନଦୀ ମୁହାଣଠାରୁ ପ୍ରାୟ ୩୫ କି.ମି ପର୍ଯ୍ୟନ୍ତ ଭିତରକୁ 
ଜୁଆରିଆ ଥୁବାରୁ ଏହାର ପ୍ରଭାବରେ ସାମୁଦ୍ରିକ ସ୍ରୋତ 
ପରିବାହିତ ବାଲୁକା ରାଶି ଏବଂ ପ୍ରବାହିତ ନଦୀମାନଙ୍କ ଦ୍ଵାରା 
ଆନୀତ ପଟୁମାଟି ପର୍ଯ୍ୟାୟକ୍ରମେ ହେନ୍ତାଳ ବଣରେ ଜମା ହେବା 
ଦ୍ଵାରା ଏହି ଦ୍ଵୀପାଞ୍ଚଳ ଗଠିତ ହୋଇଛି । କାଳକ୍ରମେ ପାରିପାର୍ଶ୍ବିକ 
ଭୌଗୋଳିକ ଅବସ୍ଥାର ରୂପାନ୍ତକରଣକ୍ରମେ ନଦୀଗୁଡିକର ରୂପ, 
ଦିଗ ଓ ସ୍ଥିତିରେ ପରିବର୍ଭନ ଘଟିଛି । 

ଏହି ଅଞ୍ଚଳରେ ମହାନଦୀ ମୁହାଣଠାରୁ ୬.୫ କି.ମି 
ଦୂରରେ ବନ୍ଦର ହେବାର ଉପଯୁକ୍ତ ସ୍ଥାନଭାବେ ବିବେଚନା 
କରାଗଲା । ନିକଟରେ ରହିଥୁବା ହେନ୍ତାଳ ଜଙ୍ଗଲ ପରିବେଷ୍ଟିତ 
ବ୍ୟବହାରଯୋଗ୍ୟ ସ୍ଥଳ ଭାଗରେ ଏକ କୃତ୍ରିମ ଜାହାଜ ରହଣିସ୍ଥଳ 
ଖୋଳାଯାଇ ପରେ ସେଠାରୁ ବହୁ ଦୂର ପର୍ଯ୍ୟନ୍ତ ରହିଥୁବା 
ସୁଗଭୀର ବଙ୍ଗୋପସାଗର ସହିତ ସଂଯୋଜିତ କରାଯିବା ସ୍ଥିର 
ହେଲା। ଏହି ହେନ୍ତାଳ ଜଙ୍ଗଳରେ ବହୁ ପ୍ରକାର ବନ୍ୟପ୍ରାଣୀ 
ସାଙ୍ଗକୁ ବିଭିନ୍ନ ପ୍ରଜାତିର କୀଟ ପତଙ୍ଗ ଓ ସରୀସ୍ପପ ବିପୁଳ 
ସଂଖ୍ୟାରେ ବାସ କରିଥାନ୍ତି। ସନ୍ତସନ୍ତିଆ ଅନ୍ଧାରିଆ ସ୍ଥାନ 
ହୋଇଥୁବାରୁ ଗଛପତ୍ର ତଳେ ଜୋକ, ଶଂଖାରୀପୋକ, ମଶା 
ମାଛି ଇତ୍ୟାଦି ରହୁଥୁଲେ । ହେନ୍ତାଳ ଜଙ୍ଗଲ କାଟି ଏହାର ମୂଳ 
ଉପାଡିବା ସମୟରେ ଜୋକ ସହିତ ମଶା ଓ ଶଂଖାରି 
ପୋକମାନଙ୍କ ଦଂଶନରେ ଶ୍ରମିକମାନଙ୍କ ଶରୀର ରକ୍ତାକ୍ତ ହେବା 
ସହିତ କ୍ଷତ ସୃଷ୍ଟି ହେଉଥୁଲା। ଅସ୍ଵାସ୍ଥ୍ୟକର ପରିବେଶ, ପାନୀୟ 
ଜଳର ଅଭାବ, ଖାଦ୍ୟସାମଗ୍ରୀ ପରିବହନରେ ଅସୁବିଧା, 
ଚିକିସ୍୍‌ାର ବ୍ୟବସ୍ଥା ନଥୁବାରୁ ଶ୍ରମିକ ସମସ୍ୟା ଦେଖାଦେଲା । 
ଆନ୍ଧ୍ର ମଧ୍ପପ୍ରଦେଶର ବିଳାସପୁର ଓ କାକଟପୁର ଅଂଚଳରୁ 
ହଜାର ହଜାର ସଂଖ୍ୟାରେ ଶ୍ରମିକମାନଙ୍କୁ ଅଣାଯାଇ କାର୍ଯ୍ୟରେ 
ନିୟୋଜିତ କରାଗଲା। ପ୍ରାୟ ୨ ୫୦ ୦ ହେକୁର ହେନ୍ତାଳ ଜଙ୍ଗଲ 
ସଫା କରାଯାଇଥୁଲା। ପାନୀୟ ଜଳ ଯୋଗାଣ ନିମନ୍ତେ 


ଉତ୍କଳ ପ୍ରସଙ୍ଗ 


ତାଳଦଣ୍ଡା କେନାଲର ଗତିପଥ ପରିବର୍ତନ କରାଯାଇ ସିଙ୍ଗିଟାଳି 
ପାଖରୁ ଅଠରବାକି ପର୍ଯ୍ୟନ୍ତ ପ୍ରାୟ ୫ କି.ମିରୁ ଉର୍ଵ୍ବ ଏକ ଶାଖା 
କେନାଲ ଖୋଳାଯାଇ ରାସ୍ତା ନିର୍ମାଣ ସହିତ ମଧୁର ପାନୀୟ 
ଜଳ ଯୋଗାଯାଇଥୁଲା । ସେତେବେଳେ ଆଧୁନିକ ଯନ୍ତ୍ରପାତିର 
ଅଭାବ ଯୋଗୁଁ ସମସ୍ତ କାର୍ଯ୍ଯ ଶ୍ରମିକମାନଙ୍କ ଦ୍ବାର। 
କରାଯାଇଥୁଲା। 


ବିଜୁବାବୁଙ୍କର ଏ ସମସ୍ତ କାର୍ଯ୍ୟକୁ ଓଡିଶାର ବହୁ 
ବିରୋଧୀ କୁଚକ୍ରୀ ଗୋଷ୍ଠୀ ତୀବ୍ର ବିରୋଧ କରିଥୁଲେ ଓ ବିଜୁ 
ପଟ୍ଟନାୟକ ଓଡିଶାକୁ ପୁଣି ପଚାଶ ବର୍ଷ ପଛକୁ ଫେରାଇ ନେଲେ 
ବୋଲି ବିବୃତିମାନ ଦେଇଥୁବା ସହିତ କେତେକ ଭିଭିହୀନ ଓ 
ଅଭିସନ୍ଧିମୂଳକ ଦୁର୍ନୀତି ଅଭିଯୋଗ ଆଣି ବିଜୁ ବାବୁଙ୍କ ନାମରେ 
ବିଚାର ବିଭାଗୀୟ ତଦନ୍ତ କମିଶନ ବସାଇବା ପାଇଁ ସୁପାରିଶ 
କରିଥୁଲେ। ଦିଲ୍ଲୀ ହାଇକୋର୍ଟର ଜଣେ ବିଚାରପତି ମାନ୍ୟବର 
ଶ୍ରୀଯୁକ୍ତ ଏଚ୍‌.ଆର୍‌. ଖାନ୍ନା ଜଣିକିଆ କମିଶନ ରୂପେ ନିଯୁକ୍ତ 
ହୋଇଥୁଲେ। ବିଚାରପତି ଶ୍ରୀ ଖାନ୍ନାଙ୍କୁ ସବୁକଥା ଅନୁଧ୍ୟାନ 
କରି ରିପୋର୍ଟ ଦେବାକୁ ପନ୍ଦର ମାସ ସମୟ ଲାଗିଯାଇଥୁଲା। 
କେବଳ ବିଜୁବାବୁ ଓ ପାରାଦ୍ଵୀପ ବନ୍ଦର ସମ୍ପର୍କରେ ଏଠାରେ 
ଉଲ୍ଲେଖ କରାଯାଇଛି। କମିଶନ ସରଜମିନ ତଦନ୍ତ ପ୍ରସଙ୍ଗରେ 
ପାରାଦ୍ଵୀପ ବନ୍ଦର ଦେଖିବାକୁ ଯାଇ ସେଠାରେ ଦୁଇଦିନ ରହି 
ନାନାକଥା ଅନୁଧ୍ୟାନ କରି ସ୍ତମ୍ଭୀଭୂତ ହୋଇଯାଇଥୁଲେ । 
ବିଚାରପତି ଖାନ୍ନା କମିଶନଙ୍କ ରିପୋର୍ଟ ୧୯୬୯ ମସିହା 
ଜାନୁଆରୀ ୧୫ ରାରିଖରେ ପ୍ରକାଶ ପାଇଥୁଲା । କମିଶନ ତାଙ୍କ 
ରିପୋର୍ଟର ୮୧୦ ପୃଷ୍ଠାରେ ବିଜୁବାବୁଙ୍କ ବ୍ଯକ୍ତିତ୍ସକୁ ଉଚ୍ଚ 
ପ୍ରଶଂସା କରି ଲେଖିଛନ୍ତି, †7୮€ ୦୦ ୦୮ ୦ଠା୮୫୫ଞ 15 ୦୮ 

ଉତ୍କଳ ପ୍ରସଙ୍ଗ ® © @ ଜାନୁଆରୀ ¬ ୨୦୧୮ 


ବହୁ ବାଦ ବିବାଦ, ପ୍ରତିରୋଧ ଏବଂ ପ୍ରତିକୂଳ ପରିସିତି 
ଓ ପରିବେଶ ସଭ୍ତେ ବିଜୁବାବୁଙ୍କ ପ୍ରଚେଷ୍ଟା ଓ ପ୍ରଭାବ ବଳରେ 
ଧାର୍ଯ୍ୟ ସମୟ ମଧ୍ଯରେ ପାରାଦ୍ଵୀପ ବନ୍ଦର ଉଦ୍‌ଘାଟିତ ହେଲା। 
ଭାରତ ସରକାର ବନ୍ଦରର ପ୍ରଶାସନିକ ଦାୟିତ୍ଵ ବହନ କରି 
ପରେ ମେଜର ପୋର୍ଟ ଟ୍ରଷ୍ଟ ଆକ୍ସ ବଳରେ ପାରାଦ୍ଵୀପ ବନ୍ଦର 
ନିମନ୍ତେ ତା ୧.୧୧,୧୯୬୭ ରିଖରେ ଟ୍ରଷ୍ଟ ବୋର୍ଡ ଗଠନ 
କରିଥୁଲେ। ବନ୍ଦରର ପ୍ରଥମ ଚେୟାର୍‌ ମ୍ୟାନ୍‌ ଭାବେ 
ଶ୍ରୀ କର୍ଭାର ସିଂହ, ଆଇ.ଏ.ଏସ୍‌ ଅବସାପିତ ହେଲେ | 


ପରବର୍ତୀ ପର୍ଯ୍ୟାୟରେ ଦିଲ୍ଲୀ ମହଲରେ ରାଜ୍ୟର ସ୍ବାର୍ଥ 
ସମ୍ବନ୍ଧୀୟ କାର୍ଯ୍ୟ ହାସଲ କରିବା କଷ୍ଟକର ହୋଇପଡିଲା । 
ମାଷ୍ଟର ପ୍ଲାନ୍‌ ଅନୁସାରେ ସଂପ୍ରସାରଣ ଯୋଜନାର ନିବେଶ 
ପ୍ରସ୍ତାବ ପ୍ରତିଶ୍ରୁତି ଅନୁସାରେ ବାସ୍ତବ ରୂପ ନେଇ ପାରିଲା ନାହିଁ । 
ଘୋର ଉଦାସୀନତା ଓ ରାଜନୈତିକ ଅନାଗ୍ରହ ଯୋଗୁଁ ନୂଆ 
ଯୋଜନା କାର୍ଯ୍ୟକାରୀ କରିବାରେ ଅସୁବିଧାର ସମ୍ମୁଖୀନ ହେବା 
ବେଳେ ପ୍ରଚଳିତ ଯୋଜନାର ଗତି ମନ୍ଥର ହେଲା। ଫଳରେ 
ବିକାଶରେ ବାଧା ସୃଷ୍ଟି ହେଲା । ପଣ୍ୟ କାରବାରର ବ୍ୟାପକ 
ସୁବିଧା ଓ ସମ୍ଭାବନା ଥୁବା ବେଳେ ପାରାଦ୍ଵୀପ ପ୍ରଗତି ଦୌଡରେ 
ପଛରେ ପଡିଗଲା। ପ୍ରାୟ ଏକ ଦଶନ୍ଧି ଧରି କେବଳ ଲୁହାପଥର 
ବୋଝେଇ ବର୍ଥକୁ ଏକମାତ୍ର ଆୟର ମାର୍ଗ ଧରି ପାରାଦ୍ଵୀପ 
ବଂଚି ରହିବାକୁ ସଂଗ୍ରାମ ଜାରି ରଖିଲା। ବନ୍ଦରର ଆର୍ଥିକ ସ୍ଥିତି 
ଦୟନୀୟ ସ୍ତରକୁ ଅବନମିତ ହେଲା । ଲୁହାପଥର ବୋଝେଇ 
ବର୍ଥ ଓ ଏହାର ଆନୁଷଂଗିକ ଯନ୍ତ୍ରାଂଶର ସଂରକ୍ଷଣ ଓ 
ମରାମତି ସହିତ ତିନି ହଜାରରୁ ଉତ୍ତ୍ ଶ୍ରମିକ କର୍ମଚାରୀମାନଙ୍କ 
ବେତନ ଓ ଭତ୍ତା ଇତ୍ୟାଦି ଭରଣା ପାଇଁ ରଣ ଉପରେ 
ନିର୍ଭର କରିବାକୁ ପଡିଲା । ଏପରିକି ବନ୍ଦରର ନିଜସ୍ଵ ଡ୍ରେଜର 
“କୋଣାର୍କ”କୁ ବନ୍ଧକ ରଖି ଆହ୍ଲାବାଦ ବ୍ୟାଙ୍କରୁ ରଣ 
ଆଣିବାକୁ ପଡିଥିଲା। ଆର୍ଥିକ ସଂକଟ ଦେଇ ଗତି କରୁଥୁବା 
ପାରାଦ୍ଵୀପ ବନ୍ଦର ବନ୍ଦ ହୋଇଯିବାର ଆଶଙ୍କା କେତେକ 
ସମ୍ବାଦପତ୍ରରେ ମଧ୍ଯ ପ୍ରକାଶ ପାଇଲା । 


ପାରାଦ୍ଵୀପର ଏହି ଘଡିସନ୍ଧି ମୁହୂର୍ତରେ ଏକ 
ରହସ୍ୟବୋଳା ବାସ୍ତବତା ଭିତରେ ନିହିତ ପାରାଦ୍ଧୀପ 
ଇତିହାସରେ ପଟ୍ଟ ପରିବର୍ତନ ଘଟିଲା। ଓଡିଶାର ଗଜପତିଙ୍କ 


ମାନରକ୍ଷା ପାଇଁ ସ୍ଵୟଂ ମହାପ୍ରଭୁ ଶ୍ରୀଜଗନ୍ନାଥ କାଞ୍ଚିଯୁଦ୍ଧରେ 
ଅବତୀର୍ଣ୍ଣ ହେଲା ଭଳି ଅଲୌକିକ ଭାବରେ ସେ ପାରାଦ୍ଧୀପରେ 
ସ୍ଵତଃ ଆବିର୍ଭୂତ ହେଲେ । ଏହି ଅଂଚଳର ଅଧୂଧ୍ଠାତ୍ରୀ ଦେବୀ 
ମା” ଶାରଳାଙ୍କ ସ୍ଵପ୍ନାଦେଶ ପାଇ ଭକ୍ତ ଶକ୍ତିସାଧକ, ବାଗ୍ମୀ 
ପଣ୍ଡିତ ଶ୍ରୀ ପଦ୍ମ ଚରଣ ତ୍ରିପାଠୀ ଅଠରବାଙ୍କି ନଦୀ କୃଳସ୍ଥ 
ମଧୁବନ ଜଙ୍ଗଲରେ ୧୯୭୪ ମସିହା ଅକ୍ଷୟ ତୃତୀୟା ତିଥ୍୍‌ରେ 
ବିଧ୍‌ବିଧାନ ଅନୁଯାୟୀ ଚତୁର୍ଦାମୂର୍ଭିଙ୍କର ପ୍ରତିଷ୍ଠା କଲେ। ଏକ 
ଅସ୍ଥାୟୀ ଚାଳଛହପର ଘରେ ଜୀଉମାନଙ୍କର ରୀତିନୀତି 
ସେବାପୂଜା ଚାଲୁ ରହିଲା। ପରବର୍ତୀ ସମୟରେ ପଣ୍ଡିତ 
ମହାଶୟଙ୍କ ନେତୃତ୍ଵରେ ୨୫ ଜଣ ବନ୍ଦର କର୍ମଚାରୀଙ୍କ 
ନିରବଚ୍ଛିନ୍ନ ପ୍ରଚେଷ୍ଟା ଓ ଉସ୍‌ର୍ଗୀକୃତ ପ୍ରୟାସ ଯୋଗୁଁ ବଉ୍ଉମାନର 
ମନ୍ଦିର ଗଜପତି ମହାରାଜା ଶ୍ରୀ ଦିବ୍ୟସିଂହ ଦେବଙ୍କ ଦ୍ଵାରା 
ପ୍ରତିଷ୍ଠା କରାଯାଇଛି। ମହାପ୍ରଭୁ ଶ୍ରୀଜଗନ୍ନାଥଙ୍କ ଆବିର୍ଭାବ 
ଫଳରେ ପରିସ୍ଥିତି ବଦଳି ଗଲା । ସବୁ ଆଶା, ଆଶଙ୍କା ଓ 
ଅନିଶ୍ଚିତତାର ଅନ୍ତ ଘଟିଲା। ଚଳଚଞ୍ଚଳ ହୋଇ ଉଠିଲା 
ପାରାଦ୍ଵୀପ। ବହ୍ରୁମୁଖୀ ବିକାଶର ସୁବର୍ଣ୍ଣ ଯୁଗ ଆରମ୍ଭ ହେଲା । 
ଅର୍ଥନୈତିକ ପ୍ରଗତି ସହ ପଣ୍ୟ କାରବାରରେ ଅନେକ ଉନ୍ନତି 
ଘଟିଲା। ଏକ ଅଦୃଶ୍ୟ ଶକ୍ତି ପ୍ରଚ୍ଛନ୍ନ ଭାବରେ କାର୍ଯ୍ୟକରି ଆଗେଇ 
ନେଇଯାଉଥୁବାର ସର୍ବସାଧାରଣରେ ପ୍ରତୀୟମାନ ହେଲା । 


( ପ୍ରଥମ ସାଧାରଣ ପଣ୍ୟ ବର୍ଥ ଉଦ୍‌ଘାଟନ ଉସ୍‌ବ ) 


ମା ୭ ଓ ଓ ମାମା ( ” ୧) 


ଜାନୁଆରୀ ¬ ୨୦୧୮ ® ® ® 

ତତ୍‌କାଳୀନ ପ୍ରାଶାସନିକ ବ୍ୟବସ୍ଥା ଅନୁସାରେ ରାଜ୍ୟ 
ପାହ୍ୟାର ଜଣେ ବରିଷ୍ଠ ଭାରତୀୟ ପ୍ରଶାସନିକ ସେବା 
ଅଧୂକାରୀଙ୍କୁ ବନ୍ଦରର ଚେୟାରମ୍ୟାନ୍‌ ଭାବେ ତିନିବର୍ଷ ପାଇଁ 
ଅବସ୍ଥାପିତ କରାଯାଉଥୁଲା । ଏହି ବ୍ୟବସ୍ଥାରେ ଶ୍ରୀ ବାଞ୍ଚାନିଧୂ 
ଦାଶ, ଶ୍ରୀ ରବିନାରୟଣ ମହାନ୍ତି ଓ ଶ୍ରୀ କେ. ଶ୍ରୀନିବାସନଙ୍କ 
ପରେ ଶ୍ରୀ ପ୍ରେମାନନ୍ଦ ତ୍ରିପାଠୀ ଆଇ.ଏ.ଏସ୍‌ ବନ୍ଦରର ପଞ୍ଚମ 
ଚେୟାରମ୍ୟାନ ଭାବେ ୧୯୭୪ ଏପ୍ରିଲ୍‌ ମାସରେ ଅବସ୍ଥାପିତ 
ହୋଇଥାଆନ୍ତି। ତାଙ୍କର ଦୂଢ ନେତୃତ୍ଵ ଏବଂ ପ୍ରଗତିଶୀଳ 
ଚିନ୍ତାଧାରା ଓ ଆନୁଷଂଗିକ ଦୃଢ ପଦକ୍ଷେପ ଯୋଗୁଁ ବନ୍ଦରର 
ଅର୍ଥନୈତିକ ପ୍ରଗତିର ଉନ୍ନତି ଘଟିଲା। ତତ୍କାଳୀନ ମୁଖ୍ୟମନ୍ତ୍ରୀ 
ଶ୍ରୀମତୀ ନନ୍ଦିନୀ ଶତପଥୀଙ୍କ ଉଦ୍ୟମରେ କେନ୍ଦ୍ର ଜାହାଜ 
ଚଳାଚଳ ମନ୍ତ୍ରୀ ଶ୍ରୀ ଉମାଶଙ୍କର ଦୀକ୍ଷିତଙ୍କ କରକମଳରେ ବହୁ 
ପ୍ରତୀକ୍ଷିତ ପ୍ରଥମ ସାଧାରଣ ପଣ୍ୟବର୍ଥ ତା ୧୫.୦୪.୧୯୭୫ 
ରିଖରେ ଉଦ୍‌ଘାଟିତ ହେଲା । କେୟାର କାର୍ଗୋ , ଚିନି, ଗହମ, 
ଆଇରନ ଓ ଷ୍ଟିଲ୍‌, କେନ୍ଦୁପତ୍ର, ଜିଆଇ ପାଇପ ଏବଂ କୋଇଲା 
ଇତ୍ୟାଦି ପଣ୍ୟଦୂବ୍ୟ କାରବାର କରାଗଲା । ବହୁ ବଡବଡ 
ଜାହାଜ (୧,୧୭,୩୫୫ ନିୟୁତ କ୍ଷମତା ବିଶିଷ୍ଟ ଏମ.ଭି 
ଆବୁଲ କଲାମ୍‌ ଆଜାଦୁ ଓ ଏମ୍‌.ଭି ପୋରଜୁସ ୧,୦୬,୦୦୦ 
ଡି.ଡବ୍ଲଟି. କ୍ଷମତା ବିଶିଷ୍ଟ) ଗୁଡିକୁ ଅନାୟାସରେ ପୋତାଶ୍ରୟ 
ମଧ୍ଯରେ ପରିଚାଳନା କରି ବନ୍ଦରର ଗଭୀରତା ଓ କାଯ୍ଯଁ 


ଉତ୍କଳ ପ୍ରସଙ୍ଗ 


ଦକ୍ଷତା ପ୍ରମାଣିତ କରିବା ଫଳରେ ଉଜ୍ଦଳ ସମ୍ଭାବନା ସୃଷ୍ଟି 
ହେଲା। ଅନ୍ୟ ପକ୍ଷରେ ଶିକ୍ଷା, ସ୍ବାସ୍ଥ୍ୟ ବାସଗୃହ, ଗମନାଗମନ, 
ଶ୍ରମ ମଙ୍ଗଳ, ବାଣିଜ୍ଯ ବ୍ଯବସାୟ ଇତ୍ୟାଦି କ୍ଷେତ୍ରରେ 
ନିଆଯାଇଥିବା ଉଲେଖନୀୟ ପଦ କ୍ଷେପ ପାରା ଦ୍ବୀପ 
ଇତିହାସରେ ବିରଳ ଦୃଷ୍ଟାନ୍ତ ସୃଷ୍ଟି କଲା। ପାରାଦ୍ବୀପ 
ମହାବିଦ୍ୟାଳୟ, କେନ୍ଦ୍ରୀୟ ବିଦ୍ୟାଳୟ, ୫୦ ଶଯ୍ୟା ବିଶିଷ୍ଟ 
ଚିକିସ୍ଵାଳୟ, କର୍ମଚାରୀମାନଙ୍କ ପାଇଁ ବାସଗୃହ, ଗୋପବନ୍ଧୁ 
ଷ୍ଣାଡିୟମ୍‌, ଜୟଦେବ ସଦନ, ବିଜୟା ମାର୍କେଟ୍‌ ଓ ମାର୍କେଟ 
ବିଲ୍ିଂ ମେରାଇନ୍‌ ଡ୍ରାଇଭ୍‌ ରୋଡ, ଟ୍ରେଡ୍‌ ସେଣ୍ଟର, 
ଲାଇବ୍ରେରୀ, ଜଗନ୍ନାଥ ଲଳିତ କଳା ସଂସଦ ଇତ୍ୟାଦି ନିର୍ମାଣ 
ଯୋଜନା ବନ୍ଦର କତଢୁପକ୍ଷଙ୍କ ବହୁମୁଖୀ ବିକାଶର ପରିଚୟ 
ଦିଏ, ଯାହାକି ପ୍ରାୟ ୪ ଦଶନ୍ଧିରୁ ଉର୍ଵ୍ଧ ସମୟ ବିତି ଯାଇଥୁଲେ 
ମଧ୍ଯ ପାରାଦ୍ଵବୀପର ଜନସାଧାରଣଙ୍କ ମଧ୍ଯରେ ଆଲୋଚନାର 
ବିଷୟବସ୍ତୁ ହୋଇ ରହିଛି ଓ ରହିଥୁବ। 


ଅବସରପ୍ରାପ୍ତ ବନ୍ଦର ପଦାଧୂକାରୀ 
ଉଦୟପୁରୀ?, ପ୍ଟ୍‌ ନଂ- ୨୨୩ ଓ ୭୫୩/୩୪ 
ଏୟାର ପୋର୍ଟ ଏରିଆ, ଭୀମପୁର, ୟୁନିଟ୍‌- ୬ 
ଭୁବନେଶ୍ବର -୭୫୧୦୨୦ 


ଶ୫ ୪୫୫ ୪୫୭ 


୫ 


୫ 


୫ 


(୨୨) ୮୮୮ ଓ 9 ୭ ନ” 


ଉତ୍କଳ ପ୍ରସଙ୍ଗ ® ® @ ଜାନୁଆରୀ ¬ ୨୦୧୮ 


ମକର ସଂକ୍ରାନ୍ତି 


ଅସଂଖ୍ୟ ଜନଜୀବନକୁ ନେଇ ସଂସ୍କୃତି ଗଢି ଉଠିଥାଏ 
ଯେଉଁ ସଂସ୍କୃତି, ସାଧାରଣ ଜନତାର ହସ, ଲୁହ, ସୁଖ, ଦୁଃଖ, 
ନାଚ, ଗୀତ, ଆଚାର- ବିଚାର, ବିଧିବିଧାନ ଏବଂ ଲୋକ ଚରିତ୍ର 
ପ୍ରତିଧ୍ଵନି, ତାହା “ଲୋକ ସଂସ୍କୃତି'ରୂପେ ପରିଚିତ | ଏହା କୌଣସି 
ନିର୍ଦ୍ଦିଷ୍ଟ ବେଦିକ ପରିସର ଭିତରେ ଆବଦ୍ଧ ନୁହେଁ । ବରଂ 
ଗୋଟିଏ ବିସ୍ତୃତ ଅଞ୍ଚଳର ପ୍ରତିନିଧ୍‌ତ୍ବ କରିଥାଏ । ବୈଦିକ ସଂସ୍କୃତି 
କେତେକଙ୍କ ପାଇଁ ଉଦ୍ଦିଷ୍ଟ ହୋଇଥୁବା ବେଳେ, ଲୋକ ସଂସ୍କାତି 
ବହୁ ଜନଜୀବନ ପାଇଁ ସହାୟକ ହୋଇପାରେ । ଏଥୁରେ 
ସମାଜର ନିମ୍ନ ଶ୍ରେଣୀର ଲୋକଙ୍କଠାରୁ ଆରମ୍ଭ କରି, ଅଶିକ୍ଷିତ 
ଓ ତଥାକଥୁତ ଆଚାରବିଚାର, ବ୍ୟବହାର ଓ ଚାଲିଚଳଣକୁ 
ଚିହ୍ନ ନଥୁବା ବ୍ୟକ୍ତିମାନେ ଅନ୍ତର୍ଭୁକ୍ତ । ଏହି ସଂସ୍କୃତି ବହୂ ସାଧାରଣ 
ମଣିଷକୁ ବନ୍ଧନରେ ଆବଦ୍ଧ କରି ରଖିବାର ସାମର୍ଥ୍ୟ ଅର୍ଜନ 
କରିଛି। ଏହାର ପରିସୀମା ବ୍ୟାପକ । ପ୍ରତିଦିନର ଜୀବନପ୍ରବାହ 
ଓ ଆନନ୍ଦ ମଉଛବର ଆଧାର ଭାବେ ଏହା ସାଧାରଣ ଜନତାର 
ଘରେ ଘରେ ଆଦୃତ ହୋଇଥାଏ । ଜନଜୀବନର ସମସ୍ତ କଳା 
କୌଶଳ ଓ କୃତିତ୍ସର ସ୍ଵାକ୍ଷର ବହନ କରି ଏହା ସଜୀବ ଓ 
ସକ୍ରିୟ । ବୈଦିକ -ସଂସ୍କୃତିଠାରୁ ପ୍ରାଚୀନତର ହେଉଛି ଲୋକ - 
ସଂସ୍କୃତି । ଏହାର ପ୍ରମାଣ ସର୍ବଜନଗ୍ରାହ୍ୟ । କେଉଁ ଆବହମାନ 
କାଳରୁ ଯୁଗ ଯୁଗ ଧରି ମଣିଷର ଅନୁଭୂତି, ଜୀବନବୋଧ ଓ 
ବିଶ୍ବାସବୋଧକୁ ଅତି ବିଶ୍ବସ୍ତତାର ସହିତ ସାଇତି ରଖିଛି । 
ଦୈନନ୍ଦିନ ଜୀବନ ପ୍ରଣାଳୀରେ ଏହା ମଣିଷକୁ ବାଟ ବତାଏ । 
ଭୁଲ ଠିକ୍‌ର ପଥ ନିର୍ଦ୍ଦେଶ କରିଥାଏ । ସତେଯପେରି ଏହା 
ତା'ର ଜୀବନଭାଷ୍ୟ । ଉକ୍‌ଳର ସଂସ୍କୃତି ହେଉଛି ମୁଖ୍ୟତଃ 


=_=_= 


କୃଷିଭିଭିକ । ଭୟ ଓ ବିସ୍ମୟ ଆଦିମ ମାନବର ଏକ ସହଜାତ 


ଡକ୍ସର ଶ୍ରୀହରି ପଣ୍ଡା 


ଜୈବିକ ପ୍ରବୃଭି । ଏହି ଜୈବିକ ପ୍ରବୃଭିରେ ଅନ୍ୟାନ୍ୟ 
ପ୍ରାଣୀମାନେ ଶିକାର ହୋଇ କିଂକଉ୍ଭ ବ୍ୟବିମୂଢ ହୋଇ 
ପଡିବାବେଳେ ମନୁଷ୍ୟ ସାହସିକତାର ସହ ଭୟପ୍ରଦ ପାରିପାର୍ଶ୍ଵିକ 
ପ୍ରଭାବରୁ ମୁକ୍ତହେବା ପାଇଁ ଉଦ୍ୟମ କରିଛି । କୃଷିକର୍ମ ଓ 
ପ୍ରଜଜନ ପ୍ରଭୃତି କ୍ଷେତ୍ରରେ ବାଧା ପ୍ରତିବଂଧକ ତଥା ମୃତ୍ୟ 
ରୋଗକୁ ଅତିକ୍ରମ କରି ମୃତ୍ୟଞ୍ଜାୟ ତଥା ନିରୋଗ ହେବାର 
ଅଭୀପ୍ସାରୁ ଧର୍ମୀୟ ଚେତନାର ଉଦ୍ଭବ ଘଟିଛି । 


ଜଞ୍ଜାଳଜଡିତ ଜୀବନ ଭିତରେ ମଣିଷ ଖୋଜିବସେ 
ଅବସର ମୁହୂର୍ତ । ସେହି ମୁହୂର୍ତ ଆସେ ଜନଜୀବନ ଧାରାରେ 
ମହତ୍ତ୍ଵପୂର୍ଣ୍ଣ ଭୂମିକା ଗ୍ରହଣ କରିଥୁବା ଲୋକ ଉତ୍ସବ ସମୂହର 
ପାଳନ ଅବସରରେ । ପ୍ରକୃତି ମାଆର କୋଳରେ ବଢି ଆସିଥୁବା 
ମନୁଷ୍ୟମାନେ ଏହିସବୁ ଉତ୍ସବରେ ମଜିରହି ଯେପରି ଉଲ୍ଲସିତ 
ହୁଅନ୍ତି। ତା'ର କଳନା କରାଯାଇପାରେନା । ଭାରତୀୟ 
ଜନଜୀବନରେ ବିଭିନ୍ନ ଲୋକ ଉତ୍ସବ ମଧ୍ଯରେ ` ମକର” ମହକ 
ନିଆରା । ଦଶମ ରାଶି “ମକରଂକୁ ଯେଉଁଦିନ ସୂର୍ଯ୍ୟ ସ୍ପର୍ଶ 
କରନ୍ତି, ସେହିଦିନ ତାଙ୍କର ଉତ୍ତରାୟଣ ଗତି ଆରମ୍ଭ ହୁଏ । 
ସୂର୍ଯ୍ୟଙ୍କର ପ୍ରତ୍ୟେକ ରାଶିର ସଂକ୍ରମଣକୁ ସଂକ୍ରାନ୍ତି ବୋଲି 
କୁହାଯାଏ । ସୂର୍ଯ୍ୟଙ୍କର ବାର ରାଶିର ବାର ସଂକ୍ରାନ୍ତି ହେଲେ 
ହେଁ ଶାସ୍ତ୍ରକାରମାନେ କର୍କଟ ବା ଶ୍ରାବଣ ସଂକ୍ରାନ୍ତି ଓ ମକର 
ବା ମାଘ ସଂକ୍ରାନ୍ତିକୁ ସୂର୍ଯ୍ୟଙ୍କର ଅୟନ ସଂକ୍ରାନ୍ତି ଦୃଷ୍ଟିରୁ ବିଶେଷ 
ପବିତ୍ର ବୋଲି ବର୍ଣ୍ଣନା କରିଛନ୍ତି । ଏହି ଦୁଇଟି ସଂକ୍ରାନ୍ତି ମଧ୍ଯରୁ 
ଉତ୍ତରାୟଣ ବା ମକର ସଂକ୍ରାନ୍ତି ଦେବତାଙ୍କ ଦିନାରମ୍ଭ ଦିବସ 
ରୂପେ ସୂଚିତ ହୋଇଥିବାରୁ ପୁଣ୍ୟତମ । ଏହି ସମୟରେ ଦିନ 
ବଡ଼ ହୁଏ ଏବଂ ଏହି ସମୟରେ ପ୍ରାଣୀର ମୃତ୍ୟ ହେଲେ 


ମା ୭ % ଓ ମାମା ( ୨ ¬ 


ଜାନୁଆରୀ ¬ ୨୦୧୮ ® ® ® 


ଉତ୍ତରାୟଣର ଅଭିମାନୀ ଦେବତା ଜୀବକୁ ନେଇ ବ୍ଵହ୍ମଙ୍କୁ ପ୍ରାପ୍ତ 
କରାଇ ଜୀବମୁକ୍ତିର ପଥ ପରିଷ୍କାର କରୁଥୁବାରୁ ଏହି ସମୟର 
ପ୍ରାଧାନ୍ୟ ଅଧ୍ରକ ହୋଇଥାଏ । ଗୀତାରେ ଉଲ୍ଲେଖ ଅଛି, 
ଅଗ୍ନିର୍ଜ୍ୟୋତିରହଃ ଶୁକ୍ଳଲଃ ଷଣ୍ଜାସା ଉତ୍ତରାୟଣମ୍‌ । ତତ୍ର ପ୍ରୟତା 
ଗଛନ୍ତି ବ୍ରହ୍ମବିଦୋ ଜନାଃ ॥ ( ୮ / ୨ ୪ )ଅର୍ଥାତ୍‌, ଯେଉଁ ମାର୍ଗରେ 
ଜ୍ୟୋତିର୍ମୟ ଅଗ୍ନି- ଅଭିମାନୀ ଦେବତା,ଦିନର ଅଭିମାନୀ 
ଦେବତା, ଶୁକ୍ଲପକ୍ଷର ଅଭିମାନୀ ଦେବତା ଓ ଉତ୍ତରାୟଣର 
ଛଅମାସର ଅଭିମାନୀ ଦେବତା ଅଛନ୍ତି, ମୃତ୍ୟପରେ ସେହି 
ମାର୍ଗରେ ଯାଇଥୁବା ବ୍ବହ୍ମବେତ୍ତା ଯୋଗୀମାନେ ସେହି 
ଦେବତାମାନଙ୍କ ଦ୍ଵାରା କ୍ରମାନ୍ମୟରେ ନିଆଯାଇ ବ୍ରଦହ୍ମଙ୍କୁ ପ୍ରାପ୍ତ 
ହୁଅନ୍ତି । ସେହି ସାଧକଗଣ ପୁନର୍ବାର ପୃଥୁବୀକୁ ଫେରନ୍ତି ନାହଁ 
ମାତ୍ର ଯେଉଁମାନଙ୍କର ମୃତ୍ୟ ସୂର୍ଯ୍ୟଙ୍କର ଦକ୍ଷିଣାୟନ ଚଳନ 
ସମୟରେ ହୋଇଥାଏ, ସେମାନେ ପୁଣି ଫେରି ଆସନ୍ତି । 
ଗୀତାରେ ଉଲ୍ଲେଖ ଅଛି, ଧୂମୋ ରାତ୍ରିସ୍ତଥା କୃଷ୍ଣଃ ଷଣ୍ଳାସା 
ଦକ୍ଷିଣାୟନମ୍‌ । ତତ୍ଵ ଚାନ୍ଦ୍ରମସଂ ଜ୍ୟୋତି ୍ଯୋଗୀ ପ୍ରାପ୍ୟ 
ନିବର୍ଭତେ ॥ ( ୮/ ୨ ୫ ) ଅର୍ଥାତ୍‌, ଯେଉଁ ମାର୍ଗରେ ଧୂମାଭିମାନୀ 
ଦେବତା, ରାତ୍ରି- ଅଭିମାନୀ ଦେବତା, କୃଷପକ୍ଷର ଅଭିମାନୀ 
ଦେବତା ଏବଂ ଦକ୍ଷିଣାୟନର ଛଅମାସର ଅଭିମାନୀ ଦେବତା 
ଅଛନ୍ତି, ମୃତ୍ୟପରେ ସେହି ମାର୍ଗରେ ଯାଇଥ୍ବା ସକାମ କର୍ମ 
କରିଥୁବା ଯୋଗୀ ଉପରୋକ୍ତ ଦେବତାମାନଙ୍କ ଦ୍ଵାରା କ୍ରମଶଃ 
ଉର୍ଧ୍ବ ଲୋକକୁ ନିଆଯାଇ, ଚନ୍ଦ୍ରମାଙ୍କ ଜ୍ୟୋତିପ୍ରାପ୍ତ ହୋଇ, 
ସ୍ଵର୍ଗରେ ନିଜ ଶୁଭକର୍ମର ଫଳ ଭୋଗ କରିସାରି ଫେରିଆସେ । 
ଜଗତର ଶୁକ୍କଲ ଓ କୃଷ୍ଣ- ଦୁଇ ମାର୍ଗକୁ ସନାତନ ବୋଲି ଗ୍ରହଣ 
କରାଯାଉଥୁବାରୁ, ଉତ୍ତରାୟଣୀ ସମୟରେ ପ୍ରାଣୀର ମୃତ୍ୟ 
ହେଲେ ତାକୁ ପୁନର୍ଜନ୍ମ ନେବାକୁ ପଡୁ ନଥୁବା ବେଳେ 
ଦକ୍ଷିଣାୟନ ସମୟରେ ମୃତ୍ୟ ହେଲେ ଜୀବକୁ ଜନ୍ମ ନେବାକୁ 
ପଡ଼ିଥାଏ ବୋଲି ଗୀତାରେ ଉଲ୍ଲେଖ ଅଛି( ୮/୨୬) । 
ମକରମାସ ସଂକ୍ରାନ୍ତିକୁ “ମକର ସଂକ୍ରାନ୍ତି” କୁହାଯାଏ । ସୂର୍ଯ୍ୟ 
ଏହିଦିନ ଦକ୍ଷିଣାୟନ ଗତିର ଶେଷ ସୀମାରେ ପହଞ୍ଚି ମକର 
ସଂକ୍ରାନ୍ତିକୁ ସ୍ପର୍ଶ କରନ୍ତି । ବିଷୁବରେଖା ବା ନିରକ୍ଷବୃତ୍ତର ତେଇଶ 
ଅଂଶ ଉତ୍ତରରେ ଥୁବା ରେଖାକୁ କର୍କଟକ୍ରାନ୍ତି ଓ ତେଇଶ ଅଂଶ 
ଦକ୍ଷିଣରେ ଥୁବା ରେଖାକୁ ମକରକ୍ରାନ୍ତି ବୋଲାଯାଏ । ସୂର୍ଯ୍ୟ 
ଏହି ମକରକ୍ରାନ୍ତିକୁ ମାଘ ସଂକ୍ରାନ୍ତି ବା ମକର ସଂକ୍ରାନ୍ତିଂ ଦିନ 


ଉତ୍କଳ ପ୍ରସଙ୍ଗ 


ଛୁଅଁନ୍ତି । ଏହିଠାରୁ ସୂର୍ଯ୍ୟ ପୁଣି ଉତ୍ତର ଦିଗକୁ ପ୍ରତ୍ୟାବର୍ଭନ 
କରନ୍ତି । ଏହି ସମୟରେ ପୃଥୁବୀ ନିକଟକୁ ସୂର୍ଯ୍ୟ ଆସିଯିବାରୁ 
ସୂର୍ଯ୍ୟଙ୍କର ତାପ ପୃଥ୍‌ବୀରେ ଅନୁଭୂତ ହୁଏ । ଏତେବେଳକୁ 
ଫସଲ କଟା ସରି ନୂଆ ଧାନ ଅମଳ ହୋଇ ନୁଆ ଚାଉଳ 
ହୋଇସାରିଥାଏ । ଏହା ପୁଷ୍ଟିକର ଓ ଧର୍ମକାର୍ଯ୍ୟ ନିମନ୍ତେ 
ଅନୁକୂଳ । ଅକଣ୍ଡା ଅକ୍ଷତ ଚାଉଳକୁ ନଡିଆ, ନୂଆଗୁଡ, 
ଆଖୁରସ ଓ କଦଳୀସହ ମିଶାଇ ପ୍ରଥମେ ସୂର୍ଯ୍ୟଦେବଙ୍କୁ 
ସମର୍ପଣ ପରେ ସେବନ କଲେ ରୋଚକ ଓ ସ୍ଵାସ୍ଥ୍ୟବର୍ଦକ 
ହୋଇଥାଏ । ବିଶେଷକରି ମକର ମାସ ପୂର୍ବରୁ ଶୀତ ରତୁରେ 
ପିତ୍ତବୃଦ୍ଧି ଘଟିଥାଏ । ସ୍ଵାସ୍ଥ୍ୟ ବିଜ୍ଞାନ ଦୃଷ୍ଟିରୁ ମକର ଚାଉଳ 
ପିତ୍ତନାଶକ ହୋଇଥାଏ । ଲୋକେ ଏହି ଚାଉଳକୁ ପରସ୍ପରକୁ 
ଖୁଆଇ ମକର ବସନ୍ତି । ସେହିପରି ମାଘ ମାସରେ କଫର 
ଆଧୁକ୍ୟ ହେତୁ ତାହାର ପ୍ରଶମନ ନିମନ୍ତେ ଅନ୍ୟାନ୍ୟ ପିଠାପଣାର 
ବ୍ୟବହାର ମଧ୍ଯ ହୋଇଥାଏ । ଉତ୍ତରାୟଣରେ ସୂର୍ଯ୍ୟଙ୍କ କିରଣ 
ଦକ୍ଷିଣାୟନଠାରୁ ଅତି ଅଧୁକ ହୁଏ । ସୂର୍ଯ୍ୟଙ୍କର ପ୍ରତୀକ ଖସା 
ଓ ଗୁଡର ଖଜା ବା ତିଳଉ ତିଆରି କରି ( ଠିକ ସୂର୍ଯ୍ୟଙ୍କ ପରି ) 
ଖାଆନ୍ତି । କଥାରେ ଅଛି- ମକରେ, ସୂର୍ଯ୍ୟ ବଢନ୍ତି ଚକରେ | 
ସୂର୍ଯ୍ୟ ଉତ୍ତରଗୋଲାର୍ଧ ଅର୍ଥାତ୍‌ ଆମ ଆଡକୁ ଆସିବା ହେତୁ 
ତାଙ୍କର କିରଣର ଉଷ୍ପତା କ୍ରମଶଃ ଅଧୂକରୁ ଅଧ୍କ ଅନୁଭୂତ 
ହୁଏ । 

ଓଡିଶାରେ ମକରପର୍ବ ପ୍ରାୟ ସର୍ବତ୍‌ ପାଳନ କରାଯାଏ । 
ଅବଶ୍ୟ ବିଭିନ୍ନ ଅଞ୍ଚଳରେ ଏହା ଭିନ୍ନ ଭିନ୍ନ ରୀତିରେ ଅଳ୍ପ ବା 
ବହୁତ ଆଡମ୍ବରରେ ଅଥବା ଆଡମ୍ବରଶୂନ୍ୟ ଭାବରେ ପାଳିତ 
ହୋଇଥାଏ । ଅବଶ୍ୟ ଏକଥା ସତ୍ୟ ଯେ, ପାଶ୍ଚାତ୍ୟ ଶିକ୍ଷାର 
ପ୍ରଭାବରେ ଏ ଉତ୍ସବର ଦ୍ୟତି ପୂର୍ବାପେକ୍ଷା ସ୍ତିମିତ । ଏବେ 
ପାଳନ କରାଯାଉଥୁବା ମକରପର୍ବ କେବଳ ପୂର୍ବ ସ୍ମୃତିକୁ ବହନ 
କରୁଛି, କର୍ପୂର ଉଡିଯାଇଥ୍ଲେ ବି କନା ପଡିଥ୍ବା ନ୍ୟାୟରେ | 
ମୟୂରଭଞ୍ଜ, କେଉଁଝର ଏବଂ ସୁନ୍ଦରଗଡ ପ୍ରଭୃତି ଅଞ୍ଚଳରେ 
ମକରପର୍ବର ପାଳନ ଶୈଳୀ ନିଆରା । ବିଶେଷତଃ ଆଦିବାସୀ 
ଓ ହରିଜନ ବର୍ଗର ଲୋକେ ମକରପର୍ବକୁ ମହା ଆଡମ୍ବରରେ 
ପାଳନ କରୁଥୁବାର ଦେଖାଯାଏ । ଓଡିଶାରେ ରହୁଥୁବା 
୬୨ ପ୍ରକାର ଜନଜାତି ମଧ୍ଯରୁ ମୟୂରଭଞ୍ଜରେ ୫୩ ପ୍ରକାର 


(୨୪) ୮୮ ୭ ଓ ୭ 

ଜନଜାତି ବାସ କରନ୍ତି । ୨୦୦୧ ମସିହା ଜନଗଣନା 
ଅନୁସାରେ ମୟୂରଭଞ୍ଜର ସମୂଦ।ୟ ଜନ ସଂଖ୍ୟା 
୨୨,୨,୪୫୬ । ସେଥ୍ମଧ୍ଯରୁ ଜନଜାତିଙ୍କ ଜନସଂଖ୍ୟା 
୧୨,୫୮,୪୫୯ | 


ମକର ସଂକ୍ରାନ୍ତି ପ୍ରତ୍ୟେକ ବର୍ଷ ପ୍ରାୟ ଇଂରାଜୀ ମାସ 
ଜାନୁଆରୀ ୧ ୪ ତାରିଖରେ ପଡିଥାଏ । ଏହି ପର୍ବ ୩ ଦିନ 
ଧରି ପାଳନ କରାଗଲେ ହେ, ମାସକ ପୂର୍ବରୁ ଏଥ୍ପାଇଁ ପ୍ରସ୍ତୁତି 
ଚାଲେ । ତିନିଦିନଯାକ ପର୍ବର ବୈଶିଷ୍ଟ୍ୟ ଅଛି । ମକର ସଂକ୍ରାନ୍ତି 
ଦିନ ଏହି ପର୍ବ ପାଳନ କରାଗଲେ ହେଁ, ପର୍ବର ଦୁଇଦିନ 
ପୂର୍ବରୁ ଏହାର ଆରମ୍ଭ ହୋଇଯାଇଥାଏ । ପ୍ରଥମ ଦିନକୁ 
“ଚାଉଳଧୁଆ'” କୁହାଯାଏ । ନୂତନ ଟୋକେଇକୁ ଅରୁଆ 
ଚାଉଳରେ ପୂର୍ଣ୍ତ କରାଯାଏ । ଘରର ଗୃହିଣୀମାନେ ଅରୁଆ 
ଚାଉଳକୁ ଯନ୍ନର ସହିତ ଧୁଅନ୍ତି । ସେହି ଧୁଆ ଅରୁଆ ଚାଉଳରୁ 
ଚୁନା ପ୍ରସ୍ତୁତ ହୁଏ । ଦ୍ଵିତୀୟ ଦିବସ “ ବାହୁଣ୍ଡି'" ନାମରେ ପରିଚିତ । 
ବିଲରୁ ସବୁ ଧାନ କାଟି ଆଣିବା ସମୟରେ ଗୋଟିଏ ଧାନ 
ମେଣ୍ଡାକୁ ବିଲରେ ଛାଡି ଦିଆଯାଇଥାଏ । ସେହିଦିନ ଚାଷୀକୁଳ 
ଛଡା ଯାଇଥ୍‌ବା ଧାନମେଣ୍ଡାକୁ ମାଟି ସହିତ ଆଣି ଘରେ 
ରଖନ୍ତି ।ଚଉରା ମୂଳରେ ଏହି ଧାନମେଣ୍ଡାକୁ ମାଟିସହ ଆଣି 
ଘରେ ରଖନ୍ତି । ଚଉରା ମୂଳରେ ଏହି ଧାନମେଣ୍ଡାକୁ ରଖିବା 
ପରେ, ଗୃହରେ ଥୁବା ସେର, ଘିଅଡବା, ତେଲଘଡି, ପଇଲା 
ଓ ପାଇ ଆଦିକୁ ଅଣାଯାଇ ଚଉରା ମୂଳରେ ରଖାଯାଏ । 
ଗୃହିଣୀମାନେ ସକାଳୁ ଗାଧୋଇ ଆସି, ଚଉରା ମୂଳରେ ଥ୍ବା 
ମେଣ୍ଡାରେ ସିନ୍ଦୂର ଓ ଚନ୍ଦନ ଦିଅନ୍ତି । ଏହି କାର୍ଯ୍ୟକ୍ରମକୁ 
'ବାହୁଣ୍ଡିବଂଧା” ବୋଲି କହନ୍ତି । ପରଦିନ ମକର ପର୍ବ ପାଳିତ 
ହୁଏ । ତା”ପୂର୍ବ ରାତିରୁ ନଦୀ ଓ ପୋଖରୀ ତୁଠ ନିକଟବର୍ତୀ 
ହୁଡାରେ ଅଘିରାର ବ୍ୟବସ୍ଥା ହୋଇଥାଏ । କୁଟା ଛଅଣ ଓ 
ଅନ୍ୟାନ୍ୟ କାଠରେ ଏହା ଗଢାହୋଇ ରଖାଯାଇଥାଏ । ବଡି 
ଭୋରରୁ ଗାଧୋଇବା ପାଇଁ ଯିବାବେଳେ, ସେହି “ଅଘିରା'ରେ 
ନିଆଁ ଲଗାଯାଏ। ନଦୀ ଓ ପୋଖରୀ ତୁଠରେ କୀର୍ତନ ଚାଲିଥାଏ । 
ଯେଉଁମାନେ କୀଉଁନ କରନ୍ତି, ସେମାନେ ରାତି ନ ପାହୁଣୁ ସ୍ନାନ 
ଶେଷ କରିଥାନ୍ତି । ସେଦିନ ଖସାଲଡୁ, ମକର ଚାଉଳ ଓ ତିଳଉ 
ଆଦି ଭୋଗ କରାଯାଏ । ସେହି ଭୋଗକୁ ସମସ୍ତେ 


ଗାଧୋଇଆସି ପାଇ, ପରମ ତୃପ୍ତି ଲାଭ କରନ୍ତି । ପିଠା ପଣା 
ଓ ମଉଜ ମଜଲିସରେ ପର୍ବ ଭାବେ ଏହାକୁ ପାଳନ କରାଯାଏ । 


ସେଦିନ ଉତ୍ତର ଓଡିଶାର ବିଭିନ୍ନ ସ୍ଥାନରେ ମଧ୍ଯ ବିଭିନ୍ନ 
ପର୍ବ ପାଳିତ ହୋଇଥାଏ । ଭଦୃକ ଜିଲ୍ଲା ଅନ୍ତର୍ଗତ ପାଲିଆଠାରେ 
ବିରଞ୍ଚିନାରାୟଣଙ୍କ ମେଳା ଅନୁଷ୍ଠିତ ହୁଏ । ଏହାକୁ ପାଳିଆଯାତ୍ରା 
କୁହାଯାଏ । ବାମନଘାଟି ସବ୍‌ଡିଭିଜନ ଅନ୍ତର୍ଗତ ଘୁମାଣ, 
ସରକାଣ୍ଡବନ୍ଧ, ରାଣୀବନ୍ଧ, ଆହରବନ୍ଧ ଓ ଦଲକିବନ୍ଧ ପ୍ରଭୃତି 
ସ୍ଥାନରେ ମେଳାମାନ ଅନୁଷ୍ଠିତ ହୋଇଥାଏ । କପ୍ତିପଦା 
ସବ୍‌ଡିଭିଜନ ଅନ୍ତର୍ଗତ ଶମୀବୃକ୍ଷ, ବାଇଟାଙ୍କିରିଆ, ଗୌଡ଼ଗୀ 
ନିକଟସ୍ଥ ଟାଙ୍ଗରାଶୁଣି ଏବଂ ରାଢୋରେ ମେଳାମାନ ଅନୁଷ୍ପିତ 
ହୋଇଥାଏ । ପଞ୍ଚପୀଢ ସବ୍‌ଡିଭିଜନର ଅନ୍ତର୍ଗତ କେଶରୀକୁଣ୍ଡ 
ଓ ସିମିଗା ପ୍ରଭୃତି ସ୍ଥାନରେ ଏହିଦିନ ମେଳା ହୁଏ । ଖିଚିଂର 
ଅଳ୍ପ ଦୂର ଦୋମୁହାଣୀ ଓ ଯଶୀପୁର ଅନ୍ତର୍ଗତ ରାମଗିରିଠାରେ 
ସେହି ମକର ସଂକ୍ରାନ୍ତି ଅବସରରେ ମେଳା ମଧ୍ଯ ଅନୁଷ୍ପିତ 
ହୁଏ । ସେଦିନ ଆଦିବାସୀ ସମ୍ପ୍ରଦାୟ ପକ୍ଷରୁ ଭିନ୍ନ ପ୍ରକାରର 
ମାଙ୍କ ଡନାଚ” କରାଯାଇଥାଏ । ସେମାନେ ଏହାକୁ 
'ଗାଳିଆନେଜ” କହନି | ସେମାନେ ଭିଭିନା ରଙ୍ଗରେ ନିଜକୁ 
ଚିତ୍ର ବିଚିତ୍ର କରି, ଘରଘର ବୁଲି ଅଭିନୟ ଦେଖାନ୍ତି । ଅଭିନୟ 
ବେଳେ ଯାହାସବୁ ପିଠା, ଧାନ ଓ ଚାଉଳ ଆଦି ମାଗି ଆଣିଥାଚ୍ି, 
ସେଥ୍ରେ ଭୋଜି କରାଯାଏ। ଗୀ ମୁଣ୍ଡରେ ଏକାଠି ବସି ସମସ୍ତେ 
ଏହାକୁ ଉପଭୋଗ କରନ୍ତି । ମକର ସଂକ୍ରାନ୍ତି ଗୋଟିଏ ଦିନ 
ପାଇଁ ଅନୁଭବ କରାଯାଉଥୁବା ବେଳେ, ଉତ୍ତର ଓଡିଶାରେ 
ମୟୂରଭଞ୍ଜରେ ଏହ।କୂ ଗୋଟିଏ ମାସ ଅନ୍ଲଭବ 
କରାଯାଇଥାଏ । ମାଘ ମାସକୁ ସେ ଅଞ୍ଚଳରେ 'ମକରମାସ” 
ବୋଲି କହନ୍ତି । ସେ ଅଞ୍ଚଳରେ “ମକର ପବର ଗୁରୁତତ୍ତ୍‌ 
ସମସ୍ତେ ଅନୁଭବ କରିପାରନ୍ତି । ଉତ୍ତର ଓଡିଶାରେ ଏହା ଏକ 
ଉଲ୍ଲେଖନୀୟ ଉତ୍ସବ କହିଲେ ଚଳେ । ଏହିଦିନ ମହାନ୍ତ 
ଲୋକଙ୍କର ବିରାଟ ଟୁସୁ ପର୍ବ ମହାସମାରୋହରେ ପାଳିତ 
ହୁଏ । ସମ୍ଭବତଃ ଜନୈକ ସତୀକୁମାରୀ କୌଣସି କାରଣରୁ 
ଗଙ୍ଗା ଝାସଦେଇ ସତୀତ୍ସ ରକ୍ଷା କରିଥୁଲେ । ତାହାକୁ ସ୍ମରଣ 
କରିବା ପାଇଁ ଏବଂ ପ୍ରତ୍ୟେକ କୁମାରୀ ସତୀତ୍ସ ନିଖୁଣଭାବେ 
ରଖିବା ନିମିତ୍ତ ଏହି ପର୍ବର ସୃଷ୍ଟି । ସଂକ୍ରାନ୍ତି ପୂର୍ବରୁ ପର୍ବପାଳନ 

କରାହୋଇ ଆସିଥାଏ । ସେଦିନ ଦେବୀ ମୂଉ୍ଭିକୁ ନଦୀରେ 
ବିଶେଷତଃ ଦାମୋଦର ନଦୀରେ ବିସର୍ଜନ ଦେଇ ସ୍ନାନଦାନ 
ସମାପ୍ତ କରନ୍ତି । ବିଭିନ୍ନ ସ୍ଥାନରେ ଏହିଦିନ କ୍ରୀଡା ପ୍ରତିଯୋଗିତା 
ଓ କୁକୁଡା ଲଢେଇର ଆୟୋଜନ ହୋଇଥାଏ । ତଦ୍ଧାରା 
ପ୍ରତିଯୋଗିତାମୂଳକ ମନୋଭାବ ସୃଷ୍ଟି ହୁଏ ଓ ବନ୍ଧୁମିଳନ ମଧ୍ଯ 
ହୋଇଥାଏ । 


ଏହି ସମୟକୁ ଧାନ ଅମଳ ସରିଯାଇଥାଏ । ଆମ 
ଓଡିଶାରେ ଲୋକମାନେ ସେମାନଙ୍କର ପାଛିଆ, ଟୋକେଇ, 
ମାଣ ଓ ଗୌଣୀ ଇତ୍ୟାଦି ଲିପି ମେରୀଖୁଣ୍ଟକୁ ଡେରି ରଖନ୍ତି । 
ଅମାର ନିକଟରେ ଗୌଣୀରେ ଧାନ ଭଉ୍ଭିକରି ତା” ଉପରେ 
କଦଳୀ, ନଡିଆ, କନ୍ଦମୂଳ, ଦୁବ, ବରକୋଳି ପତ୍ର, ଗୁଆ 
ଇତ୍ୟାଦି ରଖି ପୂଜା କରନ୍ତି । ସନ୍ଧ୍ୟାହେଲେ ଅମାରରେ ସେହି 
ଧାନ ରଖନ୍ତି । ଓଡିଶାରେ ଆଦିବାସୀ ଅଧ୍ୟଷିତ ଅଞ୍ଚଳରେ 
ମକର ଏକ ଆନନ୍ଦମୁଖର ପର୍ବ ହୋଇଥୁବାରୁ ନୂତନ ବସ୍ତ୍ର 
ପରିଧାନ ସହ ନୃତ୍ୟଗୀତ ଓ ପାନଭୋଜନରେ ଆଦିବାସୀ 
ଭାଇଭଉଣୀମାନେ ନିଜକୁ ହଜାଇ ଦିଅନ୍ତି । ଘରେ ଘରେ 
ପିଠାପଣା, ନୂତନ ବେଶଭୂଷାରେ ସମୟ ଅତିବାହିତ ହୁଏ | 
ଏହିପର୍ବ ପାଳନ ନିମନ୍ତେ ଅର୍ଥର ଚିନ୍ତା କେହି କରନ୍ତି ନାହିଁ । 
ଫଳରେ ବେଳେବେଳେ ଗରିବ ସଂପ୍ରଦାୟର ଲୋକମାନେ 
ରଣଗ୍ରସ୍ତ ହୋଇଯାଆନ୍ତି । ସେହିମାନଙ୍କୁ ଲକ୍ଷ୍ୟକରି 
ଲୋକଗୀତରେ କବି କହିଛନ୍ତି, ଆସୁଛି ମକର କର କରାଇ, 
ଯିବ ସେ ମକର ରଣ କରାଇ । 


ଏହି ସମୟକୁ ମଧ୍ଯ ପୋଙ୍ଗଲ ତାମିଲ ଓ ହିନ୍ଦୁମାନଙ୍କର 
ବଡପର୍ବ ଭାବରେ ପାଳନ କରାଯାଏ । ପୋଙ୍ଗଲର ଅର୍ଥ ଉଫାନ 
ବା ବିପ୍ଳବ । ପାରମ୍ପରିକ ରୂପରେ ସମ୍ପନ୍ନତାକୁ ସମର୍ପିତ ଉତ୍ସବ, 
ଯାହାକି ସମୃଦ୍ଧି ଆଣିଥାଏ ବର୍ଷା, ଖରା ତଥା ବିପଦ -ଆପଦ 
ଆଦି ପ୍ରାକୃତିକ ବିପର୍ଯ୍ୟୟରୁ ରକ୍ଷା ପାଇବା ନିମନ୍ତେ ତେଲ୍‌ଗୁ, 
ତାମିଲ ତଥା ଆଦିବାସୀମାନେ ପାଳନ କରିଥାନ୍ତି । ଏହିଦିନ 

ସୂର୍ଯ୍ୟଙ୍କୁ ପ୍ରସାଦ ଅର୍ପଣ କରାଯାଇଥାଏ । ଏହି ଅର୍ପଣକୁ ପୋଙ୍ଗଲ 
କହନ୍ତି। ଏହି ପର୍ବକୁ ତାମିଲ ଓ ତେଲ୍‌ଗୁମାନେ ନୂଆବର୍ଷ ଭାବରେ 
ପାଳନ କରିଥାନ୍ତି। ନିଜ ନିଜର ଘରମାନକୁ ସଫାସୁତୁରା କରିବା 
ସହିତ ଫୁଲ, ଆମ୍ବଡାଳ ଏବଂ ସୁନ୍ଦର ମୁରୁଜରେ ଘରର ଅଗଣାକୁ 
ସଜାଇଥାନ୍ତି । ପୋଙ୍ଗଲକୁ ଚାରିଦିନ ଯାଏଁ ପାଳନ କରାଯାଏ 
ଏବଂ ଭିନ୍ନ ଭିନ୍ନ ଦେବତାଙ୍କୁ ପୂଜାର୍ଚ୍ଚନା କରାଯାଏ । ପ୍ରଥମ 
ଭୋଗକୁ ଭୋଗୀ କୁହାଯାଉଥୁବାବେଳେ ଏହାକୁ ଇନ୍ଦ୍ରଙ୍କୁ ସମର୍ପଣ 
କରାଯାଏ । ଯେହେତୁ ଇନ୍ଦ୍ର ବର୍ଷା ବା କୃଷକର ଦେବତା, 
ସେଥଵପାଇଁ ପ୍ରଥମ ଭୋଗ ତାଙ୍କୁ ଅର୍ପଣ କରାଯାଏ । ଏହିଦିନ 
ସନ୍ଧ୍ୟାରେ ଏକ କୁଣ୍ଡ ନିର୍ମାଣ କରାଯାଇ ଅଗ୍ନି ସଂଯୋଗ କରିବା 
ସହିତ ତାଙ୍କୁ ପ୍ରସନ୍ନ କରିବା ଉଦ୍ଦେଶ୍ୟରେ ଯୁବକମାନେ ସାରା 
ରାତ୍ରି ଅନିଦ୍ା ରହି ବାଦ୍ୟ ବଜାଇ ଥାଆନ୍ତି । ଦ୍ବିତୀୟ ପୋଙ୍ଗଲ 
ସୂର୍ଯ୍ୟଙ୍କୁ ଅର୍ପଣ କରାଯାଏ । ନୂଆ ଚାଉଳରେ ଖିରୀ ପ୍ରସ୍ତୁତ 
କରାଯାଇ ସୂର୍ଯ୍ୟଙ୍କୁ ଅର୍ପଣ କରାଯାଏ । ତୃତୀୟ ଦିନ ଭଗବାନ 
ଶଙ୍କରଙ୍କୁ ପୋଙ୍ଗଲ ଅର୍ପଣ କରାଯାଇଥାଏ । ଏହିଦିନ କୃଷକ 
ନିଜର ବଳଦଙ୍କୁ ସ୍ନାନ କରାଇ ଫୁଲହାର ପ୍ରଦାନ ପୂର୍ବକ ପୂଜା 
କରନ୍ତି ଏବଂ ଗୀ ପରିକ୍ରମା କରିଥାନ୍ତି ଏବଂ ଶେଷଦିନରେ 
ଘରର କନ୍ୟାକୁ ପୋଙ୍ଗଲ ମାନିଥାନ୍ତି । ଏହିଦିନ ଘରର କନ୍ୟାକୁ 
ପୂଜା କରିବା ସହିତ ତିରୁଲୁର ନାମରେ ଡାକିଥାନ୍ତି । ଏହି 
ଶେଷଦିନର ପୋଙ୍ଗଲକୁ ମହିଳାମାନେ ବଡ ଧୁମଧାମରେ 
ପାଳନ କରିଥାନ୍ତି । ଘରକୁ ସଜାଇବା ସହ ନୂତନ ବସ୍ତ୍ର ପରିଧାନ 
ପୂର୍ବକ ସମ୍ପର୍କୀୟମାନଙ୍କୁ ମିଷ୍ଟାନ୍ନ ବାଣ୍ଢିଥାଆନ୍ତି । ରାତ୍ରିରେ 
ସାମୂହିକ ଭୋଜନର ଆୟୋଜନ କରାଯିବା ସହିତ 
ବଡମାନଙ୍କଠାରୁ ବର୍ଷଟି ମଙ୍ଗଳମୟ ହେବା ନିମନ୍ତେ ଆଶୀର୍ବାଦ 
ଗ୍ରହଣ କରିଥାଆନ୍ତି । 


ଗୌଡ଼ଗୀ, କପ୍ତିପଦା, ମୟୂରଭଞ୍ଜ 

ଆମ ଭାଷା ଆମ ଗର୍ବ 


ମାତୃଭୂମି ମାତୃଭାଷା ଉଭୟ ଜନନୀ 
ସେବ ତାଙ୍କୁ ଭକ୍ତିଭରେ ଦିବସ ରଜନୀ?” 


ଜନ୍ମଠାରୁ ମୃତ୍ୟ ପଯ୍ୟନ୍ତ ମହାଯାତ୍ରାରେ ମାତୃଭୂମି ଓ 
ମାତୃଭାଷାର ଭୂମିକା ଅତୁଳନୀୟ । ଏହା ଗୋଟିଏ ମୁଦ଼ାର ଦୁଇଟି 
ପାର୍ଶ୍ବ । ଏହାର ସମନ୍ମୟରେ ସମାଜର ବିକାଶ ହୋଇଥାଏ । 
“ମାତୃଭାଷା” ଏକ ଅସାଧାରଣ ଶକ୍ତି କହିଲେ ଅତ୍ୟୁକ୍ତି ହେବ 
ନାହିଁ। ଏହି ମାତୃଭାଷାକୁ ଯେକୌଣସି କାଯ୍ୟରେ ଲଗାଯାଏ, 
ଯାହାଦ୍ବାରା ସଫଳତା ନିଶ୍ଚିତ ନିକଟତର ହୋଇଥାଏ। ଭାଷା 
ହୁଁ ସମାଜକୁ ବଦଳାଇ ଦେଇପାରିବ, ସମାଜରେ ପରିବର୍ଭନ 
ଆଣିବାକୁ ହେଲେ ଭାଷାର ବିକାଶ ଅପରିହାଯ୍ୟ। କାରଣ 
ମନୁଷ୍ୟ ମାତୃଭାଷାକୁ ଅତି ଆପଣାର କରିଥାଏ । ଅତଏବ 
ଜନ୍ମ ପରେ ପରେ ଶିଶୁର ଓଠରୁ ଆପେ ଆପେ ବାହାରି 
ଆସେ ତା'ର ଦରୋଟି ଭାଷା । 


ଭାଷା ସୃଷ୍ଟିକାରିଣୀ ଅଟେ, ସେ ନିଜକୁ ବିଭିନ ରୂପରେ 
ପରିଚିତ କରାଇଥାଏ, ଅର୍ଥାତ୍‌ ମନୁଷ୍ଯର କଥା ଶୈଳୀରେ 
ସମାଜ ସୃଷ୍ଟି ହୋଇପାରିବ ଏବଂ ପ୍ରଳୟ ମଧ୍ଯ ହୋଇପାରିବ, 
ଯଥା- ଭାଷା ହିଁ ମନୁଷ୍ୟକୁ ଶ୍ରେଷ୍ଠତ୍ସ ପ୍ରତିପାଦିତ କରାଇଥାଏ । 
ଅତଏବ ସୃଜନଶୀଳତାର ଅନ୍ୟନାମ ଭାଷାକୁ ହିଁ ବୁଝାଏ, ଯାହାକୁ 
ନେଇ ମନୁଷ୍ୟ ନିଜକୁ ପ୍ରତିପାଦିତ କରିପାରେ । ଅତୀତକୁ ମନେ 
ପକାଇ ଭବିଷ୍ୟତକୁ ଦୃଷ୍ଟିରେ ରଖି, ବଉଁମାନକୁ ସାମ୍ନା କରି 
ବିପଥଗାମୀ ସମାଜକୁ ଭାଷା ହିଁ ସଠିକ୍‌ ବାଟକୁ ଆଣିପାରିବ । 
ଏହାଦ୍ଵାରା ମାତୃଭାଷାର ଉନ୍ନତି ଦ୍ଵାରା ମଣିଷର ମନ୍ଦ ପ୍ରବୃଭିର 
ବିଲୟ ଘଟି ମାନବୀୟ ସଦୂଗୁଣାବଳୀର ବିକାଶ ହୋଇପାରିବ । 


ନିବେଦିତା ଭଞ୍ଜ 


ଭାଷାଭିଭିରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ହୋଇଛି । 
ଏହା ସମ୍ବିଧାନର ଅଷ୍ଟମ ପରିଚ୍ଛେଦରେ ସ୍ଥାନ ପାଇଛି। ବହୁ 
ଦିନର ଦାବି ପରେ ଆମର ଭାଷାକୁ ଶାସ୍ତ୍ରୀୟ ମାନ୍ୟତା ମିଳିଛି । 
ତେଣୁ ଭାଷାର ଉନ୍ନତି ପାଇଁ ନାଗରିକମାନଙ୍କ ଭିତରେ 
ସଚେତନତା ସୃଷ୍ଟି ହେବା ଉଚିତ୍‌ । ଯାହାଦ୍ବାରା ଭାଷାର ପ୍ରଚାର 
ପ୍ରସାର ସହ ସମାଜର ବିକାଶ ସମ୍ଭବ ହୋଇପାରିବ । ଅନ୍ୟ 
ପକ୍ଷେ ମାତୃଭାଷା ଓ ମାତୃଭୂମି ଜୀବନର ଦୁଇଟି ମୁଖ୍ୟ ଅଙ୍ଗ । 
ଗୋଟିଏ ଅଙ୍ଗର ବିକାଶରେ ସମାଜର ଯଥାର୍ଥ ବିକାଶ ହେବା 
ଆଦୌ ସମ୍ଭବ ନୁହେଁ। ତେଣୁ ଉଭୟଙ୍କର ବିକାଶ ପାଇଁ ଯଦି 
ସମସ୍ତେ ଏକତ୍ରିତ ହେବେ, ତେବେ ଶାନ, ପ୍ରୀତି, ସଂହତି ପ୍ରତିଷ୍ା 
ସହଜ ହୋଇପାରିବ। ଭାଷାର କଲ୍ୟାଣରେ ହୁଁ ଦେଶ ଓ ଜାତିର 
କଲ୍ୟାଣ। ଯାହାଦ୍ଵାରା ସମାଜର ସମସ୍ତ ପ୍ରଗତିମୂଳକ ଯୋଜନା 
ନିର୍ବିଘ୍ନରେ କାଯ୍ଯୁକାରୀ ହୋଇପାରିବ । 


ମୁଖ୍ୟ ବିଷୟବସ୍ତୁ ହେଉଛି, ମାତୃଭାଷା ମାଧ୍ୟମରେ 
ଶିକ୍ଷାଦାନ କରାଗଲେ ଶିକ୍ଷାର ଭାବକୁ ଛାତ୍ରଛାତ୍ରୀମାନେ 
ସହଜରେ ଗ୍ରହଣ କରିପାରିବେ । ଏହା ନିଃସନ୍ଦେହ ଯେ, 
ସେମାନେ ସହଜରେ ବୁଝିବା ସହ, ସହଜରେ ପ୍ରକାଶ 
କରିପାରିବେ ଏବଂ ସାଧାରଣ ଲୋକ ମଧ୍ଯ ଡାକ୍ତରୀ ବିଦ୍ୟା, 
ଇଂଜିନିୟରିଂ ବିଦ୍ୟା, ବୈଷୟିକ ବିଦ୍ୟା, ଅର୍ଥନୀତି, ରାଜନୀତି, 
ବିଜ୍ଞାନ, ଦର୍ଶନ, ମନସ୍ତତ୍ତ୍‌ , ଇତିହାସ ଏବଂ ଆଇନ୍‌କୁ ଅତି 
ସୁନ୍ଦର ଭାବେ ଗ୍ରହଣ କରିବା ଦ୍ବାରା, ଏହା ଶିକ୍ଷିତ ବ୍ୟକ୍ତିଙ୍କ 
ମାଧ୍ଯମରେ ସୀମିତ ନରହି ଆହୁରି ବ୍ୟାପକ ହୋଇପାରିବ। 
ସୁତରାଂ ମାତୃଭାଷା ହଁ ସମାଜ ଓ ଜାତିର ଉନ୍ନତିର ପଥ ପ୍ରଦର୍ଶକ 


ମା ® ଓ ଓ ନାମା ( ” ୭ ) 

ହେବ। ଏକ ସୁନ୍ଦର ଉକ୍ତି ଉତ୍କଳମଣି ଗୋପବନ୍ଧୁ ଲେଖି୍‌ଥ୍‌ଲେ- 
ଯେଉଁ ଶିକ୍ଷା ପ୍ରଣାଳୀରେ ବୈଦେଶିକ ଭାଷା ପ୍ରଧାନ 
ଅବଲମ୍ବନ, ତାହା ଜାତୀୟ ଶିକ୍ଷା ନୁହେଁ, କାରଣ ସେ 
ପ୍ରଣାଳୀରେ ଜାତିର ସକଳ ଶ୍ରେଣୀର ଲୋକଙ୍କ ନିକଟରେ 
ଶିକ୍ଷା ପହଞ୍ଚ୍‌ପାରେ ନାହିଁ, ବରଂ ଭାଷା ଭାବ ବିନିମୟର ଏକ 
ଉପାୟ ନ ହୋଇ ଶିକ୍ଷିତ ଓ ସାଧାରଣଙ୍କ ମଧ୍ଯରେ ଏକ 
ପ୍ରଧାନ ବ୍ୟବଧାନ ହୁଏ।” ତେଣୁ ମାତୃଭାଷା ପ୍ରତି ଗୁରୁତ୍ଵ ପ୍ରଦାନ 
କରି ମନୁଷ୍ୟ ନିଜ ନିଜର ମନକୁ ସେଥୁରେ ନିବଦ୍ଧ କରିବା 
ଉଚିତ୍‌। 

ମାତୃଭାଷା ଜୀବନ ଓ ସମାଜ ସହ ସଂଖଶ୍ଟିଷ୍ଟ 
ହୋଇଥୁବାରୁ ଏହାର ଉପାଦେୟତା କୌଣସି ସମୟରେ 
ଅସ୍ଵୀକାର କରାଯାଇ ନ ପାରେ। ଭାଷା ହିଁ ଜ୍ଞାନର ଗନ୍ତାଘର । 


ଉତ୍କଳ ପ୍ରସଙ୍ଗ 


ସତ୍‌ ଓ ଅସତ୍‌ର ବିଚାର ଭାଷା ମାଧ୍ଯମରେ କରାଯାଇପାରିବ। 
ସେଥୁପାଇଁ ଲେଖକ ଓ ପ୍ରକାଶକ ଗୋଷ୍ଠୀ ଏ କ୍ଷେତ୍ରରେ 
ଦାୟିତ୍ସବାନ ହେବା ଉଚିତ୍‌ । ସମାଜର ହିତ ପାଇଁ ଆମ୍ମୁଧର୍ମୀ 
ଭାଷାରୁ ଉଚ୍ଚସ୍ତରକୁ ଯାଇ ଗଣଧର୍ମୀ ଭାଷାକୁ ନେଇ ସୃଷ୍ଟି ରଚନା 
କରିଲେ ପଥଭ୍ରଷ୍ଟ ସମାଜକୁ ପଥପ୍ରଦର୍ଶନ କରାଇବାରେ ଏହା 
ସହାୟ ହେବ। ଯାହାଦ୍ଵାରା ଆମ ମାତୃଭୂମି ଗର୍ବ ଅନୁଭବ 
କରିବ । ଯଥାର୍ଥରେ ସ୍ଵଭାବ କବି ଗଙ୍ଗାଧର ମେହେରଙ୍କ 
ଭାଷାରେ - 


ଉଚ୍ଚ ହେବା ପାଇଁ କର ଯେବେ ଆଶା, 
ଉଚ୍ଚ କର ଆଗେ ନିଜ ମାତୃଭାଷା । 


୮ ୬, ସତ୍ୟନଗର, ଭୁବନେଶ୍ବର 


ଆମ୍ବେଦଳର 


ଜାନୁଆରୀ ମାସ ଛବିଶ ତାରିଖ, ପଡ଼ୁଅଛି ଆଜି ମନେ 
ଦେଶ ଜାତି ପାଇଁ କେତେ ସୂରବୀର 
କାମ କରିଥୁଲେ ଦିନେ 
ତାଙ୍କରି ଦାୟାଦ ଆମେ ହିଁ ଧରିଛେ, ଆମରି ଦେଶର ମଙ୍ଗ 
ଏକତା ରହ୍ଜୁରେ ବନ୍ଧା ହୋଇଅଛେ 
ଧରି ଭାରତୀୟ ସଙ୍ଗ 
ସାର୍ବଭୌମତ୍ସଵକୁ ଆମେ ହଁ ଜଗିଛେ, ନିଛକ ପ୍ରହରୀ ସାଜି 
ସବୁ ଧରମକୁ ସନମାନ ଦେଇ 
ରହିଛେ ସେଥୁରେ ମଜି 
ନାଗରିକ ପାଇଁ ଅଧୂକାର ଦେଇ, ସଭିଙ୍କୁ ସମାନ କରି 
ସଂଘୀୟ ବ୍ୟବସ୍ଥା ଭିତରେ ରହିଛେ 
କେତେ ଯେ ଆଇନ ଧରି 
ଗଣତନ୍ତ୍ରକୁ ଜାବୁଡି ଧରିଛେ, ଧରିଛେ ଶାସନ ଡୋରି 
ଆମେ ଏଠି ରଜା ଆମେବି ପରଜା 
ବାହୁଛେ ଦେଶର ତରୀ 


ଦିଲ୍ଲୀପ କୁମାର ବେହୁରା 


କେତେ ସ୍ଵାଧୀନତା ମିଳିଛି ଆମକୁ, ଯେଉଁ ସମ୍ବିଧାନ ପାଇଁ 
ଯାହାର ପ୍ରଣେତା ଆମ୍ବେଦକର 
ତାଙ୍କୁତ ଭୁଲିବା ନାହଁ 
ସମ୍ବିଧାନେ କେତେ ଭଲ ଭଲ ନୀତି, ନିୟମ ସବୁକୁ ରଖୁ 
ବଡ ସମ୍ବିଧାନ ତିଆରିଲେ ଏଠି 
ଇତିହାସ ଯା'ର ସାକ୍ଷୀ 
ଯେଉଁମାନେ ତାଙ୍କୁ କଲେ ସହଯୋଗ, ନମସ୍ୟ ଆମରି ପାଇଁ 
ଦେଶର ପ୍ରଗତି ଆମରି ପ୍ରଗତି 
ଆମେ ତ ଭୁଲିବା ନାହିଁ । 


ଗ୍ରାମ- ପୋଖରୀଆ 
ପୋ-ମହୁଲିଆ, ରାଜନଗର 
କେନ୍ଦ୍ରାପଡା 


(୨୮) ୮୮ «9 9 ୭ ନା 


ଉତ୍କଳ ପ୍ରସଙ୍ଗ ® © @ ଜାନୁଆରୀ ¬ ୨୦୧୮ 


ଗୁରୁ ବ୍ରହ୍ମ ମହିମା ଅଲେଖ 


ଏ ଜଗତର ସକଳ ବସ୍ତୁହଁ ଭଶ୍ଵରଙ୍କ ଦ୍ବାରା ସୃଷ୍ଟି । ବିଶ୍ଵର 
ପ୍ରତିଟି କଣିକା ଭିତରେ ଶଶ୍ଵର ବ୍ୟାପ୍ତ । ତାଙ୍କୁ ଦେଖି ନ ହେବାରୁ 
ସେ ଅରୂପ। ତାଙ୍କୁ ଲେଖି ନ ହେବାରୁ ସେ ଅଲେଖ । ତାଙ୍କର 
ଆକାର ନାହିଁ, ସେ ନିରାକାର ବା ଅଣାକାର | ତାଙ୍କ ମହିମାରେ 
ସଚରାଚର ବିଶ୍ଵ ବ୍ରହ୍ମାଣ୍ଡର ସୃଷ୍ଟି। ତାଙ୍କ ଆଜ୍ଞାରେ ସୂର୍ଯ୍ୟ, ଚନ୍ଦ, 


ଗ୍ରହ ନକ୍ଷତ୍ରାଦି ଆତଯାତ। ସର୍ବଶକ୍ତିମାନ ଭଶ୍ଵରଙ୍କ ବିନା 
ଇଙ୍ଗିତରେ ଘାସପତ୍ରଟିଏରେ ମଧ୍ଯ ଶିହରଣ ସୃଷ୍ଟି ହୁଏ ନାହଁ। 
ଲଶ୍ନର, ଏକ ଓ ଅଦ୍ବିତୀୟ, ସେ ଅଲେଖ ପରଂବ୍ରହ୍ମ । ସୃଷ୍ଟି, 
ସ୍ଥିତି ଓ ଲୟର ସେ ମୂଳାଧାର ବିଶ୍ବନିୟନ୍ତା ଶୂନ୍ୟ ପୁରୁଷ ବା 
ଅଲେଖ ପୁରୁଷ ସର୍ବବ୍ୟାପୀ। ସେଇ ଅଲେଖ ବା ମହିମା ପ୍ରଭୁ 
ସର୍ବଜଗତର ସ୍ରଷ୍ଟା । ସମସ୍ତଙ୍କର ନିୟନ୍ତା ଓ ପାଳନ କଉ୍ଭା। ସେ 
ଏକମାତ୍ର ଦେବ ମାନବବାଦିଙ୍କର ଉପାସ୍ୟ । ସମସ୍ତେ ସେହି 


ଜୟଶଙ୍କର ନାୟକ 


ପରମାତ୍ନାଙ୍କଠାରେ ଜ୍ଞାନ ଭକ୍ତି ଯୋଗରେ ଆଶ୍ରୟ ନେବା ଉଚିତ। 
ମହିମା ଧର୍ମ ସ୍ରଷ୍ଟା ହେଉଛନ୍ତି ସ୍ଵୟଂ ମହିମା ପ୍ରଭୁ । ତାଙ୍କଦ୍ବାରା 
ପ୍ରତିଷ୍ଠିତ, ପ୍ରଚାରିତ ଓ ପ୍ରବର୍ଭିତ ଧର୍ମ ହେଉଛି ମହିମା ଧର୍ମ । 

ଧର୍ମର ମହିମା ପ୍ରଚାର କରିଥ୍ବାରୁ ମହିମା ଧର୍ମର ସୃଷ୍ଟି 
ହୋଇଛି। ' ମହିମା” ଶବ୍ଦର ଅର୍ଥ ହେଉଛି ମହତ୍ତ୍ଵର ଚରମ ତତ୍ତ୍ଵ 
ଅର୍ଥାତ୍‌ ଯାହାଠାରୁ ଆଉ କିଛି 
ବଡ଼ ନାହିଁ ବା ଶ୍ରେଷ୍ଠ ନାହିଁ। 
ତ୍ରିଗୁଣାତୀତ ପରଂବ୍ରହ୍ମ ପରମାତ୍ମା 
ହିଁ ହେଉଛି ମହିମା। ସେହି 
ପରମାତ୍ନା ମହିମାପ୍ରଭୁ ମହିମା 
ସ୍ଵାମୀ - ମହାଶୂନ୍ୟରୁ ଅବତୀର୍ଣ୍ତ 
ହୋଇ ଯେଉଁ ଆଡ୍ସା ଭକ୍ତି ଧର୍ମ 
ପ୍ରଚାର ଓ ପ୍ରସାର କରିଥୁଲେ, 
ତାହା ସର୍ବତ୍ର ସତ୍ୟ ମହିମା ଧର୍ମ 
ନାମରେ ଖ୍ୟାତ । 


ସନାତନ ହିନ୍ଦୁ ଧର୍ମର 
ଶାଶ୍ବତ ଓ ଚିର ଜାଳ୍ସଵ୍‌ଲ୍ୟମାନ ଅଲେଖ, ନିରଞ୍ଜନ, ଶୂନ୍ୟ ବ୍ରହ୍ମ 
ବିଭିନ୍ନ ମତବାଦରେ ବିଭିନ୍ନ ଭାବରେ ରୂପ ପରି ଗ୍ରହଣ 
କରିଥାଆନ୍ତି। ମହିମା ଧର୍ମ ଏହିପରି ଏକ ଧର୍ମ, ଯାହା ଓଡ଼ିଶାର 
ଜନମାନସରେ ଏକ ସ୍ଵତନ୍ତ୍ର ସ୍ଥାନ ଅଧ୍କାର କରିଛି । ସନାତନ 
ଧର୍ମର ଆଦର୍ଶବାଦ ଓ ମହିମା ଧର୍ମର ଆଦର୍ଶ ମଧ୍ଯରେ ନିବିଡତା 
ଅନେକ ପରିମାଣରେ ରହିଛି। ମହିମା ଧର୍ମ ହେଉଛି, ସନାତନ 
ଧର୍ମର ପୁନରାବୃଭି । ହିନ୍ଦୁ, ବୌଦ୍ଧ, ଜୈନ, ପଞ୍ଚସଖା ଗୋଷ୍ଠୀଙ୍କ 

ଜାନୁଆରୀ ¬ ୨୦୧୮ ® ® ® 
ଚିନ୍ତା, ନୀତି ଓ ଆଦର୍ଶର ସମନ୍ଵୟ । ଏହି ଧର୍ମର ଅନ୍ୟ ନାମ 
ସତ୍ୟ ମହିମା ଧର୍ମ । 


ଉନବିଂଶ ଶତାବ୍ଦୀରେ ଓଡ଼ିଆ ସାହିତ୍ୟ ସମାଜକୁ 
ବିଶେଷ ଭାବରେ ପ୍ରଭାବିତ କରିଥୁବା ଏକ ଉଲ୍ଲେଖଯୋଗ୍ୟ 
ଧର୍ମ ହେଉଛି, ମହିମା ଧର୍ମ। ଶୈବ, ଶାକ୍ତ, ବୌଦ୍ଧ ପ୍ରଭୃତି 
ପ୍ରାଚୀନ ଧର୍ମ ସର୍ବଭାରତୀୟ ସ୍ତରରେ ପରିବ୍ୟାପ୍ତ ହୋଇଥୁବାରୁ 
କେବଳ ମହିମା ଧର୍ମ ମଧ୍ଯ ଏହି ଓଡ଼ିଶାରୁ ଜନ୍ମ ହୋଇ ସବୁଆଡେ 
ଖ୍ୟାତିଲାଭ କରିଛି। ମହିମା ଧର୍ମ ଆମ ଓଡ଼ିଶାର ନିଜସ୍ଵ ଧର୍ମ । 
ବୌଦ୍ଧଧର୍ମର ଲକ୍ଷ୍ୟ ନିର୍ବାଣପ୍ରାପ୍ତ ହୋଇଥୁବାବେଳେ ମହିମା 
ଧର୍ମର ଲକ୍ଷ୍ୟ ହେଉଛି ବ୍ରହ୍ମପ୍ରାପ୍ରି। ମହିମା ଧର୍ମରେ ଦୁଇ 
ଶ୍ରେଣୀର ସନ୍ନ୍ୟାସୀ ଦୃଷ୍ଟିଗୋଚର ହୁଅନ୍ତି। ସେମାନେ ହେଲେ 
କୌପୀନଧାରୀ ଓ ବଳ୍କଳ ଧାରୀ । ଗୋଷ୍ଠୀ ଭିନ୍ନ ହେଲେ ହେଁ 
ଦୁଇଗୋଷ୍ଠି ସନ୍ନ୍ୟାସୀଙ୍କ ଲକ୍ଷ୍ୟ ଓ ଆଦର୍ଶ କିନ୍ତୁ ଅଭିନ୍ନ। 
ଦୁଇଗୋଷ୍ଠୀ ସନ୍ନ୍ୟାସୀଙ୍କ ସୃଷ୍ଟି କତ୍ଭ। ହେଉଛନ୍ତି ସ୍ଵୟଂ 
ଯୋଗେଶ୍ବର ମହାପ୍ରଭୁ। ଯୋଗେଶ୍ଵର ମହାପ୍ରଭୁ ହଁ ମହିମା 
ଧର୍ମର ପ୍ରବର୍ତକ। ମହିମା ଗୋସେଇଁଙ୍କ ଆବିର୍ଭାବ ଆଜି ସୁଦ୍ଧା 
ରହସ୍ୟାବୃତ୍ତ ହୋଇ ରହିଛି। ତାଙ୍କର ଜନ୍ମ ବାସସ୍ଥାନ, ପିତାମାତା 
ଓ ପରିବାର ସମ୍ପର୍କରେ କୌଣସି ନିର୍ଦ୍ଦିଷ୍ଟ ତଥ୍ୟ ନପାଇ ମହିମା 
ଧର୍ମାବଲମ୍ବୀମାନେ ତାଙ୍କୁ ଅଯୋନି ସମ୍ଭୂତ ଭାବରେ ନର 
ରୂପରେ ହିମାଳୟ ପାଦଦେଶରେ ଆବିର୍ଭୂତ ହୋଇ ଭ୍ରମଣ 
କରୁ କରୁ ଉତ୍କଳର ଶ୍ରୀକ୍ଷେତ୍ର ବଡ଼ଦାଣ୍ଡରେ ଧୂଳିରେ ଶୟନ 
ଉପବେଶନ କରି ଧୂଳିଆବାବା ( ଧୂଳିଆ ଗୋସେଇଁ ) ନାମରେ 
ପରିଚିତ ହୋଇଥୁଲେ। ମହିମାଧର୍ମ କୀର୍ଭିକଳ୍ପରେ ଉଲ୍ଲେଖ ଅଛି, 
ପୁରୀ ବଡ଼ଦାଣ୍ଡ ଧୂଳି ଶଯ୍ୟାରେ ରହିଲେ, ଧୂଳିଆ ଗୋସାଇଁ 
ବୋଲି ସମସ୍ତେ ଡାକିଲେ। ପୁଣ୍ୟକ୍ଷେତ୍ର ପୁରୀ ବଡ଼ଦାଣ୍ଡର 
ଜନସମୂହରେ ପ୍ରକଟିତ ଏହି ମହାତ୍ମାଜଣକ ଅବସ୍ଥାନ କାଳରେ 
ବିଭିନ୍ନ କଠିନ ରୋଗରେ ସଢୁଥୁବା ଲୋକମାନଙ୍କୁ ଅନାୟାସରେ 
ଆରୋଗ୍ୟ କରାଇ ଜନସାଧାରଣଙ୍କଠାରୁ ଶ୍ରଦ୍ଧା ଓ ସମ୍ମାନ ଲାଭ 
କଲେ। ପୁରୀ ପଣ୍ଡିତମଣ୍ଡଳୀଙ୍କର ଆହ୍ଵାନକ୍ରମେ ମୁକ୍ତିମଣ୍ଡପରେ 
ଉପସ୍ଥିତ ହୋଇ ସଚ୍ଚିଦାନନ୍ଦ ସ୍ଵରୂପର ଶ୍ରେଷ୍ଠତ୍ସ ପ୍ରତିପାଦନ କରି 
ବ୍ରହ୍ମ ଉପାସନାର ଗୁରୁତ୍ଵ ସମ୍ପର୍କରେ ଅବଗତ କରାଇଲେ । 


ଉତ୍କଳ ପ୍ରସଙ୍ଗ 


ମହିମାସ୍ଵାମୀ ପୁରୀଠାରେ କିଛି ଦିନ ଅବସ୍ଥାନ କରି 
ଏକାମ୍ରକ୍ଷେତ୍ର ଭୁବନେଶ୍ବର, ଧଉଳିଗିରି, ପଟିଆ, ଜୈନପୀଠ 
ଖଣ୍ଡଗିରି ପାହାଡ଼କୁ ଚାଲିଆସି ଆତ୍ମଯୋଗ ସମାଧ୍‌ରେ ବାରବର୍ଷ 
ଅତିବାହିତ କଲେ। ଏହି ସମୟରେ ସେ କେବଳ ଜଳଗ୍ରହଣ 
କରୁଥ୍‌ଲେ। ଫଳରେ ଲୋକେ ତାଙ୍କୁ ନିରାହାରୀ ଗୋସେଇଁ 
ଭାବରେ ସମ୍ବୋଧନ କଲେ। 


ମହିମାସ୍ଵାମୀ ଢେଙ୍କାନାଳର ସୁରମ୍ୟଗିରି କପିଳାସ 
ପାହାଡ଼କୁ ଚାଲିଆସି ତପୋବନରେ ବାରବର୍ଷ ଲେଖାଏଁ ଦୁଇଟି 
ପର୍ଯ୍ୟାୟରେ ଦୀର୍ଘ ୨ ୪ ବର୍ଷ ଧରି ଅବସ୍ଥାନ କରିବା ସମୟରେ 
ପ୍ରଥମ ୧୨ ବର୍ଷ ଫଳ ଖାଇଥୁବାରୁ ତାଙ୍କୁ ଫଳାହାରୀ ବାବା ଓ 
ପରବର୍ତୀ ୧ ୨ବର୍ଷ କ୍ଷୀର ପିଇ ଜୀବନ ଧାରଣ କରିଥୁବାରୁ 
ତାଙ୍କୁ କ୍ଷୀରାହାରୀ ବାବା ଭାବରେ ସମ୍ବୋଧନ କରିବା ସଙ୍ଗେ 
ଆମ୍ବଯୋଗ ସମାଧ୍‌ରେ ସେ ଉପବିଷ୍ଟ ହେଲେ। କଥୁତ ଅଛି, 
କପିଳାସର ତପୋବନରେ ଥୁବା ଏକ ଚକାପଥର ଉପରେ 
ବସି ଅନବରତ ଧ୍ଯାନ ଓ ପୂଜାର୍ଚ୍ଚନା କରିବା ସହ ନିରାକାର 
ବ୍ରହ୍ମଙ୍କୁ ସନ୍ଧାନ କରିଥୁଲେ । ମହିମା ସ୍ଵାମୀ କୌପୀନ ପରିଧାନ 
ପରିତ୍ୟାଗ ପରେ କୁମ୍ଭିଗଛର ବଲ୍ଳଳ ପରିଧାନ କରିଥୁବାରୁ 
ତାଙ୍କୁ କୁମ୍ଭିପାଟୁଆ ବାବା ବୋଲି ସମ୍ବୋଧନ କରାଯାଏ । 
ମହିମାସ୍ବାମୀ କପିଳାସଠାରେ ଫଳମୂଳ ଭୋଜନ ଓ 
ଗୋକଦୁଗ୍ଧାଦି ପାନକରି ଆମ୍ବଯୋଗରେ ସିଦ୍ଧିଲାଭ କଲାପରେ 
ଜଗତର ମଙ୍ଗଳ ମନାସିବା ସମୟରେ ବାବାଙ୍କର ଗୋବିନ୍ଦବାବା 
ବ୍ରହ୍ମଚାରୀ ବା ସନ୍ନ୍ୟାସଙ୍କ ସହ ସାକ୍ଷାତ୍‌ ହେଲା। ମହିମା 
ସ୍ଵାମୀଙ୍କଠାରୁ ପ୍ରଥମ ଶିଷ୍ୟଭାବେ ବ୍ରହ୍ମଭକ୍ତି ଦୀକ୍ଷା ନେଇ 
ସମର୍ପଣ କରି ଗୋବିନ୍ଦବାବା ପଶ୍ଚିମ ଦିଗକୁ ଯାଇଥୁଲେ। 
ଏଥୁପୂର୍ବରୁ ବାବା ନିର୍ଜନ ଜଙ୍ଗଲରେ ଆତ୍ମଯୋଗରେ ଥୁବାବେଳେ 
ତାଙ୍କୁ ସଦାନନ୍ଦ ଶବର ନାମକ ଜଣେ ବ୍ୟକ୍ତି ପୂଜାର୍ଚ୍ଚନା 
କରୁଥ୍‌ଲେ। ଏହି ସମୟରେ ଢେଙ୍କାନାଳର ରାଜା ମହେନ୍ଦ୍ର 
ବାହାଦୁର ମହିମାଙ୍କ କୃପାରୁ ପୁତ୍ର ସନ୍ତାନ ଲାଭ କରିଥ୍‌ଲେ ଓ 
ସେ ମହିମା ଗୋସେଇଙ୍କ ପାଇଁ ବିସ୍ତୀର୍ଣ୍ଣ ସ୍ଥାନ ଓ କ୍ଷୀର ପାନର 
ବ୍ୟବସ୍ଥା କରିଥୁଲେ । 


ସମ୍ଭବତଃ ଭୀମଭୋଇଙ୍କର ମହିମା ଗୋସେଇଁଙ୍କ ସହ 
ପ୍ରଥମଥର ପାଇଁ ସାକ୍ଷାତ ହୋଇଥୁଲା। ସେ ମହିମା ଗୋସେଇଁଙ୍କ 


( ୩୦୮୮ ଓ 9 ୭ ନା 


ଉତ୍କଳ ପ୍ରସଙ୍ଗ ® © @ ଜାନୁଆରୀ ¬ ୨୦୧୮ 


ଦର୍ଶନଲାଭ କରି ଷୋହଳବର୍ଷ ବୟସରେ ତାଙ୍କ ମନର ଜଟିଳ 
ପ୍ରଶ୍ନ ସବୁ ପଚାରିଥୁଲେ ଏବଂ ସନ୍ତୋଷଜନକ ଉତ୍ତର 
ପାଇଥୁଲେ। ମହିମା ଗୋସେଇଁଙ୍କ ଦ୍ବାରା ବହୁ ଭାବରେ ପ୍ରଭାବିତ 
ହୋଇ ଭୀମଭୋଇ ତାଙ୍କଠାରୁ ମହିମା ଧର୍ମର ଦୀକ୍ଷା 
ନେଇଥୁଲେ। ଦୀକ୍ଷା ନେବା ପରେ ଦ୍ଵିତୀୟ ଶିଷ୍ଯଭାବେ 
ଭୀମଭୋଇ ଗେରୁଆ ବସ୍ତ୍ର ଓ ତାଳପତ୍ର ବରଡ଼ାର ଛତ୍ର ଧାରଣ 
କରି ସାଧୁ ଜୀବନଯାପନ କଲେ ଏବଂ ମହିମା ଧର୍ମର 
ସାରକଥାକୁ ଗୀ ଗୀରେ ପ୍ରଚାର କଲେ। ତାଙ୍କର ସରଳ ଧର୍ମ 
ପ୍ରଚାରରେ ଅବହେଳିତ ବର୍ଗର ଲୋକମାନେ ତାଙ୍କର ଅନୁଗାମୀ 
ହୋଇଗଲେ। ଭୀମଙ୍କ ବାଣୀ ସମାଜର ଅତ୍ୟାଚାରିତ 
ଅବହେଳିତ ଶ୍ରେଣୀର ଲୋକମାନଙ୍କୁ ବେଶ୍‌ ଆକୃଷ୍ଟ କରିଥଲା । 
ମହିମା ଗୋସେଇଁଙ୍କ ଦର୍ଶନଲାଭ କରି ମହିମା ଧର୍ମରେ ଦୀକ୍ଷିତ 
ହୋଇ ତାଙ୍କ କୃପାରୁ ବା ଆଶୀର୍ବାଦରୁ କବିତ୍ସ ଲାଭ କରିଥୁଲେ । 
ଭୀମଭୋଇ ହୃଦୟଙ୍ଗମ କଲେ ଯେ, ସମାଜର ପତିତ, ଦଳିତ, 
ଲାଞ୍ଚିତ, ଅପମାନିତ, ଅବହେଳିତ ଓ ଶୋଷିତ ଲୋକଙ୍କୁ ନ୍ୟାୟ 
ପ୍ରଦାନ ନିମନ୍ତେ ମହିମା ଧର୍ମ ହେଉଛି ଏକମାତ୍ଵ ମାର୍ଗ। ଫଳରେ 
ସେ ମହିମା ଧର୍ମ ସମ୍ପର୍କରେ ଅନେକ ପୁସ୍ତକ ରଚନା କରିବାରେ 
ଲାଗିଲେ। ଲୋକମୁଖରୁ ଆହୁରି ମଧ୍ଯ ଶୁଣାଯାଏ ଯେ 
୧୮୭୧ମସିହାରେ ମହିମା ଗୋସେଇଁ ଓ ଗୋବିନ୍ଦ ଦାସ 
ଗୁରୁଶିଷ୍ୟଦ୍ଵୟ କପିଳାସରୂ ଆସି କଙ୍କଡ଼ାପଡ଼ା ଗୀରେ 
ଭୀମଭୋଇ ଅବସ୍ଥାନ କରୁଥୁବା ଘରେ ପହଞ୍ଚୁ ଥୁଲେ। 
ଭୀମଭୋଇଙ୍କୁ ମହିମା ଧର୍ମ ପ୍ରଚାର ଓ ପ୍ରସାର ନିମନ୍ତେ ଭକ୍ତି 
କବିତା ରଚନା କରିବାକୁ ଦିବ୍ୟ କବିତ୍ସ ପ୍ରଦାନ କଲେ। 
ଦୃଷ୍ଟିବାଧ୍ତ ଭୀମଭୋଇ ସୂର୍ଯ୍ୟ ଓ ଚନ୍ଦ୍ରଙ୍କ ଭଳି ୨ଟି ଉଦୟ 
ଜ୍ୟୋତି ତାଙ୍କ ସମ୍ମୁଖରେ ଆବିର୍ଭାବ ବୋଲି ଅନୁଭବ କଲେ । 
ମହିମା ଗୋସେଇଁଙ୍କର ଆଦେଶ ଓ ଆଶୀର୍ବାଦରେ ଭୀମଭୋଇ 
ଭଜନ, ଜଣାଣ, ଚଉତିଶା, ଭାଗବତ ବାଣୀ ଓ ସୁତି ଇତ୍ଯାଦି 
ରଚନା କରିଥୁଲେ। ନିଜର ସୁଖ ଅପେକ୍ଷା ବିଶ୍ବବ୍ରହ୍ମାଣ୍ଡର ସମସ୍ତ 
ଜୀବଙ୍କ ପାଇଁ ତାଙ୍କର ଭଜନଗୁଡ଼ିକ ଉତ୍ସର୍ଗୀକୃତ । 


ମହିମା ସ୍ଵାମୀ ୨୪ବର୍ଷ କାଳ ତପସ୍ୟା କରି ସିଵିଲାଭ 
ହେଲା ପରେ କପିଳାସ ତ୍ୟାଗ କରି ବ୍ରହ୍ମାଣ୍ଡରେ ଏକେଶ୍ବରବାଦ 
ମହିମା ଧର୍ମପ୍ରଚାର କରିଥୁଲେ। ଫଳରେ ଜଗତ ଭଗତ ତାଙ୍କୁ 
ମହିମା ଗୋସେଇଁ ଭାବରେ ଆଖ୍ୟାୟିତ କଲେ। ସ୍ଵପ୍ରବର୍ଜିତ 


ମହିମା ଧର୍ମର ବ୍ୟାପକ ପ୍ରଚାର ପ୍ରସାର ନିମନ୍ତେ ମହିମାସ୍ଵାମୀ 
ଶ୍ରେଣୀ ସୃଷ୍ଟି କଲେ। ପ୍ରଥମେ ସେ ତାଙ୍କ ଭକ୍ତମାନଙ୍କ ମଧ୍ଯରୁ 
ବାଙ୍କୀର ମାଳବିହାରପୁର ମହିମା ଆଶ୍ରମଠାରେ ସିଦ୍ଧ ନୃସିଂହ 
ବାବା, ମହିମାସ୍ଵାମୀଙ୍କ ଆଦେଶରେ ଏକାନବେ ଜଣଙ୍କୁ ବକ୍କଳ 
ଭେକ ବାନା ପ୍ରଦାନ କରି ତନ୍ମଧ୍ଯରୁ ଚଉଷଠି ଜଣଙ୍କୁ ସିଦ୍ଧ 
ଭାବରେ ଆଖ୍ୟାୟିତ କଲେ। 


୧୮୭୪ ମସିହାରେ ଢେଙ୍କାନାଳ ଜିଲ୍ଲା ଜକା ମହିମା 
ଆଶ୍ରମଠାରେ ସିଦ୍ଧ ବାଞ୍ଚାନିଧୁ ବାବା ମହି ମାସ୍ଵ୍ରାମୀଙ୍କ 
ଆଦେଶରେ ୮୪ ଜଣଙ୍କୁ କୌପୀନ ଭେକବାନା ପ୍ରଦାନ କରି 
ତନ୍ମଧ୍ଯରୁ ଚଉତିରିଶ ଜଣଙ୍କୁ ସିଦ୍ଧ ଭାବରେ ଆଖ୍ୟାୟିତ କଲେ। 
ନିରାକାର ବ୍ରହ୍ମକୁ ପୂଜା ଉପାସନା କରିବା ଏହି ଧର୍ମର ମୂଳ 
ବିଶ୍ଵାସ । 


ଏଥୁରେ କୌଣସି ଦେବଦେବୀଙ୍କୁ ଉପାସନା କରାଯାଏ 
ନାହିଁ। ନିର୍ଗୁଣ ନିରାକାର, ଅଣାକାର, ଅଣାକ୍ଷର, ନିରଞ୍ଜନଙ୍କୁ 
ମହିମା ଧର୍ମରେ ଉପାସନା କରାଯାଏ। ମହିମା ଧର୍ମ ମତରେ, 
ସର୍ବଶକ୍ତିମାନ ଏକେଶ୍ବର ବ୍ରହ୍ମଙ୍କୁ ଉପାସନା ନିମନ୍ତେ ମଠ, 
ମନ୍ଦିର, ପୁଷ୍ମଚନ୍ଦନ, ଧୂପଦୀପ ଓ ବହୁ ମୂଲ୍ୟ ମିଷ୍ଟାନ୍ନ ଭୋଗ 
ଆଦିର ଆବଶ୍ୟକତା ନାହିଁ । ତାଙ୍କର ଉପାସନା ଯେକୌଣସି 
ଦିବସରେ, ଯେକୌଣସି ସ୍ଥାନରେ, ଯେକୌଣସି 
ବ୍ୟକ୍ତିବିଶେଷଙ୍କ ଦ୍ଵାରା କରିହେବ । ଏଥୁପାଇଁ କୌଣସି ସ୍ଥାନକୁ 
ଗୋମୟରେ ଲିପାପୋଛା କରି ସେଠାରେ ଅନାହୁତଧୂନି ସ୍ଥାପନ 
ଓ ଅଖଣ୍ଡବତୀ ପ୍ରଳ୍ପଳନ କରି ପରଂବ୍ରହ୍ମଙ୍କ ଉପାସନା କରିବେ । 
ଜାତି, ବର୍ଣ୍ଣ ନାରୀ, ପୁରୁଷ ନିର୍ବିଶେଷରେ ସମସ୍ତେ ଏକତ୍ର 
ଉପବେଶନ ପୂର୍ବକ ଖଞ୍ଜାଣି, ଗିନି, ମୃଦଙ୍ଗ ଆଦି ବାଦନ କରି 
ପରଂବ୍ଵହ୍ମଙ୍କ ନାମ ଭଜନରେ ନିମଗ୍ନ ହେବେ। ଧର୍ମର ସାରସତ୍ସ 
ସମ୍ପର୍କରେ ସାଧୁ, ସନ୍ଯ୍ାସୀମାନଙ୍କ ମୁହଁରୁ ଉପଦେଶ ଗ୍ରହଣ 
କରିବେ। ଭଜନ, କୀଉଁନରେ ସାରାରାତି ଉଜାଗର ରହିବେ | 
ବ୍ରାହ୍ମ ମୁହୁତ୍ତରେ ଚୁଡ଼ା, ଗୁଡ଼, ନଡ଼ିଆ, କଦଳୀ ମିଶ୍ରଣରେ 
ବ୍ରହ୍ମପ୍ରସାଦ ପ୍ରସ୍ତୁତ କରି ଶୂନ୍ୟକୁ ଟେକି ସମର୍ପଣ କରିବାକୁ 
ହୁଏ। ତା”ପରେ ବାଳକ ବାଳିକାମାନଙ୍କୁ ଏକତ୍ର ପ୍ରସାଦ ବଣ୍ଟନ 
କରିବାକୁ ମହିମା ବାଲ୍ୟଲୀଳା କୁହାଯାଏ। ସର୍ବଶେଷରେ ଜାତି, 
ବର୍ଣ୍ଟ, ନିର୍ବିଶେଷରେ ଜଗତ ଭକତ ଏକତ୍ର କରି ବ୍ରହ୍ମପ୍ରସାଦ 


ମା ୭ % ଓ ମାମା ( ୩୧ ) 


ଜାନୁଆରୀ ¬ ୨୦୧୮ ® ® ® 


ସେବନ କରିବେ। ଅଲେଖ ବ୍ରହ୍ମଙ୍କ ଉପାସନାରେ ଜାତିର ବାଛ 
ବିଚାର ନାହିଁ । ମହିମା ସ୍ଵାମୀ ଦୃଢ କଣ୍ଠରେ କହୁଥୁଲେ, ଜାତି 
ଖୋଜିଲେ ମୁକ୍ତି ନାହଁ, ମୁକ୍ତି ଖୋଜିଲେ ଜାତି ନାହଁ। ଏକ 
ଶୂନ୍ୟ ବ୍ରହ୍ମଙ୍କଠାରେ ଶରଣ ପଶ । ଏହା ହେଉଛି ମହିମାଧର୍ମର 
ଅନ୍ତଃସ୍ଵର ଓ ଆଦର୍ଶ । ପ୍ରତ୍ୟେକ ଜାତିର ବ୍ୟକ୍ତି ମହିମା ଧର୍ମରେ 
ପ୍ରବେଶ କରି ପରଂବ୍ରହ୍ମଙ୍କ ନାମ ଜପିବା ନିମନ୍ତେ ମହିମା ସ୍ଵାମୀ 
ଦୃଢ କଣ୍ଠରେ ପ୍ରଚାର କରିଯାଇଛନ୍ତି। ସମଗ୍ର ପୃଥ୍‌ବୀରେ 
ଗୋଟିଏ ଜାତି, ତାହା ହେଉଛି ମାନବ ଜାତି। କବି 
ଭୀମ ଭୋଇଙ୍କ ଭାଷାରେ - ନାହିଁ ତାଙ୍କ ତାତମାତ, ସର୍ବେ 
ତାଙ୍କଠାରୁ ଜାତ। 


ମହିମା ଧର୍ମର ନୀତିନିୟମ, ଆଦର୍ଶ, ଚିନ୍ତନ ଓ ଦର୍ଶନ 
ଅତ୍ଯନ୍ତ ସହଜ, ସରଳ, ସୁଗମ, ପ୍ରାଞ୍ଜଳ ତଥା ସର୍ବଜନ 
ଗ୍ରହଣୀୟ । ବଲ୍ଳଳଧାରୀମାନେ ସମ୍ପୂର୍ଣ୍ଣ ଆସକ୍ତିହୀନ ଅଟନ୍ତି । 
ଏମାନେ ଭୂମିରେ ଶୟନ କରନ୍ତି, ଦେହରେ ତେଲ ଲଗାନ୍ତି 
ନାହଁ, ସ୍ଵର୍ଣ୍ଣ ବା ମୁଦ଼ା ସ୍ପର୍ଶ କରନ୍ତି ନାହଁ। କୌଣସି ଯାନବାହାନ 
ଚଢ଼ନ୍ତି ନାହିଁ। ସନ୍ନ୍ୟାସୀମାନେ ଗୋଟିଏ ଗ୍ରାମରେ ଗୋଟିଏ 
ରାତି, ଗୋଟିଏ ଘରେ ମୁଠାଏ ଭିକ୍ଷା ଗ୍ରହଣ କରନ୍ତି। ପ୍ରବଳ 
ଶୀତରେ ମଧ୍ଯ ଶୀତବସ୍ତ୍ର ବ୍ୟବହାର କରନ୍ତି ନାହିଁ । 


ମହିମା ସ୍ଵାମୀ ଓଡ଼ିଶା ଇତିହାସ କାହିଁକି ସମଗ୍ର ଭାରତ 
ଇତିହାସରେ ଏକ ନବଯୁଗର ସୂତ୍ରପାତ କରିଥୁଲେ । କଠୋର 
ଆତ୍ମଯୋଗ ସମାଧ୍‌ରେ ଉପବିଷ୍ଟ ହୋଇ ଯେଉଁ ନୂତନ ଧର୍ମ 
ଓଡ଼ିଶା ମାଟିରେ ସୃଷ୍ଟି କଲେ ତାହା ହେଉଛି ମହିମାଧର୍ମ । 
ଆତ୍ମତତ୍ତ୍ଵ ଉପରେ ପର୍ଯ୍ୟବସିତ ମହିମାଧର୍ମ ଜଡ଼ ଦେବତାଙ୍କ 
ଉପାସନା ପରିବର୍ତେ ଜୀବନ୍ତ ଦେବତାଙ୍କ ଉପସନା କରିବା 
ଶିକ୍ଷାର ଉଦ୍ଦେଶ୍ୟ। ସମଗ୍ର ମାନବ ଜାତିକୁ ସତ୍ୟଧର୍ମ ଦ୍ଵାରା 
ଏକତା ସୂତ୍ରରେ ଆବଦ୍ଧ ରଖି, ଜଗତକୁ ଏକ ପରିବାରଭୁକ୍ତ 
କରିବା ଥୁଲା ଏହି ଧର୍ମର ମୁଖ୍ୟ ଉଦ୍ଦେଶ୍ୟ । ବହୁ ଦେବଦେବୀ 
ଉପାସନାର ମାର୍ଗ ପରିହାର କରି ଏକ ବ୍ରହ୍ମ ଉପାସନା ପରଂପରା 
ପ୍ରଚଳନ କ୍ଷେତ୍ରରେ ଏହି ଧର୍ମ ଶୁଣାଇଥୁଲା ବ୍ରହ୍ମନିଯୋଗ ବାଣୀ । 
ସତ୍ୟ ମହିମାଧର୍ମ ଅନ୍ତିମ ଲକ୍ଷ୍ୟ ହେଉଛି ବ୍ରହ୍ମ ପ୍ରାପ୍ତି। ସେହି 
ଏକ ନିର୍ଗୁଣ, ନିରାକାର ପରଂବ୍ରହ୍ମ ଅଦୃଶ୍ୟ । ସେ ନିତ୍ଯ 
ମଧୁମୟ, ଅମୃତମୟ, ପ୍ରେମମୟ ଓ ସଢିଦାନନ୍ଦ ଅଦୃଶ୍ଯ, 

ଅଗମ୍ୟ, ଅଚିନ୍ତ୍ୟକ ଅବାଚ୍ୟ, ଅଲେଖ, ଅନିର୍ଦ୍ଦେଶ୍ୟ ଓ 
ଅବଶେଷ୍ୟ। ସେ ନିତ୍ୟ ମଧୁମୟ, ପ୍ରେମମୟ ଓ ସଚ୍ଚିଦାନନ୍ଦ 
ସ୍ଵରୂପରେ ସ୍ଵମହିମାରେ ବିରାଜିତ। ସେହି ପର ଂବ୍ରହ୍ମଙ୍କ 
ଉଦ୍ଦେଶ୍ୟରେ କାୟମନୋବାକ୍ୟରେ ଶରଣ ଦର୍ଶନ କରିବା ପାଇଁ 
ମହିମା ଧର୍ମରେ ସୁପରାମର୍ଶ ଦିଆଯାଇଛି । 


ଆହୁରି ମଧ୍ଯ ମହିମା ଧର୍ମର କିମ୍ବଦନ୍ତୀ ଅନୁସାରେ 
ଜଣାଯାଏ, ଯେତେବେଳେ ପୁରୀର କୋଣାର୍କ ଅର୍କ ଗୁମ୍ଫାରେ 
କିଛିଦିନ ରହିବା ପରେ ୧୨ବର୍ଷ କାଳ କେବଳ ଜଳାହାର 
ଗ୍ରହଣ କରି କପିଳାସରେ ଗୈରିକ ବସ୍ତ୍ର ତ୍ୟାଗ କରି କୁମ୍ଭୀବୃକ୍ଷର 
ବଲ୍ଳଳ ଧାରଣ ପୂର୍ବକ ଦକ୍ଷିଣରେ ଥୁବା ସର୍ବୋଚ୍ଚ ପାହାଡର 
ଶିଖରରେ ଏକ ଚକାପଥର ଉପରେ ଅନନ୍ତ ଶଯ୍ୟାରେ 
ଶୟନପୂର୍ବକ ଧ୍ୟାନରେ ମଗ୍ନ ହୋଇଥୁଲେ। ଫଳମୂଳ ଖାଇ 
ଧ୍ପାନରତ ଥୁଲେ । ସଦାନନ୍ଦ ନାମକ ଜନୈକ ଶବର ଏହି ଫଳ 
ଯୋଗାଇଥୁଲେ। ହଠାତ୍‌ ଦିନେ ମହିମାସ୍ଵାମୀ ଅନନ୍ତ ଶଯ୍ୟା 
ଶୟନରେ ସପ୍ତଫେଣୀ ଅନନ୍ତର ଆବିର୍ଭାବ ହୋଇଥୁବାର 
ସଦାନନ୍ଦ ଶବର ଦେଖି ମହିମା ସ୍ବାମୀଙ୍କ ଶକ୍ତିର ପରିଚୟ 
ପାଇଥଲେ। ତଦୂପରବର୍ତୀ ଢେଙ୍କାନାଳ ରାଜା ମହିମା ସ୍ବାମୀଙ୍କୁ 
କ୍ଷୀର ଯୋଗାଇ ଥୁଲେ । ଢେଙ୍କାନାଳଠାରୁ ୧୨୦ କି.ମି. ଦୂର 
ରେଢାଖୋଲରେ କଙ୍କଣପଡ଼ା ଗ୍ରାମର ଏକ ଭଗ୍ନ କୂପ ମଧ୍ଯରେ 
ଏକ କିଶୋର ବାଳକ ପ୍ରଭୁଙ୍କୁ ସ୍ମରଣ କରିବାରୁ ମହିମାସ୍ଵାମୀ 
ସେଠାରେ ପହଞ୍ଚୁ ବାଳକକୁ ଭଗ୍ନ କୂପରୁ ଉଦ୍ଧାର କରି କପିଳାସ 
ଫେରିଆସିଥୁଲେ। ପରବର୍ଭୀ ସମୟରେ ଏହି ବାଳକଟି ସନ୍ଥକବି 
ଭୀମଭୋଇ ଭାବରେ ଖ୍ୟାତ ହେଲେ। ୧୨ ବର୍ଷ ଜଳ, 
୧୨ ବର୍ଷ ଫଳ ଓ ୧୨ ବର୍ଷ ଦୁଗ୍ଧ ପାନ କରି କପିଳାସର 
ଚକାପଥରେ ତ୍ୟାଗକରି ମହିମାଧର୍ମର ପ୍ରଚାର ଓ ପ୍ରସାରରେ 
ବ୍ରତୀ ହେଲେ। ଏହି ସମୟରେ ଅନ୍ଧକୁ ଚକ୍ଷୁଦାନ ଜଳରେ 
ଗମନ, ଆକାଶରେ ଗମନ, ରୋଗ ହରଣ, ଏଶୂର୍ଯ୍ୟଦାନ 
ଇତ୍ୟାଦି ଅଦ୍ଭୁତ କ୍ରିୟାମାନ ମହିମାସ୍ଵାମୀଙ୍କ କୃପାରୁ ସମ୍ଭବ 
ହୋଇଥୁଲା। କେତେକଙ୍କ ମତରେ, ଅର୍ଵ ରାତ୍ରିରେ ମହିମାସ୍ଵାମୀ 
ଭୀମଭୋଇଙ୍କ ଗୃହରେ ପଦାର୍ପଣ କରିଥୁବାର ଶୁଣାଯାଏ । 
ମହିମା ସ୍ଵାମୀ ଭୀମଭୋଇଙ୍କୁ ମହିମା ଧର୍ମରେ ଦୀକ୍ଷିତ କରାଇ 
ତାଙ୍କରି ଆଶୀର୍ବାଦରୁ ଭୀମଭୋଇଙ୍କ କବିତ୍ସ ଶକ୍ତି ପ୍ରକାଶ 
ପାଇଲା। ମହିମାଧର୍ମରେ ଶୂନ୍ୟ ସାଧକ, ଶୂନ୍ୟ ପୁରୁଷ ବର୍ଣ୍ଣନା 


(୩) ୮୮୮ ଓ ଓ ୭ ୩୬୬୬ 

ରହିଛି। ମାତ୍ର ମହିମା ଧର୍ମ ନାସ୍ତିକତାକୁ ଗ୍ରହଣ କରିନାହଁ। ଧ୍ଯାନ, 
ଧାରଣା ଓ ଉପାସନାକୁ ଅନୁଶୀଳନ କଲେ ଜଣାଯାଏ, ତାହା 
ସଂପୂର୍ଣ୍ଣ ରୂପେ ଏକେଶ୍ଵରବାଦ ଗ୍ରହଣ କରିଛି। ମହିମା ଧର୍ମରେ 
ଦେବାରାଧନା, ଦେବପୂଜା ଅନ୍ୟ ଦେବଦେବୀଙ୍କ ପ୍ରସାଦ 
ସେବନ, ଦେବାଳୟ ଗମନ ଏବଂ ତୁଳସୀପତ୍ର, ବେଲପତ୍ର 
ପୂଜା ସେବକ ସମ୍ପୂର୍ଣ୍ଣ ନିଶିଦ୍ଧ କରାଯାଇଛି। ଗୃହସ୍ଥ ଭକ୍ତମାନେ 
ମହିମାଧର୍ମରେ ଦୀକ୍ଷିତ ହେବା ପରେ ବାହ୍ୟ ଆଡମ୍ବର ତ୍ୟାଗ 
କରି ଶୁଦ୍ଧ ଗୈରିକ ବସ୍ତ୍ର ପରିଧାନ କରନ୍ତି। ଗୈରିକ ବସ୍ତ୍ର 
ପରିଧାନରେ ବାହ୍ୟଦୂଷିତ ଜୀବାଣୁ ଶରୀରରେ ପ୍ରବେଶ 
କରିପାରେ ନାହିଁ। ସର୍ବଦା ଅଙ୍ଗ ପବିତ୍ର ରହେ ଏବଂ ଶରୀରରେ 
ବିଶେଷ ଉପକାର ହୁଏ। ମହିମା ଧର୍ମରେ ସନ୍ନ୍ୟାସିନୀ ପ୍ରଥା 
ନାହିଁ। ମହିମା ଧର୍ମାବଲମ୍ବୀ ପ୍ରାତଃ ସମୟରେ ବ୍ରାହ୍ମ ମୁହୂର୍ତରେ 
ପରଂବ୍ରହ୍ମଙ୍କ ଶରଣ ଦର୍ଶନ କରିଥାନ୍ତି, ସୂର୍ଯ୍ୟାସ୍ତ ପରେ ଭୋଜନ 
ନିଷେଧ ଓ ପ୍ରତ୍ୟୁଷରୁ ଶଯ୍ୟା ତ୍ୟାଗ କରି ସ୍ନାନ ସାରି ପରଂବ୍ରହ୍ମଙ୍କୁ 
ଭଜନ କରିଥାନ୍ତି। କାମକ୍ରୋଧ ଦମନ କରି ସରଳ 
ଜୀବନଯାପନ କରି ସୁଖଦୁଃଖକୁ ସମାନ ମଣିଥାନ୍ତି। ସତ୍ୟ 
ଅହିଂସା ଆଚରଣରେ ଆହର ବିହାରରେ ସଂଯମତା ରକ୍ଷା 
କରି ଜଗତର ମଙ୍ଗଳ ସାଧନ କରିଥାନ୍ତି। ଏହି ଧର୍ମ ମତରେ 
ପରଂବ୍ରହ୍ମଙ୍କ ମହିମାରୁ ହିଁ ସମଗ୍ର ବିଶ୍ଵ ସୃଷ୍ଟି। ସାଂସାରିକ 
ଲୋକମାନେ ଭୁଲ ବାଟରେ ପରିଲକ୍ଷିତ ହୋଇ ନିଜ ନିଜର 
କାମନା ପରିପୂରଣ ନିମନ୍ତେ ବିଭିନ୍ନ ଦେବଦେବୀଙ୍କୁ ପୂଜା 
ଉପାସନା କରିଥାନ୍ତି। ଏହା ବ୍ଵହ୍ମତ୍ଵ ପ୍ରାପ୍ତି ପାଇଁ ଭୁଲ ମାର୍ଗ । 
ଏକମାତ୍ର ଅଲେଖ ପରଂବ୍ରହ୍ମଙ୍କ ଚିନ୍ତନରେ ମଣିଷ ଅମୃତତ୍ତ୍ଵ 
ପ୍ରାପ୍ତ ହୁଏ। 


ଉତ୍କଳର ସର୍ବତ୍ର ଭ୍ରମଣ କରି ମହିମା ସ୍ଵାମୀ ପ୍ରଚାର 
ପ୍ରସାର କରି ମାଘମାସ ଶୁକ୍ଳପକ୍ଷ ଚତୁର୍ଦ୍ଦଶୀର ଏକ ପବିତ୍ର 
ଲଗ୍ନରେ ଶିଷ୍ୟମାନଙ୍କ ଗହଣରେ ଢେଙ୍କାନାଳ ଜିଲ୍ଲାର ଯୋରନ୍ଦା 
ଗ୍ରାମରେ ପହଞ୍ଚୁଲେ ଏବଂ ପ୍ରଭୁଙ୍କ ଧାମ ମହିମାଗାଦି ପ୍ରତିଷ୍ଠା 
କରିବା ପାଇଁ ମନସ୍ଥ କରିଥିଲେ। ଏଥ୍ପାଇଁ ଢେଙ୍କାନାଳ ରାଜା 
ଭାଗିରଥ୍‌ ଭ୍ରମରବର ବାହାଦୁର ପାଞ୍ଚକୋଶ ପରିମିତ ଭୂମିଦାନ 
କରିଥୁଲେ। ପ୍ରସାରିତ ଶିଷ୍ୟମାନଙ୍କୁ ଅବଧୂତ କୁହାଯାଉଥୁଲା । 


ପରଂବ୍ରହ୍ମ ହେଉଛନ୍ତି ଜ୍ଞାନସାଗର। ପରମ ଜ୍ଞାନ ସ୍ଵରୂପ 
ପରଂବ୍ରହ୍ମ। ସେ ସକଳ ଆକାର ଓ କଳ୍ପନାର ବାହାରେ । ତାଙ୍କର 
ପୂର୍ଣ୍ଣ ପରିଚୟ କେହି ପାଇପାରନ୍ତି ନାହିଁ। ସେ ବ୍ରହ୍ମାଙ୍କ ଦ୍ଵାରା 
ପରିପ୍ରକାଶ ହୁଅନ୍ତି। ମହିମାସ୍ଵାମୀ ସମଗ୍ର ଜୀବନ ଯୋଗ ସାଧନ 
ଓ ଧର୍ମପ୍ରଚାର ପ୍ରସାରରେ ଦୀର୍ଘ ଚଉଦବର୍ଷ କାଳ ଅତିବାହିତ 
କରି ମାଘ ମାସ ଶୁକ୍ଳ ଚତୁର୍ଦ୍ଦଶୀ ତିଥ୍‌ରେ ଢେଙ୍କାନାଳ ଜିଲ୍ଲାର 
ଯୋରନ୍ଦା ମହିମାଶ୍ରମଠାରେ ପଦ୍ମାସନରେ ଉପବେଶନ ପୂର୍ବକ 
ପରମଧାମକୁ ସମାଧ୍ସ୍ଥ ହୋଇ ଇହଲୀଳା ସମ୍ବରଣ କଲେ। 
ହଜାର ହଜାର ଶିଷ୍ୟ ଓ ଭକ୍ତ ତାଙ୍କୁ ଯୋରନ୍ଦା ଗ୍ରାମର 
ପୂର୍ବଦିଗରେ ଭୂସମାଧ୍‌ କଲେ। ତା'ପରେ ସେଠାରେ ଗଢିଉଠିଛି 
ଏକ ବିରାଟ ସମାଧୂ ମନ୍ଦିର, ମଠ ମନ୍ଦିର, ମହିମାଶ୍ରମ | ଆଜି 
ତାହା ମହିମା ଗାଦି ଭାବରେ ଖ୍ୟାତ, ଯାହାକୁ ମହିମା ଧର୍ମର 
'ମହାଦିତ୍ୟପୁର” ନାମରେ ନାମିତ କରାଯାଇଅଛି। ପ୍ରତିବର୍ଷ 
ମାଘମାସ ଶୁକ୍ଳ ତ୍ରୟୋଦଶୀ ରାତ୍ର ଦୁଇଘଣ୍ଟାରୁ ଏହି ମହୋତ୍ସବ 
ଆରମ୍ଭ ହୋଇ ପୂଣ୍ଠିମା ଦିନ ଶେଷ ହେଉଛି। ଏହି ମେଳା 
ପ୍ରତିବର୍ଷ ମାଘମାସ ଶୁକ୍ଳ ଚତୁର୍ଦ୍ଦଶୀଠାରୁ ପୂଣ୍ଠିମା ତିଥ୍‌ରେ ଏକ 
ବୃହତ୍‌ ମହିମା ଧାର୍ମିକ ମେଳା ବା ଯୋରନ୍ଦା ମେଳା ଅନୁଷ୍ଠିତ 
ହେଉଅଛି। 


ବର୍ଭମାନ ଏହି ମହିମାଧର୍ମ ଓଡ଼ିଶା ଭିତରେ ଆଉ ଆବଦ୍ଧ 
ହୋଇ ରହିନାହିଁ। ଓଡ଼ିଶା ତଥା ସମଗ୍ର ଭାରତବର୍ଷର ବିଭିନ୍ନ 
ପ୍ରାନ୍ତ ଏପରିକି ପଡ଼ୋଶୀ ରାଷ୍ଟ୍ର ନେପାଳ, ଭୁଟାନ୍‌, ବାଂଲାଦେଶ 
ଓ ଜର୍ମାନରେ ଖୁବ୍‌ ଆଦୃତ ହୋଇପାରିଛି। ମହିମାସ୍ଵାମୀଙ୍କ 
ମୃତ୍ୟୁ ପରେ ମହିମା ସନ୍ନ୍ୟାସୀ, ସାଧୁ, ସନ୍ଥ, ଭକ, 
ଜନସାଧାରଣ ଓ ଢେଙ୍କାନାଳ ରାଜାଙ୍କ ସାହାଯ୍ୟରେ ଯୋରନ୍ଦା 
ଗ୍ରାମର ପୂର୍ବ ଦିଗରେ ସମାଧ୍‌ ସ୍ଥାପନ ପାଇଁ ଉଦ୍ୟମ କଲେ। 
ଏହା ପୂର୍ବରୁ ପରମାନନ୍ଦ ବାବା ପ୍ରଥମେ ଏକୋଇଶ ହାତ ବିଶିଷ୍ଟ 
ମନ୍ଦିରଟିଏ ତୋଳାଇ ପୂଜାର୍ଚ୍ଚନା କରୁଥ୍‌ଲେ। ଶେଷରେ ସମସ୍ତଙ୍କ 
ସହଯୋଗରେ ଏହି ମନ୍ଦିରର ପୂର୍ବରେ ମହିମା ଗୋସେଇଁଙ୍କ 
ସମାଧ୍‌ ନିର୍ମିତ ହେଲା। ଏହି ସମାଧ୍‌ ପରବର୍ଭୀ କାଳରେ ଗାଦି 
ମନ୍ଦିର ଭାବରେ ପ୍ରସିଦ୍ଧି ଲାଭ କରିଛି। ଗାଦି ମନ୍ଦିର ପ୍ରଥମେ 
ପାଞ୍ଚ ହାତ, ତା'ପରେ ବାରହାତ ଓ ସର୍ବଶେଷରେ ୫୨ ହାତର 


ମା ® ଓ ଓ ମାମା ( ¬ ) 


ଜାନୁଆରୀ ¬ ୨୦୧୮ ® ® ® 
ଏକ ଚାରିକୋଣିଆ ମନ୍ଦିର ନିର୍ମିତ ହୋଇଛି। ଏହାର 
ଚତୁଃପାର୍ଶ୍ଵରେ ଥାକ ଥାକ ହୋଇଥୁବା ସ୍ଥାନରେ ସୁନ୍ଦର କାରୁକାର୍ଯ୍ୟ 
ଖୋଦିତ ହୋଇଛି। ମହିମା ଗାଦିରେ ଗାଦି ମନ୍ଦିର ହେଉଛି 
ସବୁଠାରୁ ଉଚ୍ଚ ମନ୍ଦିର। ଏହି ମନ୍ଦିର ଛଅ ଏକର ପରିମିତ 
ଜାଗାରେ ଅବସ୍ଥିତ। ସମୁଦାୟ ଯୋରନ୍ଦା ଗାଦିର ଆୟତନ 
ହେଉଛି ୮୦ ଏକର। ୧୯ ୨୭ ମସିହାରେ ନୀଳାଦ୍ରି ବାବାଙ୍କ 
ଉଦ୍ୟମରେ ମନ୍ଦିର ଓ ବେକାକାର୍ଯ୍ୟ ସମ୍ପୂର୍ଣ୍ଣ ହୋଇଥଲା । ଗାଦି 
ମନ୍ଦିର ବେଢାରେ ଚାରିଦିଗରୁ ଚାରିଗୋଟି ପ୍ରବେଶ ଦ୍ବାର ରହିଛି। 
ଏହି ପ୍ରବେଶ ଦ୍ଵାର ଗୋଟିଏ ଗୋଟିଏ କ୍ଷୁଦୂ ମନ୍ଦିର ସଦୃଶ । 
ତା'ପରେ ଅନ୍ୟ ଏକ ବେଢା ରହିଛି। ସେଠାରେ ମଧ୍ଯ 
ଚାରିଗୋଟି ଦ୍ଵାର ଏବଂ ମୁଖ୍ୟ ଗାଦି ମନ୍ଦିରର ମୁଖ୍ୟଦ୍ଧାର ପୂର୍ବ 
ଦିଗକୁ ମୁହଁ କରି ରହିଛି। ମନ୍ଦିରକୁ ଯିବା ପାଇଁ କୌଣସି ବଡ଼ 
ଧରଣର ବାଟ ନାହିଁ। ମନ୍ଦିରର ଭିତରକୁ ଯିବା ପାଇଁ ଜଣେ 
ଦୁଇଜଣଙ୍କୁ ଛାଡ଼ିଦେଲେ ଅନ୍ୟ କାହାକୁ ପ୍ରବେଶ କରିବା ପାଇଁ 
ଅନୁମତି ଦିଆଯାଏ ନାହିଁ। ମନ୍ଦିରରେ ଅହର୍ନିଶ କାଷ୍ଠର ଧୂନି 
ଜଳୁଥାଏ। ଅଗ୍ନି ବା ଜ୍ୟୋତି ହିଁ କାଳେକାଳେ ପରମ ସତ୍ୟ ଓ 
ପରମ ମହିମାର ପ୍ରତୀକ। ସେଠାରେ ପ୍ରତ୍ୟହ ତିନିବେଳା ପୂଜା 
ଅନୁଷ୍ଠିତ ହୁଏ। ତ୍ରୟୋଦଶୀ ରାତ୍ର ଦୁଇଘଣ୍ଟାରୁ ମାଘମେଳା ଉତ୍ସବ 
ଅୟମାରମ୍ଭ ହୋଇ ଚତୁର୍ଦ୍ଦଶୀ ପ୍ରାତଃ ବ୍ରାହ୍ମ ମୁହୁର୍ତରୁ ଘଣ୍ଟ, ଶଙ୍ଖ, 


ଉତ୍କଳ ପ୍ରସଙ୍ଗ 


ସିଙ୍ଗା, ଭେରୀ, ତୂରୀ, ଟମକ, ନିଶାଣ ଆଦି ବାଦ୍ୟ ଝଙ୍କାରରେ 
ମହିମାଗାଦି ପରିସର ପ୍ରକମ୍ପିତ ହୋଇଉଠେ । ସେହି ସମୟରେ 
ମହିମା ଗାଦିମଣ୍ଡଳ ପରିସରରେ ଅବସ୍ଥିତ ଗାଦିମନ୍ଦିର ଅଖଣ୍ଡ 
ଧୂନି ମନ୍ଦିର, ବତୀମନ୍ଦିର, ଜ୍ୟୋତି ମନ୍ଦିର ଆଦି ଚତୁଃପାର୍ଶ୍ଵରେ 
ଚାମର ବୁଲାଯାଏ। ଛେରା ପହଁରା କରାଯାଏ । ଉପସ୍ଥିତ ସାଧୁ, 
ସନ୍ନ୍ୟାସୀ ଭକ୍ତଗଣ ଭୂମିଷ୍ଠ ଶରଣ ଯାଇ ଯୋଡ଼ହସ୍ତ ଉପରକୁ 
ଟେକି ଗୁରୁ ବ୍ରହ୍ମ ମହିମା ଅଲେଖ ବୋଲି ଉଚ୍ଚ ସ୍ଵରରେ ଧ୍ବନି 
ଦିଅନ୍ତି। ସେହିଦିନ ଅପରାହ୍ନ ପାଞ୍ଚଘଟିକା ସମୟରେ ଉପାସନା 
ମନ୍ଦିର ଚତୁଃପାର୍ଶ୍ଵରେ ବୃହତ୍‌ ଝାଡ଼ ଖଣ୍ଡମାନଙ୍କରେ ଘୃତଦୀପ 
ପ୍ରଜ୍ଜଳନ କରାଯାଏ। ଏହାକୁ ମଧ୍ଯ ଅଗ୍ନିଉତ୍ସବ କୁହାଯାଏ । ମହିମା 
ସ୍ଵାମୀଙ୍କ ଦ୍ଵାରା ପ୍ରତିଷ୍ଠିତ ଏହି ଅପୂର୍ବ ଶୁଦ୍ଧପୂତ ମହୋତ୍ସବ 
ମୁଖ୍ୟତଃ ବିଶ୍ବକଲ୍ୟାଣ ନିମନ୍ତେ ଉଦ୍ଦିଷ୍ଟ । ପ୍ରତିବର୍ଷ ମହିମାଧର୍ମ 
ସମାଜ ପକ୍ଷରୁ ତାଙ୍କ ସ୍ମୃତି ଉଦ୍ଦେଶ୍ୟରେ ସାତଦିନ ଧରି 
ଯୋରନ୍ଦାଠାରେ ମେଳାର ଆୟୋଜନ କରାଯାଇଥାଏ । 
ଭକ୍ତଜନ ଗୁରୁ ବ୍ରହ୍ମ ମହିମା ଅଲେଖ ନାମ ଉଚ୍ଚାରଣ କରି 
ଶରଣ ଯାଆନ୍ତି । 


ଗ୍ରାମ / ପୋ : ଖିଚିଂ, ଜିଲା ¬ ମୟୂରଭଞ୍ଜ 
ପିନ୍‌ - ୭୫୭୦୩୯ 


ଏ. ଏ. ଏ. 
+୬ + ୬ ` + 


(୩) ୮୮୮ «9 9 ୭ ନା 


ଉତ୍କଳ ପ୍ରସଙ୍ଗ ® ® @ ଜାନୁଆରୀ ¬ ୨୦୧୮ 


ଯୁବ ସମାଜ ଗଠନରେ ପ୍ରାଥମିକ ଶିକ୍ଷା ଓ ଶିକ୍ଷକ 


ପ୍ରାଚୀନ ଯୁଗରୁ ଯାଯାବର ମଣିଷ ଯେତେବେଳେ 
ବାସଗୃହ ନିର୍ମାଣ କରି ରହିଲା, ସେତେବେଳେ ସେ ଆଉ 
ପାଦେ ଆଗେଇ ଯିବାକୁ ସମାଜଟିଏ ଗଠନ କରିବାକୁ ଇଚ୍ଛା 
ପ୍ରକାଶ କଲା । ସମାଜ ହେଉଛି ପରିବାରର ବ୍ୟାପକ ସ୍ଵରୂପ । 
ଗୋଟିଏ ପରିବାରର ସମସ୍ତ ସଦସ୍ୟମାନଙ୍କ ଭିତରେ ପରସ୍ପର 
ଶ୍ରଦ୍ଧା, ବିଶ୍ବାସ, ଆନ୍ତରିକତା ଦ୍ଵାରା ଏକ ଆଦର୍ଶ ପ୍ରେମପୂର୍ଣ୍ତ 
ପରିବାର ଗଠିତ ହୋଇଥାଏ । ପରିବାରର କୌଣସି 
ସଭ୍ୟସଭ୍ୟାମାନଙ୍କର ଭଲ କିମ୍ବା ଖରାପ କାର୍ଯ୍ୟ ସାରା 
ପରିବାରକୁ ପ୍ରଭାବିତ କରିଥାଏ । ଠିକ୍‌ ଗୋଟିଏ ପରିବାରରୁ 
ସମାଜର ଗତି ଓ ସ୍ଥିତି ସ୍ପଷ୍ଟ ବାରିହୋଇପଡେ । ପରିବାରର 
ସବୁ ଲୋକଙ୍କ ସ୍ଵଚ୍ଛ ବା ଅସ୍ଵଚ୍ଛ ମାନସିକତା ସମଗ୍ର ସମାଜ 
ଉପରେ ପ୍ରଭାବ ପକାଏ । ସମାଜ ସଂସ୍କାର ପାଇଁ ଶିକ୍ଷା ହେଉଛି 
ମୌଳିକ ଅସ୍ତ୍ର । ପୁନଶ୍ଚ ପ୍ରାଥମିକ ଶିକ୍ଷା ପ୍ରତିଟି ଶିକ୍ଷାର୍ଥୀଙ୍କର 
ପ୍ରଧାନ ଆବଶ୍ୟକତା, ଯାହାକି ଆଦର୍ଶ ମାନବ ସମାଜର ଗଠନ 
ନିମନ୍ତେ ଏକ ମଜଭୁତ୍‌ ମୁଳଦୁଆ ପରି କାମ କରେ । ସୁତରାଂ 
ପ୍ରାଥମିକ ଶିକ୍ଷା ସଂସ୍କାରଧର୍ମୀ ଓ ନୈତିକତାପୂର୍ଣ୍ଣ ହେଲେ ଜଣେ 
ଜଣେ ଉତ୍ତମ ମଣିଷ ତିଆରି ହୋଇ ପ୍ରଗତିଶୀଳ ରାଷ୍ଟ୍ର 
ଗଠନରେ ସହାୟକ ହୋଇଥାନ୍ତି । ତୁଳସୀ ଦୁଇପତ୍ରରୁ ବାସିବା 
ପରି ପିଲାଙ୍କୁ ବିଦ୍ୟା, ବିଜ୍ଞାନ, କ୍ରମ ଶିକ୍ଷତା, ରାଷ୍ଟ୍ରୀୟ ଭାବନା 
ଓ ସତ୍‌ଶୀଳ ଭଳି ମହତ୍‌ ଗୁଣରେ ପ୍ରଭାବ ପକାଇଲେ ଶୈଶବ 
ଅବସ୍ଥାରୁ ସେମାନଙ୍କ ମନରେ ଆମ୍ମବିଶ୍ବାସ, ଆତ୍ମସନ୍ତୋଷ ଓ 
ଆତ୍ମୋତ୍ସର୍ଗର ବିକାଶ ଘଟିଥାଏ, ଯାହାଦ୍ବାରା ଆମେ ଉନ୍ନତ 
ରାଷ୍ଟ୍ର ଗଠନ ଦିଗରେ ଯୁବ ସମାଜଠାରୁ ଉତ୍ତରଦାୟିତ୍ଵ 
ଆଶା କରିପାରିବା । 


ଶଶଧର ମହନୀ 


ପୁରାତନ କାଳରେ ଗାଆଁରେ ଚାଟଶାଳୀମାନ ଥୁଲା । 
ଚାଟଶାଳୀରେ ଅବଧାନଙ୍କ ପାଖରେ ଚାଟ ( ଛାତ୍ରଛାତ୍ରୀ ) ମାନେ 
ପ୍ରାଥମିକ ଶିକ୍ଷାଲାଭ କରୁଥ୍‌ଲେ । ସେମାନେ ଅବଧାନଙ୍କଠାରୁ 
ଶୃଙ୍ଖଳା, ସମୟାନୁବର୍ଭିତା, ଶ୍ରଦ୍ଧା, ସମ୍ମାନ ସମର୍ପଣ ଭଳି 
ଅନେକ ମାନବୀୟ ଗୁଣାବଳୀକୁ ସହୃଦୟତାର ସହିତ ଗ୍ରହଣ 
କରୁଥୁଲେ । ତା'ଛଡା ପରବର୍ଭୀ ସମୟରେ ସୁସ୍ଥ ଓ ଆଦର୍ଶ 
ସମାଜ ଗଠନରେ ସେମାନଙ୍କର ମାନବିକତା ଗୁଣରେ ଶିକ୍ଷାକୁ 
ଅଧୁକ ପ୍ରାଧାନ୍ୟ ଦିଆଯାଉଥୁଲା । ଜଣେ ଶିକ୍ଷକଙ୍କର କର୍ତବ୍ୟ 
ଓ ଦାୟିତ୍ସବୋଧ ପ୍ରତି ଉଭୟ ଛାତ୍ର ଓ ଅଭିଭାବକଙ୍କର ଯଥେଷ୍ଟ 
ସମ୍ମାନ ରହିଥିଲା । ଶିକ୍ଷକଙ୍କର ମର୍ଯ୍ୟାଦା ସମାଜର ସର୍ବୋଚ୍ଚ 
ସ୍ଥାନରେ ଥୁଲା ଏବଂ ପରିବେଶ ଓ ପରିସ୍ଥିତି ଅତ୍ୟନ୍ତ ସୁନ୍ଦର 
ତଥା ଶିକ୍ଷଣୀୟ ଥୁଲା, ଯେଉଁଥୁରୁ ଛାତ୍ରଛାତ୍ରୀମାନେ ଅନୁପ୍ରାଣିତ 
ହେବା ସଙ୍ଗେ ସଙ୍ଗେ ସେମାନଙ୍କର ନୈତିକ ବିକାଶ 
ଘଟାଉଥୁଲେ । ଶିକ୍ଷକମାନେ ଛାତ୍ରଛାତ୍ରୀବସ୍ସଳ ହେବା ଯୋଗୁଁ 
ସେମାନେ ଏଭଳି ମହତ୍‌ ଗୁଣରେ ଗରୀୟାନ୍‌ ହୋଇ ନିଜର 
ଭବିଷ୍ୟତ ସମୟକୁ ବିକାଶପୂର୍ଣ୍ଣ ରାଷ୍ଟ୍ର ଗଠନରେ ସମ୍ବଳ 
ଯୋଗାଉଥୁଲେ । କିନ୍ତୁ ସାଂପ୍ରତିକ ଅବସ୍ଥାରେ ଶିକ୍ଷା, ଶିକ୍ଷକ 
ଓ ଶିକ୍ଷାୟତନର ବିରାଟ ପରିବର୍ଭନ ଘଟିଛି । ଶିକ୍ଷାର ଢାଞ୍ଚା, 
ମାନ, ଶିକ୍ଷଣ ପଦ୍ଧତି ଓ ପ୍ରଣାଳୀରେ ମଧ୍ଯ ପରିବର୍ଭନ ହୋଇଛି । 
ପ୍ରାଥମିକ ଶିକ୍ଷାର ଗୁଣାତ୍ମକ ବିକାଶ ନିମନ୍ତେ ଶିକ୍ଷକ ଶିକ୍ଷାଦାନ 
ସମୟରେ ଶିକ୍ଷାଦାନ ଶୈଳୀ ଓ ବିଷୟଭିଭିକ ଶିକ୍ଷଣ ସାମଗ୍ରୀ 
ବ୍ୟବହାର କରୁଛନ୍ତି । ଜନସଂଖ୍ୟାର ପରିବୃଦ୍ଧି ସହିତ ଶୈକ୍ଷିକ 
ବ୍ୟବସ୍ଥା ଶିକ୍ଷକମାନଙ୍କୁ ବ୍ୟସ୍ତବହୁଳ କରିପକାଇଛି । ନୀତିନିଷ୍ଠ, 
ଆଦର୍ଶ, ସ୍ବଚ୍ଛ ମାନସିକତା ନେଇ ଏକ ବିକାଶମୂଳକ ଦେଶ 


ମା ୭ % ଓ ମାମା ୩୬ ) 


ଜାନୁଆରୀ ¬ ୨୦୧୮ ® ® ® 


ଗଠନର ଦାୟିତ୍ସ ଯେ ଶିକ୍ଷକମାନଙ୍କ ଉପରେ ରହିଛି, ଏହା 
ନିଃସନ୍ଦେହ । ସୁତରାଂ ଶିକ୍ଷା ସର୍ବଦା ଜ୍ଞାନ- ବିଜ୍ଞାନ ଦର୍ଶନଭିଭିକ 
ଅଟେ । ଯାହା ବିନା ପରିପୂର୍ଣ୍ଣ ମାନବ ଜୀବନର ପରିକଳ୍ପନା 
କରାଯାଇ ନପାରେ । ବୈଦିକ ଦୃଷ୍ଟିରେ ଅସଂସ୍କୃତି ବା ଅମାର୍ଜିତ 
ପଦାର୍ଥ କୌଣସି କାର୍ଯ୍ୟ ନିମିତ୍ତ ଉପଯୁକ୍ତ ବିବେଚିତ ହୁଏ ନାହିଁ । 
କୌଣସି ବସ୍ତୁକୁ କାର୍ଯ୍ୟରେ ବ୍ୟବହାର କରିବା ପୂର୍ବରୁ ତା'ର 
ଶୋଧନ ଓ ପରିମାର୍ଜନ କରାଯାଇଥାଏ । ସେହିପରି ଉପଯୁକ୍ତ 
ଶିକ୍ଷା ଓ ସଂସ୍କାର ଦ୍ବାରା ବାଲ୍ୟକାଳରୁ ଶିଶୁର ବ୍ୟକ୍ତିତ୍ସକୁ ବିଶୁଦ୍ଧ 
ଓ ବିକଶିତ କରାଯାଇଥାଏ । ବାସ୍ତବ ଶିକ୍ଷା ହିଁ କେବଳ 
ଶିଶୁମାନଙ୍କୁ ଗୁଣବାନ, ସହିଷ୍ଣୁ, କର୍ମଠ, ସତ୍ୟବାଦୀ ଓ ଶୃଙ୍ଖଳିତ 
କରି ଗଢିତୋଳିପାରେ ଏବଂ ମନ ଭିତରେ ବିଶୁଦ୍ଧ ଭାବନା 
ଜାଗ୍ରତ କରିପାରେ । ଚାଲିଚଳଣ, ଆଚାର ବ୍ୟବହାର ତଥା 
ଚିନ୍ତା ଓ ଚେତନାର ସତ୍ଜ୍ୁଗୁଣରେ ପ୍ରବେଶ କରାଇ ଯୁବ ସମାଜକୁ 
ଏକ ଆଦର୍ଶ ରାଷ୍ଟ୍ରଗଠନରେ ସହାୟକ ହୋଇଥାଏ । 
ଯେତେବେଳେ ଛାତ୍ରଛାତ୍ରୀମାନେ ନିଜର ପିତାମାତାଙ୍କ ଅପେକ୍ଷା 
ଶିକ୍ଷକମାନଙ୍କର କଥାବାର୍ତା, ଗୁଣ, କାର୍ଯ୍ୟ, ବ୍ୟବହାର ଏବଂ 
ପ୍ରଶ୍ନୋତ୍ତରଗୁଡିକୁ ଅଧୁକ ଗୁରୁତ୍ବ ଦେଇଥାଆନ୍ତି । ସେତେବେଳେ 
ଛାତ୍ରଛାତ୍ରୀମାନଙ୍କର ଅନ୍ତର୍ନିହିତ ବିକାଶ ଘଟିଥାଏ । ସେଠାରେ 
ଶିକ୍ଷକ କେତେବଡ ମୂଲ୍ୟବାନ ତାହା ଜଣାପଡେ । 
କୁସଂସ୍କାରରେ ସଢୁଥୁବା ଓ ପେଟ ପାଇଁ ବହୁତ ବିପଦପୂର୍ଣ୍ତ 
କାର୍ଯ୍ୟରେ ଲିପ୍ତଥୁବା ଯୁବ ସମାଜ ଆଜି ଉତ୍ତମ ଶିକ୍ଷକମାନଙ୍କର 
ଉପଯୁକ୍ତ ମୂଲ୍ୟବୋଧର ଶିକ୍ଷାଲାଭ କଲେ ସେମାନଙ୍କ 
ମାନସିକତାରେ ଅନେକ ପରିବର୍ଭନ ଘଟାଇ ପାରନ୍ତେ ଏବଂ 
ବିଶ୍ବକବି ରବୀନ୍ଦ୍ରନାଥ ଠାକୁର, ସି.ଭି ରମଣ, ଅର୍ମତ୍ା ସେନ, 
ଲାଲବାହାଦୁର ଶାସ୍ତ୍ରୀଙ୍କ ପରି ଅନେକ ମହାପୁରୁଷମାନଙ୍କର 
ନିଷ୍ଠା, ଆନ୍ତରିକତା, ଶ୍ରଦ୍ଧା, ବିଶ୍ବାସ, ଧୈର୍ଯ୍ୟ, ସମର୍ପଣ ଭାବ 
ପ୍ରତି କ୍ଷଣରେ ଯୁବକମାନଙ୍କ ହୃଦୟର ନିଭୂତ କୋଠରିରେ ଅଧକ 
ଝଙ୍କୃତ ହେଉଥାଆନ୍ତା । 


ଆଜିର ଯୁବ ସମାଜ ଅଦୌ ବିଚଳିତ ହେବା ଉଚିତ 
ନୁହେଁ । ଏକ ଶୃଙ୍ଖଳିତ ରାଷ୍ଟ୍ର ଗଠନରେ ଗୁରୁତ୍ଵପୂର୍ଣ୍ଣ ଦାୟିତ୍ଵ 
ବହନ କରିବାକୁ ସେମାନେ ଆଗେଇ ଆସିବା ଉଚିତ୍‌ । 
ସେମାନେ ପୁଣି ଆମ ଦେଶ ଓ ଜାତିର ଭବିଷ୍ଯତ କର୍ଣ୍ଣଧାର । 
ଆଗାମୀ ପିଢିର ଯୁବକମାନଙ୍କୁ ଉତ୍ତମ ମଣିଷଭାବେ ଗଢିବା 
ଦାୟିତ୍ବ କେବଳ ଶିକ୍ଷକମାନଙ୍କ ଉପରେ ଲଦି ନଦେଇ 


ଉତ୍କଳ ପ୍ରସଙ୍ଗ 


ଅଭିଭାବକ, ବୁଵିଜୀବୀ, ସାମାଜିକ କର୍ମୀ, ସାହିତ୍ୟିକ, 
ଲେଖକଗଣ ସବୁ ସ୍ତରରେ ସହଯୋଗ କରିବା ଆବଶ୍ୟକ । 
ନଚେତ୍‌ ନେଡିଗୁଡ କହୁଣିକୁ ବୋହିବା ପରି ଏହି ଯୁବକମାନେ 
ନୀତିହୀନ ବିଶୃଙ୍ଖଳିତ ହୋଇଯିବେ । ଏହାଦ୍ଧାରା ସମାଜର 
ପ୍ରଭୂତ କ୍ଷତି ହେବ । ଉଦ୍‌ଭ୍ରାନ୍ତ ଯୁବଗୋଷ୍ଠୀମାନଙ୍କୁ ଉପଯୁକ୍ତ 
ମାର୍ଗଦର୍ଶନ କରି ଆଦର୍ଶ ସୁସ୍ଥ ସମାଜ ଗଠନ ପ୍ରକ୍ରିୟା ନିମନ୍ତେ 
ଅନ୍ୟମାନଙ୍କ ଅପେକ୍ଷା ପ୍ରାଥମିକ ଶିକ୍ଷକମାନଙ୍କର ଏ କ୍ଷେତ୍ରରେ 
ଗୁରୁଦାୟିତ୍ଵ ରହିଛି । ଶିକ୍ଷକମାନେ ସମାଜର ବିବେକ । 
ଶିକ୍ଷାୟତନର ଦେବ ମନ୍ଦିର, ଶିକ୍ଷାଜୀବନ ବେଦ । ଏ ସକଳର 
ସମନ୍ଵୟ ଉପରେ ସୃଷ୍ଟି ହୁଏ ଏ ଜାତିର ସ୍ଵାଭିମାନ ଓ ପ୍ରତିଷ୍ଠାର 
କୋଣାର୍କ ମନ୍ଦିର । ସେ ଇତିହାସକୁ ଆଲୋଚନା ଓ 
ପର୍ଯ୍ୟାଲୋଚନା କରେ । ମହାନ ଜାତିର ସଂସ୍କୃତି ଓ ପରମ୍ପରା 
ଗରୀୟାନ କରେ । ସୁତରାଂ ଏକ ଉନ୍ନତ ସମାଜ ଗଠନ 
ଦିଗରେ ଯୁବଗୋଷ୍ଠୀମାନଙ୍କର ପ୍ରଧାନ ଉତ୍ତରଦାୟିତ୍ଵ ଥୁବାରୁ 
ପ୍ରାଥମିକ ଶିକ୍ଷକମାନେ ନିଜ ନିଜର କଉଁବ୍ୟ ପାଳନରେ 
ଅବହେଳା ପ୍ରଦର୍ଶନ କରିବା ଅନୁଚିତ । ଶହେ ଲୋକ ମେଳରେ 
ଶିକ୍ଷକଙ୍କର ଚାଲିଚଳଣ ବ୍ୟବହାରର ଏକ ସ୍ଵତନ୍ତ୍ର ଗନ୍ଧ ବାରି 
ହୋଇ ପଡିବା ଦରକାର । କାରଣ ଜଣେ ବାପା ଭୁଲ କାମ 
କଲେ ସେହି ବ୍ୟକ୍ତିର କ୍ଷତି ହୁଏ । ଜଣେ ମାଆ ଭୁଲ କାମ 
କଲେ ସେହି ପରିବାରର କ୍ଷତି ହୁଏ । କିନ୍ତୁ ଜଣେ ଶିକ୍ଷକ ଭୁଲ 
କାମ କଲେ ସାରା ଦେଶ ଓ ସମାଜର ଅଶେଷ କ୍ଷତି ସାଧନ 
ହୋଇଥାଏ । ସେଥ୍ପାଇଁ ଶିକ୍ଷାର ମର୍ଯ୍ୟାଦା କଉଁବ୍ୟ ଓ 
ଶିକ୍ଷାୟତନର ଆଦର୍ଶକୁ ପାଥେୟ କରି ଶିକ୍ଷକଟିଏ ସୁସ୍ଥ ସମାଜ 
ଗଠନ କରିବାକୁ ଉତ୍ତରପିଢି ଯୁବକମାନଙ୍କ ମଧ୍ଯରେ ପ୍ରାଥମିକ 
ଶିକ୍ଷାରୁ ଉତ୍ତମ ପରିବେଶ ଓ ପ୍ରେରଣା ସୃଷ୍ଟି କରିବା ଦରକାର । 
ଯେକୌଣସି ପରିସ୍ଥିତିରେ ଫସଲର ବାଡ଼ ଭଳି ଶିକ୍ଷକମାନେ, 
ଫସଲ ଅର୍ଥାତ୍‌ ବାଲ୍ୟକାଳରୁ ଉତ୍ତମ ଛାତ୍ରଛାତ୍ରୀମାନଙ୍କୁ ଉପଯୁକ୍ତ 
ଶିକ୍ଷା, ସୁରକ୍ଷା, ସୌରଭ ଦେବାକୁ ଦୃଢ ପ୍ରତିଜ୍ଞାବଦ୍ଧ ହେବା 
ଆବଶ୍ୟକ । ଏହାଦ୍ବାରା ଏକ ସୁସ୍ଥ ଓ ସୁନ୍ଦର ସମାଜ ଗଠନ 
ସମ୍ଭବ ହୋଇପାରିବ । 


ପ୍ରଧାନ ଶିକ୍ଷକ 
ବରାଳପୋଖରୀ, ଚରମ୍ପା, ଭଦ୍ରକ 


( ୩୬) ୮୮ ଓ 9 ୫୭ 


ଉତ୍କଳ ପ୍ରସଙ୍ଗ ® © @ ଜାନୁଆରୀ ¬ ୨୦୧୮ 


ଯାଜପୁର ମାଟିରେ ଶ୍ରୀନାରାୟଣ ଓ 
ଶ୍ରୀଅନନ୍ତ ବାସୁଦେବ ଉପାସନା 


ଏହିପରି ଏକ ଶୀର୍ଷକରେ ଆଲୋଚନାଟିଏ ପ୍ରସ୍ତୁତି 
କଲାବେଳେ ଆମକୁ ସତର୍କତାର ସହିତ ଯାଜପୁରର ଏତିହ୍ୟ 
ପରମ୍ପରା ସହିତ ଶ୍ରୀନାରାୟଣ ଓ ଶ୍ରୀଅନନ୍ତ ବାସୁଦେବଙ୍କର କି 
ସମ୍ପର୍କ ରହିଛି, ସେ ବିଷୟରେ ଗଭୀର ଭାବରେ ଅନୁଧ୍ୟାନ 
କରିବାକୁ ପଡ଼ିବ । 


ଶ୍ରୀନାରାୟଣ, ଶ୍ରୀଅନନ୍ତ ନାରାୟଣ ଓ ଶ୍ରୀ ଅନନ୍ତ 
ବାସୁଦେବ ଏ ତିନି ରୂପରେ ଶ୍ରୀନାରାୟଣଙ୍କର ଉପାସନା 
ଭାରତବର୍ଷରେ ଚାଲିଆସିଛି । ସାଧାରଣ ନାରାୟଣ ମୂଭି 
ହେଉଛନ୍ତି ଚତୁର୍ଭୁଜ ମୂର୍ଭି, ହାତରେ ଶଂଖ, ଚକ୍ର, ଗଦା, ପଦ୍ମ 
ଆୟୁଧ । କେଉଁଠି ଦଣ୍ଡାୟମାନ ଅବସ୍ଥାରେ ତ ଆଉ କେଉଁଠି 
ବସିଥୁବା ଅବସ୍ଥାରେ ତାଙ୍କର ଆରାଧନା କରାଯାଉଛି । ପୁରୀ 


ପଣ୍ଡିତ ଡକ୍ପର ସୂର୍ଯ୍ୟମଣି ଖୁଣ୍ଢିଆ 


ଶ୍ରୀମନ୍ଦିର ବେଢ଼ାରେ ରୋଷଘର ମନ୍ଦିର ରାସ୍ତା ( ଯେଉଁବାଟେ 
ପ୍ରସାଦ ପରିବହନ ହୁଏ) ଦକ୍ଷିଣ ଦିଗରେ ମନ୍ଦିର ଭିତରେ 
ଦଣ୍ଡାୟମାନ ସୁ ଉଚ୍ଚ ନାରାୟଣ ମୂର୍ଭି । ପୁଣି ଅନ୍ୟ ଏକ ଧାମ 
ବ୍‌ଦୀ ବିଶାଳ ମନ୍ଦିରରେ ବସିଛନ୍ତି ବ୍‌ଦ୍ବୀନାରାୟଣ ମୂଭି । 


ଅନନ୍ତ ନ।ର।ୟଣ 
ଅଛନ୍ତି ଶ୍ରୀମନ୍ଦିର ମୁକ୍ତି ମଣ୍ଡପ 
ପୂର୍ବକୁ ଲାଗି ରହିଥୁବ। 
ଛୋଟିଆ ମନ୍ଦିରରେ । ଅନନ୍ତ 
ନାଗଙ୍କର ଶଯ୍ୟାରେ ଶୟନ 
ଅବସ୍ଥାରେ ଅଛନ୍ତି ଏ ବିଗ୍ରହ । 
ମୁଣ୍ଡ ଉପରେ ଅନନ୍ତଙ୍କର 
ସପ୍ତଫଣା । ଏ ପ୍ରତିମାଙ୍କର 
ପାଦ ପାଖରେ ବସି ମହାଲକ୍ଷ୍ମୀ 
ସେବା କରୁଛନ୍ତି । ଏଠାରେ ଏ 
ମୂର୍ଜି ହେଉଛନ୍ତି, “ଅନନ୍ତ 
ବାସୁଦେବ” । ଦକ୍ଷିଣ 
ଭାରତରେ ଏହି ନାରାୟଣଙ୍କୁ 


।ଜ୍ଷଷ 


କୁହାଯାଏ ଶ୍ରୀରଙ୍ଗନାଥ । 


ମହୀଶୂର ନି କଟବଭତ୍ଭୀ ଶ୍ରୀରଂଗପତ ନଠ।ରେ 
ଶ୍ରୀରଂଗନାଥଙ୍କର ସେହି ଭବ୍ୟ ମନ୍ଦିର ଭିତରେ ଶୟନ 
ଅବସ୍ଥାରେ ଥୁବା ଶ୍ରୀଅନନ୍ତ ନାରାୟଣଙ୍କର ଭବ୍ୟ ମୂର୍ଭିକୁ 
ଦେଖିଲେ ବୁଝିହ୍ୁୁଏ ଅନନ୍ତ ନାରାୟଣ କ”ଣ ? ଶ୍ରୀବୃନ୍ଦାବନ 
ଧାମରେ ହେଉ ବା କୋଲକାତାର ଗଣେଶ ଟକିଜ୍‌ ନିକଟ 


୮ ® ଓ ଓ ମାମା ( ୨୭ ) 


ଜାନୁଆରୀ ¬ ୨୦୧୮ ® ® ® 
ମନ୍ଦିରରେ ହେଉ ଶ୍ରୀରଂଗନାଥ ବା ଅନନ୍ତ ନାରାୟଣଙ୍କର ଭବ୍ୟ 
ମୂର୍ଭି ଦର୍ଶନ କରିବାକୁ ମିଳେ । 


ଅନନ୍ତ ନାରାୟଣ ଓ ଅନନ୍ତ ବାସୁଦେବଙ୍କ ମୂର୍ଭିରେ 
କେତେକ ସ୍ଥାନରେ ଫରକ ଦେଖାଯାଏ । ଅନନ୍ତ ବାସୁଦେବ 
ମୂଭ୍ଭି ଦଣ୍ଡାୟମାନ ହୋଇରହିପାରନ୍ତି କିନ୍ତୁ ତାଂକର ମସ୍ତକକୁ 
ଆଚ୍ଛାଦିତ କରିଥାଏ ନାଗରାଜ ଅନନ୍ତଂକର ସପ୍ତଫଣା ପୁଣି 
କେଉଁଠି ଅନନ୍ତ ଶଯ୍ୟାରେ ଥାଆନ୍ତି ନାରାୟଣ ମୂର୍ଭି । ଏ 
ବାସୁଦେବ ମୂର୍ଭି କେଉଁଠି ଚତୁର୍ଭୁଜ ତ କେଉଁଠି ଦ୍ବିଭୁଜ । ଆମ 
ଓଡ଼ିଶାରେ ଭୁବନେଶ୍ବରର ବିନ୍ଦୁସାଗର କୂଳରେ ରହିଛି ପ୍ରସିଦ୍ଧ 
ଅନନ୍ତ ବାସୁଦେବ ମନ୍ଦିର । ସେଇ ମନ୍ଦିର ବେଢ଼ାରେ ଏବେ 
ଅବଢ଼ା ଅନ୍ନପ୍ରସାଦର ହାଟ ବସୁଛି । ପ୍ରତିଦିନ ଲକ୍ଷ ଲକ୍ଷ ଟଙ୍କାର 
ବ୍ୟବସାୟ ହେଉଛି । 


ଆମ ଆଲୋଚନାର ଲକ୍ଷ୍ୟ ଭାରତ ନୁହେଁ କି ଓଡ଼ିଶା 
ନୁହେଁ । ଆମ ଆଲୋଚନାର ଧାର୍ଯ୍ୟ ପରିସର ହେଉଛି 
ଯାଜପୁର । କେବଳ ଯାଜପୁର ନଗର କଥା କୁହାଯିବ ନାହିଁ, 
ସମଗ୍ର ଯାଜପୁର ଜିଲ୍ଲା ଭିତରେ ଶ୍ରୀମନ୍‌ ନାରାୟଣ ଓ 
ଶ୍ରୀ ଅନନ୍ତ ବାସୁଦେବଙ୍କ ପୂଜା ଆରାଧନା ସଂପର୍କରେ ଆମର 
ଆଲୋଚନା । 


ଯାଜପୁର ମାଟି ପୌରାଣିକ ମାଟି । ବହୁ ଭାବରେ ଏ 
ମାଟିର ବିଶେଷତ୍ଵ ଉପରେ ଆଲୋଚନା କରାଯାଇଛି । ଏ 
କ୍ଷେତ୍ରକୁ ବି ଗଦାକ୍ଷେତ୍ର କୁହାଯାଏ । ତା”ଛଡ଼ା ଏ କ୍ଷେତ୍ରର 
ଅନ୍ୟ ପରିଚିତି ହେଉଛି  ଅବିମୁକ୍ତ କ୍ଷେତ୍ର । କାରଣ ଏଠାରେ 
ବିଷ୍ଣୁ, ଶଂକର ଓ ପାର୍ବତୀଙ୍କର ନିରନ୍ତର ପୂଜା ଚାଲିଛି । 


ଯେଉଁ କ୍ଷେତ୍ରରେ ଏ ତିନି ଦେବତାଙ୍କର ପୂଜା ହୁଏ, 
ତାକୁ ଅବିମୁକ୍ତ କ୍ଷେତ୍ର କୁହାଯାଏ । ପୁଣି ଏ କ୍ଷେତ୍ରରେ ଦ୍ଵାଦଶ 
ମାଧବ ପୂଜା ପାଉଥୁବା କଥା ଶ୍ରୀବିରଜା କ୍ଷେତ୍ର ମାହାତ୍ୟ୍ୟମ୍‌ 
ଗ୍ରନ୍ଥର ଅଷ୍ଟମ ଅଧ୍ୟାୟରେ କୁହାଯାଇଛି । ପାର୍ବତୀଙ୍କ ମୁଖରେ 
ପ୍ରଶ୍ନ କରାଯାଇଛି, 


ନାମାନି ଦ୍ଵାଦଶୈ ତସ୍ୟ ମନ୍ତ୍ରୋଦ୍ଧପି ଦ୍ଵାଦଶାକ୍ଷରଃ 
ମୂର୍ଭିୟୋ ଦ୍ଵାଦଶୈତସ୍ୟ ମୁଦେ ମୁରରିପୋଃସଦା । 


ଉତ୍କଳ ପ୍ରସଙ୍ଗ 


ଅର୍ଥାତ୍‌, ହେ ତ୍ରିପୁରାନ୍ତକ ! ସେହି ବିଷ୍ଣୁଙ୍କର ଦ୍ଵାଦଶଧା 
ବିଭକ୍ତ ମୂର୍ଭିର ବିବରଣ, ଦ୍ଵାଦଶନାମ, ଦ୍ଵାଦଶାକ୍ଷର ମନ୍ତ୍ର 
ରହିଛି । ସେହିକଥା ମୋତେ କହନ୍ତୁ । ତା'ପରେ ଭଗବାନ୍‌ 
ଶିବଶଙ୍କର ଦ୍ବାଦଶ ମାଧବଙ୍କର ସ୍ଥିତିର ବର୍ଣ୍ଣନା କରିଛନ୍ତି । 


ମାଧବ ବିଷ୍ଣୁ ହଁ ନାରାୟଣ । ଯାଜପୁର କ୍ଷେତ୍ରାଂଚଳରେ 
ଦ୍ଵାଦଶମାଧବ ବା ନାରାୟଣଙ୍କର ଦ୍ଵାଦଶ ରୂପର ଆରାଧନା 
ହେଉଛି । ତା'ଛଡ଼ା ନାଭିଗୟା କୂପ ନିକଟରେ ଗଦାଧର 
ନାରାୟଣଙ୍କର ପୂଜା ହେଉଛି । ପିଣ୍ଡଦାନ କଲାପରେ ଭକ୍ତମାନେ 
ଗଦାଧର ନାରାୟଣଙ୍କର ପୂଜା କରନ୍ତି । ପୁଣି ଦଶାଶ୍ବମେଧ 
ଘାଟ ଉପରେ ଥୁବା ସିଦ୍ଧ ବିନାୟକ ବା ବୁଢ଼ା ଗଣେଶଙ୍କର 
ମନ୍ଦିର ମୁଖଶାଳା କାନ୍ଥର କୋଟର ମଧ୍ଯରେ ପୂଜା ପାଉଛନ୍ତି 
ବ୍‌ଦ୍ଦୀ ନାରାୟଣଙ୍କର ବିଗ୍ରହ । ତେବେ ଯାଜପୁରଠାରେ ଶଂଖ 
ଚକ୍ର ଗଦା ପଦ୍ମଧାରୀ ନାରାୟଣଙ୍କର ସ୍ଵତନ୍ତ୍ର ମନ୍ଦିର ନାହିଁ । 


ଯାଜପୁର ଜିଲ୍ଲା ଭିତରେ ଜଳଶାୟୀ ନାରାୟଣଙ୍କର 
ପ୍ରଧାନ ପୂଜାର୍ଚ୍ଚନାର ସ୍ଥାନ ହେଉଛି ରସୁଲପୁର ବ୍ଲକ୍‌ର ସିଙ୍ଗାପୁର 
ଗ୍ରାମ । ପାଞ୍ଚ ନମ୍ବର ଜାତୀୟ ରାଜପଥ, ଯାହାକୁ ଏବେ 
ଷୋଳନମ୍ବର ଜାତୀୟ ରାଜପଥ କୁହାଯାଉଛି - ସେହି 
ରାଜପଥରେ କଟକ ଆଡ଼କୁ ଗଲାବେଳେ ବା କଟକ ଆଡୁ 
ଆସିଲାବେଳେ ପଡ଼େ ବାରବାଟୀ ଛକ । ବାରବାଟୀ ଏବେ 
ପରିବା ପେଣ୍ଡ ଭାବରେ ପ୍ରସିଦ୍ଧି ଲାଭ କରିଛି । ଏଇ ବାରବାଟୀ 
ଛକର ପଶ୍ଚିମକୁ ପ୍ରାୟ ଚାରି କିଲୋମିଟର ଦୂରରେ ଅବସ୍ଥିତ 
ସିଙ୍ଗାପୁର ଗ୍ରାମ । ସେହି ଗ୍ରାମର ମଧ୍ଯସ୍ଥଳରେ ଅଛି ବିରାଟ 
ପୁଷ୍କରିଣୀ । ଏହି ପୁଷ୍କରିଣୀର ନାମ “ମଧୁତୀର୍ଥ କାରଣ ଏହି 
ପୁଷ୍କରିଣୀ ଭିତରେ ବର୍ଷଯାକ ରହିଥାଆନ୍ତି ଶ୍ରୀମନ୍‌ ନାରାୟଣ । 
ଶ୍ରୀନାରାୟଣଙ୍କର ସିଂହାସନ ଚାରିପଟେ ପାଣି ଭିତରେ 
ପତାକାମାନ ପୋତା ଯାଇଥାଏ । ବର୍ଷକରେ ଥରେ ମହାବିଷୁବ 
ସଂକ୍ରାନ୍ତି ଦିନ ଏହି ନାରାୟଣ ମୂର୍ଭି ବାହାରକୁ ଆସି ଭକ୍ତମାନଙ୍କୁ 
ଦର୍ଶନ ଦିଅନ୍ତି । 

ମଧୁତୀର୍ଥରେ ଶ୍ରୀନାରାୟଣ 


ଇତିହାସ ଓ କିମ୍ବଦନ୍ତୀ ଅନୁସାରେ ଏ ନାରାୟଣ 
ହେଉଛନ୍ତି ମଧୁପୁର ରାଜବଂଶର ଆରାଧ୍ଯ ଦେବତା । କିମ୍ବଦନ୍ତୀ 
କହେ, ଶ୍ରୀକ୍ଷେତ୍ରରେ ଦାରୁବିଗ୍ରହମାନ ପ୍ରତିଷ୍ଠା ପରେ ଉତ୍ତର 


(୩୮) ୮୮୮ ଓ 9 ୭ ନ 


ଉତ୍କଳ ପ୍ରସଙ୍ଗ ® © @ ଜାନୁଆରୀ ¬ ୨୦୧୮ 


ପ୍ରଦେଶର ଜନୈକ ବିଦ୍ଧାନ ବ୍ରାହ୍ମଣ ଯୁବକ ମଧୁସୂଦନ 
ବିଦ୍ୟାଭୂଷଣ ଶ୍ରୀକ୍ଷେତ୍ର ଧାମକୁ ଯାଉଥୁଲେ । ସେତିକିବେଳେ 
ହାତୀ ସୁନାକଳସ ଧରି ରାଜାଙ୍କର ଅନୁସଂଧାନ କରୁଥିଲା । 
ହାତୀ ଏଇ ମଧୁସୂଦନଙ୍କ ମୁଣ୍ଡରେ ସୁନାକଳସ ଢାଳିଦେଲା । 
ମଧୁସୂଦନଂକ ଚାରିପାଖରେ ପ୍ରବଳ ଜନସମାଗମ ହେଲା । 
ମଧୁସୂଦନ ବାଧ୍ଯ ହୋଇ ରାଜପଦ ଗ୍ରହଣ କଲେ । 


ବ୍ରାହ୍ମଣୀ ବିଧୌତ ଅଞ୍ଚଳରେ ଘଞ୍ଚ ଅରଣ୍ୟବେଷ୍ଠିତ 
କମାଗଡ଼ ନାମକ ଗ୍ରାମରେ ତାଂକୁ ରାଜପଦରେ ଅଭିଷିକ୍ତ 
କରାଯାଇଥଲା । ରାଜା ନିଜ ନାମାନୁସାରେ ରାଜ୍ୟର ନାମ 
ରଖିଲେ ମଧୁପୁର । ଏଇ ରାଜା ମଧୁସୂଦନ ମାଳବର 
ରାଜକନ୍ୟା ମାଧୁରୀ ଦେବୀଙ୍କୁ ବିବାହ କରିଥୁଲେ । 
ରାଣୀ ମାଧୁରୀ ସ୍ଵପ୍ନରେ ନାରାୟଣଙ୍କୁ ଦର୍ଶନ କରି ନାରାୟଣଙ୍କ 
ନିର୍ଦ୍ଦେଶିତ ସ୍ଥାନରେ ତାଂକୁ ଦର୍ଶନ କଲେ । ଦେବ ବାଣୀ ହେଲା, 
ମୋତେ ଜଳପଥରେ ନେବ ଏବଂ ବ୍ରାହ୍ମଣୀ କୁଳରୁ ବ୍ରାହ୍ମଣମାନେ 
ମୋତେ ସ୍ଵାଗତ କରି ମୋର ପୁଣ୍ୟ ଲୀଳାସ୍ଥଳକୁ ନେବେ । 
ସେଠାରେ ବେତବେଷ୍ଠିତ ଗୋଟିଏ ପୁଷ୍କରିଣୀରେ ମୋତେ ରଖି 
ମୋ” ପାଇଁ ବଡ଼ ପୁଷ୍କରିଣୀ ଖନନ କରିବ । ତା”ର ନାମ 
ହେବ 'ମଧୁତୀର୍ଥ” । ପୁଷ୍କରିଣୀ ଖନନ ହେଲେ ମୋତେ ସେଇ 
ପୁଷ୍କରିଣୀରେ ରଖିବ । ସିଙ୍ଗାପୁରଠାରେ ଖନନ ହେଲା ଛଅ 
ମାଣ, ଛଅଗୁଣ୍ଡ, ଛ” ବିଶ୍ଵା ପରିମିତ ଜମିରେ ବିଶାଳ ପୁଷ୍କରିଣୀ । 
ସେଇଠି ପ୍ରତିଷ୍ଠା ହେଲେ ଶ୍ରୀମନ୍‌ ନାରାୟଣ । ରାଜାରାଣୀ 
ବର ମାଗିଲେ ତାଂକ ବଂଶରେ କେହି ଉତ୍ତାରାଧ୍କାରୀ ନ 
ରହନ୍ତୁ । 


ଅନ୍ୟ ମତରେ, ଏତିହାସିକମାନେ କହନ୍ତି ଏହି ସୁନ୍ଦର 
ନାରାୟଣ ମୂର୍ଜି ୧୧୦୦ରୁ ୧୨୦୦ ମଧ୍ୟରେ ନିର୍ମିତ 
ହୋଇଥୁବ । ବୌଦ୍ଧମାନଙ୍କ ଆକ୍ରମଣକୂ ଭୟ କରି 
ବୈଷ୍ଣବମାନେ ଏ ମୂର୍ଭିକୁ ଜଳ ମଧ୍ଯରେ ଲୁଚାଇ ଦେଇଥ୍‌ବେ । 


ପୁଣି କୁହାଯାଏ, କଳାପାହାଡ଼ର ଆକ୍ରମଣ ବେଳେ 
ଇମାମ୍‌ ହୋସେନ୍‌ ସିଂହପୀଠ ବା ସିଂହପୁରଠାରେ ଥୁବା 
ମନ୍ଦିରକୁ ଭାଙ୍ଗି ଧ୍ଵସ୍ତବିଧ୍ଵସ୍ତ କରିଦେଇଥୁଲେ । ମଧୁପୁରର ରାଜା 
ଭାବିଥୁଲେ ତାଙ୍କର ଆରାଧ୍ଯ ନାରାୟଣ ବିଗ୍ରହ ମଧ୍ଯ ଧ୍ଵଂସ 
ହୋଇଯାଇଛନ୍ତି । ରାଜା ମଧୁସୂଦନ ନୂତନ ବିଗ୍ରହ ଗଢ଼ାଇବା 


ପାଇଁ ଧାରଣାରେ ରହିଲେ । ଚୈତ୍ର କୃଷ୍ଣ ସପ୍ତମୀ ଦିନ ରାଜାଙ୍କୁ 
ସ୍ଵପ୍ନ ହେଲା । ““ମହାପ୍ରଳୟରେ ମୋର ' କଳ୍ପନିଦ଼ା, ଖଣ୍ଡ ପ୍ରଳୟ 
ପରେ ମୋର ବିକଜ୍ପ ନିଦା । ଉଠ, ତୁମର ଆକୁଳ ପ୍ରାର୍ଥନାରେ 
ମୁଁ ସନ୍ତୁଷ୍ଟ । ମୁଁ ଏହି ମଧୁ ସରୋବରରେ ଆଶ୍ରିତ । ଏହି 
ଅଖଣ୍ଡ ଆଶ୍ରୟ ମୋର ନିୟତ । ଭକ୍ତମାନଙ୍କର ପୂଜା ଗ୍ରହଣ 
କରିବାକୁ ଗୋଟିଏ ଦିନ ପାଇଁ ମୋତେ ଜଳାଶୟରୁ ବାହାର 
କରି ତୀର୍ଥ ପ୍ରାନ୍ତରେ ମୁକ୍ତ ଦର୍ଶନ କରାଇବ । ସାରା ବର୍ଷ 
ମୋର ଶୟନ ସ୍ଥଳକୁ ଅଣସର ଶୟନ ରୂପେ ପୂଜା ଓ ପ୍ରବେଶ 
ନିଷେଧ । ପତ୍ର କୁଡ଼ିଆରେ ମୋର ପୂଜା କରାଇବ ଏତିକି ।”” 


ସେହିଦିନଠାରୁ ମାତ୍ର ଗୋଟିଏ ଦିନ ଅର୍ଥାତ୍‌ ବିଷୁବ 
ସଂକ୍ରାନ୍ତି ଦିନଟି ନାରାୟଣଙ୍କର ଜଳୋତ୍ଥାନ ହେଉଥିଲା ଏବଂ 
ଭକ୍ତମାନେ ଦର୍ଶନ କରୁଥୁଲେ । 


ସପ୍ତଦଶ ଶତାବ୍ଦୀ ଶେଷ ଭାଗରେ ଧୀରବଂଶ ରାଜା 
ମଧୁସୂଦନ ଧୀର ପ୍ରଜାମାନଙ୍କ ଅନୁରୋଧରେ ପୁରୀ, କାଶୀ, 
ଯାଜପୁର ପ୍ରଭୂତି ତୀର୍ଥମାନଙ୍କର ପଣ୍ଡିତମାନଙ୍କୁ ଡାକି ଧର୍ମସଭା 
କରାଇଲେ । ବିକ୍ରମ ବାଜପେୟୀଙ୍କ ସଭାପତିତ୍ଵରେ ଅନୁଷ୍ଠିତ 
ସଭାସ୍ଥଳରେ ଦଣ୍ଡାୟମାନ ହୋଇ ନାରାୟଣଙ୍କୁ ପ୍ରାର୍ଥନା 
କରିଥୁଲେ । ପଣ୍ଡିତମାନେ, ରାଜା ଓ ପ୍ରଜାମାନେ ବ୍ୟାକୁଳ 
ହୋଇ କହିଥୁଲେ, ହେ ପ୍ରଭୋ ! ନାରାୟଣ ! ଆପଣଙ୍କ 
ସୃଷ୍ଟିରେ ପ୍ରତୀକ ପୂଜା ପାଇଁ ଗୋଟିଏ ଦିନରେ ସମୟ ଅଭାବ । 
ସମୂହ ପ୍ରାର୍ଥନା କରୁଛୁଁ ତିନିଗୋଟି ଦିନ ତେର ଓଳିରେ ତେର 
ଅବତାରର ପୂଜା- ଦର୍ଶନ ଦିଅନ୍ତୁ । 


ଏତିକିବେଳେ ମଧୁ ସରୋବରରୁ ଗୋଟିଏ ବଡ଼ 
ରୋହିମାଛ କୂଳ ଉପରକୁ ଡେଇଁପଡ଼ି ପୁଣି ପାଣିକୁ ପଳାଇଲା । 
ସଭାପତି କହିଲେ, ସ୍ବୟଂ ଆଦ୍ଯ ଅବତାର ମୀନ ରୂପରେ 
ପ୍ରକଟ ହୋଇ ପରୋକ୍ଷରେ ପ୍ରସ୍ତାବକୁ ସ୍ଵୀକାର କଲେ । ଏହି 


ଦିନଠାରୁ ତିନିଦିନ ମଧୁତୀର୍ଥ ପର୍ବରେ ବାର ଓଳିରେ ତେର 
ବେଶ ପ୍ରଚଳିତ । ଏ ଯାତ୍ରାର ନାମ ହେଲା ସିଙ୍ଗାପୁର ଯାତ୍ରା । 


ପଣା ସଂକ୍ରାନ୍ତି ବା ମହାବିଷୁବ ସଂକ୍ରାନ୍ତିର ପୂର୍ବ ରାତ୍ରିର 
ଅର୍ଧ ପରେ ନାରାୟଣଙ୍କ ବିଗ୍ରହକୁ ବ୍ରାହ୍ମଣମାନେ ହାତରେ ଧରି 
ଉଠାଇବା ବେଳେ ସେହି ସ୍ଥାନରେ ପୋତା ଯାଇଥୁବା 


ମା ୭ % ଓ ମାମା ( ୩ ୯ ) 


ଜାନୁଆରୀ ¬ ୨୦୧୮ ® ® ® 


ପତାକାଗୁଡ଼ିକୁ ଉପାଡ଼ି ଦିଆଯାଏ । ପୁଣି ପ୍ରଭୁଙ୍କ ପ୍ରତ୍ୟାବର୍ତନ 
ପରେ ନୁତନ ପତାକାମାନ ଲଗାଯାଏ । 


ଏ ନାରାୟଣ ମୂଉଭି ଚିକ୍‌କଣ କଳା ମୁଗୁନି ପଥରରେ 
ତିଆରି । ଏ ମୂର୍ଭିଙ୍କର ଉଚ୍ଚତା ପ୍ରାୟ ୮୭ ସେ.ମି ଓ ପ୍ରସ୍ଥ 
୪୬ ସେ.ମି । ଚତୁର୍ଭୁଜ ବିଶିଷ୍ଟ ମୂର୍ଭିଟି ଏକ ପ୍ରସ୍ଫୁଟିତ ପଦ୍ମ 
ଉପରେ ବିରାଜିତ । ଏହି କମନୀୟ ମୂର୍ଭିଙ୍କର ପଛ ଦକ୍ଷିଣ 
ହସ୍ତରେ ପଦ୍ମ, ପଛ ବାମ ହସ୍ତରେ ଗଦା, ସମ୍ମୁଖ ଦକ୍ଷିଣ ହସ୍ତରେ 
ଶଂଖ ଓ ସମ୍ମୁଖ ବାମ ହସ୍ତରେ ଚକ୍ର ଧାରଣ କରିଛନ୍ତି । ମୂର୍ଭିଙ୍କର 
ମସ୍ତକରେ କିରୀଟ ମୁକୁଟ, କର୍ଣ୍ଣରେ ମକର କୁଣ୍ଡଳ, ଗଳାରେ 
ରନଵହାର, ବକ୍ଷରେ ଉପବୀତ । ବାଜୁବଂଧ, କଣୃଚାପ, ମେଖଳା 
ଆଜାନୁଲମ୍ବିତ ମାଳା । ପାଦରେ ନୂପୁର ଶୋଭା ପାଉଛି । 
ପ୍ରଭୁଙ୍କର ମୁଖମଣ୍ଡଳ ଶାନ୍ତ ଓ କମନୀୟ । 


ଏଇଠି ସଂକ୍ଷେପରେ ଯାତ୍ରାବିଧ୍‌ ସମ୍ବନ୍ଧରେ ସୂଚନା 
ଦେବା ଉଚିତ୍‌ ହେବ । ନାରାୟଣଙ୍କର ବିଗ୍ରହଙ୍କୁ ସେବକ 
ବ୍ରାହ୍ମଣମାନେ ପୂର୍ବତଟ ତୁଠ ଉପରେ ସ୍ଥାନିତ କରନ୍ତି । ସେଠାରେ 
ପଞ୍ଚାମୃତ ସ୍ନାନ/ ସବୌଷଧ୍‌ ସ୍ନାନ, ଭକ୍ତମାନଙ୍କର ମାନସିକ 
କ୍ଷୀର ପଇଡ଼, ଲହୁଣି, କର୍ପୂର, ଚନ୍ଦନ, ଘର୍ଷଣ, କୁଶ ଗୁଚ୍ଛରେ 
ମାର୍ଜନ ପରେ ସହସ୍ରାପାତ୍ରରେ ସ୍ନାନ କରାଯାଏ । ଏଠାରେ 
ନିକଟରେ ବିଜେ ପ୍ରତିମା ମଦନମୋହନ ଥାଆନ୍ତି । 


ଅଦୂରରେ ତୀର୍ଥ ମନ୍ଦିର । ହିମାଳୟ ଗୁରୁ ଆଶ୍ରମରୁ 
ପରିବ୍ରାଜକ ରୂପେ ଆସିଥୁବା ପରମହଂସ ବାଳ ବ୍ରହ୍ମଚାରୀ 
୧୯୫୪ ମସିହାଠାରୁ ୧୯୮୧ ମସିହା ପର୍ଯ୍ୟନ୍ତ ଏହି 
ମଧୁତୀର୍ଥରେ ଅବସ୍ଥାନ କରି ନୂତନ ମନ୍ଦିର ଓ ଯଜ୍ଞ ମଣ୍ଡପ 
ସ୍ଥାପନ କରିଛନ୍ତି । ସେହି ମନ୍ଦିର ସିଂହାସନ ଉପରେ ସ୍ଥାନିତ 
ହୁଅନ୍ତି ଶ୍ରୀନାରାୟଣଙ୍କର ବିଗ୍ରହ । ବିଧ୍‌ ଅନୁଯାୟୀ ପୂଜା ପରେ 
ବେଶ ଆରମ୍ଭ ହୁଏ । ପ୍ରଥମ ବେଶ ହେଉଛି ଆଦିତ୍ୟ 
ନାରାୟଣ” ବେଶ । ଯଜ୍ଞକୁଣ୍ଡରେ ଅଗ୍ନି ସଂସ୍ଥାପନ ପରେ : 


ଦ୍ବିତୀୟ ପ୍ରହରରେ - ମୀନ ଅବତାର ବେଦ ଉଦ୍ଧାରଣ ବେଶ, 
ତୃତୀୟ ପ୍ରହରରେ ¬ କଚ୍ଛପ ଅବତାର ¬ ମନ୍ଦର ଧାରଣ ବେଶ । 


ଚତୁର୍ଥ ପ୍ରହରରେ - ବରାହ ଅବତାର - ହିରଣାକ୍ଷ ବଧ, 
ଦନ୍ତରେ ପୃଥୁବୀ ଧାରଣ ବେଶ । 


ଉତ୍କଳ ପ୍ରସଙ୍ଗ 


ଦ୍ବିତୀୟ ଦିବସ ପ୍ରଭାତରେ - ନରସିଂହ ଅବତାର, ହିରଣ୍ୟ 
ବିଦାରଣ - ପ୍ରହ୍ରାଦ ରକ୍ଷଣ ବେଶ । 


ଦ୍ବିତୀୟ ପ୍ରହରରେ - ବାମନ ଅବତାର ବଳିଠାରୁ ତ୍ରିପାଦ ଗ୍ରହଣ 
ଓ ପାତାଳକୁ ଚାପିବା ବେଶ । ଭୂମି ଦାନ । 


ତୃତୀୟ ପ୍ରହରରେ - ପର୍ଶୁରାମ ଅବତାର, ବ୍ରହମକ୍ଷାତ୍ର ବେଶ 
ଚତୁର୍ଥ ପ୍ରହର - ଗଜ ଉଦ୍ଧାରଣ, ନକ୍ର ଛେଦନ ବେଶ 
ତୃତୀୟ ଦିନ - ପ୍ରଭାତ - ଶ୍ରୀରାମ ବନବାସ ବେଶ 
ଦ୍ବିତୀୟ ପ୍ରହର ¬ ଶ୍ରୀକୃଷ୍ଣାବତାର ବେଶ । 

ତୃତୀୟ ପ୍ରହର - ହଳଧର ବେଶ ପ୍ରଳମ୍ବାବଧ | 

ଚତୁର୍ଥ ପ୍ରହର - ତପସ୍ଵୀ ବୌଦ୍ଧ - ବୈଷ୍ଣବ ବେଶ | 


ପ୍ରତି ବେଶରେ ସ୍ଵତନ୍ତ୍ର ପୂଜା ହୁଏ । ଶେଷରେ ପୂର୍ଣ୍ରାହୁତି 
ହୁଏ । ପରେ ପରେ ଶ୍ରୀନାରାୟଣ ମନ୍ଦିରର ଉତ୍ତର ଦ୍ବାରରେ 
ଥୁବା ବାମ ପଟରେ ଗଣେଶ ଓ ମହାକାଳୀ ନାରାୟଠୀଙ୍କୁ ଦର୍ଶନ 
କରି ଯଜ୍ଞବେଦୀ ଦେଇ ଜଳାଶୟକୁ ବିଜେ କରନ୍ତି । ସହସ୍ରାଧ୍‌କ 
ଆବାଳବୃଦ୍ଧ ପୁରୁଷ ନାରୀ ଲୋତକପୂର୍ଣ୍ ନୟନରେ ମହାପ୍ରଭୁଙ୍କୁ 
ବିଦାୟ ଦିଅନ୍ତି । ଅପେକ୍ଷା କରନ୍ତି ପୁଣି ବର୍ଷକ ପର୍ଯ୍ୟନ୍ତ । 
ତିନିଦିନବ୍ୟାପି ଏହି ମେଳାରେ ଲକ୍ଷାଧୁକ ଲୋକଙ୍କର ସମାଗମ 
ହୁଏ । ଏହି ତିନି ଦିନକୁ ଛାଡ଼ିଦେଲେ ନାରାୟଣଙ୍କ ବିଗ୍ରହ ଜଳ 
ମଧ୍ଯରେ ଥୁବା ସିଂହାସନ ଉପରେ ଶୟନ କରି ରହନ୍ତି ପୁଣି 
ବର୍ଷକ ପର୍ଯ୍ୟନ୍ତ । 


ଏବେ ସ୍ଥାନୀୟ ବୁଦିଜୀବୀମାନଙ୍କ ଦ୍ଵାରା ଗଠିତ 
ପରିଚାଳନା ସମିତି ଏ ମେଳାର ଦାୟିତ୍ଵ ଓ ଅନ୍ୟାନ୍ୟ ସାଂସ୍କୃତିକ 
କାର୍ଯ୍ୟମାନଙ୍କ ସଂପର୍କରେ ବୁଝୁଛନ୍ତି । ସେହି ଜଳଶାୟୀ 
ନାରାୟଣଙ୍କ ପାଦ ତଳେ ସହସ୍ର ପ୍ରଣାମ । 


ଅନନ୍ତ ବାସୁଦେବ 


ଏବେ ଯିବା କୋରାଇ ଥାନା ପଚ୍ଛିକୋଟର କାଚରା 
ସାହି ନହଣ କୃଳ ଗ୍ରାମରେ ଥୁବା ଅନନ୍ତ ବାସୁଦେବଙ୍କ 
ନିକଟକୁ । ଏ ହେଉଛନ୍ତି ଏ ଅଂଚଳର ଆରାଧ୍ୟ ଦେବତା । 
ଅନନ୍ତ ନାଗର କୁଣ୍ଡଳ ଉପରେ ଦଣ୍ଡାୟମାନ ମୂଭି । ଏ ମୂଭି 


(୪୯) ୮୮ «9 9 ୭ ୬ 


ଉତ୍କଳ ପ୍ରସଙ୍ଗ ® © @ ଜାନୁଆରୀ ¬ ୨୦୧୮ 


କନ୍ତୁ ଦ୍ବଵିଭୁଜ ମୂର୍ତି । ଉଚ୍ଚତା ତିନିଫୁଟରୁ ଉର୍ଦ୍ଧ୍ବ । କଳାମୁଗୁନି 
ପଥରରେ ତିଆରି ହୋଇଥିବା ଏ ମୂଉ୍ଭିଙ୍କର ଶିରୋଦେଶରେ 
ଅନନ୍ତଙ୍କର ସପ୍ତଫଣା । ଏ ବିଗ୍ରହଙ୍କର ଦୁଇ ଭୁଜରେ କୌଣସି 
ଆୟୁଧ ନାହିଁ । ପାଦ ପାଖରେ ଲକ୍ଷ୍ମୀ ଆଉ ଗୋଟିଏ ପାଖରେ 
ସରସ୍ବତୀ, ସିଂହାସନର ବାମ ପଟରେ ଅଛନ୍ତି ଶ୍ରୀକୃଷ୍ଣ । 
ଦକ୍ଷିଣ ପଟରେ ଆଉ ଗୋଟିଏ ପୃଥକ୍‌ ଆସ୍ଥାନ ଉପରେ 
ବିରାଜମାନ କରୁଛନ୍ତି ରାମ ଲକ୍ଷ୍ମଣ ସୀତା ଓ ହନୁମାନ । 
ଏସବୁ ମୂର୍ଭିମାନେ ମାର୍ବଲ ମୂର୍ଭି । ଏ ମୂର୍ଭିମାନେ ଖୁବ୍‌ ପ୍ରାଚୀନ 
ନୁହଁନ୍ତି । ସିଂହାସନର ଉପରେ ଡାହାଣ ପଟେ ଗୋଟିଏ ଦେଢ଼ 
ଫୁଟ୍‌ ଉଚ୍ଚର ସ୍ତମ୍ଭାକାର ମୂର୍ଭି ରହିଛି । ଏହାକୁ ବୈକୁଣ୍ଠ ବୋଲି 
କୁହାଯାଏ । ସେ ସ୍ତମ୍ଭ ଦେହରେ ବହୁ ଦେବତାଙ୍କର ମୂଭି 
ଖୋଦିତ ହୋଇଛି । ବୈକୁଣ୍ଠ ବୋଲି କୁହାଯାଉଥୁବା ଏଇ 
ସ୍ତମ୍ଭଟି ବୌଦ୍ଧ ସ୍ତମ୍ଭର ଭ୍ରମ ସୃଷ୍ଟି କରେ । ତେବେ ଏହା ବୌଦ୍ଧ 
ଧର୍ମର ଗୋଟିଏ ନମୁନା ବୋଲି ପୂଜକମାନେ ମଧ୍ଯ ସ୍ଵୀକାର 
କରନ୍ତି । ପୁଣି ସିଂହାସନ ଉପରେ ଦୁଇ ତିନିଗୋଟି ତମ୍ବା ଓ 
ପିତଳର ସର୍ପ ଫଣା ଉଠାଇ ରହିଛନ୍ତି । ହଠାତ୍‌ ସିଂହାସନ 
ଉପରକୁ ଚାହିଁଦେଲେ ଶିବଙ୍କ ପାଖରେ ଥୁବା ସର୍ପଙ୍କ ପରି 
ଦେଖାଯାଆନ୍ତି । କିଛି ଭକ୍ତ ମାନସିକ ପୂରଣ ପାଇଁ ସପ୍ତଫଣା 
ବିଶିଷ୍ଟ ଅନନ୍ତନାଗ ଦେବା ବଦଳରେ ଶିବଙ୍କ ପାଖରେ 
ଦିଆଯାଉଥ୍‌ବା ଏକଫଣା ବିଶିଷ୍ଟ ସର୍ପମାନ ଦାନ କରୁଛନ୍ତି ବୋଲି 
ପୂଜକମାନଙ୍କର ମତ । 


କେଉଁ ପୁରୁଷରୁ ଏ ଅନନ୍ତ ବାସୁଦେବଙ୍କ ପୂଜା ଚାଲି 
ଆସିଛି, ତା'ର ଇତିହାସ କାହାରିକୁ ଜଣାନାହିଁ | ଯେଉଁମାନଙ୍କୁ 
ଜଣାଥୁବ, ସେମାନେ ହୁଏତ ଆଜି ନାହାଁନ୍ତି କିମ୍ବା କିଛି ଲିଖିତ 
ରଖିଯାଇନାହାଁନ୍ତି । ତେବେ ଏ ଦେବତା ଯେ ପହ୍ଛିକୋଟ୍‌ 
ରାଜବଂଶର, ଏଥୁରେ ସନ୍ଦେହ ନାହିଁ । ଆଜି ମଧ୍ୟ 
ରାଜ ପରିବାରର ଲୋକେ ଅନନ୍ତ ବାସୁଦେବଙ୍କୁ ନିଜର 
କୁଳଦେବତା ବୋଲି ମନେ କରନ୍ତି । ପଚ୍ଛିକୋଟ ଗଡ଼ ମଧ୍ଯରେ 
ଅଛନ୍ତି ଏକକ ଜଗନ୍ନାଥ ମୂର୍ଭି । ଏବେ ତାଙ୍କ ପାଇଁ ସୁଦୃଶ୍ୟ 
ମନ୍ଦିର ନିର୍ମାଣ କରାଯାଇଛି । ଗଡ଼ର ଉତ୍ତର ପଶ୍ଚିମକୁ ପ୍ରାୟ 
ଦୁଇ କିଲୋମିଟର ଦୂରରେ ନହଣ କୂଳରେ ଏ ଅନନ୍ତ 
ବାସୁଦେବ ମନ୍ଦିର । 


ପୂର୍ବର ମନ୍ଦିର ଏବେ ନାହିଁ । ମନ୍ଦିର ଅତ୍ୟନ୍ତ ଜରାଜୀର୍ଣ୍ତ 
ହୋଇଗଲା ପରେ ପ୍ରାୟ ଗତ ପଚାଶ ବର୍ଷ ଭିତରେ 
କାଚରାସାହିର ବିଶିଷ୍ଟ ବ୍ୟକ୍ତି ଵନ୍ଵଧମାନଗୋବିନ୍ଦ ପଟ୍ଟନାୟକ 
ଉଦ୍ୟମ କରି ଏ ନୂଆ ମନ୍ଦିର ନିର୍ମାଣ କରିଛନ୍ତି । ଆଉ ଜଣେ 
ଭକ୍ତ ନୁର ରାଉତ୍‌ ଏ ମନ୍ଦିର ମୁଖଶାଳା ନିର୍ମାଣ କରିଛନ୍ତି । 
ମୂଳ ମନ୍ଦିର ଦୁଆରେ ଦୁଇଟି ସୁଦୃଶ୍ୟ ସିଂହ ଅଛନ୍ତି । ମୁଖଶାଳା 
ଭିତରେ ଅଛି ଗରୁଡ଼ ସ୍ତମ୍ଭ । 


ଅନନ୍ତ ବାସୁଦେବଙ୍କର ପୂଜାର୍ଚ୍ଚନା ପାଇଁ ପଚ୍ଛିକୋଟ 
ରାଜା ଏବର ଧର୍ମଶାଳା ନିର୍ବାଚନମଣ୍ଡଳୀର ନଠୁଆବର ନିବାସୀ 
ପଣ୍ଡା ପରିବାରକୁ ଆଣି ଏଠାରେ ରଖାଇଥୁଲେ । ତାଙ୍କ ପାଇଁ 
କିଛି ସଂପଭି ମଧ୍ଯ ଖଞ୍ଜ ଦେଇଥୁ୍‌ଲେ । ସେଇ ପୂଜକ ବଂଶ 
ଏବେ ଠାକୁରଙ୍କର ବଂଶାନୁକ୍ରମିକ ମାର୍ଫତଦାର । ସେମାନେ 
ଏବେ ଏ ଗାଆଁର ବାସିନ୍ଦା ହୋଇଗଲେଣି । 


ପ୍ରତିଦିନ ସୂର୍ଯ୍ୟୋଦୟ ପୂର୍ବରୁ ପ୍ରଭୁଙ୍କର ଆଳତି ହୋଇ 
ସ୍ନାନ ପରେ ପୂଜା ହୁଏ । ନାନାଦି ଫୁଲରେ ଠାକୁରଙ୍କୁ ସଜାଇ 
ଦିଆଯାଏ । ତା'ପରେ ବାଳଭୋଗ ଦିଆଯାଏ । ଯଥା - 
କଦଳୀ, ଫଳମୂଳ କିମା ଉଖୁଡ଼ା ଭୋଗହୁଏ । ମଧ୍ଯାହ୍ନରେ 
ଅନ୍ନପ୍ରସାଦ ନୀତି କରାଯାଏ । ଅରୁଆ ଅନ୍ନ ଡାଲି ବା ଡାଲମା 
ସହିତ ଗୋଟିଏ ତରକାରି ବା ଭଜା ଲାଗିହୁଏ । ପୂଜକଙ୍କୁ 
ଦିଆଯାଇଥୁବା ଭୂସଂପଭଟ୍ଭିରୁ ଏ ନୀତି ଚଳେ ଓ ସଂଧ୍ଯାରେ ପୁଣି 
ଆଳତି ହୋଇ ବାଳଭୋଗ ଲାଗି ହୋଇ ପହୁଡ଼ ହୁଏ । 
ଏ ମନ୍ଦିର ଓ ମନ୍ଦିରରେ ପୂଜା ପାଉଥ୍‌ବା ଦେବତା ଅନନ୍ତ 
ବାସୁଦେବଙ୍କ ପାଇଁ ଗୁରୁତ୍ଵପୂର୍ଣ୍ଣ ମାସଟି ହେଉଛି ମାଘ ମାସ । 
ଏହି ମାଘ ମାସରେ ଏଠାରେ ମେଳା ହୁଏ ଓ ଏକ ମହାଯଜ୍ଞର 
ଆୟୋଜନ ମଧ୍ଯ କରାଯାଏ । 


ଅନନ୍ତ ବାସୁଦେବ ( ବଳରାମପୁର, ଯମୁନାଘାଟ ) 


ଏବେ ଆସିବା ପାଣିକୋଇଲି ଆଂକୁଲା ( ଯାଜପୁର ) 
ରାସ୍ତାରେ ଥବା ଯମୁନା ନଦୀ କୂଳକୁ । ପାଣିକୋଇଲି ଛକଠାରୁ 
୫ କି.ମି ପୂର୍ବରେ ଏ ନାଳ ବା ନଦୀ ବହିଯାଇଛି । ବଳରାମପୁର 
ଗ୍ରାମ ସୀମାରେ ବୁଢ଼ାନଦୀରୁ ଦକ୍ଷିଣାଭିମୁଖୀ ହୋଇ ଏହି ନାଳ 
ବାହାରିଛି । ପରେ ଏହା ନଦୀରେ ପରିଣତ ହୋଇଛି । ପୂରେ 


ଜ୍‌ପଠଧୃଵଧ ଧପ୍‌ ୨ ::.କ୭ 


ଜାନୁଆରୀ ¬ ୨୦୧୮ ® ® ® 
ଏ ନାଳ ପାରିହେବା ପାଇଁ ପଥରବଂଧ କରାଯାଇ ଘୋଷରା 
ତିଆରି କରାଯାଇଥିଲା । ନଦୀରେ ଅଧକ ପାଣିହେଲେ ଘୋଷରା 
ଉପର ଦେଇ ପାଣି ବହିଯାଉଥୁଲା । ସେତେବେଳେ ଲୋକେ 
ଏ ନଭକୁ ଡଙ୍ଗାରେ ପାରି ହେଉଥୁଲେ । ଏବେ ଏଇ ଯମୁନା 
ନାଳ ବା ନ୍ତ ଉପରେ ସୁଦୃଶ୍ୟ ସେତୁ ନିର୍ମାଣ କରାଯାଇଛି । 
ଏହି ସେତୁ ପାରି ହେବା କ୍ଷଣି ଦେଖିବାକୁ ମିଳେ ସେତୁର 
ଦକ୍ଷିଣ ଦିଗରେ ଯମୁନାର ତଟ ଉପରେ ଛୋଟ ମନ୍ଦିରଟିଏ । 
ସେତୁ ମୁଣ୍ଡରେ ଗୋଟିଏ ସୂଚନା ଫଳକ ଦିଆଯାଇଛି ଅନନ୍ତ 
ବାସୁଦେବ ମନ୍ଦିର । 


ପଞ୍ଚାବନ ଡେସିମିଲ୍‌ ହତାବାଡ଼ି ଭିତରେ ଏ ମନ୍ଦିରର 
ସ୍ଥିତି । ମନ୍ଦିର ପର୍ଯ୍ୟନ୍ତ ଯିବା ପାଇଁ ସରୁ ପକ୍କା ରାସ୍ତା । 
ରାସ୍ତାର ଦୁଇକଡ଼ରେ ସୁନ୍ଦର ବଗିଚା । ଆଗରେ ନିର୍ମାଣ ହୋଇଛି 
ମନ୍ଦିର କାର୍ଯ୍ୟାଳୟ । ନିର୍ମାଣାଧୀନ କଲ୍ୟାଣ ମଣ୍ଡପ । ପୂର୍ବରୁ 
ଯାଜପୁର ସାଂସଦ ମୋହନ ଜେନାଙ୍କ ସାଂସଦ ପାଣ୍ଠିରୁ ନିର୍ମିତ 
ବିଶ୍ରାମଗୃହ ପରିବର୍ଵିତ ହୋଇ ଏବେ ମନ୍ଦିର କାର୍ଯ୍ୟାଳୟ 
ହୋଇଛି । ଯାଜପୁର ରୋଡ଼୍‌ ର କୌଣସି ବଦାନ୍ୟ ବ୍ୟକ୍ତି ଓ 
ଭକ୍ତମାନଙ୍କ ସହଯୋଗରେ କଲ୍ୟାଣ ମଣ୍ଡପ ନିର୍ମାଣାଧୀନ 
ଅବସ୍ଥାରେ ରହିଛି । 


ଯମୁନାର ତଟ ଉପରେ ଛୋଟ କୋଠାସଦୃଶ ମନ୍ଦିର । 
ମନ୍ଦିର ଆଗରେ ମୁଖଶାଳାର ଛାତ । ସେଇ ଛାତତଳେ ଗରୁଡ଼ 
ସ୍ତମ୍ଭ । ମୁଖଶାଳା ମଣ୍ଡପଟି ମାର୍ବଲ ପଥର ଦ୍ଵାରା ଆଚ୍ଛାଦିତ । 
ଏ ମନ୍ଦିର ନିର୍ମାଣ ହୋଇଛି ଗତ ୧୯୯୯ ମସିହାରେ । 
ମନ୍ଦିରର ସିଂହାସନ ଉପରେ ଦଣ୍ଡାୟମାନ ପ୍ରାୟ ପାଞ୍ଚଫୁଟ୍‌ ଉଚ୍ଚର 
ଦୁଇମୂର୍ଭି ମୁଗୁନି ପ୍ରତିମା । ମୁହଁରେ ଧଳା ପ୍ରଲେପ ଭିତରେ 
ଦୁଇଟି ଲେଖାଏଁ ଉଜ୍ଜ୍ଵଳ ଆଖି । ମଣିଷାକୃତି ଏଇ ଦୁଇ ପ୍ରତିମାଙ୍କ 
ମଧ୍ଯରେ ଜଣେ ଅନନ୍ତ ଆଉ ଜଣେ ବାସୁଦେବ । 


ସିଂହାସନର ଦକ୍ଷିଣ ପାର୍ଶ୍ଵରେ ଯେଉଁ ଅନନ୍ତ ଫଣାଧାରୀ 
ଚତୁର୍ଭୁଜ ମୂର୍ଭି ଦଣ୍ଡାୟମାନ ତାଙ୍କର ବାମହସ୍ତରେ ଅଛି ଲଂଗଳ 
ଓ ଡାହାଣ ହାତରେ ଚକ୍ରାକାର ମୂଷଳ । ସେ ମୂର୍ଭିଙ୍କର ପାଦ 
ପୀଠରେ ନାନା ଦେବଦେବୀଙ୍କର ମୂର୍ଭିମାନ ଖୋଦିତ । ଦୁଇ 
ପାଖରେ ଦୁଇଟି ନାରୀ ମୂଭି ଅଛନ୍ତି । ସିଂହାସନର ବାମ ପଟରେ 


ଉତ୍କଳ ପ୍ରସଙ୍ଗ 


ଦଣ୍ଡାୟମାନ ସମାନ ଉଚ୍ଚତା ବିଶିଷ୍ଟ ଚତୁର୍ଭୁଜ ପ୍ରତିମା । ବାମପଟ 
ଉପର ହସ୍ତରେ ଶଂଖ ଓ ତଳ ହସ୍ତରେ ଗଦା । ଡାହାଣ ପଟ 
ଉପର ହସ୍ତରେ ସୁଦର୍ଶନ ଚକ୍ର । ତଳ ହସ୍ତ କିନ୍ତୁ ଖାଲି । ଏ 
ମୂର୍ଭିଙ୍କର ପାଦପୀଠ ଭାଂଗିଯାଇଛି । ପାଦ ପାଖରେ ଅଛନ୍ତି 
ଗରୁଡ଼ । ସିଂହାସନ ଉପରେ ଛୋଟଧାତୁ ନିର୍ମିତ ଚକ୍ର । ଏହାଙ୍କୁ 
ସୁଦର୍ଶନ ଚକ୍ର ବୋଲି କଳ୍ପନା କରାଯାଇଛି । 


ସ୍ଥାନୀୟ ଲୋକେ ଏ ଦୁଇମୂର୍ଭିଙ୍କୁ କହନ୍ତି “ଅନନ୍ତ- 
ବାସୁଦେବଂ କିନ୍ତୁ ବିଶିଷ୍ଟ ଗବେଷକ ଓ ମୂର୍ଜି ତତ୍ତ୍ଵ ବିତ୍‌ 
ଡକୂର ଏକାଦଶୀ ପାଢ଼ୀଙ୍କ ମତରେ, ଏ ହେଉଛନ୍ତି ବଳରାମ 
ଓ କୃଷ୍ଣ । ଅନନ୍ତଙ୍କର ଅବତାର ବଳରାମ । ଏ ମୂର୍ଭିଙ୍କ ଉପରେ 
ସପ୍ତଫଣାବିଶିଷ୍ଟ ଅନନ୍ତ ଅଛନ୍ତି । ବାସୁଦେବ ମୂର୍ଭି ହେଉଛନ୍ତି 
କୃଷ୍ଣମୂତ୍ତି। ସେ ବସୁଦେବ ନନ୍ଦନ ବାସୁଦେବ । ଅତଏବ ଏ 
ଦି”ମୂର୍ଭି ହେଉଛନ୍ତ ବଳର।ମ ଓ ଶ୍ରୀକୃଷ୍ଣ । 
ଡକ୍ମର ପାଢ଼ୀଙ୍କର ଏ ସିଦ୍ଧାନ୍ତ ବେଶ୍‌ ତାପରର୍ଯ୍ୟପୂର୍ଣ୍ଣ ଏବଂ 
ଗ୍ରହଣୀୟ । ଏ ମୂର୍ଭିମାନଙ୍କର ଅବସ୍ଥିତି ଯେଉଁ ଗ୍ରାମରେ 
ହୋଇଛି, ସେ ଗ୍ରାମର ନାମ ହେଉଛି ବଳରାମପୁର । ହୁଏତ 
ବଳରାମଙ୍କର ନାମାନୁଯାୟୀ ଗ୍ରାମର ନାମ ହୋଇଛି, 
ବଳରାମପୁର” | 


ସ୍ଥାନୀୟ ବ୍ୟକ୍ତି ତଥା ମନ୍ଦିର ପରିଚାଳନା ଓ ଉନ୍ନୟନ 
ସମିତିର ମୁଖ୍ୟ ଶିବପ୍ରସାଦ ସାହୁ କହନ୍ତି, କେତେ ଶହ ବର୍ଷ 
ତଳେ ଏ ଠାକୁର ଦୁଇମୂଭି ଯମୁନା ନାଳରୁ ପ୍ରାପ୍ତ ହୋଇଥ୍‌ଲେ । 
ତା”ସହିତ ମିଳିଥୁଲା କେତେଖଣ୍ଡ ବଉଳମାଳିଆ ପଥର । 
ସେଥରେ ମଧ୍ଯ କିଛି ଚିତ୍ର ଖୋଦିତ ହୋଇଥଲା । ହୁଏତ କେଉଁଠି 
ଗୋଟିଏ ମନ୍ଦିର ଭାଂଗିଯାଇ ନଦୀର ପ୍ରବଳ ସ୍ରୋତରେ ଏ 
ପଥର ମୂରି ଯମୁନା ଘାଇ ପର୍ଯ୍ୟନ୍ତ ଗଡ଼ି ଗଡ଼ି ଆସିଯାଇଥ୍‌ଲେ 
କିମ୍ବା ସେଇଠି ଏକ ମନ୍ଦିର ଥୁଲା, ଯାହା କାଳକ୍ରମେ ନଦୀ 
ଗର୍ଭରେ ଭାଂଗି ପଡ଼ିଥୁଲା । ତେବେ ଅନନ୍ତଙ୍କ ଅନ୍ୟନାମ 
“ବଳରାମ” ଅନୁଯାୟୀ ଚାମର ନାମ ହୋଇଛି ବଳରାମପୁର | 


ଲୋକଶ୍ରୁତି ଅନୁଯାୟୀ, ପ୍ରାୟ ଶହେ ବର୍ଷ ପୂବେ ନଭକୂଳ 
ଭିତରେ ଥୁବା ଗୋଟିଏ ଛୋଟିଆ ବଣ ଭିତରୁ ଲୋକେ ଏହି 
ମୂର୍ଭିମାନଙ୍କୁ ଆବିଷ୍କାର କରିଥୁଲେ । ମୂର୍ଭିମାନଙ୍କୁ ଦେଖିବା ପରେ 
ଜାଗା ସଫା କରି ଗଛମୂଳେ ଗୋଟିଏ ପଥର ନିମ୍ମିତ ମଣ୍ଡପ 


(୪୨) ୮୮ «9 9 ୭ ନ 

ଉପରେ ରଖିଥୁଲେ । ଅନନ୍ତ ନାଗଙ୍କୁ ଧାରଣ କରିଥିବା ମୂର୍ଭିକୁ 
କୁହାଗଲା ଅନନ୍ତ ଓ ଅନ୍ୟ ଚତୁର୍ଭୁଜ ମୂର୍ଜିଙ୍କୁ କୁହାଗଲା 
ବାସୁଦେବ । ତେଣୁ ଲୋକମୁଖରେ ଏ ଦୁଇ ପ୍ରତିମା ହେଲେ 
ଅନନ୍ତ ବାସୁଦେବ । ଭଗତପୁରର ଶୁକୁଟିସାହୁଙ୍କ ପୁଅ କୃଷ୍ଣ 
ଚନ୍ଦ୍ର ସାହୁ, ନିକଟସ୍ଥ ମଠର ମହନ୍ତ ଚରଣ ଦାସ ପ୍ରାୟ 
୫୦ ବର୍ଷ ଧରି ଏହାଙ୍କର ପୂଜା ଦାୟିତ୍ସ ବୁଝୁଥ୍‌ଲେ । ଯମୁନାର 
ପଣ୍ଡା ବଂଶକୁ ଏ ଦେବତାଙ୍କର ପୂଜାର ଦାୟିତ୍ସ ଦିଆଯାଇଥୁଲା । 


ପୂର୍ବ ବଂଦୋବସ୍ତ ( ୭୦/୮୦ ବର୍ଷ ତଳେ) ପଟ୍ଟାରୁ 
ଜଣାଯାଏ, ଏ ଠାକୁରଙ୍କର ମାର୍ଫତ୍ଦାର ହେଉଛନ୍ତି ଯମୁନାର 
ପଣ୍ଡା ବଂଶ । ଏବେ ସେହି ପଣ୍ଡା ବଂଶର ଉତ୍ତରାଧକାରୀ 
ଶ୍ରୀ ଅଖିଳ ମୋହନ ପଣ୍ଡା ପୂଜା ଦାୟିତ୍ସରେ ଅଛନ୍ତି । ଠାକୁରଙ୍କର 
ବିଜେସ୍ଥଳ ୫୫ ଡେସିମିଲ୍‌ ସହିତ ଆଉ ଅଳ୍ପ କିଛି ନଇପଠା 
ଜମି ପଣ୍ଡାଙ୍କ ନାମରେ ରହିଛି । 


ପୂଜା ବିଧାନ: ଠାକୁରଙ୍କର ଖାସ୍‌ ଆୟ କିଛି ନାହିଁ । 
ତେବେ ଦାନପାତ୍ରରୁ ଯାହା ମିଳେ, ତାହା ପୂଜକ ନିଅନ୍ତି । 
ମାର୍ଫତ୍‌ଦାର ପଣ୍ଡାଙ୍କୁ ଛାଡ଼ି ପରିଚାଳନା ସମିତି ଆଉ ଜଣେ 
ପଣ୍ଡାଙ୍କୁ ନିଯୁକ୍ତି ଦେଇଛନ୍ତି । ମାର୍ଫତ୍‌ଦାର ପଣ୍ଡା ସକାଳ ପୂଜା 
କଲାବେଳେ ସଂଧ୍ୟାରେ ପୂଜା କରନ୍ତି । ବର୍ଭମାନ ପ୍ରଦୀପ କୁମାର 
ପଣ୍ଡା ସଂଧ୍ୟା ପୂଜା ଦାୟିତ୍ସରେ ଅଛନ୍ତି । ସକାଳ ସାତଟା ସୁଦ୍ଧା 
ମଙ୍ଗଳାଳତି, ସ୍ନାନ ଓ ପୂଜା ସରିବା ପରେ ବାଳଭୋଗ ଭାବରେ 
ଉଖୁଡ଼ା ଭୋଗହୁଏ । ଭକ୍ତମାନଙ୍କ ତରଫରୁ ଆସୁଥୁବା ଭୋଗ 
ମଧ୍ଯ ଲାଗି କରାଯାଏ । ମଧ୍ୟାହ୍ନ ପୂର୍ବରୁ ଅନ୍ନପ୍ରସାଦ ଲାଗିହୁଏ । 
ଏହି ଅନ୍ନପ୍ରସାଦ ହେଉଛି ଖେଚୁଡ଼ି । ମଧ୍ୟାହ୍ନ ଭୋଗ ପରେ 
ପହୁଡ଼ ହୁଏ । ପୁଣି ସଂଧ୍ୟାରେ ସଂଧ୍ୟା ଆଳତି ପରେ ଶୁଖିଲା 
ଭୋଗ ଆକାରରେ ଖଇ ଉଖୁଡ଼ା ଓ ଭକ୍ତମାନଙ୍କ ପାଖରୁ 
ଆସୁଥୁବା ଭୋଗ ଲାଗିହୋଇ ପହୁଡ଼ ହୁଏ । 


ଅନ୍ଯ ଜଣେ ସମାଜସେବୀ ଅରବିନ୍ଦ ମହାନ୍ତି 
ପର୍ବପର୍ବାଣିର ବିବରଣୀ ଦେଇ କହନ୍ତି, ଶ୍ରୀଜନ୍ମାଷ୍ଟମୀ ଦିନ 
ବାସୁଦେବ କୃଷ୍ଣଙ୍କର ଜନ୍ମୋତ୍ସବ, ଆଶ୍ଵିନ ଶୁକ୍ଳ ଚତୁର୍ଦ୍ଦଶୀରେ 
ଅନନ୍ତ ବ୍ରତ ମହା ଆଡ଼ମ୍ବରରେ ପାଳନ କରାଯାଏ । ବାର୍ଷିକ 
ଉତ୍ସବ ଭାବରେ କାଉଭିକ ପଞ୍ଚକର ଶେଷ ତିନି ଦିନ ଯଜ୍ଞ ଓ 
ନାମଯଜ୍ଞ ଅନୁଷ୍ଠିତ ହୁଏ । ପୁଣି ବୈଶାଖ ମହାବିଷୁବ ସଂକ୍ରାନ୍ତି 


ଓ ଚନ୍ଦନ ଯାତ୍ରା ମହା ଆଡ଼ମ୍ବରରେ ପାଳନ କରାଯାଏ । 
ପ୍ରତ୍ୟେକଟି ଉତ୍ସବାନୁଷ୍ଠାରେ ବିଶେଷ କରି ବାର୍ଷିକୋତ୍ସବ ଓ 
ଚନ୍ଦନ ଯାତ୍ରାରେ ପର୍ଯ୍ୟାପ୍ତ ଅନ୍ନପ୍ରସାଦର ବ୍ୟବସ୍ଥା କରାଯାଏ । 
ଶହଶହ ସଂଖ୍ୟାରେ ଭକ୍ତ ଅନ୍ନପ୍ରସାଦ ପାଇବାର ସୁଯୋଗ 
ପାଆନ୍ତି । ଏହି ଛୋଟ ଅନୁଷ୍ଠାନଟିର ଉନ୍ନତି କରାଯାଇପାରିଲେ 
ଏହା ଏକ ପ୍ରମୁଖ ଦର୍ଶନୀୟ ସ୍ଥାନରେ ପରିଣତ ହୋଇପାରିବ । 
ପ୍ରତିଦିନ ପାଣିକୋଇଲି ଛକରୁ ଯାଜପୁର ଯାଉଥୁବା ଶହଶହ 
ଲୋକ ଏଠି ଟିକିଏ ଅଟକିଯାଇ ଏ ପରିସର ଭିତରକୁ ପ୍ରବେଶ 
କରିପାରିବେ । ଏବେ ଏଠାରେ ସୁନ୍ଦର ପ୍ରବେଶ ତୋରଣ 
ନିର୍ମାଣ କରାଯାଇଛି । ତୋରଣର ଦୁଇ ପାଖରେ ଜୟବିଜୟ 
ମୂର୍ଭି ନିର୍ମାଣ କରାଯାଇଛି । ସବୁଠୁ ସୁବିଧାଜନକ କଥାଟି 
ହେଉଛି, ମୁଖ୍ୟ ରାସ୍ତାକୁ ଲାଗିରହିଛି ମନ୍ଦିର ପରିସରର ପ୍ରବେଶ 
ତୋରଣ । ଏହା ଉପରେ ପ୍ରଶାସନର ଦୃଷ୍ଟି ପଡ଼ିବା ଉଚିତ୍‌ । 


ଯାଜପୁର ଜିଲ୍ଲାରେ ଏବେ ବିଭିନ୍ନ ସ୍ଥାନରେ ଚତୁର୍ଭୁଜ 
ନାରାୟଣ, ଲକ୍ଷ୍ମୀନାରାୟଣ, କିମା ରୁଦୂନାରାୟଣଙ୍କର ପ୍ରତିଷ୍ଠା 
ହୋଇଛି ଏବଂ ସେବା ପୂଜା ମଧ୍ଯ ଚାଲିଛି । ଏବେ ଗତ ଶତାବ୍ଦୀର 
ଦ୍ବିତୀୟାର୍ଧ୍ତରେ ବ୍ୟାସନଗର ସହରରେ ମାରଓ୍‌ଡ଼ି ସମ୍ପ୍ରଦାୟଙ୍କ 
ଦ୍ଵାରା ସ୍ଥାପିତ ହୋଇଛନ୍ତି ଲକ୍ଷ୍ମୀ ନାରାୟଣଙ୍କର ସ୍ପଟିକ ମୂଭି । 
ସେହିପରି କୋରାଇ ବ୍ଲକ୍‌ର ଆଲଡ଼ା ଜଳସରପୁର, ଶଂଖଚିଲାର 
ହାଟ ନିକଟରେ ଦିବ୍ୟ ଲକ୍ଷ୍ମୀନାରାୟଣ ମୂର୍ଭିମାନ ଭବ୍ୟମନ୍ଦିରରେ 
ପ୍ରତିଷ୍ଠା ହୋଇଛନ୍ତି । କୋରାଇ ବ୍ଲକ୍‌ର ଦୁଲାଖାଁ ପାଟଣାଠାରେ, 
ଯାଜପୁର ରୋଡ଼ର କହ୍ଲନେଇପୁରଠାରେ ମଧ୍ଯ ଲକ୍ଷ୍ମନାରାୟଣଙ୍କର 
ମନ୍ଦିର ପ୍ରତିଷ୍ଠା ହୋଇ ପୂଜାର୍ଚ୍ଚନା ହେଉଛି । 


ବ୍ୟକ୍ତିଗତ ପ୍ରଚେଷ୍ଟାରେ କୋରାଇ ନିକଟବର୍ଭୀ ବଟିରା 
ଗ୍ରାମରେ ବୀରକିଶୋର ନନ୍ଦଙ୍କ ଘରେ ପୂଜା ହେଉଛନ୍ତି ମୁଗୁନି 
ପ୍ରତିମା ଶଂଖ ଚକ୍ର ଗଦା ପଦ୍ମଧାରୀ ନାରାୟଣଙ୍କର ମୂଭି । 
କରଦା ହରିହାଟ ମଠ ପରିସରରେ ପ୍ରତିଷ୍ଠା ହୋଇଛନ୍ତି ନାରାୟଣ 
ମହାନ୍ତିଙ୍କ ଦ୍ଵାରା ରୁଦ୍ୂନାରାୟଣ ମୂର୍ଭି । ଜଣେ ବଦାନ୍ୟ ବ୍ୟକ୍ତି 
ଅବସରପ୍ରାପ୍ତ ଶିକ୍ଷକ ସନାତନ ବିଶ୍ବାଳ ନିର୍ମାଣ କରିଛନ୍ତି ସୁନ୍ଦର 
ମନ୍ଦିର । ଏଥ୍‌ପାଇଁ ପୂଜାନୀତି ମଧ୍ଯ ଖଞ୍ଜଛନ୍ତି । ଏହି ମୂର୍ଭି 
ହେଉଛନ୍ତି ଅର୍ଦୈେକ ନାରାୟଣ ଏବଂ ଅର୍ବୈକ ରୁଦୃଶଙ୍କର । 
ସ୍ପଟିକ ପଥରରେ ତିଆରି ଏହି ମୂଭି ଖୁବ୍‌ ଦର୍ଶନୀୟ । 


ମା ୭ % ଓ ମାମା ( ଓ” ) 


ଜାନୁଆରୀ ¬ ୨୦୧୮ ® ® ® 


ମୋଟ ଉପରେ ଏତିକି କୁହାଯାଇପାରେ, ଯାଜପୁର 
ଭୂଖଣ୍ଡରେ ଚତୁର୍ଭୁଜ ନାରାୟଣ ଓ ଅନନ୍ତ ବାସୁଦେବଙ୍କର ପୂଜା 
ବହୁ କାଳରୁ ଶତାବ୍ଦୀ ଶତାବ୍ଦୀ ଧରି ଚଳିଆସିଛି ଏବଂ କେତେକ 
ନୂଆ ନୂଆ ମନ୍ଦିର ନିର୍ମାଣ କରାଯାଇ ଲକ୍ଷ୍ମୀନାରାୟଣଙ୍କର ସେବା 
ପରମ୍ପାରା ସୃଷ୍ଟି କରାଯାଇଛି । ଏ ଭୂମି ଶ୍ରୀବିରଜାଙ୍କର ଭୂମି, 
ଶାକ୍ତଭୂମି ବା ମାତୃଶକ୍ତିର ଭୂମି । ତଥାପି ନାରାୟଣଙ୍କର ସେବା 
ପୂଜା ଓ ଅନନ୍ତ ବାସୁଦେବ ପୂଜାର ଏକ ପୁରାତନ ପରମ୍ପରା 
ଯେ ଏ ଭୂମିରେ ଅତୁଟ ରହିଛି, ଏଥ୍‌ରେ ସହେହ ନାହିଁ | 


(ନହଣକୂଳ ଅନନ୍ତ ବସୁଦେବ ମନ୍ଦିରର ପୂଜକ ଓ 
ଯମ୍ମୁନା କୂଳର ବଳରାମପୁର ଥନନ୍ତ ବାସୁଦେବ ମନ୍ଦିରର ପୂଜକ 


ଉତ୍କଳ ପ୍ରସଙ୍ଗ 


ତଥ ଟ୍ରାମବାସୟମାନଙ୍କ ସହିତ ତ୍ୟନ୍ଷ ସାକ୍ଷାତକାର /) 


ସହଯୋଗୀ ପୁସ୍ତକ 
ଶ୍ରୀବିରଜା କ୍ଷେତ୍ର ମାହାତ୍ଖ୍ଯମ୍‌, 

ମଧୁତୀର୍ଥ ପତ୍ରିକା ( ୨୦୧୧)ର ବିଭିନ୍ନ ପ୍ରବଂଧ । 
ମଧୁମଣ୍ଡଳର ମଧୁତୀର୍ଥ“ ଲେଖକ- ଭଗବାନ ରଥ । 


ବେଗନା, ଧନେଶ୍ବର 
କୋରାଇ, ଯାଜପୁର -୭୫୫୦୨୨ 


କସ୍ତୁରୀ କୋଣାର୍କ 


ଚନ୍ଦ୍ରଭାଗାର କୋଣାରକ ଆଜି 
ଜରାଜୀର୍ଣ୍ର ମୂକସାକ୍ଷୀ 
ହର୍ଷ ବିଷାଦ ଅଭିନୟ ଯେତେ 
ନିର୍ବିକାରେ ଯାଏ ଦେଖୁ... ଚନ୍ଦ୍ଭାଗାର... | 


ଲୁଣ୍ଢଠିତ ହୋଇ ଏବେବି ତଥାପି ଅବଗୁଣ୍ଠନବତୀ 
ଲୋତକ ଲୁଚେଇ ହସିଦେଇ ଭରେ 
ଦର୍ଶକ ମନେ ପ୍ରୀତି । 
ଲୁଣ୍ଠନକାରୀ ଲଜ୍ଜାବନତେ 
ମୁହଁକୁ ରଖୁଛି ଢାକି... ଚନ୍ଦ୍ୁଭାଗାର | 


କାହୁଁ ସେ ଧରମା ବିଶୁ ମହାରଣା 
ମଉନେ ଖୋଜେ ସେ ବସି 
ଶୂନ୍ଯତାରେ ତା” ଦଗ୍‌ଧ ପରାଣେ ଯନ୍ତ୍ରଣା ରାଶି ରାଶି । 
ଏମିତି ଅଛି କେ” ଦରଦୀ ବନ୍ଧହୁଟେ 
କହିବ ପାଖକୁ ଡାକି... ଚନ୍ଦ୍ଭାଗାର | 


ଧରଣୀ ବୁକୁରେ ମାତାଲ କେ” କେତେ 
କହିବାର ନିଶା ନେଇ ଇତରକୁ କେବେ କହିବାକୁ ପଦେ 


ସୁବାସ ଚନ୍ଦ୍ର ବିଶି 


ସୁଯୋଗ ମିଳେନା କାହିଁ ବଞ୍ଚୁଛି ଏଇ ଦେଉଳ ଏମିତି 
ଅକୁହା ବେଦନା ରଖ୍‌... ଚନ୍ଦ୍ରଭାଗାର | 


ଏ ମନ୍ଦିର ଯାହା ଦେଖୁଛି ଶୁଣିଛି ରଖୁଛି ସବୁ ସାଇତି 
ପ୍ରତିବାଦ କେବେ କରିନି ଅଥଚ 
ସହିଛି ହୃଦୟ ପାତି । 
ସୂର୍ଯ୍ୟ ଖୋଜୁଛି- ତା' ବାଲି ଶେଯରେ 
କାହିଁ ସେ ସୂର୍ଯ୍ୟମୁଖୀ... ଚନ୍ଦ୍ଭାଗାର | 


ପୂରୁବ ସୂରୀଙ୍କ ଗର୍ବ ଗଉରବ 
ଅମର କୀରତି ଏଇ 


କଳା ସଂସ୍କୃତିର ପରିଚୟ ନେଇ ଧନ୍ୟ ଏ ଉତ୍କଳ ଭୂଇଁ । 


କସ୍ତୁରୀସମ ବାସୁଛି ବାସିବ 
ମନ୍ଥ୍ରନ ଆହୁରି ବାକି... ଚନ୍ଦ୍ଭାଗାର | 


ଗ୍ରା-ନୂଆଁଗୁଡା, ପୋ- ଚିଚୈଗୁଡା 
ଭାୟା-ଜୁନାଗଡ, ଜିଲ୍ଲା - କଳାହାଣ୍ଡି 
ପିନ୍‌- ୭୬୬୦୧୪ 


(୪୪) ୮୮ «9 ଓ ୭ ୩” 


ଉତ୍କଳ ପ୍ରସଙ୍ଗ ® ® @ ଜାନୁଆରୀ ¬ ୨୦୧୮ 


ଗଣତନ୍ତ୍ର ଓ ରାଷ୍ଟ୍ରଧର୍ମ 


ପ୍ରାଚୀନ ଭାରତରେ ନାଗରିକମାନେ ହଁ ଗଣରାଜ୍ୟ ସୃଷ୍ଟି 
କରିଥୁଲେ । ଭାରତୀୟ ପ୍ରାଚୀନ ଶାସ୍ତ୍ର ଅଧ୍ଷୟନ କଲେ ଜାଣିବାକୁ 
ମିଳେ, ସେତେବେଳେ ରାଜା ବୋଲି ଶବ୍ଦ ନଥୁଲା । ପ୍ରଜା 
ପ୍ରତିନିଧ୍‌ ଗଣରାଜ୍ୟମାନଙ୍କରେ ମୁଖ୍ୟ ହୋଇ ରାଜ୍ୟର ଭଲମନ୍ଦ 
କଥା ବୁଝୁଥୁଲେ । କେବଳ ଉତ୍ତମ ନାଗରିକମାନେ ଏ ରାଷ୍ଟ୍ରରେ 
ଥଲେ । ସେମାନେ ମାତୃଭୂମି ପ୍ରେମୀ ଓ ସତ୍‌ ଚରିତ୍ରର ଥୁଲେ । 
ଉତ୍ତମ ବୁଝାମଣା, ଭ୍ରାତୃଭାବ, ପରସ୍ର ସହଯୋଗରେ ସଂସାର 
ଚାଲିଥୁଲା । ଅନ୍ୟର ମଙ୍ଗଳ, ରାଷ୍ଟ୍ରର ଉନ୍ନତିକୁ ସେମାନେ ଧର୍ମ 
ବୋଲି ଭାବୁଥୁଲେ। ମାନବିକତା, ଜୀବେ ଦୟା ହୁଁ ଧର୍ମ ଥୁଲା | 
ସେଥ୍ପାଇଁ କୁହାଯାଉଥୁଲା - ' ଧର୍ମେଣ ବିଧୃତା ପ୍ରଜାଃ | 


ଯେତେବେଳେ ମାନବିକତାରେ ସନ୍ଦେହ ଆସିଲା, 
ରାଜ୍ୟ ସୁଶାସନ ବିପର୍ଯ୍ୟୟ ଆଡକୁ ଗତି କଲା । ସ୍ଵେଚ୍ଛାଚାରିତା 
ବଢିଲା, ସେତେବେଳେ ସମାଜ ଚାହିଁଲା ଜଣେ ପ୍ରତାପଶାଳୀ 
ପ୍ରତିନିଧ୍‌ ରାଜ୍ୟ ଶାସନ କରୁ । ସେହି ବ୍ୟକ୍ତିଙ୍କୁ ରାଜା ବୋଲି 
କୁହାଗଲା । ସେଇଠୁ ସୃଷ୍ଟି ହେଲା ରାଜା ଉପାଧ୍‌ । ସେମାନେ 
ହେଲେ ରାଜ୍ୟର ମୁଖ୍ୟ, ରାଜ୍ୟ ଶାସନ ପାଇଁ ଯେଉଁ ନିୟମ 
ରଖାଗଲା, ତାହା ହେଲା ରାଜନୀତି | ମାତ୍ର ରାଜାର ଅର୍ଥ ଥୁଲା, 
ପ୍ରଜାନୁରଞ୍ଜନ । ପ୍ରଜା ପୀଡନ ନୁହେଁ । 


ଏହି ନୀତି ଅନୁସାରେ ପ୍ରାଚୀନ ଭାରତରେ ପ୍ରଥମେ 
ଜଣେ ରାଜା ସୃଷ୍ଟି ହେଲେ, ସେ ହେଉଛନ୍ତି ରାଜ ପ୍ରତିନିଧ୍‌ 
ବେନ୍‌ଙ୍କ ପୁତ୍ଵ ପୃଥୁ । ପୃଥୁ ରାଜା ହେବା ପରେ ପ୍ରଜାମାନଙ୍କୁ 
ସୁଖଶାନ୍ତି ପ୍ରଦାନ କଲେ । 


ଡକ୍ସର ତ୍ରିନାଥ ପଟ୍ଟନାୟକ 


ରଞ୍ଜତାଶ୍ଚ ପ୍ରଜାଃ ସର୍ବେସ୍ତେନ ରାଜେତି ଶବ୍ଦ୍ୟତେ । 
( ମହାଭାରତ ଶାନ୍ତିପର୍ବ ) 


ରାଜା ପ୍ରଜାରଞ୍ଜନ କରିବ । ପ୍ରଜାରଞ୍ଜନ ଅର୍ଥ ହେଲା, 
ରାଷ୍ଟ୍ରର ସମସ୍ତ ନାଗରିକଙ୍କୁ ଜାତି ଧର୍ମ ଗୁଣ କାର୍ଯ୍ୟ ନିର୍ବିଶେଷରେ 
ସୁଖଶାନ୍ତିରେ ରଖିବ ଓ ସମସ୍ତେ ଯେପରି ସ୍ଵଚ୍ଛନ୍ଦ ଭାବେ 
ନିର୍ଭୟରେ ଜୀବନଯାପନ କରିପାରିବେ, ସେଥୁପ୍ରତି ସର୍ବଦା 
ତପ୍‌ର ରହିବେ ଓ ଧ୍ଯାନ ଦେବେ । ନାଗରିକ ସର୍ବଦା ସ୍ଵାଧୀନ 
ରହିବ, କାହାଦ୍ବାରା ଉପ୍ପୀଡିତ ହେବ ନାହିଁ । ଧନ ଜୀବନ ସୁରକ୍ଷିତ 
ଥୁବ । ନାଗରିକ ମଧ୍ଯ ସର୍ବଦା ସତ୍ୟବାଦୀ, କର୍ମ ତପ୍ର, ଦୟାଳୁ 
ବୁଵିବାନ୍‌ ହେବା ସହିତ ରାଷ୍ଟ୍ର ପ୍ରତି ଅନୁରକ୍ତ ରହିବା ଉଚିତ । 
ନାଗରିକ ରାଷ୍ଟ୍ର ପ୍ରତି ସ୍ନେହଶୀଳ ନ ହେଲେ, ରାଷ୍ଟ୍ରର ଉନ୍ନତି 
ଅସମ୍ଭବ । ନାଗରିକ ସ୍ଵେଚ୍ଛାଚାରୀ, ସ୍ବାର୍ଥପର ହୋଇଯିବା 
ଫଳରେ ତାର ଚିନ୍ତାଚେତନା ସଂକୀର୍ଣ୍ଣ ହୋଇଯାଏ । ଦୁର୍ନୀତି 
ବଢିଯାଏ । ଭ୍ରଷ୍ଟାଚାର ସୃଷ୍ଟି ହୁଏ । ରାଷ୍ଟ୍ର ବିରୋଧୀ କର୍ମ କରି 
ସୁଦ୍ଧା ପଶ୍ଚାତାପ କରେ ନାହିଁ । ଶାସକର କଉଭବ୍ୟ କେବଳ 
ଦଣ୍ଡ ପ୍ରଦାନ ନୁହେଁ, ଅପରାଧ ସୃଷ୍ଟି ନ କରିବା ପାଇଁ 
କାର୍ଯ୍ୟାବଳୀ । ଶାସକ ପ୍ରଜା ମନରେ ଧର୍ମ ଭାବ, ସ୍ବାଧୀନ 
ଚିନ୍ତା, ପରୋପକାର ପ୍ରଭୃତି ଚିନ୍ତା ସୃଷ୍ଟି କରିପାରିଲେ ତେବେ 
ଯାଇ ରାଷ୍ଟ୍ରରେ ଗଣତନ୍ତ୍ର ତିଷ୍ଠି ରହିବ । 
ପ୍ରାଚୀନ ଭାରତରେ ଏସବୁ ସମ୍ଭବ ଥୁଲା । ପରବର୍ତୀ 
ସମୟରେ ଭାରତବର୍ଷରେ ବୈଶାଳୀ, ଲିଚ୍ଛାବୀ ପ୍ରଭୃତି ଅନେକ 
ସାଧାରଣତନ୍ତ୍ର ପରିଚାଳିତ ଗଣରାଜ୍ୟ ସୃଷ୍ଟି ହୋଇ ପାରିଥ୍ଲା । 
ଏ ତ ଗଲା ଇତିହାସର କଥା । 

ଯେତେବେଳେ ଶ୍ରୀରାମଚନ୍ଦ୍ର, ଯୁଧ୍‌ଶ୍ଚିର ପ୍ରଭୃତି 
ରାଜାମାନେ ଶାସନ କରୁଥିଲେ, ସେମାନେ ମଧ୍ଯ ପ୍ରଜାମାନଙ୍କୁ 
ଅଖଣ୍ଡ ସ୍ଵାଧୀନତା ପ୍ରଦାନ କରିଥୁଲେ । ପ୍ରଜାଗଣଙ୍କ ମତ ଓ 
ପରାମର୍ଶରେ ପରିଚାଳିତ ହେଉଥୁଲେ । ଶାସନ ଏତେ ସୁଖକର 
ଥିଲା ଯେ ସେହିକଥା ପଢି ଜାଣି ଏବେ ଆମେ ରାମରାଜ୍ୟର 
ଉଦାହରଣ ଦେଉଛେ । ରାଷ୍ଟ୍ରରେ ଦୁର୍ଭିକ୍ଷ, ବ୍ୟାଧ୍‌, ଅକାଳମୃତ୍ୟ, 
ପରପୀଡନ ଚୋରି ହିଂସା ଆଦି ପ୍ରାୟତଃ ନିୟନ୍ତ୍ରଣ ମଧ୍ଯରେ 
ଥିଲା। ଯାହା ସମସ୍ୟା ଦେଖାଯାଉଥୁଲା ଏଥୁପାଇଁ ତତ୍‌କାଳୀନ 
ଶାସକମାନେ ଦୂଢ ପଦକ୍ଷେପ ନେଉଥୁଲେ । ଏହି ଗୋଟିଏ 
ଉଦାହରଣ ଦେଲେ ଯଥେଷ୍ଟ ହେବ ଯେ ନାଗରିକ ମନରେ 
ବିଶ୍ବାସ ଜନ୍ମାଇବା ନିମନ୍ତେ ମର୍ଯ୍ୟାଦାପୁରୁଷ ଶ୍ରୀରାମଚନ୍ଦ୍ର ନିଜ 
ପତିବ୍ରତା ସ୍ତ୍ରୀକୁ ମଧ୍ଯ ବନବାସରେ ପଠାଇ ଦେଇଥୁଲେ । 


ପ୍ରାଚୀନ ଭାରତରେ ରାଷ୍ଟ୍ରମୁଖ୍ୟ ବିଭିନ୍ନ ବିଭାଗରେ 
ସଚିବ ନିଯୁକ୍ତି କରିଥୁଲେ । ସେମାନେ ଧାର୍ମିକ ହେବା ସହିତ 
ପୁଣ୍ୟାତ୍ମା ଥୁଲେ । ରାଜା ମନ୍ତ୍ରୀମାନଙ୍କର ଚରିତ୍ର ପ୍ରତି ସଜାଗ 
ରହିବା ସହିତ ପ୍ରଜା ସ୍ଵାର୍ଥରକ୍ଷାରେ ସହାୟକ ହେବା ନିମନ୍ତେ 
ଉପଦେଶ ଦେଉଥୁଲେ । 


ଆଉ ଗୋଟିଏ କଥା ହେଉଛି ରାଷ୍ଟ୍ରର ପରିଚାଳନା ଓ 
ସୁରକ୍ଷା ନିମନ୍ତେ ଅର୍ଥର ଆବଶ୍ୟକତା ଅଛି । ସେଥ ନିମନ୍ତେ 
ସବୁ କାଳରେ ପ୍ରଜାଙ୍କଠାରୁ “କର” ଆଦାୟର ବ୍ୟବସ୍ଥା ରହି 
ଆସିଛି। ଆଜିର ସାଧାରଣତନ୍ତ୍ର ରାଷ୍ଟ୍ରରେ ସେ ବ୍ୟବସ୍ଥା ରହିବ । 
ମାତ୍ର ସର୍ବଦା ଶାସକ ଭାବିବା ଉଚିତ ଯେ ପ୍ରଜା ଯେପରି “କର” 
ଭାରରେ ପୀଡିତ ନ ହେଉ । ସେଥ୍ପାଇଁ ରାଜନୀତି ପଣ୍ଡିତମାନେ 
କହିଛନ୍ତି, ଶାସକ ଜଣେ ମାଳୀର ଭୂମିକା ଗ୍ରହଣ କରୁ । ତାହାକୁ 
ମାଳାକାର ବୃଭି କୁହାଯାଏ । ଅର୍ଥାତ୍‌ ମାଳୀ ଯେପରି ବୃକ୍ଷଲତାକୁ 
ପାଳନ କରେ, ବୃକ୍ଷକୁ ପୀଡା ନଦେଇ, ବିନଷ୍ଟ ନକରି ପୁଷ୍ପ 
ଚୟନ କରେ, ସେହିଭଳି ପ୍ରଜାଙ୍କୁ କଷ୍ଟ ନ ଦେଇ ରାଜା “କର” 
ଆଦାୟ କରିବା ଉଚିତ । ଶାସକର ଅନ୍ୟ ଏକ ଗୁଣ ହେଉଛି, 
ସୂର୍ଯ୍ୟ ଯେପରି ଆକର୍ଷଣ କରି ଧରାପୃଷ୍ଠରୁ ଜଳୀୟ ଅଂଶ 
ଟାଣିନିଏ ଓ ନିଜ ପ୍ରକ୍ରିୟାରେ ମେଘ ସୃଷ୍ଟି କରି ଜଳଧାରା 
ରୂପେ ଶସ୍ୟ ଉତ୍ପାଦନ ନିମନ୍ତେ ଧରା ଉପରେ ସିଞ୍ଚନ କରେ, 

ଶାସକ ମଧ୍ଯ ସେହିଭଳି ରାଜସ୍ବ ଗ୍ରହଣ କରି ପ୍ରଜାମାନଙ୍କ 
ହିତାର୍ଥେ ବ୍ୟୟ କରିବା ଉଚିତ । 


ପ୍ରାଚୀନ ଶାସ୍ତ୍ରମାନଙ୍କରେ ଉଲ୍ଲେଖ ଅଛି, “ଦଣ୍ଡଃ 
ସଂରକ୍ଷତେ ଧର୍ମମ୍‌ ।” ଦୃଢ ଶାସନ ନିମନ୍ତେ ଦଣ୍ଡର ଆବଶ୍ୟକତା 
ଅଛି। ଦଣ୍ଡ ବିଧାନ ପାଇଁ ନୀତି ବା ଆଇନ୍‌ ଆବଶ୍ୟକ । ରାଷ୍ଟ୍ର 
ପ୍ରଜା ପ୍ରତିନିଧ୍‌ ତଥା ଅନୁଭବ ବିଜ୍ଞ ବ୍ୟକ୍ତିମାନଙ୍କ ସହାୟତାରେ 
ଗ୍ରହଣଯୋଗ୍ୟ ଦଣ୍ଡ ସଂହିତା ପ୍ରସ୍ତୁତ କରିବା ଉଚିତ । 
ସମୟାନୁସାରେ ତା'ର ସଂଶୋଧନ, ବାଜ୍ୟାପ୍ତି ଓ ସଂଯୋଗର 
ଆବଶ୍ୟକତା ପଡିଥାଏ । ତାହା କରିବାକୁ ପଡିବ । ପ୍ରାଚୀନ 
କାଳରେ ବୃହସ୍ପତି ନୀତି ଓ ଶୁକ୍ରନୀତି ଅନୁସାରେ ଶାସନ 
ଚାଲିଥୁଲା, ତା'ର ପରେ ମନୁ ସୁୃତିର ଆବଶ୍ୟକତା ପଡିଲା | 
ସେଥ୍ରେ ଧୂଗଦଣ୍ଡ, ଅର୍ଥଦଣ୍ଠତ) କାୟଦଣ୍ଡ ତଥା ଏପରିକି 
ପ୍ରାଣଦଣ୍ଡର ବ୍ୟବସ୍ଥା ଥୁଲା । ମାତ୍ର ଅଧୁନା ଗଣତନ୍ତ୍ର ପ୍ରତିଷ୍ଠିତ 
ରାଷ୍ଟ୍ରମାନଙ୍କରେ ରାଷ୍ଟ୍ରର ସଂବିଧାନ ହଁ ସର୍ବମୁଖ୍ୟ ଶାସନ 
ସଂହିତା । 


ରାଷ୍ଟ୍ରର ସୁପରିଚାଳନା ନିମନ୍ତେ ରାଷ୍ଟ୍ରମୁଖ୍ୟମାନେ 
ଧର୍ମପରାୟଣ ଓ କର୍ତବ୍ୟନିଷ୍ଠ ହେବା ନିହାତି ଆବଶ୍ୟକ । ନିଜେ 
ନିର୍ଭୀକ, ସତ୍ୟବାଦୀ, ସତ୍ୟପରାୟଣ ଓ ପରୋପକାରୀ ହୋଇ 
ପାରିଲେ, ସେମାନେ ପ୍ରଜାମାନଙ୍କ ନିକଟରେ ଦୃଷ୍ଟାନ୍ତ 
ହୋଇରହିପାରିବେ । ତା”ପରେ ପ୍ରଜା ସମୁଦାୟକୁ ସେମାନେ 
ପଥ ପ୍ରଦର୍ଶନ କରିବେ ଓ ପ୍ରଜାମାନେ ସେହି ପଥକୁ ଅନୁସରଣ 
କରିବେ । ରାଷ୍ଟ୍ର ପ୍ରତି ଏସବୁ ସୁଖକର ହେବ, ଯାହାଫଳରେ 
ଗଣତନ୍ତ୍ର ବହୁଦିନ ପାଇଁ ତିଷ୍ଠି ରହିବ ଓ ଏକଛତ୍ରବାଦ ପ୍ରବେଶ 
କରିପାରିବ ନାହିଁ । ସେଥୁପାଇଁ କୁହାଯାଇଛି - 


ଯଦ୍ୟଦାଚରତି ଶ୍ରେଷ୍ଠସ୍ତଭଦେବେତରୋ ଜନଃ । 
ସ ଯତ୍‌ ପ୍ରମାଣଂ କୁରୁତେ ଲୋକସ୍ତଦନୁ ବର୍ଭତେ ॥ ( ଗୀତା ) 


ଭାରତର ସେହି ସ୍ବଣ୍ର୍ରାଭ ଯୁଗର ଅବସାନ 
ବିଦେଶୀମାନଙ୍କର ଭାରତ ପ୍ରବେଶ କାଳରେ ଧୂଳିସାତ 
ହୋଇଗଲା । ଗୁପ୍ତ ଯୁଗର ସୁବର୍ଣ୍ଣ ସକାଳ କେଉଁଆଡେ ଉଭେଇ 
ଗଲା । ଲୁଣ୍ଡନକାରୀ ବିଦେଶୀ ଭାରତବର୍ଷକୁ ଲୁଣ୍ଠନ 

କରିଚାଲିଲେ । ଅନ୍ୟାନ୍ୟ ଧର୍ମଧାରକୁ ନେଇ ଶାସନ ଲଦି 
ଦିଆଗଲା । ଶାସ୍ତ୍ରମାର୍ଗ ପରିବର୍ତେ ଶସ୍ତ୍ରମାର୍ଗରେ ଶାସନ 
ଚାଲିଲା । ଆର୍ଯ୍ୟଭୂମି ଭାରତ ପରାଧୀନ ହେବା ପରେ 
ନାଗରିକଗଣ ବହୁ ଦୁଃଖ ଦୁର୍ଦ୍ଦଶାରେ କାଳାତିପାତ କଲେ । 
ସେମାନେ ଭାରତକୁ ଖଣ୍ଡ ବିଖଣ୍ଡିତ କଲେ । ଏକଛତ୍ରବାଦ 
ଶାସନ ଭିତରେ ଶାସିତ ହୋଇ ଭାରତବର୍ଷ ନିଜର ମୌଳିକତା 
ଓ ନୈତିକତା ହରାଇ ବସିଲା । 


ତା”ପରେ ଗଣତନ୍ତ୍ରର ପ୍ରତିଷ୍ଠା ଓ ବିକାଶ ସାରା 
ପୃଥ୍ବୀରେ ଭାରତବର୍ଷରେ ହଁ ସମ୍ଭବ ହୋଇପାରିଥୁଲା । ଦୁଃଖର 


ଏ. 


ଏ. 


ସମୟ ବର୍ତମାନ ଭାରତବର୍ଷରେ ନାହିଁ । ଆମେ ସ୍ବାଧୀନ । 
ଦୀର୍ଘ ଅର୍ଧ ଶତାବ୍ଦୀରୁ ଅଧୁକ କାଳ ଆମେ ଗଣତନ୍ତ୍ର ଶାସନର 
ସୁଫଳ ଭୋଗୀ ଆସିଲୁଣି । ପ୍ରାଚୀନ ଭାରତର ସୁଶାସନକୁ 
ସ୍ମରଣ କରି ଆଜିର ନାଗରିକ ଯେମିତି ସଜାଗ ହେବ ଏବଂ 
ଗଣତନ୍ତ୍ରର ସୁଶାସନ ସେତିକି ତିଷ୍ଠି ରହିବ, ସେଥୁପାଇଁ ଭାରତର 
ପ୍ରତ୍ୟେକ ନାଗରିକ ଏଥୁପାଇଁ ଯନ୍ନବାନ୍‌ ହେବା ଉଚିତ । 


ଆଲୋକ ନଗର 
ନିଆଳୀ, ଜି - କଟକ 


ଏ. 


୫୫୭୫ ୭୭୫୭ ୭୫୭ 


+ 


ରେ 


+ 

ଉତ୍କଳ ପ୍ରସଙ୍ଗ 


ନୂତନ ବିଚାର ପ୍ରବକ୍ତା ସ୍ଵାମୀ ବିବେକାନନ୍ଦ 


ଭାରତରେ ଧାର୍ମିକ, ମାନବିକ ଓ ଭାଷାଭିଭିକ 
ଲୋକମାନଙ୍କ ମଧ୍ଯରେ ଥୁବା ସ୍ଵାଧୀନତାର ଭାବନା ଏବଂ 
ଭାରତର ବହୁତ୍ସଵ ଚରିତ୍ର ବର୍ତମାନ ହଜିଯାଉଛି। ପ୍ରଭୁତ୍ସଵଶାଳୀ 
ଶଲ୍ତିମାନେ ସାଧାରଣ ଜନତାଙ୍କୁ ଅଧୀନସ୍ଥ କରି ରଖିବା ପାଇଁ 
ଚେଷ୍ଟା କରିଚାଲିଛନ୍ତି। ଏହା ଅନ୍ତର୍ଜାତୀୟ 
ସ୍ତରରେ ଓ ସାମାଜିକ ସ୍ତରରେ 
ଦେଖାଯାଉଛି। ଉନବିଂଶ ଶତାବ୍ଦୀରେ 
ସ୍ବାମୀ ବିବେକାନନ୍ଦ ଏହି ଅବସ୍ଥା 
ସମ୍ପର୍କରେ ଜ୍ଞାତ ହୋଇଥୁଲେ। ସେ 
କୌଣସି ପ୍ରକାର ଅଧ୍କାରବାଦକୁ ସ୍ଵୀକାର 
କରିବାକୁ ପ୍ରସ୍ତୁତ ନଥୁଲେ। ସେ ବିଶ୍ବ 
ସମ୍ପର୍କରେ ଯେଉଁ ଜ୍ଞାନ ଆହରଣ 
କରିଥୁଲେ, ତାହ।କୂ ଇତିହାସର 
ଅବଧାରଣାକୂୁ ମିଶାଇ ସମସ୍ୟାର 
ବିଶ୍ଳେଷଣ କରିଥୁଲେ। ସ୍ଵାମୀଜୀ ତେଣୁ ଅଧୂକାରବାଦ 
(୮୮ଣ୍ଯା୦96) ଉପରେ କରିଥଲେ ଶକ୍ତ ଆଘାତ | ବିବେକାନନ୍ଦ 
ଥୁଲେ ଅଦ୍ଧୈତବାଦୀ। ତେଣୁ ମନୁଷ୍ଯ ନିଜର ଜନ୍ମ ହେତୁ 
ଯୋଗ୍ୟତାରେ ପାର୍ଥକ୍ୟ ରହିବାକୁ ଗ୍ରହଣ କରିନଥୁଲେ ବରଂ 
ସାମାଜିକ ନ୍ୟାୟରୁ ବଞ୍ଚୁତମାନଙ୍କୁ ବିଶେଷ ସୁବିଧା ପ୍ରଦାନ 
କରି ସମାନ ସ୍ତରରେ ରଖିବା ପାଇଁ ସମର୍ଥନ କରିଥୁଲେ। 


ବିବେକାନନ୍ଦଙ୍କର କ୍ଷମତା ଏପରି ଅସାଧାରଣ ଥୁଲା 
ଯେ ସେ ଧର୍ମକୁ ଆଧାର କରି ଚିନ୍ତା କରିବା ବେଳେ ଇତିହାସ 
ପ୍ରକ୍ରିୟାକୁ ଅତି ଗଭୀର ଭାବରେ ବୁଝିଥୁଲେ। ତାଙ୍କର ବେଦାନ୍ତ 
ଶଙ୍କରଙ୍କ ପରି ସାମାଜିକ ନିର୍ମମତାର ସମର୍ଥନ କରୁନଥ୍ଲା 


ଡକ୍ସର ସୌରୀବଂଧୁ କର 


କିମ୍ବା ଇତିହାସର ନିର୍ମମ ଗତିକୁ ରୋକିବାର ଚେଷ୍ଟା ମଧ୍ଯ କରୁ 
ନ ଥୁଲା। ସେ ପୁଞ୍ଜ ବା ଆର୍ଥକ ପ୍ରଣାଳୀକୁ ସଠିକ୍‌ ଭାବରେ 
ବୁଝିଥ୍‌ଲେ। ତାଙ୍କ ମତରେ, ପୁଞ୍ଜବାଦ ପ୍ରଣାଳୀ ହେଉଛି 
ବେପାରୀ ଶାସନ ଏବଂ ଏହାର ବିକଳ୍ପ ହେଉଛି ଶ୍ରମିକ ଶାସନ, 
ଯାହାକୁ ସେ ଶୂଦ୍ଧ ଶାସନ ଭାବରେ 
ଗ୍ରହଣ କରିଥୁଲେ। ଏହି ନୂତନ ଶାସନର 
ନାମ ସମାଜବାଦ । ଏହାକୁ ସେ ୟୁରୋପ 
ଭ୍ରମଣ ସମୟରେ ବୁଝିଥୁଲେ। ଏହା 
ନିଃସନ୍ଦେହ ଭାବରେ କୁହାଯାଇପାରେ 
ଯେ ୧୮୯୬ ମସିହାରେ 
ଯେତେବେଳେ ସେ ମେରୀ ହେଲ୍‌ ନିଜେ 
ଜଣେ “ସମାଜବାଦୀ” ବୋଲି ଉଲ୍ଲେଖ 
କରି ଚିଠି ଲେଖିଥୁଲେ, ସେତେବେଳ 
ପର୍ଯ୍ୟନ୍ତ ରଷ ବିପ୍ଳବ ହେବାକୁ ପ୍ରାୟ 
ଦଶବର୍ଷ ବାକି ଥୁଲା। ଅବଶ୍ଯ ତାଙ୍କର ସାକ୍ଷାତ ରଷର 
ଅରାଜକତାବାଦୀ କର୍ମକର୍ତାଙ୍କ ସହିତ ହୋଇଥଲା କିନ୍ତୁ କମ୍ୟୁନିଷ୍ଟ 
ପାର୍ଟିର ସଭ୍ୟମାନଙ୍କ ସହିତ ନୁହେଁ। ତଥାପି ସେ ପୁଞ୍ଜବାଦୀ 
ବିରୋଧୀ ବିପ୍ଲବର ସମର୍ଥକ ହୋଇଥୁଲେ। ଏହା ଥୁଲା 
ଅସାଧାରଣ। 


ସେ ଆମେରିକା ଓ ୟୁରୋପରେ ଶ୍ରମିକମାନଙ୍କ ମଧ୍ଯରେ 
ସଂସ୍ଫାତିର ଆବଶ୍ୟକ ଗୁଣ ଦେଖିବାକୁ ପାଇ ନଥୁଲେ। 
ସେତେବେଳେ ଆମେରିକାର ଶ୍ରମିକ ଭାରତର ଶ୍ରମିକଙ୍କଠାରୁ 
ଅଧୁକ ଅର୍ଥ ପାଉଥୁଲେ କିନ୍ତୁ ସେମାନଙ୍କ ମଧ୍ଯରେ ସନ୍ତୋଷ ନ 
ଥୁଲା। ପୁଞ୍ଜିପତି ଓ ଶ୍ରମିକମାନଙ୍କ ମଧ୍ଯରେ ଝଗଡ଼ା ସଦାସର୍ବଦା 


(୪୮) ୮୮ ଓ ଓ ୭ 


ଉତ୍କଳ ପ୍ରସଙ୍ଗ ® ® @ ଜାନୁଆରୀ ¬ ୨୦୧୮ 


ଲାଗି ରହିଥୁଲା। ପରାଧୀନ ରାଷ୍ଟ୍ରମାନଙ୍କରେ ଜିନିଷ ବିକ୍ରି କରିବା 
ଆଢ଼ୁଆଳରେ ଯେଉଁ ଲୁଟ୍‌ ହେଉଥଲା, ତାହାର ଗୋଟିଏ ଅଂଶ 
ଶ୍ରମିକମାନଙ୍କୁ ଅଧୁକ ମଜୁରି ଭାବରେ ଦିଆଯାଉଥୁଲା। ଲୁଟ୍‌ 
ଅର୍ଥରେ ସଂସ୍କତିର ନିର୍ମାଣ କରିବା ପୁଞ୍ଜିବାଦୀ ସ୍ଵପ୍ନ ହୋଇପାରେ 
ମାତ୍ର ବିବେକାନନ୍ଦ ତାହାକୁ ସ୍ଵୀକାର କରୁନଥ୍ଲେ । 


ବିବେକାନନ୍ଦ ଏହି ତଥାକଥୁତ ସଂସ୍କୃତିକୁ ବିତ୍ତଶାଳୀ 
ବର୍ଗଙ୍କର ସମ୍ପତ୍ତି ଭାବେ ବିଚାର କରୁଥୁଲେ। ଶ୍ରମିକ ଏହି 
ସଂସ୍କୃତିରୁ ବଞ୍ଚୁତ ଥ୍‌ଲେ। କିନ୍ତ ଭାରତର ଅଳ୍ପ ବିକଶିତ ବର୍ଗ 
ବା ଆମେରିକାର ଅତି ସମୃଦ୍ଧ ଶ୍ରମିକବର୍ଗ ମଧ୍ଯରେ ନୂତନ 
ସଂସ୍ଫୃତିର କୌଣସି ନକ୍ସା ବିବେକାନନ୍ଦ ଉନବିଂଶ ଶତାବ୍ଦୀର 
ଶେଷ ପର୍ଯ୍ୟନ୍ତ ଦେଖିପାରି ନଥୁଲେ। କିନ୍ତୁ ସେ ସ୍ଵୀକାର 
କରୁଥିଲେ ଯେ ଶୃଦୂତ୍କ ସହିତ ଶୂଦୂମାନଙ୍କର ପ୍ରାଧାନ୍ୟ ପ୍ରତିଷ୍ଠିତ 
ହେବ। ଏହି ଶୂଦୃଶାସନ ଏକ ସମ୍ପୂର୍ଣ୍ଣ ବ୍ୟବସ୍ଥା ନୁହେଁ, ଏହା 
ସ୍ଵୀକାର କରୁଥ୍ଲେ ବି ବିବେକାନନ୍ଦ ଏହାର ସ୍ଵାଗତ କରିଥୁଲେ । 
ଏହାର ମଧ୍ଯ କାରଣ ଥୁଲା। ଶୂଦ୍ଧ ଶାସନରେ ଭୌତିକ ସୁଖର 
ସମାନ ବଣ୍ଟନ ହେବ। କାରଣ ଯଦି ବଣ୍ଟନରେ ବିଷମତା 
ଦେଖାଯାଏ, ତେବେ ଅତି ସମୃଦ୍ଧ ଓ ଅତି ଦରିଦ ସୃଷ୍ଟି ହୁଅନ୍ତି 
ଏବଂ ଏହା ଉଭୟ ଆତ୍ନାର ଉଚ୍ଚତର ବିକାଶର ବାଧକ ଅଟେ । 
ଉଚ୍ଚତର ଆଡ଼ିକ ବିକାଶ ବ୍ୟତୀତ ସଂସ୍କୃତି କ”ଣ ଗଠିତ ହେବ ? 
ଶ୍ରମିକ ଶାସନ ଭୌତିକ ଶାସନର ସମାନ ବଣ୍ଟନ କରିବ, 
ସମାଜବାଦ ବଣ୍ଟନ ବ୍ଯବସ୍ଥା ନ୍ୟାୟର ପ୍ରଣାଳୀ, ଏହା 
ବିବେକାନନ୍ଦ ବୁଝିଥୁଲେ। ସମାନ ବଣ୍ଟନ ପ୍ରଣାଳୀ, ଭୌତିକ 
ପଦାର୍ଥ ପର୍ଯ୍ୟନ୍ତ ସମସ୍ତ ମନୁଷ୍ୟମାନଙ୍କ ନିକଟରେ ପହଞ୍ଚୁବା 
ଯେକୌଣସି ଉନ୍ନତ ସାଂସ୍କୃତିକ ସୃଷ୍ଟିର ଆଧାର । ଏଇଥୁପାଇଁ 
ବିବେକାନନ୍ଦ ତାହାର ସମର୍ଥନ କରୁଥ୍ଲେ। 


ଏପରିକି ଶୂଦ୍ଧଶାସନ ମଧ୍ଯ ଦୋଷରହିତ ନୁହେଁ, ଏହା 
ସେ ସ୍ଵୀକାର କରୁଥୁଲେ। ବିଗତ ଶହେ ବର୍ଷର ସମାଜବାଦର 
ଇତିହାସକୁ ଦେଖିଲେ ବିବେକାନନ୍ଦଙ୍କ ଦୃଷ୍ଟିକୋଣ ସମ୍ପର୍କରେ 
ଗମ୍ଭୀରତାପୂର୍ବକ ଚିନ୍ତା କରିବାକୁ ହେବ । ସମାଜବାଦ ରାଷ୍ଟ୍ର 
ଯେ ସମ୍ପୁଣ୍ଠ ଦୋଷଶୃୂନ୍ଯ ବ୍ଯବସ୍ଥା, ଏହା ସ୍ବୀକ।ର 
କରାଯାଇନପାରେ। ଆଦର୍ଶ ରାଷ୍ଟ୍ର ଗଠନ ପାଇଁ ବିବେକାନନ୍ଦ 
ଯେଉଁ ସାମଞ୍ଜସ୍ୟପୂର୍ଣ୍ଣ ବ୍ୟବସ୍ଥାର କଳ୍ପନା କରୁଥୁଲେ, ବିଗତ 


ଯୁଗର ସଭ୍ୟତାର ଦୋଷକୁ ଛାଡ଼ି ଏବଂ ଗୁଣଗୁଡିକୁ ଗ୍ରହଣ 
କରି ନୂତନ ସମାଜ ଗଠନ କରିବାକୁ ଚିନ୍ତା କରୁଥୁଲେ, ଜ୍ଞାନ- 
ସମ୍ପଦ-ସଭ୍ୟତା-ସମାନତାକୁ ମିଶ୍ରଣ କରି ଚାଲିବାକୁ ଶକ୍ତି 
ଦେଉଥୁଲେ, ତାହା ବ୍ୟାବହାରିକ ଅର୍ଥରେ ସମ୍ଭବ ନୁହେଁ ବୋଲି 
ସେ ନିଜେ ମଧ୍ଯ ମାନୁଥୁଲେ। ତେଣୁ ତାଙ୍କୁ କଳ୍ପନାଶ୍ରୟୀ 
(ଧାଠ୦ 18) ) ବୋଲି କୁହାଯାଇନପାରେ, ଅବଶ୍ୟ ଆଦର୍ଶବାଦୀ 
କୁହାଯାଇପାରେ। 


ନିଜର ଆଦର୍ଶବାଦୀ ବିଚାର ସତ୍ତେ୍‌ ବିବେକାନନ୍ଦ 
ସମାଜବାଦର ସମର୍ଥନ କରୁଥ୍‌ଲେ କାରଣ "ଖଣ୍ଡିଏ ରୁଟି ନ 
ମିଳିବାଠାରୁ ଅଧେ ଖଣ୍ଡେ ରୁଟି ବରଂ ଭଲ”, ଏହା ଥୁଲା ତାଙ୍କର 
ମତ। କେଉଁଠାରେ ସଂସ୍କତିର ଉଚ୍ଚ ଆଦର୍ଶ ଏବଂ କେଉଁଠି 
ରୂଟି ପରି ସାମାନ୍ୟ ବସ୍ତୁ। ଏହା କ”ଣ ସନ୍ନ୍ୟାସୀ 
ବିବେକାନନ୍ଦଙ୍କର ଅନ୍ତର୍ଦ୍ନ୍ଦର ଅଟେ ଯେ ରୁଟି ଓ ସଂସ୍କୃତି ମଧ୍ଯରେ 
ନିର୍ଣ୍ଣୟ କରିନପାରି ଛିଡ଼ା ହୋଇଥିଲେ ? ବିବେକାନନ୍ଦଙ୍କର 
ବେଦାନ୍ତ ଏହାକୁ ଅନ୍ତର୍ବିରୋଧ ଭାବରେ ସ୍ଵୀକାର କରୁନଥ୍‌ଲେ 
ବରଂ ଏହାର ଅନ୍ତସମ୍ବନ୍ଧ ନିରୂପଣ କରିବାକୁ ଥୁଲା। କାରଣ 
ସେ ଜୀବନକୁ ମହତ୍ଵପୂର୍ଣ୍ଣ ବୋଲି ବିଚାର କରୁଥୁଲେ ଏବଂ 
ମନୁଷ୍ୟ ଜୀବନ ଥଲା ତାଙ୍କ ପାଇଁ ସବର୍ରେଷ୍ଠ। ସଂସ୍କୃତି ମନୁଷ୍ୟ 
ସୃଷ୍ଟି। ଯେକୌଣସି ସଂସ୍କତିକୁ ସୃଷ୍ଟି ପାଇଁ ମନୁଷ୍ୟ ଜୀବନର 
ମୂଲ୍ୟବୋଧ ଅନିର୍ବାଯ୍ୟ। ମନୁଷ୍ୟ ବଞ୍ଚୁ ରହିବାକୁ ହେଲେ ଖାଦ୍ୟ 
ଅନ୍ନର ପ୍ରାଥମିକତାକୁ ମାୟାବାଦରେ ବିଶ୍ବାସ ରଖୁଥିବା ବ୍ୟକ୍ତି 
ମଧ୍ଯ ଅସ୍ଵୀକାର କରିପାରେ ନାହିଁ, ପୁନଶ୍ଚ ବିବେକାନନ୍ଦ ତ 
ଥିଲେ ସାଂଖ୍ୟବାଦୀ ବେଦାନ୍ତୀ । ସେ ତାଙ୍କର ରରାଜଯୋଗ”ର 
ପ୍ରଥମ ଅଧ୍ୟାୟ ଅବତରଣିକାରେ ଲେଖିଛନ୍ତି, ତୁମେ ଯଦି 
କୌଣସି ପଶୁଶାଳା ଭିତରକୁ ଯାଇ ଦେଖିବ, ଆହାର ସହିତ 
ଶରୀରର କଂଣ ସମ୍ବନ୍ଧ, ତାହା ବୁଝିବ। ଆମ ଶରୀରରେ 
ଯେତେଗୁଡ଼ିଏ ଶକ୍ତି କାର୍ଯ୍ୟ କରୁଅଛି, ତାହାସବୁ ଆହାରରୁ 
ଉତ୍ପନ୍ନ. ଏହା ଆମେ ପ୍ରତିଦିନ ଦେଖିବାକୁ ପାଉ । ଯଦି ଉପବାସ 
କରିବାକୁ ଆରମ୍ଭ କର, ତୁମର ଶରୀର ଦୁର୍ବଳ ହୋଇଯିବ, 
ଦୈହିକ ଶକ୍ତିଗୁଡ଼ିକ ହ୍ଵାସ ପାଇବ, ପୁଣି କେତେଦିନ ପରେ 
ମାନସିକ ଶକ୍ତିଗୁଡ଼ିକ ମଧ୍ଯ ହ୍ଵାସ ପାଇବାକୁ ଆରମ୍ଭ କରିବ । 
ତା'ପରେ ସ୍ମୃତିଶକ୍ତି ଲୁପ୍ତ ହେବ ଏବଂ ପରେ ଏପରି ଏକ 


ମା ୭ ଓ ଓ ˆ” ( ଓ ୯ ) 

ସମୟ ଆସିବ, ଯେତେବେଳେ ଡୁମିେ ଚିନ୍ତା କରିବା ପାଇଁ 
ମଧ୍ଯ ସମର୍ଥ ହେବ ନାହିଁ। ଯୁକ୍ତି ବିଚାର କରିବା ତ ଦୂରର 
କଥା। ସେଥ୍ପାଇଁ ସାଧନାର ପ୍ରଥମାବସ୍ଥାରେ ଖାଦ୍ୟ ସମ୍ବନ୍ଧରେ 
ବିଶେଷ ଲକ୍ଷ୍ୟ ରଖିବାକୁ ହେବ । 


ଏଠାରେ ସାଧନା ପ୍ରସଙ୍ଗରେ ଭୋଜନ ବିଷୟରେ 
ଆଲୋଚନା ହୋଇଛି, ତଥାପି ଏହା ସ୍ପଷ୍ଟ ଭାବରେ ଦେଖାଯାଏ 
ଯେ ଶରୀରର ଶକ୍ତି ଭୋଜନଦ୍ଧାରା କ୍ରିୟାଶୀଳ ହୁଏ, ଖାଦ୍ୟ ନ 
ମିଳିଲେ ଏହି ଶକ୍ତି-ଚେତନ ଶକ୍ତି ମଧ୍ଯ କ୍ଷୀଣ ହୋଇ ଲୁପ୍ତ 
ହୋଇଯାଏ। ଅନ୍ୟଠାରେ ସେ ସାଧନା ପରିବର୍ତେ ଚେତନା 
ସମ୍ବନ୍ଧରେ ଖାଦ୍ୟର ମହତ୍ତ୍‌ ନିରୂପଣ କରି କହିଛନ୍ତି, ଯଦି ମୁଁ 
ଦଶଦିନ ପର୍ଯ୍ୟନ୍ତ କିଛି ନଖାଏ, ତେବେ ମୁଁ ଚିନ୍ତା ମଧ୍ଯ କରିପାରିବି 
ନାହିଁ। କେବଳ କେତେଗୁଡ଼ିଏ ବିକ୍ଷିପ୍ତ ବିଚାର ମୋ ମନକୁ 
ଆସିବ। ମୁଁ ବହୁତ ଦୁର୍ବଳ ହୋଇଯିବି ଏବଂ ଏପରିକି ନିଜର 
ନାମ ମଧ୍ଯ ଜାଣି ପାରିବି ନାହିଁ। ପୁଣି ମୁଁ ଅଳ୍ପ ରୁଟି ଖାଇନେଲେ 
ମୁଁ କିଛି ସମୟ ପରେ ଚିନ୍ତା କରିବାକୁ ଲାଗିବି । ରୁଟି ଚେତନା 
ପାଲଟିଯାଏ। ଏହିପରି ଭାବରେ ମସ୍ତିଷ୍କ ଯେତେବେଳେ ନିଜର 
ସ୍ପନ୍ଦନ କମ୍‌ କରିଦିଏ ଏବଂ ଶରୀର ରୂପରେ ପ୍ରକାଶିତ ହୁଏ, 
ତେବେ ପଦାର୍ଥ ପାଲଟିଯାଏ। ବିବେକାନନ୍ଦ ଏହା କହିବା 
ଫଳରେ ଯଥାର୍ଥ ଓ ଚେତନା ମଧ୍ପରେ ଥୁବା ସମ୍ବନ୍ଧର 
ବ୍ୟାବହାରିକ ଅର୍ଥ ଦର୍ଶାଇଛନ୍ତି। ସାମ୍ରାଜ୍ୟବାଦ ଶକ୍ତିମାନଙ୍କଦ୍ଵାରା 
ଦେଶର ସମ୍ପଦର ଅପହରଣ ଫଳରେ ଦେଶରେ ଉନ୍ନବିଂଶ 
ଶତାବ୍ଦୀରେ ଯେପରି ଦୁଭିକ୍ଷ ପଡ଼ିଥିଲା ଏବଂ ଲୋକମାନେ 
ହା” ଅନ୍ନର ଶିକାର ହୋଇଥୁଲେ ତାକୁ ଚିନ୍ତା କଲେ 
ବିବେକାନନ୍ଦଙ୍କ ଯୁକ୍ତିର ମହତ୍ତ୍ଵ ବୁଝାପଡ଼େ। ବିବେକାନନ୍ଦ 
ଅନାହାର ଅର୍୍ାହାରରେ ପାଦରେ ଚାଲିଚାଲି ଭାରତର ଗାଁକୁ 
ଗାଁ ଯାତ୍ରା କରିଥୁଲେ। ସେ ଗରିବୀ ଓ ଅନାହାରର ଚିତ୍ର 
ଦେଖିଥୁଲେ। ସେ ଭୋକକୁ ଭ୍ରମ ବୋଲି ଗ୍ରହଣ କରିନଥୁଲେ। 
ସେ ଅନ୍ନକୁ ଚେତନା ସହିତ ଯୋଡ଼ି ଦାର୍ଶନିକ ଚିନ୍ତନ ଓ ସାମାଜିକ 
ଦୃଷ୍ଟିକୋଣକୁ ମିଶ୍ରଣ କଲେ । ସେ ବେଦାନ୍ତୀ ଥୁଲେ, କ୍ରମଶଃ 
ସମାଜବାଦୀ ଦିଗକୁ ଅଗ୍ରସର ହେଲେ ଏବଂ ଉଭୟ ତାଙ୍କ 
ପାଇଁ ଥୁଲା ମହତ୍ଵପୂର୍ଣ୍ଣ। ବିବେକାନନ୍ଦଙ୍କର ବେଦାନ୍ତ ଦେଶର 
ଯଥାର୍ଥ ସ୍ଥିତି ଦେଖି ଚୁପ୍‌ ହୋଇ ରହିନଥୁଲେ। ତେଣୁ ସେ 
ଧର୍ମକୁ ଚେତନା ପରି ଗରିବୀ ଓ ଭୋକ ସହିତ ଯୋଡ଼ିଥୁଲେ। 


ଉତ୍କଳ ପ୍ରସଙ୍ଗ 


ତେଣୁ ଚିଠିରେ ଲେଖିଥୁଲେ, “ଯେଉଁ ଧର୍ମ ଗରିବର ଦୁଃଖ 
ମେଣ୍ଟାଏ ନାହିଁ, ମନୁଷ୍ୟକୁ ଦେବତା କରେ ନାହିଁ, ସେ ଧର୍ମ 
କ”ଣ?ହ ...କ”ଣ ଆମର ଗୁରୁଦେବ କହୁନଥୁଲେ, ଖାଲି 
ପେଟରେ ଧର୍ମ ହୁଏ ନାହଁ ?” ବିବେକାନନ୍ଦ ସହାନୁଭୂତି ସହିତ 
ଧର୍ମର ଭୂମିକାକୁ ଗରିବର ଆବଶ୍ୟକତା ସହିତ ପରୀକ୍ଷା 
କରିଛନ୍ତି। ଏହା ସେ କେବଳ ହିନ୍ଦୁ ଧର୍ମ ପାଇଁ କରିନାହାନ୍ତି 
ବରଂ ଖ୍ରୀଷ୍ଟଧର୍ମ ପ୍ରଚାରକମାନଙ୍କୁ ଏହି ପରିପ୍ରେକ୍ଷୀରେ ଚିନ୍ତା 
କରିବାକୁ ବାଧ୍ଯ କରିଛନ୍ତି। ମନୁଷ୍ୟକୁ ଅପମାନ କରିବା ପାଇଁ 
ଧର୍ମକୁ ଯେଉଁମାନେ ବ୍ୟବହାର କରନ୍ତି, ସେମାନେ ସମାଜରେ 
ଥ୍‌ବା ନିଜ ସ୍ଵାର୍ଥର ଚାକର, ଶୃଦ଼ ଓ ଶ୍ରମିକମାନଙ୍କ ସହିତ ତାଙ୍କର 
କୌଣସି ସମ୍ପର୍କ ନାହଁ । ସାମାଜିକ ବିଭେଦ ଅନୁସାରେ ଧର୍ମର 
ଅଲଗା ଅଲଗା ଭୂମିକା ରହିଛି। ବିବେକାନନ୍ଦଙ୍କର ହିନ୍ଦୁ ଧର୍ମ 
ମନୁଷ୍ୟକୁ କେନ୍ଦ୍ରରେ ରଖି, ତା'ର ମୌଳିକ ଉପାଦାନଗୁଡ଼ିକର 
ଏକ୍ୟକୁ ପରୀକ୍ଷାଗାରରେ ଥୋଇ, ମାଲିକ ଓ ଚାକରର ସମ୍ବନ୍ଧକୁ 
ଅସ୍ଵୀକାର କରି ବେଦାନ୍ତ ପ୍ରବର୍ତିତ ସମାନତା ପର୍ଯ୍ୟନ୍ତ ପହଞ୍ଚୁବାର 
ମାର୍ଗ ପ୍ରସ୍ତୁତ କଲେ। ଏହା ଥୁଲା ତାଙ୍କର ଦାର୍ଶନିକ ବିଶ୍ଵାସ ଓ 
ରଣନୀତିର ଅସ୍ତ୍ର । ବିବୋକାନନ୍ଦ ମହାନ୍‌ କାରଣ ସେ ନିଜର 
ଅନ୍ତରତମ ପ୍ରଦେଶରୁ ଏ ଦେଶକୁ ଭଲ ପାଉଥୁଲେ, ନିଜ 
ଦେଶର ଲୋକମାନଙ୍କୁ ଭଲ ପାଉଥୁଲେ ଏବଂ ପ୍ରଥମ ଭାରତୀୟ 
ଚିନ୍ତାନାୟକ ଥୁଲେ । ଅନୁଭବ କରିଥୁଲେ ଯେ ଆଂଶିକ ସଂସ୍କାର 
ଭାରତ ପରି ବିରାଟ ଦେଶର ସମସ୍ୟାକୁ ସମାଧାନ କରିପାରିବ 
ନାହିଁ। ଏଥୁପାଇଁ ସାମଗ୍ରିକ ବିପ୍ଲବ- ମାନସିକ, ଶାରୀରିକ, 
ସାମାଜିକ ଓ ରାଜନୈତିକ ସ୍ତରରେ ହେବା ଆବଶ୍ୟକ । ସେ 
ଥଲେ ପ୍ରଥମ ଭାରତୀୟ ଯେକି ଉନ୍ମକ୍ତ ଭାବରେ ଘୋଷଣା 
କରିଥୁଲେ ଯେ ମୁଁ ଜଣେ ସମାଜବାଦୀ ଏବଂ ଖୁବ୍‌ ସାହସର 
ସହିତ ଉଦୂ ଘୋଷଣା କରିଥୁଲେ ଯେ ନୂତନ ଶତାବ୍ଦୀର 
ଅୟମାରମ୍ଭ ହେବ ଶ୍ରମିକମାନଙ୍କ ଦ୍ଵାରା ଏବଂ ଶୂଦୂମାନେ ହେବେ 
ଶାସକ । ବଉଭମାନର ସ୍ଥତିରେ ଭାରତକୁ ରକ୍ଷା କରିବା ପାଇଁ 
ବିବେକାନନ୍ଦଙ୍କର ସାଧାରଣ ଜନତାର ସ୍ଵାଧୀନତା ଓ ବହୁତ୍ସର 
ବିଚାରକୁ ଗ୍ରହଣ ଆଗେଇବାକୁ ହେବ । 


ଗଜପତି ନଗର 
ଭୁବନେଶ୍ବର -୭୫୧୦୦୫ 


(୫୦) ୮୮ ଓ 9 ଓ 

ଏକାମ୍ର ବନ : ପ୍ରକୃତି ପର୍ଯ୍ୟଟନର ଏକ ଦିଗ 


ଓଡ଼ିଶାର ରାଜଧାନୀ ଭୁବନେଶ୍ବର ମନ୍ଦିରମାଳିନୀ 
ସହରଭାବେ ସାରା ଦେଶରେ ବିଖ୍ୟାତ । ଏଠାରେ ପୁରୁଣା 
ଭୁବନେଶ୍ବରରେ ଅଛି ପ୍ରସିଦ୍ଧ ଶ୍ରୀ ଲିଙ୍ଗରାଜ ମନ୍ଦିର ଓ 
କାରୁକାର୍ଯ୍ୟପୂର୍ଣ୍ ରାଜରାଣୀ ମନ୍ଦିର, `, 
ଯେଉଁଗୁଡିକ ଭୁବନେଶ୍ବରକୁ ବିଶ୍ଵ 
ଏତିହ୍ୟ ମାନଚିତ୍ରରେ ଏକ ସ୍ଵତନ୍ତ୍ର ସ୍ଥାନ 
ଦେଇଛି । ଦେଶବିଦେଶରୁ ଆସୁଥିବା 
ପର୍ଯ୍ୟଟକ ଏସବୁ ଦେଖୂ ବିମୋହିତ 
ହୁଅନ୍ତି । ଶ୍ରୀ ଲିଙ୍ଗରାଜ ମନ୍ଦିରର ଅନତି 
ଦୂରରେ ଓ ଶ୍ରୀ ଅନନ୍ତ ବାସୁଦେବ 
ମନ୍ଦିର ସମ୍ମୁଖରେ ରହିଛି ପୁରାଣ ପ୍ରସିଦ୍ଧ 
ପୁଷ୍କରିଣୀ ବିନ୍ଦୁସାଗର । ସାଧାରଣ ହିନ୍ଦୁ 
ଧାର୍ମିକ ପର୍ଯ୍ୟଟନ ରେ ଏଠାକୂ 
ଆସିବାବେଳେ ଏହି ପୁଷ୍କରିଣୀ ଓ 
ମନ୍ଦିର ନିଶ୍ଚୟ ଦର୍ଶନ କରିଥାନ୍ତି । ଟୁରିଷ୍ଟ ଗାଇଡ ମଧ୍ଯ ଏହି 
ଦୁଇଟି ସ୍ଥାନ ବିଷୟରେ ବିଶେଷ ଆଲୋକପାତ କରିଥାନ୍ତି । 
କିନ୍ତୁ ଏଠାରେ ବିନ୍ଦୁସାଗରର ପଶ୍ଚିମ କୂଳରେ ଥୁବା ଏକାମ୍ର 
ବନ ସମ୍ପର୍କରେ ସୂଚନା ପ୍ରଦାନ କରିବାକୁ ଭୁଲି ଯାଇଥାନ୍ତି । 
ଏପରିକି ବିଦ୍ୟାଳୟ ବା କୌଣସି ଶିକ୍ଷାନୁଷ୍ଠାନରୁ ଆସୁଥୁବା 
ଜ୍ଞାନପିପାସୁ ଛାତ୍ରଛାତ୍ରୀ ମଧ୍ୟ ସଚେତନତା ଅଭାବରୁ ଏହାକୁ 
ପରିଦର୍ଶନ କରିନଥାନ୍ତି । 

ଏକାମ୍ର ବନ ଭୁବନେଶ୍ବରର କ୍ଷେତ୍ରୀୟ ନାମ ଏକାମ୍ର” 
ଶବ୍ଦରୁ ନିଆଯାଇଛି । ସଂସ୍କୃତ ଶବ୍ଦ ଏକାମ୍ର'ର ସନ୍ଧି ବିଚ୍ଛେଦ 
କଲେ ଏକ+ଆମ୍ର ହେବ । ଅର୍ଥାତ ଏହି କ୍ଷେତ୍ର ବା ସ୍ଥାନ ଏକଦା 


ଡକ୍ସର ସ୍ନିଗ୍ଧା ପଣ୍ଡା 


ଆମ୍ର ବୃକ୍ଷରେ ପରିପୂର୍ଣ୍ଣ ଥୁଲା । ତ୍ଵୟୋଦଶ ଶତାବ୍ଦୀର ଏକାମ୍ର 
ପୁରାଣ ଅନୁସାରେ ବର୍ଭମାନ ଶ୍ରୀ ଲିଙ୍ଗରାଜ ମହାପ୍ରଭୁ ଏକଦା 
ଏକ ଆମ୍ର ବୃକ୍ଷ ତଳେ ପୂଜା ପାଉଥ୍‌ଲେ । ପରବର୍ଭୀ କାଳରେ 


ସେଠାରେ ଆଜିର ବିଶ୍ବବିଖ୍ୟାତ ମନ୍ଦିର ନିର୍ମାଣ ହୋଇଥଲା । 
ମନ୍ଦିର ବ୍ୟତୀତ ଏକାମ୍ର କ୍ଷେତ୍ରର ଅନ୍ୟ ଏକ ବିଶେଷତ୍ସ ହେଉଛି 
ବିନ୍ଦୁ ସାଗର । କଥୁତ ଅଛି, ଏହା ସ୍ଵୟଂ ମହାଦେବଙ୍କ ଦ୍ବାରା 
ଖନନ ହୋଇଥଲା ଓ ବ୍ରହ୍ମାଙ୍କ ଦ୍ବାରା ପ୍ରତିଷ୍ଠିତ ହୋଇଥଲା । 
ପୁଷ୍ପରିଣୀର ନାମକରଣ ସମ୍ପର୍କରେ ଲୋକକଥାରୁ ଜଣାପଡେ 
ଯେ, ଏହାର ଜଳ ସାରା ଭାରତର ସମସ୍ତ ପୁଣ୍ୟତୋୟା ନଦୀ 
ଓ ପୁଷ୍କରିଣୀରୁ ଆନୀତ ବିନ୍ଦୁ ବିନ୍ଦୁ ଜଳଦ୍ଵାରା ପୁଷ୍ଟ ହୋଇଅଛି । 


ବିନ୍ଦୁସାଗର କୂଳରେ ରହିଛି ଓଡ଼ିଶା ରାଜ୍ୟ ବନବିଭାଗ 
ଦ୍ଵାରା ପ୍ରତିଷ୍ଠିତ ଓ ୨୦୦୯ ମସିହା ଜାନୁଆରୀ ମାସରେ 
ଜନସାଧାରଣଙ୍କ ପାଇଁ ଉନ୍ମକ୍ତ ଞାଷଧୀୟ ବୃକ୍ଷର ଉଦ୍ୟାନ ଏକାମ୍ର 


ମା ୭ ଓ ଓ ମାମା ( ଓ ୧) 


ଜାନୁଆରୀ ¬ ୨୦୧୮ ® ® ® 


ବନ । ବର୍ଭମାନ ଏହି ଉଦ୍ୟାନଟିର ପରିଚାଳନାଭାର ରାଜ୍ୟ 
ସରକାରଙ୍କର ଜଙ୍ଗଲ ଓ ପରିବେଶ ବିଭାଗର ଏକାମ୍ର ବନ 
ଞ୍ଷଧୀୟ ବୃକ୍ଷ ଉଦ୍ୟାନ ସୋସାଇଟି ଉପରେ ନ୍ୟସ୍ତ । 
ଉଦ୍ୟାନରେ ରହିଛି ତିନୋଟି ପିଣ୍ଡି । ସେଗୁଡିକର ନାମ ମଧ୍ଯ 
ପୌରାଣିକତା ବହନ କରେ, ଯଥା- ଶିବ ପିଣ୍ଡି, ପାର୍ବତୀ ପିଣ୍ି 


ଓ ଗଣେଶ ପିଣ୍ଡି । ଶିବ ପୂଜାରେ ବ୍ୟବହୃତ ଉଭିଦମାନଙ୍କୁ 
ନେଇ ଶିବ ପିଣ୍ଡି, ନାରୀ ସ୍ଵାସ୍ଥ୍ୟ ସମ୍ବନ୍ଧୀୟ ଉଭିଦର ସମାହାର 
ରହିଛି ପାର୍ବତୀ ପିଣ୍ଡିରେ ଏବଂ ମନୁଷ୍ୟର ଜ୍ଞାନ ଓ ବୁଦ୍ଧି ସମ୍ପର୍କିତ 
ଉଭିଦ ରହିଛି ଗଣେଶ ପିଣ୍ଡିରେ । ଉଦ୍ୟାନଟି ରଘୁରାଜପୁର 
ଓ ଲଳିତଗିରିର ସ୍ଥପତି ଓ କାରିଗରମାନଙ୍କ କଳାକୁଶଳତାରେ 
ସଜିତ ହୋଇଛି । ଉଦ୍ୟାନରେ ରହିଛି ପାଦଚଲା ରାସ୍ତା ଓ 
ସୁନ୍ଦର ବିଶ୍ରାମସ୍ଥଳୀମାନନ ଯେଉଁଠି ବସି ଜଣେ ଉପଭୋଗ 
କରିପାରିବ ପ୍ରକୃତିର ନୈସର୍ଗିକ ସୌନ୍ଦର୍ଯ୍ୟ, ଅନୁଭବ କରିପାରିବ 


ଏ. 
+ ୬ 


ଏ. 
+ ୬ 


ଉତ୍କଳ ପ୍ରସଙ୍ଗ 


ନିକଟର ଶାନ୍ତ ପରିବେଶକୁ ଓ ମାନସିକ ଶାନ୍ତି ପାଇଁ ଧ୍ଯାନମଗ୍ନ 
ମଧ୍ଯ ରହିପାରିବ । ଆଧୁନିକ ସହରର କୋଳାହଳ ଓ ରୁଟିନବନ୍ଧା 
ଜୀବନଚର୍ଯ୍ୟାରୁ ଏହି ସ୍ଥାନ ନେଇଯାଏ ସ୍ବର୍ଗୀୟ ଶାନ୍ତ 
ପରିବେଶକୁ । ଏକାମ୍ର ବନରେ ଅଛି, ୨୦୦ରୁ ଅଧୁକ 
ପ୍ରକାରର ଞ୍ାଷଧୀୟ ବୃକ୍ଷ ଓ ଗୁଳ୍ମ । ଏହା ଦେଖୁଥିବା ପ୍ରତ୍ୟେକ 
ଦର୍ଶକକୁ ବୃକ୍ଷଲତା ଓ ପରିବେଶ ସୁରକ୍ଷା ପ୍ରତି 
ଆଗ୍ରହୀ କରାଏ । ଆଉ ମଧ୍ଯ ଏକାମ୍ର ବନରେ 
ରହିଛି ଏକ ଞ୩ଷଧୀୟ ବୃକ୍ଷର ନର୍ସରୀ, 
ଯେଉଁଠାରୁ ଆଗ୍ରହୀ ବ୍ଯକ୍ତି ବିଭିନ୍ନ ପ୍ରକାରର 
ଚାରା ସଂଗ୍ରହ କରିପାରିବେ । ଏକାମ୍ର ବନ 
ହେଉଛି ପାରମ୍ପରିକ ଜ୍ଞାନ, କଳାକୁଶଳତା ଓ 
ପରିବେଶ ସୁରକ୍ଷା ସଚେତନତାର ଏକ 
ସମ୍ମିଶ୍ରଣ । 


(ଜଳ ଲେଖ/ଟିର ମୁଖ/ ଆ/ଧ/ର 
6୍‌ୱବସ୍ଯଲନ୍‌ /?11/0./⁄4///⁄// ©/3/77/4\(/&/7.//?/) 


ସହକାରୀ ଶିକ୍ଷୟିତ୍ରୀ 
ସରକାରୀ ଉଚ୍ଚ ବିଦ୍ୟାଳୟ 
ଆଇ.ଆର୍‌.ସି. ଭିଲେଜ, ଭୁବନେଶ୍ବର 


ଏ. 
+ ୬ 


(୫୨) ୮୮ ଓ ଓ ୭ ୬୬୬ 


ଉତ୍କଳ ପ୍ରସଙ୍ଗ ® © @ ଜାନୁଆରୀ ¬ ୨୦୧୮ 


ଗଣତନ୍ତ୍ରର ସୁରକ୍ଷା 


ସାରା ବିଶ୍ବରେ ଯେତେ ପ୍ରକାର ଶାସନ ପଦ୍ଧତି ପ୍ରଚଳିତ, 
ତନ୍ମଧ୍ଯରୁ ଗଣତନ୍ତ୍ର ଶାସନ ପଦ୍ଧତି ଶ୍ରେଷ୍ଠ ବୋଲି ବିବେଚନା 
କରାଯାଏ । ଗଣତାନ୍ତ୍ରିକ ଚିନ୍ତାଧାରା ହେଉଛି ଜନ ଜାଗରଣର 
ଉତ୍ସ ବା ନବ ଚେତନାର ନବ ଜାଗରଣ । ସମସ୍ତ ନାଗରିକମାନେ 
ଗଣତନ୍ତ୍ର ଶାସନର ଜଣେ ଜଣେ ବ୍ୟକ୍ତିଗତ ଚେତନଶୀଳ 
ସଦସ୍ୟ । ଗଣତାନ୍ତ୍ରିକ ଚିନ୍ତାଧାରା ବା ମନ୍ତ୍ର ହୃଦୟରେ ଜାଗ୍ରତ 
କରେ, ଜାତି ବସ୍ସଳତା ଓ ଜାତିର ପ୍ରଗତି ଉତ୍ସ ଯୋଗୁଁ । ଜାତି, 
ବର୍ଣ୍ଣ ଓ ଧର୍ମ ନିର୍ବିଶେଷରେ ସମସ୍ତଙ୍କୁ ଗଣତନ୍ତ୍ର ଶାସନ ଏକ 
ସୂତ୍ରରେ ବାନ୍ଧି ରଖିଥାଏ । ଆମେରିକାର ଭୂତପୂର୍ବ ରାଷ୍ଟ୍ରପତି 
ଗଣତନ୍ତ୍ରର ସଂଜ୍ଞା ନିରୂପଣ କରି କହିଥୁଲେ, ଗଣତନ୍ତ ଶାସନ 
ହେଉଛି ଲୋକମାନଙ୍କ ପାଇଁ ଶାସନ, ଲୋକମାନଙ୍କ ଦ୍ବାରା 
ଶାସନ ଏବଂ ଲେ।କମାନଙ୍କର ଶାସନ । ସମସ୍ତ 
ନାଗରିକମାନଙ୍କର ଦେଶ ବା ଜାତି ପ୍ରଗତିରେ ଅଖଣ୍ଡ ଦାୟିତ୍ସ 
ଗଣତନ୍ତ୍ର ଶାସନରେ ରହିଥାଏ । ଗଣତନ୍ତ୍ରର ମୂଲ୍ୟବୋଧ ବ୍ୟକ୍ତି 
ଜୀବନକୁ ଏକ ଶୃଙ୍ଖଳିତ ଓ ଦାୟିତ୍ବସମ୍ପନ୍ନ କରି ଜାତୀୟ 
ସ୍ରୋତରେ ସାମିଲ କରାଇଥାଏ ଏବଂ ନିଜର ବ୍ୟକ୍ତିତ୍ସ୍‌ ଜାତିର 
ପ୍ରଗତିରେ ବିନିଯୋଗ କରିଥାଏ । 


ଯେପରି ବିନ୍ଦୁ ବିନ୍ଦୁ ଜଳରାଶିର ସମ୍ମିଶ୍ରଣରେ ମହା 
ସମୁଦ୍ର ସୃଷ୍ଟି, ସେହିପରି ପ୍ରତ୍ୟେକ ସଚେତନଶୀଳ 
ନାଗରିକମାନଙ୍କର ଗଠନମୂଳକ ଓ ପ୍ରଗତି ଚିନ୍ତାଧାରାରେ 
ଗଣତନ୍ତ୍ର ସକ୍ରିୟ ଓ ବଳିଷ୍ଠ । ଏଥୁପାଇଁ ଆବଶ୍ୟକ ବ୍ୟକ୍ତିଗତ 
ଉତ୍ସର୍ଗୀକୃତ ତ୍ୟାଗ । ତ୍ୟାଗ ବିନା ଜାତି ମୃତବତ୍‌ ବା ଶବ 
ପ୍ରାୟ ନିଷ୍କ୍ରିୟ । ଗଣତାନ୍ତ୍ରିକ ମୂଲ୍ୟବୋଧକୁ ସକ୍ରିୟ କରିବାକୁ 


ଚନ୍ଦ୍ରମଣି ସେଠୀ 


ହେଲେ ଦେଶ ବା ଜାତି ପାଇଁ ନିଷ୍କାମ ଭାବ ରଖି 
ଜନସାଧାରଣଙ୍କ ମଙ୍ଗଳ ନିମିତ୍ତ କାର୍ଯ୍ୟ ସମ୍ପାଦନ କରିବା । 


ପୁଣ୍ୟଭୂମି ଭାରତବର୍ଷ ଦୀର୍ଘ ଦୁଇ ଶହ ବର୍ଷ ବ୍ରିଟିଶ୍‌ 
ଶାସକଙ୍କ କବଳରେ ଶାସିତ ହୋଇ ସ୍ବାଧୀନତା ଓ ଗଣତନ୍ତ୍ର 
ଶାସନର ସ୍ଵବାଦରୁ ବଞ୍ଚିତ ହୋଇଥଲା । ଜାତିରପିତା ମହାତ୍ମା 
ଗାନ୍ଧୀଙ୍କ ଆହ୍ବାନରେ ଦେଶର ବହୁ ସଂଗ୍ରାମୀଙ୍କ ଉଦ୍ୟମରେ ଏ 
ଦେଶ ବ୍ରିଟିଶ୍‌ ଶାସକଙ୍କ କବଳରୁ ମୁକ୍ତ ହୋଇଥୁଲା । ମହାତ୍ମା 
ଗାନ୍ଧୀ। ପଣ୍ଡିତ ଜବାହରଲାଲ୍‌ ନେହେରୁ, ଗୋପାଳକୃଷ୍ଣ 
ଗୋଖ୍‌ଲେ, ବାଳ ଗଙ୍ଗାଧର ତିଳକ, ଲାଲା ଲଜପତ୍‌ ରାଏ, 
ଲାଲ୍‌ ବାହାଦୁର ଶାସ୍ତ୍ରୀ, ସୁଭାଷ ଚନ୍ଦ୍ର ବୋଷ, ନାରୀନେତ୍ରୀମାନଙ୍କ 
ମଧ୍ଯରେ କସ୍ତୁରବା ଗାନ୍ଧୀ, ବିଜୟଲକ୍ଷ୍ମୀ ପଣ୍ଡିତ ଅରୁଣା ଆସଫ୍‌ 
ଅଲ୍ଲୀ, ସରୋଜିନୀ ନାଇଡ଼ୁ, ସୁଚେତା କୃପାଳିନୀ ପ୍ରମୁଖଙ୍କ 
ଆପ୍ରାଣ ଉଦ୍ୟମ ଦେଶବାସୀଙ୍କୁ ଏକତ୍ରିତ କରିବାରେ ଥୁଲା 
ଉଲ୍ଲେଖନୀୟ । ଓଡ଼ିଶାର ବରେଣ୍ୟ ନେତା ଶ୍ରୀଯୁକ୍ତ ହରେକୃଷ୍ଣ 
ମହତାବ, ଉତ୍କଳମଣି ପଣ୍ଡିତ ଗୋପବନ୍ଧୁ ଦାସ, ଉତ୍କଳ 
ଗୌରବ ମଧୁସୂଦନ ଦାସ, ଶ୍ରୀମତୀ ସରଳା ଦେବୀ, ଶ୍ରୀଯୁକ୍ତ 
ବିଜୟାନନ୍ଦ ପଟ୍ଟନାୟକ, ଶ୍ରୀମତୀ ମାଳତୀ ଚୌଧୁରୀ, ରମା 
ଦେବୀ ପ୍ରମୁଖ ଜାତୀୟ ସ୍ରୋତରେ ସାମିଲ୍‌ ହୋଇ ଭାରତମାତାର 
ଜୟଗାନ କରିବା ସଙ୍ଗେସଙ୍ଗେ ସ୍ଵାଧୀନତା ସଂଗ୍ରାମରେ ସାମିଲ୍‌ 
ହୋଇଥିଲେ । ସେମାନଙ୍କର ବଳିଷ୍ଠ ବ୍ୟକ୍ତିତ୍ବ ଦେଶ ମାତୃକା 
ପ୍ରତି ଥ୍‌ଲା ପ୍ରେରଣାର ଉତ୍ସ । ସେମାନଙ୍କର ଉତ୍ସର୍ଗୀକୃତ ତ୍ୟାଗ 
ଓ ଉଦ୍ୟମ ଫଳରେ ଦେଶ ସ୍ବାଧୀନ ହୋଇଥଲା । ସ୍ଵାଧୀନତା 
ପରେ ଅର୍ଥାତ୍‌ ବିଦେଶୀ ଶାସକମାନଙ୍କ କବଳରୁ ଦେଶ ମୁକ୍ତ 
ହେବା ପରେ ଭାରତବର୍ଷ ଏକ ଗଣତାନ୍ତ୍ରିକ ରାଷ୍ଟ୍ରର ସ୍ଵପ୍ନ 


୮ ® ଓ ଓ ମାମା ( ଓ” ) 


ଜାନୁଆରୀ ¬ ୨୦୧୮ ® ® ® 


ଦେଖିଥିଲା । ବିଶାଳ ଦେଶକୁ ଏକ ସୂତ୍ରରେ ବାନ୍ଧି ରଖୁବା 
ପାଇଁ ଏକ ସମ୍ବିଧାନ ବା ନିୟମ ପୁସ୍ତକର ଆବଶ୍ୟକ ପଡ଼ିଲା । 
ଏହି ସମ୍ବିଧାନ ପ୍ରସ୍ତୁତ ଦାୟିତ୍ସ ବିଶିଷ୍ଟ ଆଇନଜ୍ଞ ତଥା ବରେଣ୍ୟ 
ବ୍ୟକ୍ତିତ୍ଵ ଡକୁର ବି.ଆର୍‌. ଆମ୍େଦକରଙ୍କୁ ନ୍ୟସ୍ତ କରାଗଲା | 
ଏହାକୁ ସମ୍ବିଧାନକୁ ପ୍ରସ୍ତୁତ କରିବାପାଇଁ ୨ ବର୍ଷ ୧୧ ମାସ ଓ 
୧୮ ଦିନ ଲାଗିଥିଲା । ଏଥୁରେ ୩୯୭ଟି ଧାରା ଓ ୯ଟି 
ଉପଧାରା ସ୍ଥାନ ପାଇଥ୍‌ଲା । ଏହା ସାରା ବିଶ୍ଵର ବୃହତ୍ତମ 
ସମ୍ବିଧାନ । ୧୯୪୯ ମସିହା ନଭେମ୍ବର ୨୬ ତାରିଖରେ 
ସମ୍ବିଧାନର ପ୍ରସ୍ତୁତି କାର୍ଯ୍ୟ ସମାପ୍ତ ହୋଇଥ ଲ। । 
୧୯୫୦ ମସିହା ଜାନୁଆରୀ ୨ ୬ ତାରିଖ, ଯେଉଁଦିନ ଭାରତର 
ପ୍ରଥମ ରାଷ୍ଟ୍ରପତି ଡକୂର ରାଜେନ୍ଦ୍ର ପ୍ରସାଦ ଅଖଣ୍ଡ ଭାରତର 
ଦାୟିତ୍ସ ଗ୍ରହଣ କଲେ, ସେହିଦିନ ଏହି ବୃହତ୍ତମ ସମ୍ବିଧାନକୁ 
ଦେଶ ବା ଜାତିର କଲ୍ୟାଣ ନିମିତ୍ତ ଉତ୍ସର୍ଗ କରି ଭାରତବର୍ଷକୁ 
ଏକ ଗଣତାନ୍ତ୍ରିକ ରାଷ୍ଟ୍ର ରୂପେ ଘୋଷଣା କରିଥୁଲେ । 
ସେହିଦିନଠାରୁ ଦେଶର ପ୍ରଗତି ପଥରେ ସମସ୍ତ ନାଗରିକମାନଙ୍କୁ 
ସାମିଲ କରାଗଲା । ଯେଉଁ ପ୍ରମୁଖ ବ୍ୟକ୍ତିମାନଙ୍କ ଆପ୍ରାଣ 
ସଂଗ୍ରାମ ଓ ଉଦ୍ୟମ ବଳରେ ଆମ ଦେଶେ ସ୍ଵାଧୀନତା ଲାଭ 
କଲା ଏବଂ ଏକ ଗଣତାନ୍ତ୍ରିକ ରାଷ୍ଟ୍ରର ମାନ୍ୟତା ଲାଭ କଲା, 
ସେମାନେ ଆଉ ଇହଧାମରେ ନାହାନ୍ତି କିନ୍ତୁ ସ୍ଵାଧୀନତା ଓ 
ଗଣତନ୍ତ୍ରର ସ୍ଵାଦ ଭାରତର ସମସ୍ତ ଜନସାଧାରଣଙ୍କ ପାଇଁ ଉତ୍ସର୍ଗ 
କରିଯାଇଛନ୍ତି । 


ଗଣତନ୍ତ୍ର ଏପରି ଏକ ଶାସନ ବ୍ୟବସ୍ଥା, ଯେଉଁ ଶାସନ 
ପଦ୍ଧତିରେ ପ୍ରତ୍ୟେକ ସଚେତନଶୀଳ ନାଗରିକଙ୍କର ସକ୍ରିୟ ଅଂଶ 
ନିହିତ ଅଛି । ଦେଶ ବା ଜାତିକୁ ସ୍ବଚ୍ଛ କରି ପ୍ରତ୍ୟେକ 
ଜନମାନସରେ ଜାତି ପ୍ରେମ ଉଦ୍ନେକ କରିବା ହେଉଛି ଗଣତନ୍ତ୍ରର 
ଲକ୍ଷ୍ୟ । ଚେତନା ଜାଗ୍ରତ ହେଲେ ଗଣତନ୍ତ୍ର ଜାଗ୍ରତ ହେବ । 
ପ୍ରତ୍ୟେକ ନାଗରିକ ଚିନ୍ତା କରିବା ଉଚିତ୍‌ ଯେ, ଏ ଜାତି ମୋର 
ଏବଂ ମୁଁ ଜାତିର ଏକ ଅଂଶବିଶେଷ । ଜାତିର ପ୍ରଗତି ହୁଁ 
ନିଜର ପ୍ରଗତି । ସୁସ୍ଥ ମାନସିକତାର ପ୍ରୟୋଗ ଦ୍ଵାରା ଜାତିର 
ସୁସ୍ଥ କଳେବର ସୁଦୃଢ଼ ହେବ । ଅସୁସ୍ଥ ମାନସିକତାରୁ ମୋହ 


ଉତ୍କଳ ପ୍ରସଙ୍ଗ 


ସୃଷ୍ଟି ହୁଏ । ମୋହ କ୍ଷୟ ହଁ ମୋକ୍ଷ । ଯେଉଁମାନେ ମାୟା 
ମୋହ ତ୍ୟାଗ କରି ଏହି ଅଖଣ୍ଡ ଭାରତ ପାଇଁ ଜୀବନ ଉତ୍ସର୍ଗ 
କରିଛନ୍ତି ଏବଂ ଭାରତବର୍ଷକୁ ଏକ ସ୍ଵାଧୀନ ରାଷ୍ଟ୍ର ଓ ଗଣତାନ୍ତ୍ରିକ 
ରାଷ୍ଟ୍ରର ମାନ୍ୟତା ଦେଇଛନ୍ତି, ଆଜି ଆମେ ସମସ୍ତେ ତାଙ୍କ 
ପାଖରେ ଚିର ରଣୀ । 


ମାନବିକତାର ଜାଗ୍ରତରେ ମାନବ ଜାତିର ଜାଗ୍ରତ ବା 
ଗଣତନ୍ତ୍ରର ଜାଗ୍ରତ । ଗଣତାନ୍ତ୍ରିକ ମୂଲ୍ୟବୋଧ ଭାବ 
ସମସ୍ତଙ୍କଠାରେ ଜାଗ୍ରତ ହେଲେ, ଭାରତର ଗଣତାନ୍ତ୍ରିକ ଶାସନ 
ସେତେ ସୁଦୂରପ୍ରସାରୀ ହେବ । ଏଥୁପାଇଁ ଆବଶ୍ୟକ ଜାତିର 
ଗଠନ ପାଇଁ ଉପଯୁକ୍ତ ଶିକ୍ଷା । ହେଲେ ବ୍ୟବସାୟଭିଭିକ ଶିକ୍ଷା 
ଦେଶର ମାନଦଣ୍ଡକୁ ଦୁର୍ବଳ କରିଦିଏ । ଏଥ୍ପାଇଁ ସୁପ୍ତ ଚେତନା 
ଶକ୍ତିର ଜାଗ୍ରତ ଆବଶ୍ୟକ ଏବଂ ଆବଶ୍ୟକ ଦୃଢ଼ ସଙ୍କଳ୍ପ । 


ବିଶ୍ବରେ ଆମ ଦେଶର ମାନ୍ୟତା ଅତି ଉର୍ଦ୍ବରେ । ଏକ 
ବୃହତ୍ତମ ଗଣତନ୍ତ୍ର ରାଷ୍ଟ୍ରର ମାନ୍ୟତା ବିଶ୍ବର କୋଣ 
ଅନୁକୋଣରେ ଗୌରବମଣ୍ଡିତ । ଏହାର ସମ୍ବିଧାନ ମଧ୍ଯ ଏକ 
ବୃହତ୍ତମ ଲିଖିତ ସମ୍ବିଧାନ ରୂପେ ବିଶ୍ବରେ ସର୍ବବିଦିତ । ଆମ 
ଗଣତନ୍ତ୍ରର ସୁରକ୍ଷା ଆମର ଦାୟିତ୍ଵ । ଆମେ ସମସ୍ତେ ଏହି 
ଗଣତନ୍ତ୍ରକୁ ସକ୍ରିୟ କରିବାକୁ ହେଲେ, ଆମ ସମସ୍ତଙ୍କର ମିଳିତ 


ଉଦ୍ୟମ ଆବଶ୍ୟକ । 


ଆସନ୍ତୁ, ଆମେ ସମସ୍ତେ ମିଶି ଏହି ପବିତ୍ର 
ସାଧାରଣତନ୍ତ୍ର ଦିବସକୁ ସଫଳ କରିବାକୁ ଜାତୀୟ ପତାକା 
ତଳେ ଦେଶ ବା ଜାତିର ପ୍ରଗତି ପଥରେ ନିଜକୁ ନିୟୋଜିତ 
ହେବା ପାଇଁ ଶପଥ ଓ ଦୃଢ଼ ସଂକଳ୍ପ ନେବା ଏବଂ ଜାତିର ଏକ 
ଅଂଶ ବୋଲି ବିବେଚନା କରି ଜାତୀୟ ସ୍ରୋତରେ ସାମିଲ୍‌ 
ହେବା । 


ସହକାରୀ ନିର୍ଦ୍ଦେଶକ 
ମୁଦୂଣ, ଲିଖନ ସାମଗ୍ରୀ ଓ ପ୍ରକାଶନ ନିର୍ଦ୍ଦେଶାଳୟ 
ମଧୁପାଟଣା, କଟକ ୧୦ 


୯ / ଏ. ଏ. 
+୬ + ୬ ` + 


(୫୪) ୮୮୮ ଓ 9 ୭ ୬୬ 


ଉତ୍କଳ ପ୍ରସଙ୍ଗ ® ® @ ଜାନୁଆରୀ ¬ ୨୦୧୮ 


ଦେଶୀୟ ରାଜ୍ୟ ମିଶ୍ରଣ ଓ 
ଡକ୍ସର ହରେକୃଷ୍ଣ ମହତାବ 


ମାତ୍ର “୬” ଗୋଟି ଜିଲ୍ଲାକୁ ନେଇ ୧୯୩୬ ମସିହା 
ଏପ୍ରିଲ୍‌ ପହିଲାରେ ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନଠାରୁ ଏଠାରେ 
ରାଜନୈତିକ ଅସ୍ଥିରତା ଲାଗି ରହିଲା। ନୂତନଭାବେ ଗଠିତ 
ରାଜ୍ୟକୁ ଅନେକଗୁଡ଼ିଏ ସମସ୍ୟାର ସମ୍ମୁଖୀନ ହେବାକୁ ପଡ଼ିଲା । 
ଓଡ଼ିଆ ଭଷାଭ।ଷୀ ଛବି ଶଗୋଟି 
ଗଡ଼ଜାତ ରାଜ୍ୟ ତଥାପି ଓଡ଼ିଶା 
ବାହାରେ ରହିଗଲା, ଯାହାର ଆୟତନ 
ସଂପ୍ରତି ଓଡ଼ିଶାର ପ୍ରାୟ ଅର୍ଦୈକ ହେବ। 
ଓଡ଼ିଶା ପ୍ରଦେଶ ଗଠନର ଠିକ୍‌ ଅଢ଼େଇ 
ବର୍ଷ ପରେ ଦ୍ଵିତୀୟ ବିଶ୍ଵଯୁଦ୍ଧ ଆରମ୍ଭ 
ହେବାରୁ ଏହାର କୌଣସି ଅର୍ଥନୈତିକ 
ପ୍ରଗତି ହୋଇପାରିଲା ନାହିଁ। ଏହାର 
ଦୈନନ୍ଦିନ ଶାସନଗତ ବ୍ୟୟଭାର ବହନ 
ପାଇଁ କେନ୍ଦ୍ର ଉପରେ ନିର୍ଭର କରିବାକୁ 
ପଡ଼ିଲ।। ଏହି ନୃତନ ରାଜ୍ୟର 
ଅର୍ଥନୈତିକ ଭିଉିଭୂମି ସୃଷ୍ଟି ପାଇଁ ସମୟ 
କିମ୍ବା ସୁଯୋଗ ନଥୁଲା । ଏହି ସମୟରେ 
ନୂତନ ପ୍ରଦେଶର ରାଜଧାନୀ ପ୍ରତିଷ୍ଠା ପାଇଁ ସ୍ଥାନ ନିରୂପଣ କରିବା 
ନେଇ ବିବାଦ ଲାଗିରହିଲା। ଏହି ଘଡ଼ିସନ୍ଧି ମୁହୂର୍ତରେ ଓଡ଼ିଶା 
ରାଜ୍ୟ ଏଭଳି ନେତୃତ୍ବର ଆବଶ୍ୟକତା ଅନୁଭବ କରୁଥିଲା, 
ଯିଏ ସମଗ୍ର ଓଡ଼ିଆ ଭାଷାଭାଷୀ ଅଞ୍ଚଳକୁ ନେଇ ଏକ ପୂର୍ଣାଙ୍ଗ 
ଓଡ଼ିଶା ପ୍ରଦେଶ ଗଠନ ଏବଂ ଯୁଦ୍ଧ ପରବର୍ଭୀ ସମୟରେ 
ଓଡ଼ିଶାର ରାଜନୈତିକ, ଅର୍ଥନୈତିକ ଏବଂ ସାଂସ୍କତିକ ଉନ୍ନତି 
ସାଧନ ନିମିତ୍ତ ଆବଶ୍ୟକ ଭିଭିଭୂମି ଗଠନ କରିପାରିବ। ଏହିଭଳି 


ଡକ୍ପର ଭାଗବତ ତ୍ରିପାଠୀ 


ଜଟିଳ ସମସ୍ୟାଗୁଡ଼ିକୁ ସମ୍ମୁଖୀନ ହୋଇ ଏହାର ଉପଯୁକ୍ତ 
ସମାଧାନ କରିବା ଭଳି ଦୁରୂହକାର୍ଯ୍ୟ ହାତକୁ ନେବା ପାଇଁ 
ଡକ୍କର ହରେକୃଷ୍ଣ ମହତାବଙ୍କ ଭଳି ଅଭିଜ୍ଞ, ସାହସୀ, 
ପ୍ରତ୍ୟୁପ୍ନ୍ନମତି ଏବଂ ଦୂରଦୃଷ୍ଟିସମ୍ପନ୍ନ ବ୍ୟକ୍ତି ଓଡ଼ିଶାରେ ପ୍ରାୟ 
ନଥ୍‌ଲେ। ୧୯୪୬ର୍‌ ୧୯୫୦ 
ମଧ୍ୟରେ ଓଡ଼ିଶାରେ ତାଙ୍କର 
ମୁଖ୍ୟମନ୍ତ୍ରିତ୍ବ କାଳରେ ତାଙ୍କ ଦ୍ଵାରା 
ସମାହିତ କାର୍ଯ୍ୟମାନଙ୍କ ମଧ୍ୟର 
ହୀରାକୁଦ ବନ୍ଧ ନିର୍ମାଣ, ଦେଶୀୟ 
ରାଜ୍ୟଗୁଡ଼ିକ ଓଡ଼ିଶା ସହିତ ମିଶ୍ରଣ ଓ 
ଭୁବନେଶ୍ବରଠାରେ ରାଜ୍ୟ ରାଜଧାନୀ 
ପ୍ରତିଷ୍ଠା ପ୍ରଧାନ ଅଟେ, ଯେଉଁଥିପାଇଁ ସେ 
ଓଡ଼ିଶା ଇତିହାସରେ ଚିରସ୍ମରଣୀୟ 
ହୋଇ ରହିଛନ୍ତି । 


ନୂତନ ଓଡ଼ିଶା ରାଜ୍ୟର ଉନ୍ନତି 
ତଥା ଦୃଢ଼ୀକରଣ ନିମିତ୍ତ ଓଡ଼ିଶା ସହିତ 
ଦେଶୀୟ ରାଜ୍ୟଗୁଡ଼ିକର ମିଶ୍ରଣ ଯେ 
ଅପରିହାର୍ଯ୍ୟ, ଏହା ଡକୂର ମହତାବ ଅନୁଭବ କରିପାରିଥ୍ଲେ। 
ରାଜନୈତିକ ଦୃଷ୍ଟିକୋଣରୁ ଭାରତବର୍ଷ ଦୁଇଭାଗରେ ବିଭକ୍ତ 
ହୋଇଥୁଲା। ବ୍ରିଟିଶ୍‌ ଭାରତ ଇଂଲଣ୍ଡର ରାଜା ବା ରାଣୀଙ୍କ 
ଦ୍ଵାରା ପ୍ରତ୍ୟକ୍ଷଭାବେ ଶାସିତ ହେଉଥୁବା ବେଳେ ଦେଶୀୟ 
ରାଜ୍ୟଗୁଡ଼ିକ ଭାରତୀୟ ରାଜନ୍ୟମଣ୍ଡଳୀଙ୍କ ଦ୍ଵାରା ଶାସିତ 
ହେଉଥୁଲା। ଯେତେବେଳେ ଦେଶୀୟ ରାଜ୍ୟଗୁଡ଼ିକ ଅଳ୍ପାଧୁକେ 
ମଧ୍ଯଯୁଗୀୟ ସ୍ଵୈର ଶାସନ ନୀତି (01#10€ ନାଠା)[ 7୩€୦୮/) 


ମା ୭ ଓ ଓ ମାମା ଓ ଓ ) 


ଜାନୁଆରୀ ¬ ୨୦୧୮ ® ® ® 


ଉପରେ ଆଧାରିତ ଥୁବାବେଳେ ବିଟିଶ୍‌ ଶାସିତ ରାଜ୍ୟଗୁଡ଼ିକରେ 
ପାଶ୍ଚାତ୍ୟ ଢାଞ୍ଚାରେ ଗଣତାନ୍ତ୍ରିକ ସଂସ୍ଥାମାନ ଗଢ଼ା ହେବାରେ 
ଲାଗିଲା । ଷ୍ଟେଟ୍‌ସ, ଇଷ୍ଟେଟ୍‌ସ, ଜାଗିର୍‌ ନାମରେ ସମଗ୍ର 
ଭାରତବର୍ଷରେ ପ୍ରାୟ ୫୬ ୨ ଗୋଟି ଗଡ଼ଜାତ ରାଜ୍ୟ ଥୁଲା` । 
ବିହାର ଓ ଓଡ଼ିଶାର ଦେଶୀୟ ରାଜ୍ୟଗୁଡ଼ିକୁ ଇଷ୍ଟେଟ୍‌ 
କୁହାଯାଉଥୁଲା ଏବଂ ରାଜାମାନେ ଏହାର କେବଳ ସ୍ଵତ୍ସାଧ୍‌କାରୀ 
ଥଲେ। ଓଡ଼ିଶାର ଛବିଶଟି ଗଡ଼ଜାତ ରାଜ୍ୟ ମଧ୍ୟରୁ ଏଗାରଟି 
“କ” ଶ୍ରେଣୀ, ବାରଗୋଟି “ଖ” ଶ୍ରେଣୀ ଓ ତିନିଗୋଟି “ଗ” 
ଶ୍ରେଣୀଭୁକ୍ତ ହୋଇ ଭିନ୍ନ ଭିନ୍ନ ପ୍ରକାରର ଶାସନ ପ୍ରଣାଳୀ 
ଅନୁସରଣ କରୁଥ୍ଲେ। ଏମାନଙ୍କ ମଧ୍ୟରୁ ସର୍ବବୃହତ୍ତମ ରାଜ୍ୟ 
ମୟୂରଭଞ୍ଜର ଆୟତନ ୪,୦୦୦ ବର୍ଗ ମାଇଲ୍‌ ଏବଂ 
ଲୋକସଂଖ୍ୟା ପ୍ରାୟ ୧୦ଲକ୍ଷ ଥୁବାବେଳେ ସବୁଠୁ କ୍ଷୁଦ୍ରତମ 
ରାଜ୍ଯ ତିଗିରିଆର ଆୟତନ ୪୬ ବର୍ଗ ମାଇଲ୍‌ ଏବଂ 
ଲୋକସଂଖ୍ୟା ୨୦ ହଜାରରୁ ସାମାନ୍ୟ ଅଧୁକ ଥୁଲା । 
୧୯୩୭ମସିହା ଏପ୍ରିଲ ମାସରେ ବିଟିଶ୍‌ ଭାରତର 
ରାଜ୍ୟଗୁଡ଼ିକରେ ସ୍ଵାୟତ୍ତଶାସନ ବ୍ୟବସ୍ଥା ପ୍ରଚଳନ ଫଳରେ 
ଗଡ଼ଜାତ ରାଜ୍ୟଗୁଡ଼ିକର ପ୍ରଜାମାନଙ୍କ ମଧ୍ଯରେ ଏହା ଆଶା 
ଆକାଂକ୍ଷା ଉଦ୍ନେକ କଲା । 


ଓଡ଼ିଶାରେ ପ୍ରଥମ କଂଗ୍ରେସ ମନ୍ତ୍ରିମଣ୍ଡଳ ଗଠନ ପରେ 
ଦେଶୀୟ ରାଜ୍ୟମାନଙ୍କର ପ୍ରଜାମାନେ ନିଜନିଜ ଶାସକମାନଙ୍କ 
ବିରୁଦ୍ଧରେ ବିଦ଼ୋହ ଆରମ୍ଭ କଲେ। ଅଧୁକାଂଶ ଗଡ଼ଜାତ 
ରାଜ୍ୟଗୁଡ଼ିକର ଶାସନ ବ୍ୟବସ୍ଥା ମଧ୍ଯଯୁଗୀୟ ଢାଞ୍ଚା ଏବଂ 
ସାମନ୍ତବାଦୀ ପ୍ରବୃଭି ଉପରେ ଆଧାରିତ ଥୁଲା । କିନ୍ତୁ ଭାରତ 
କ୍ଷେତ୍ରରେ ଅବଶ୍ୟ ହାଇଦରାବାଦର ସଲାର ଜଙ୍ଗ, ଗ୍ବାଲିୟର୍‌ର 
ଦୀନକର ରାଓ, ଢଡ୍ରାଭାଙ୍କୋରର ସଙ୍କୁଣ୍ଢି ମେନନ୍‌ ଏବଂ ଇନ୍ଦୋରର 
ମାଧବରାଓ ଭାରତୀୟ ରାଜ୍ୟମାନଙ୍କରେ ଆଧୁନିକ ଶାସନ 
ବ୍ୟବସ୍ଥାର ଭିଉିଭୂମି ସ୍ଥାପନ କରିଥୁଲେ | ଅନ୍ୟ ପକ୍ଷରେ ଏମାନେ 
ବ୍ରିଟିଶ୍‌ ଶାସିତ ଅଞ୍ଚଳର ଲୋକମାନଙ୍କଠାରୁ ଅଧକ ଦରିଦ଼, 
ନିରକ୍ଷର ଏବଂ ସର୍ବୋପରି ପଛୁଆ ଥୁଲେ। ଦେଶୀୟ ରାଜ୍ୟର 
ଶାସକଗୋଷ୍ଠୀ ବିଭିନ୍ନ ପ୍ରକାର କର ଧାର୍ଯ୍ୟ, ବେଠି, ବେଗାରି 
ଆଦି ଆଦାୟକରି ପ୍ରଜାମାନଙ୍କ ଉପରେ ଅକଥନୀୟ ଅତ୍ୟାଚାର 
କରୁଥୁଲେ। ଶାସକମାନଙ୍କ ଅତ୍ୟାଚାର ବିରୁଦ୍ଧରେ ସ୍ଵର 


ଉତ୍କଳ ପ୍ରସଙ୍ଗ 


ଉତ୍ଭୋଳନ କରିନପାରି ସାଧାରଣ ଜନ ତା ଏଥ୍‌ ପାଇଁ 
ସଂପୂର୍ଣ୍ଣଭାବେ ଅସହାୟ ମଣୁଥୁଲେ କାରଣ ଶାସକମାନେ 
ବ୍ରିଟିଶ୍‌ ସରକାରଙ୍କ ଦ୍ଵାରା ସୁରକ୍ଷିତ ଥିଲେ। ଓଡ଼ିଶାରେ କଂଗ୍ରେସ 
ମନ୍ତ୍ରିମଣ୍ଡଳ ଗଠନ ସହିତ ଦେଶୀୟ ରାଜ୍ୟର ପ୍ରଜାମାନେ 
ସେମାନଙ୍କ ରାଜାମାନଙ୍କ ଅତ୍ୟାଚାର ବିରୁଦ୍ଧରେ ବିଦ୍ରୋହ 
କରିବାକୁ ସାହସ ବାନ୍ଧିଲେ। ୧୯୩୧ରେ ଗଡ଼ଜାତ ପ୍ରଜା 
ସମ୍ମିଳନୀ” ନାମକ ଏକ କ୍ଷୁଦ଼ ଅନୁଷ୍ଠାନ ବାଲୁଙ୍କେଶ୍ବର ଆଚାର୍ଯ୍ୟ, 
ରାଧାନାଥ ରଥ ଏବଂ ଅନ୍ୟ କେତେକଙ୍କ ଦ୍ଵାରା ପ୍ରତିଷ୍ଠିତ 
ହେଲା । ବିଭିନ୍ନ କାରଣବଶତଃ ଉକ୍ତ ଅନୁଷ୍ଠାନ ୧୯୩୬ 
ମସିହାରେ କଂଗ୍ରେସର ସମର୍ଥନ ହାସଲ ନ କରିବା ଯାଏଁ 
ଆରେଇ ପାରିଲା ନାହିଁ । ୧୯୩୮ ମସିହାରେ ପ୍ରଜାମାନଙ୍କ 
ଦ୍ଵାରା ପ୍ରଜାମଣ୍ଡଳମାନ ଗଠିତ ହେଲା ଏବଂ ଏହି ପ୍ରଜାମଣ୍ଡଳ 
ଗଠନ କରିବାରେ ମହତାବଙ୍କର ସକ୍ରିୟ ଭୂମିକା ଥୁଲା। 
୧୯୩୮ରେ ପ୍ରଜାମଣ୍ଡଳ ଆନ୍ଦୋଳନ ଆରମ୍ଭ ହେବା ଦିନଠାରୁ 
ଗଡ଼ଜାତ ରାଜ୍ୟମାନଙ୍କର ରାଜନୈତିକ ନେତାମାନଙ୍କ ମଧ୍ଯରେ 
ଦୁଇଟି ମତ ପ୍ରକାଶ ପାଇଲା । ପ୍ରଥମ ମତଟି ହେଲା, ରାଜାଙ୍କ 
ଦ୍ଵାରା ନିର୍ବାଚିତ ପ୍ରତିନିଧ୍‌ମାନଙ୍କ ଦ୍ଵାରା ଏକ ଦାୟିତ୍ସମୂଳକ 
ମନ୍ତ୍ରିମଣ୍ଡଳ ଗଠନ ହେବା ଉଚିତ୍‌ । ଅନ୍ୟ ମତଟି ହେଲା, 
ଗଡ଼ଜାତ ରାଜ୍ୟଗୁଡ଼ିକ ସମ୍ପୂର୍ଣ୍ଣଭାବେ ନିକଟବର୍ତୀ ରାଜ୍ୟଗୁଡ଼ିକ 
ସହିତ ମିଶାଇ ଦେବା ଉଚିତ୍‌ । ଦ୍ବିତୀୟ ମତଟିର ପ୍ରବର୍ତକ 
ଥୁଲେ ଡକୃର ମହତାବଂ । ଉକ୍ତ ଆନ୍ଦୋଳନ ଏଭଳି ରୂପ ନେଲା 
ଯେ ସର୍ବଶେଷରେ ଅଖୁଳ ଭାରତୀୟ ଦେଶୀୟ ରାଜ୍ୟର 
ଲୋକମାନଙ୍କ ଦୁଃଖ ଦୁର୍ଦ୍ଦଶା ଅନୁଧ୍ୟାନ କରିବା ପାଇଁ ଏକ 
ଅନୁସଂଧାନ କମିଟି ନିଯୁକ୍ତ କଲା, ଯାହାର ଅଧ୍ୟକ୍ଷ ହେଲେ 
ଡକୁର ମହତାବ । ୧ ୯ ୩୯ ମସିହାରେ ଉକ୍ତ କମିଟି ତା'ର 
ମତାମତ ପ୍ରକାଶ କଲା। ସେହି ରିପୋର୍ଟରେ କମିଟି ଗଡ଼ଜାତ 
ରାଜ୍ୟମାନଙ୍କୁ ପ୍ରଦାନ କରାଯାଇଥୁବା ସନନ୍ଦକୁ ରଦ୍ଦ କରି 
ସେଗୁଡ଼ିକୁ ନିକଟସ୍ଥ ସ୍ଵୟଂଶାସିତ ରାଜ୍ୟମାନଙ୍କ ଅଧୀନକୁ 
ଆଣିବାକୁ ଅନୁମୋଦନ କଲା"। ଏହାଥୁଲା ଦେଶୀୟ 
ରାଜ୍ୟଗୁଡ଼ିକୁ ରାଜ୍ୟମାନଙ୍କ ସହିତ ମିଶ୍ରଣ ହେବାର ଆଦି ଉସ୍‌ । 
ଅବଶ୍ୟ ବେଣ୍ଡିକ୍‌ଙ୍କ ସହିତ କେତେକ ବ୍ରିଟିଶ୍‌ ରାଜନୀତିଜ୍ଞଙ୍କର 
ଦୃଢ଼ ବିଶ୍ଵାସ ଥିଲା ଯେ ସମୟ ଆସିବ ଯେତେବେଳେ 
ଭାରତୀୟ ଦେଶୀୟ ରାଜ୍ୟଗୁଡ଼ିକ ଦିନେନା ଦିନେ ବ୍ରିଟିଶ୍‌ ଭାରତ 


( ୫୬) ୮୮୮ ଓ 9 ୭ ନା 


ଉତ୍କଳ ପ୍ରସଙ୍ଗ ® © @ ଜାନୁଆରୀ ¬ ୨୦୧୮ 


ସହିତ ମିଶିଯିବଂ । ଅନୁସନ୍ଧାନ କମିଟିର ରିପୋର୍ଟ ସମସ୍ତଙ୍କ 
ଦ୍ଵାରା ସ୍ଵାଗତ କରାଗଲାବେଳେ ଶାସକବର୍ଗ ତଥା ପଲିଟିକାଲ୍‌ 
ଡିପାର୍ଟମେଣ୍ଟୁର କର୍ମଚାରୀମାନଙ୍କ ମଧ୍ଯରେ ଏକ ହୂଦୂସ୍ପନ୍ଦନ ଜାତ 
କଲା। ତକ୍ଵାଳୀନ ଭାରତର ବଡ଼ଲାଟ୍‌ ଲର୍ଢ଼ ଲିନ୍‌ଲିଥୁଗୋ ଏ 
କ୍ଷେତ୍ରରେ ଏଭଳି ଏକ ଆମୂଳଚୂଳ ପରିବର୍ଭନ କରିବାକୁ ସାହସ 
ବାନ୍ଧି ପାରିଲେ ନାହିଁ। ୧୯ ୩ ୯ରେ ବିଶ୍ବଯୁଦ୍ଧ ଆରମ୍ଭ ହେବା 
ସହିତ ସମସ୍ତଙ୍କର ଦୃଷ୍ଟି ଭାରତର ରାଜନୈତିକ ଭବିଷ୍ୟତ ଆଡ଼କୁ 
ଗଲା। ଫଳରେ କିଛି କ୍ଷଣ ପାଇଁ ଦେଶୀୟରାଜ୍ୟ ମିଶ୍ରଣର 
ପ୍ରଶ୍ନ ପଛକୁ ହଟିଗଲା। 


୧୯ ୪ ୨ରେ କ୍ରିପ୍‌ସ ଯେତେବେଳେ ଭାରତ ଆସିଲେ 
ସେତେବେଳେ ମହତାବ ଉକ୍ତ ବିଷୟ ତାଙ୍କୁ ଜଣାଇଲେ । 
ପଲିଟିକାଲ୍‌ ଡିପାର୍ଟମେଣ୍ଟ୍‌ ଗଡ଼ଜାତ ରାଜ୍ୟଗୁଡ଼ିକୁ ନିକଟସ୍ଥ 
ପଡ଼ୋଶୀ ରାଜ୍ୟ ସହିତ ମିଶାଇଦେବା ହେଉଛି ଉକ୍ତ ସମସ୍ୟାର 
ଉପଯୁକ୍ତ ସମାଧାନ ଅଟେ କିନ୍ତୁ ସେ ଏ କ୍ଷେତ୍ରରେ କୌଣସି 
ପଦକ୍ଷେପ ନେଲେ ନାହିଁ। ୧୯୪୬ ଏପ୍ରିଲ୍‌ ମାସରେ 
କ୍ୟାବିନେଟ୍‌ ମିଶନ ଭାରତ ଆସିଲେ। ମହତାବ ଓଡ଼ିଶାର 
ସମ୍ଭାବ୍ୟ ପ୍ରଧାନମନ୍ତ୍ରୀ ଭାବରେ କ୍ୟାବିନେଟ୍‌ ମିଶନ ଆଗରେ 
ଉପସ୍ଥିତ ହେବା ପାଇଁ ନିମନ୍ତ୍ରିତ ହେଲେ। ସେ ମହାମା ଗାନ୍ଧୀଙ୍କୁ 
ସାକ୍ଷାତ୍‌ କରିବା ପରେ ଏପ୍ରିଲ ୬ ତାରିଖରେ କ୍ୟାବିନେଟ୍‌ 
ମିଶନଙ୍କୁ ଭେଟିଲେ । ଭାରତର ସ୍ଥାୟୀ ରାଜନୈତିକ ସମାଧାନ 
ପାଇଁ ଏକ ସାମଗ୍ରିକ ଆଲୋଚନା ମଧ୍ୟରେ ମହତାବ ଦେଶୀୟ 
ରାଜ୍ୟଗୁଡ଼ିକର ସମସ୍ୟା ଉପରେ ତାଙ୍କର ଆଲୋଚନା 
କେନ୍ଦ୍ରୀଭୂତ କଲେ। କିନ୍ତୁ କ୍ୟାବିନେଟ୍‌ ମିଶନ ମହତାବଙ୍କ ଦାବୀକୁ 
କଣ୍ତରପାତ କଲେ ନାହିଁ ଏବଂ ସମସ୍ତ ଗଡ଼ଜାତ ରାଜ୍ୟର 
ଶାସକମାନଙ୍କୁ ଦେଶୀୟ ରାଜ୍ୟ ମିଶ୍ରଣ ସମ୍ବନ୍ଧରେ ସେମାନଙ୍କର 
ମତାମତ ଜଣାଇବାକୁ ପତ୍ର ଲେଖିଲେ। ଗଡ଼ଜାତ ରାଜ୍ୟ ମିଶ୍ରଣ 
ଫଳରେ ଉଭୟ ଦେଶୀୟ ରାଜ୍ୟ ଏବଂ ପ୍ରଦେଶଗୁଡ଼ିକ ଉପକୃତ 
ହେବେ ବୋଲି ଉଭୟଙ୍କୁ ମହତାବ ହୃଦ୍‌ବୋଧ କରାଇଲେ । 
କିନ୍ତୁ ଶାସକବର୍ଗ ମହତାବଙ୍କ ପ୍ରସ୍ତାବକୁ ପ୍ରତ୍ୟାଖ୍ୟାନ କଲେ । 
୧୯୪୬ ମସିହା ମେ ୧୬ ତାରିଖରେ କ୍ୟାବିନେଟ୍‌ ମିଶନ୍‌ 
ଏକ ବିବୃତିରେ ଉଲ୍ଲେଖ କଲେ ଯେ ଦେଶୀୟ ରାଜ୍ୟ ଓ 
ପ୍ରାଦେଶିକ ଶାସକଙ୍କ ଏ ସମ୍ବନ୍ଧରେ ପାରସ୍ପରିକ ଆଲୋଚନା 


ମାଧ୍ଯମରେ ଆପୋଷ ସମାଧାନ ହେବା ଉଚିତ୍‌ । ମିଶନ୍‌ର 
ଏଭଳି ପ୍ରତିଶ୍ରୁତିବିହୀନ ମନୋଭାବ ଦ୍ବିପକ୍ଷ ମଧ୍ଯରେ ଅଧକ 
ଦନ୍ଦ୍ର ସୃଷ୍ଟି କଲାଂ । କ୍ୟାବିନେଟ୍‌ ମିଶନ ଦ୍ବାରା ଅଗ୍ରାହ୍ୟ ହେଲେବି 
ମହତାବ ପାରୁପର୍ଯ୍ୟନ୍ତ ତାଙ୍କର ଉଦ୍ୟମକୁ ବଜାୟ ରଖିଲେ । 
ଅନ୍ୟପକ୍ଷରେ ଶାସକବର୍ଗ ସେମାନଙ୍କର ସାର୍ବଭୌମତ୍ସ କ୍ଷମତା 
ବଜାୟ ରଖିବା ପାଇଁ ଭାରତ ସରକାରଙ୍କ ସହିତ ଉଦ୍ୟମ ଜାରି 
ରଖିଲେ । 


ଇତି ମଧ୍ଯରେ ଏକ ହୀରାକୁଦ ବିରୋଧୀ ଆନ୍ଦୋଳନ 
ଆରମ୍ଭ ହୋଇ ଏହା ତୀବ୍ରତର ହେବାକୁ ଲାଗିଲା । ଓଡିଶାର 
କେତେକ ଶାସକ ଏହି ଅଶାନ୍ତ ପରିସ୍ଥିତିରୁ ନିଜର ଫାଇଦା 
ଉଠେଇବା ପାଇଁ ଉଦ୍ୟମ ଜାରି ରଖିଲେ । ନବଗଠିତ ରାଜ୍ୟର 
ଅର୍ଥନୈତିକ ମେରୁଦଣ୍ଡସ୍ଵରୂପ ଏହି ହୀରାକୁଦ ନଦୀବନ୍ଧ 
ଯୋଜନାକୁ ପଣ୍ଡ କରିଦେବାକୂ ଏହି ର।ଜାମାନେ 
ଆନ୍ଦୋଳନକାରୀଙ୍କୁ ପ୍ରୋତ୍ସାହନ ଯୋଗାଇଲେ । ବନ୍ଧ ନିର୍ମାଣ 
ହେଲେ ବନ୍ଧର ଉପର ମୁଣ୍ଡରେ ଅନେକ ଉର୍ବର ଜମି ଜଳମଗ୍ନ 
ହେବ, ଏହା ନିଶ୍ଚିତ । ଓଡ଼ିଶା ସରକାର ଜଳମଗ୍ନ ଜମିର ଉପଯୁକ୍ତ 
ମୂଲ୍ୟ ଦେଇ ଜମି ଅଧ୍‌ଗ୍ରହଣ କାର୍ଯ୍ୟ ଆରମ୍ଭ କଲେ । ତଥାପି 
ଏହି ଅଧୁଗ୍ରହଣ କ୍ଷତିଗ୍ରସ୍ତ କୃଷକମାନଙ୍କ ମଧ୍ଯରେ ଅସନ୍ତୋଷ 
ବ୍ୟାପିଲା ଏବଂ ଓଡ଼ିଶାର ରାଜନ୍ୟମଣ୍ଡଳୀ ଏହି ଅବସ୍ଥାର 
ଦୁରୁପଯୋଗ କରିବାକୁ ପଛେଇଲେ ନାହିଁ । ଏହି ଘଟଣାକୁ 
ଆଳକରି ଓଡ଼ିଶାରୁ ସମ୍ବଲପୁରକୁ ଅଲଗା କରିବା ପାଇଁ 
ସେମାନେ ଚକ୍ରାନ୍ତ କଲେ । ପାଟଣାର ମହାରାଜା ଉକ୍ତ 
ଆନ୍ଦୋଳନକୁ ପ୍ରୋତ୍ସାହନ ଦେଉଥ୍‌ବାରୁ ଓଡ଼ିଶା ସରକାର ତାଙ୍କ 
ବିରୁଦ୍ଧରେ ଅଭିଯୋଗ ଆଣିଲେ । ଏପରି ଦେଶ ବିରୋଧୀ 
ଆନ୍ଦୋଳନକୁ ସମର୍ଥନ ନ କରିବାକୁ ଗାନ୍ଧିଜୀ ମଧ୍ଯ ଅନୁରୋଧ 
କଲେ, ଯାହାକୁ ଷଡ଼ଯନ୍ତ୍ରକାରୀ ଶାସକମାନେ କର୍ଣ୍ଣପାତ କଲେ 
ନାହିଁ? । ଉକ୍ତ ଘଟଣାକୁ ମହତାବ ତଦାନୀନ୍ତନ ଭାଇସ୍‌ରାୟ 
ଲର୍ଡ଼ ୱାଁଭେଲ୍‌ ଏବଂ ପଲିଟିକାଲ୍‌ ଡିପାର୍ଟମେଣ୍ଟୁକୁ ଜଣାଇଲେ, 
ଯାହାଫଳରେ ଉକ୍ତ ଆନ୍ଦୋଳନ ପ୍ରଶମିତ ହେଲା । 
୧୯୪୬ ମାର୍ଚ୍ଚ ମାସରେ ଓଡ଼ିଶାର ତଦାନୀନ୍ତନ ମାନ୍ୟବର 
ରାଜ୍ୟପାଳ ସାର୍‌ ହଥଣ୍ତ ଲୁଇସ୍‌ ହୀରାକୁଦଠାରେ ମହାନଦୀ 
ନଦୀବନ୍ଧର ଭିଭିପ୍ରସ୍ତର ସ୍ଥାପନ କଲେ । 


ମା 9 ଓ ଓ ମା ( ଓ୭ 


ଜାନୁଆରୀ ¬ ୨୦୧୮ ® ® ® 


୧୯୪୬ ଅକ୍ଳୋବର ୧୬ ତାରିଖରେ ମହତାବ 
ସମ୍ବଲପୁରଠାରେ ଏକ ସମ୍ମିଲନୀରେ ଶାସକବର୍ଗଙ୍କୁ ଭେଟି ଏକ 
ଶାସନାଧୀନରେ ଉଭୟ ପ୍ରଦେଶ ଓ ଦେଶୀୟ ରାଜ୍ୟଗୁଡ଼ିକ 
ରହିବା ପାଇଁ ଗୁରୁତ୍ସଆରୋପ କଲେ। କିନ୍ତୁ ଶାସକମାନେ ତାଙ୍କ 
ପ୍ରସ୍ତାବରେ ରାଜି ହେଲେ ନାହିଁ । ମହତାବ ପୁନର୍ବାର ଚେମ୍ବର 
ଅଫ୍‌ ପ୍ରିନ୍‌ସେସର ଅଧ୍ୟକ୍ଷ ଭୋପାଳର ନବାବ୍‌ଙ୍କୁ ଉକ୍ତ 
ସମସ୍ୟାର ସମାଧାନ କରିବା ପାଇଁ ଅନୁରୋଧ କଲେ କିନ୍ତୁ 
କୌଣସି ସୁଫଳ ମିଳିଲା ନାହିଁ । 


୧୯୪୭ ମସିହା ଅଗଷ୍ଟ ୧ ତାରିଖରେ ଦେଶୀୟ 
ରାଜ୍ୟର ଶାସକମାନେ ଓଡ଼ିଶା ଛତିଶଗଡ଼ ରାଜ୍ୟମାନଙ୍କୁ ନେଇ 
ଇଷ୍ଟର୍ଣ୍ଣ ଷ୍ଳେଟ୍‌ସ ୟୁନିୟନ୍‌ ନାମକ ଏକ ଦେଶୀୟ ରାଜ୍ୟ ଗୋଷ୍ଠୀ 
ପ୍ରତିଷ୍ଠା କରି ତା'ର କାର୍ଯ୍ୟ ଆରମ୍ଭ କଲେ ଏବଂ ଏହାକୁ 
ଭାରତୀୟ ସଂଘରେ ଏକ ସ୍ବତନ୍ତ୍ର ରାଜ୍ୟର ମାନ୍ୟତା ହାସଲ 
କରିବାକୁ ଉଦ୍ୟମ କଲେ। ମୟୂରଭଞ୍ଜ ଓ ବସ୍ତର ଭଳି ବୃହତ୍ତମ 
ଗଡ଼ଜାତ ରାଜ୍ୟ ସହିତ କେତେକ ଛୋଟ ରାଜ୍ୟ ଉକ୍ତ 
ୟୁନିୟନ୍‌ଠାରୁ ନିଜକୁ ଦୂରେଇ ରଖିଲେ । ୟୁନିୟନ୍‌ର କୌଣସି 
ବ୍ୟବସ୍ଥାପକ ସଭା ନଥୁଲା। ୟୁନିୟନ୍‌ ଗଠନ ସତ୍ତେ ବିଭିନ୍ନ 
ରାଜ୍ୟରେ ଦାୟିତ୍ବଵମୂଳକ ସରକାର ଗଠନ ଦାବିକରି 
ରାଜ୍ୟମାନଙ୍କରେ ପ୍ରଜାମଣ୍ଡଳ ବିଦ୍ରୋହ ଜାରି ରଖିଲେ । 


୧୯୪୭ ମସିହା ଅଗଷ୍ଟ ୧୫ ତାରିଖରେ ଦେଶ 
ସ୍ଵାଧୀନ ହେବା ସଂଗେ ସଂଗେ ପରିସ୍ଥିତି ପ୍ରବଳ ବେଗରେ 
ପରିବର୍ତନ ହେବାକୁ ଲାଗିଲା । ସ୍ଵାଧୀନତା ଲାଭ ପରେ ଅବସ୍ଥା 
ଅଧୁକ ଜଟିଳ ହେବାକୁ ଲାଗିଲା ଯେତେବେଳେ ଦେଶୀୟ 
ରାଜ୍ୟଗୁଡ଼ିକ ନିଜନିଜର ସ୍ଵାଧୀନତା ଓ ସାର୍ବଭୌମତ୍ସ ଘୋଷଣା 
କଲେ ଏବଂ ସେମାନେ ନିଜକୁ ଭାରତ ସହିତ ମିଶିବେ କିମ୍ବା 
ସ୍ଵାଧୀନ ରହି ଅନ୍ୟ ଭାରତୀୟ ରାଜ୍ୟମାନଙ୍କ ସହିତ କି ପ୍ରକାର 
ସଂପର୍କ ସ୍ଥାପନ କରିବେ, ସେ ନିଷଜଭି ସେମାନେ ସ୍ଵାଧୀନଭାବେ 
ଘୋଷଣା କରିବେ। ଉକ୍ତ ବ୍ୟାପାରକୁ ସୁଶୃଙ୍ଖଳିତ କରିବା ପାଇଁ 
ସର୍ଦ୍ଦାର ପଟେଲଙ୍କ ନେତୃତ୍ସରେ ସ୍ଵରାଷ୍ଟ୍ର ମନ୍ତ୍ରଣାଳୟ ସୃଷ୍ଟି ହେଲା । 
ଭି.ପି.କମେନନ୍‌ ଏହି ବିଭାଗର ସଚିବ ରହିଲେ। ମହତାବ 
ପଟେଲଙ୍କୁ ଚିଠି ଲେଖି ଜଣାଇଲେ ଯେ ଯଦି ଓଡ଼ିଶା ପ୍ରଦେଶ 
ସହିତ ଦେଶୀୟ ରାଜ୍ୟଗୁଡ଼ିକର ମିଶ୍ରଣ ନହେବ ତେବେ 


ଉତ୍କଳ ପ୍ରସଙ୍ଗ 
ଆଇନଶୃଙଳା ପରିସ୍ଥିତି ସୃଷ୍ଟି ହେବ । ଠିକ୍‌ ସେହି ମୁହୂର୍ତରେ 
ନୀଳଗିରି ପ୍ରଜାମଣ୍ଡଳ ରାଜ୍ୟର ଶାସନଭାର ନିଜ ହାତକୁ ନେବା 
ପାଇଁ ନୀଳଗିରିଠାରେ ବିଦ଼ୋହ ଆରମ୍ଭ କଲା, ଯାହାଫଳରେ 
ବ୍ୟାପକ ହିଂସା ଓ ଅରାଜକତା ଦେଖାଦେଲା । ଏହାର ପ୍ରଭାବ 
ନିକଟସ୍ଥ ବାଲେଶ୍ଵରରେ ପଡ଼ିଲା । ମହତାବ କେନ୍ଦ୍ର ସରକାରଙ୍କୁ 
ଖୁବ୍‌ ଶୀଘ୍ର ସାମରିକ କାର୍ଯ୍ୟାନୁଷ୍ଠାନ ଗ୍ରହଣ କରିବା ପାଇଁ ଚିଠି 
ଲେଖିଲେ। ଭାରତ ସରକାର ଓଡ଼ିଶା ସରକାରଙ୍କୁ ନୀଳଗିରି 
ବ୍ୟାପାରରେ ହସ୍ତକ୍ଷେପ କରିବା ପାଇଁ କ୍ଷମତା ପ୍ରଦାନ କଲେ। 
୧୯୪୭ ନଭେମ୍ବର ୧ ୪ ତାରିଖରେ ଓଡ଼ିଶା ସରକାର ତଡ଼ିତ୍‌ 
ବେଗରେ ଓଡ଼ିଶା ପୋଲିସବାହିନୀ ସହାୟତାରେ ନିକଟତମ 
ଜିଲ୍ଲା ବାଲେଶ୍ବରର ଜିଲ୍ଲାପାଳଙ୍କୁ ନୀଳଗିରିକୁ ପଠାଇ ରାଜ୍ୟର 
ଶାସନଭାର ନିଜ ହାତକୁ ନେଲେ। ବିଦାୟକାଳୀନ 
ଘୋଷଣାନାମାରେ ନୀଳଗିରି ରାଜା ସ୍ଵୀକାର କରି କହିଲେ 
ଯେ ସମ୍ବଳ ଅଭାବରୁ ସେ ରାଜ୍ୟକୁ ଆଧୁନିକ ଶାସନ ପ୍ରଦାନ 
କରିବାକୁ ଅକ୍ଷମ ଅଟନ୍ତି। ନୀଳଗିରିରୁ ଯାହା ଆରମ୍ଭ ହେଲା 
ତାହା ହାଇଦରାବାଦୂରେ ଶେଷ ହେଲା। ବୃହତ୍ତର ଓଡ଼ିଶା 
ପ୍ରଦେଶ ଗଠନ ପାଇଁ ମହତାବଙ୍କ ଅନେକ ଦିନର ସ୍ଵପ୍ନ ସାକାର 
ହେବାର ପ୍ରଥମ ଉଦାହରଣ ଥୁଲା ନୀଳଗିରି ରାଜ୍ୟ ମିଶ୍ରଣ । 


ଅନ୍ୟପକ୍ଷରେ ଭି.ପି.ମେନନ୍‌ ପଟେଲଙ୍କୁ ପ୍ରସ୍ତାବ 
ଦେଲେ ଯେ କିଛି ଶାସନଗତ କ୍ଷମତା ଉଭୟ ରାଜ୍ୟ ଓ ଦେଶୀୟ 
ରାଜ୍ୟଗୁଡ଼ିକ ମଧ୍ଯରେ ବଣ୍ଟନ ହେବା ଉଚିତ୍‌ । ମହତାବ ଏହାକୁ 
ଘୋର ବିରୋଧ କରି କହିଲେ ଯେ ଉକ୍ତ ବ୍ୟବସ୍ଥା କେବଳ 
ଶାସନ କ୍ଷେତ୍ରରେ ଦ୍ବନ୍ଦ୍ର ସୃଷ୍ଟି କରିବ ଏବଂ ଜିଦୂ ଧରି କହିଲେ 
ଯେ ସଂପୂର୍ଣ୍ଣଭାବେ ପ୍ରଦେଶ ସହିତ ଦେଶୀୟ ରାଜ୍ୟଗୁଡିକର 
ମିଶ୍ରଣ ହେଉଛି କେବଳ ସମାଧାନର ବାଟ । ପଟେଲ 
ମହତାବଙ୍କ ସହ ଏକମତ ହେଲେଂ । 


୧୯୪୭ ଡ଼ିସେମ୍ବର ୧୩ରେ ସର୍ଦ୍ଦାର ପଟେଲ 
ଭି.ପି.ମେନନ୍‌ଙ୍କ ସହିତ କଟକରେ ପହଞ୍ଚଲେ | ପରଦିନ ସକାଳେ 
ଅର୍ଥାତ ଡିସେମ୍ବର ୧୪ ତାରିଖ ସକାଳ ୯ଟାରେ ସର୍ଦ୍ଦାର 
ରାଜଭବନରେ ଆୟୋଜିତ ଏକ ସମ୍ମିଳନୀରେ ଶାସକମାନଙ୍କୁ 
ଭେଟିଲେ ଏବଂ ରାଜନ୍ୟମଣ୍ଡଳୀଙ୍କ ସହିତ ସମାଧାନମୂଳକ 
ଆଲୋଚନା ଆରମ୍ଭ ହେଲା। ସର୍ବପ୍ରଥମେ ସର୍ଦ୍ଦାର ରାଜାମାନଙ୍କୁ 


(୫୮) ୮୮ «9 ୭ ୭ ନା 


ଉତ୍କଳ ପ୍ରସଙ୍ଗ ® © @ ଜାନୁଆରୀ ¬ ୨୦୧୮ 


ଦୃଢ଼ ଯୁକ୍ତି ଉପସ୍ଥାପନ କରି କହିଲେ ଯେ ଉଭୟ ଶାସକ ଓ 
ଶାସିତଙ୍କ ସ୍ବାର୍ଥରକ୍ଷା ପାଇଁ ଦେଶୀୟ ରାଜ୍ୟଗୁଡ଼ିକ ଓଡ଼ିଶା 
ପ୍ରଦେଶ ସହିତ ମିଶିଯିବା ଉଚିତ। ସେ ଶାସକମାନଙ୍କୁ କହିଲେ, 
ଯଦି ତୁମ୍ଭେ ଆମ୍ଭ ପ୍ରସ୍ତାବକୁ ଗ୍ରହଣ ନକର ତେବେ ତୁମ୍ଭ ରାଜ୍ୟର 
ଆଇନ୍‌ଶୃଙ୍ଖଳା ପରିସ୍ଥିତି ସୃଷ୍ଟି ହେଲେ ମୁଁ ଦାୟୀ ରହିବି ନାହଁ । 
ତୁମ୍ଭେ ତୁମ୍ଭ କଥା ବୁଝ । ଯେହେତୁ ପ୍ରଜାମଣ୍ଡଳ ନେତାମାନେ 
ସେମାନଙ୍କ ଶାସକବର୍ଗଙ୍କୁ ବଳପୂର୍ବକ କ୍ଷମତାଚ୍ୟୁତ କରାଇ 
ମିଶ୍ରଣ ପ୍ରକ୍ରିୟାକୁ ତ୍ଵରାନ୍ଧିତ କରିବାକୁ ପ୍ରସ୍ତୁତ ଥୁଲେ, ସେଥ୍ପାଇଁ 
ଶାସକମାନେ ଉକ୍ତ ନୂତନ ଯୋଜନାକୁ ଗ୍ରହଣ କଲେ । କେବଳ 
ମୟୂରଭଞ୍ଜ ମହାରାଜା କହିଲେ ଯେ ସେ ରାଜ୍ୟର ସମସ୍ତ 
କ୍ଷମତା ହସ୍ତାନ୍ତର କରିଥୁବା ମନ୍ତ୍ରୀମାନଙ୍କ ସହିତ ପରାମର୍ଶ କରି 
ଯାହା ପଦକ୍ଷେପ ନେବେ। ସର୍ଦ୍ଦାରଙ୍କ ଦ୍ଵାରା ଦିଆଯାଇଥୁବା 
ପ୍ରସ୍ତାବ ସମ୍ବନ୍ଧରେ ଚିନ୍ତା କରିବା ପାଇଁ ଶାସକମାନେ କିଛି ସମୟ 
ନେଲେ। ଦେଶୀୟ ରାଜ୍ୟ ମିଶ୍ରଣକୁ ପ୍ରବଳ ଭାବରେ ବିରୋଧ 
କରିଆସୁଥୁବା ବଲାଙ୍ଗୀରର ମହାରାଜା ରାଜେନ୍ଦ୍ର ନାରାୟଣ 
ର୍ସଂଦେଓ ଖୁବ୍‌ ଶୀଘ୍ର ଅବଗତ ହେଲେ ଯେ ମିଶ୍ରଣକୁ ବିରୋଧ 
କରିବା ନିଷ୍ଣଳତା ଅଟେ । ବ୍ୟକ୍ତିଗତ ଭାବେ ସେ ଗାନ୍ଧିଜୀଙ୍କ 
ପରାମର୍ଶ ନେବା ପାଇଁ ତାଙ୍କୁ ଭେଟିଲେ । ବୁଦ୍ଧିମାନ୍‌ ସିଂଦେଓ 
ମନରେ କଳ୍ପନା କରିସାରିଥୁଲେ ଯେ ରାଜ୍ୟମିଶ୍ରଣ ଅବଶ୍ୟମ୍ଭାବୀ 
ଅଟେ । ତେଣୁ ଅନ୍ୟ ଶାସକବର୍ଗଙ୍କୁ ପଛରେ ପକାଇ ସେ 
ମିଶ୍ରଣ ଚୁକ୍ତିନାମାରେ ପ୍ରଥମେ ସ୍ଵାକ୍ଷର କରି ଓଡ଼ିଶାର ଅନ୍ୟ 
ଶାସକମାନଙ୍କର ନେତୃତ୍ଵ ନେଲେ । ସେ ଦସ୍ତଖତ କରିଦେବା 
ପରେ ଆଇନ୍‌ ସଚିବଙ୍କ ଦ୍ଵାରା ପ୍ରସ୍ତୁତ ହୋଇଥୁବା ଚୁକ୍ତିପତ୍ରରେ 
ଅନ୍ୟମାନେ ଦସ୍ତଖତ କଲେ। ତା” ପରଦିନ ସକାଳେ କଳାହାଣ୍ଡି 
ମହାରାଜା ଦସ୍ତଖତ କଲେ। ୧୯୪୮ ମସିହା ଜାନୁଆରୀ 
ପହିଲାରୁ ମିଶ୍ରଣ କାର୍ଯ୍ୟକାରୀ ହେଲା । ଶାସକମାନଙ୍କ ଦ୍ଵାରା 
ମିଶ୍ରଣ ଚୁଲ୍ତିପତ୍ରରେ ସ୍ଵାକ୍ଷର ହେବା ସହିତ ଭାରତୀୟ ଇତିହାସର 
ଏକ ଦୀର୍ଘ ଅନ୍ଧକାରମୟ ଅଧ୍ୟାୟର ପୂର୍ଣ୍ଣଚ୍ଛେଦ ଅଙ୍କାଗଲା 
ଏବଂ ରୁଣ୍ଡିଭୂତ ଜନତାଙ୍କ ଆନନ୍ଦ ଓ ଉତ୍ସାହବର୍ଞକ କରତାଳିର 
ଉଚ୍ଚାଙ୍ଗ ଶବ୍ଦ ମଧ୍ୟରେ ସର୍ଦ୍ଦାରଙ୍କ ବିଜୟର ଚ୍ରେନ୍‌ ଜନତାଙ୍କଠାରୁ 
ବିଦାୟ ନେଲା । ବର୍ଷକ ମଧ୍ୟରେ ମୟୂରଭଞ୍ଜର ମହାରାଜା 
ନିଜ ସରକାରଙ୍କ କାର୍ଯ୍ୟକଳାପରେ ଅସନ୍ତୁଷ୍ଟ ହୋଇ ଅଧୁକ 
ସୁଶାସନ ଦେବା ପାଇଁ ମୟୂରଭଞ୍ଜକୁ ଓଡ଼ିଶା ସରକାରଙ୍କ 


ହାତରେ ହସ୍ତାନ୍ତର କରିବାକୁ ଇଚ୍ଛା କଲେ । ମୟୂରଭଞ୍ଜର 
ପ୍ରଧାନମନ୍ତ୍ରୀ ମିଶ୍ରଣ ଚୁକ୍ତିପତ୍ରରେ ସ୍ଵାକ୍ଷର କଲେ ଏବଂ ମହାରାଜା 
ଏହାକୁ ଅନୁମୋଦନ କଲେ। ଭାରତ ସରକାର ମୟୂରଭଞ୍ଜର 
ଶାସନ କ୍ଷମତାକୁ ନିଜ ହାତକୁ ନେଇ ୧୯୪୯ ଜାନୁଆରୀ 
୧ ତାରିଖରେ ଓଡ଼ିଶା ସରକାରଙ୍କୁ ହସ୍ତାନ୍ତର କଲେ । 


୧୯୪୭ ଡ଼ିସେମ୍ବର ୧୪ ଓ ୧୫ରେ ଯାହାସବୁ 
ଘଟିଗଲା, ତାହାକୁ କେତେକ ଶାସକ ଗ୍ରହଣ କରିପାରିଲେ 
ନାହଁ। କଟକଠାରେ ଚ୍ୁକ୍ତିପତ୍ରରେ ସ୍ଵାକ୍ଷର କରିବାର ଠିକ୍‌ ପରେ 
ପରେ କେତେଜଣ ରାଜା ୟୁନିୟନ୍‌ ଆନ୍ଦୋଳନକୁ ପୁନରୁତ୍ଥାନ 
କରିବାକୁ ଷଡ଼ଯନ୍ତ୍ର କଲେ ଏବଂ ସେମାନଙ୍କ କାର୍ଯ୍ୟକଳାପ 
ଷଢ଼େଇକଳା ଓ ଖରସୁଆଁ ମଧ୍ୟରେ ନିବଦ୍ଧ ରହିଲା, ଯେଉଁ 
ଦୁଇଟି ରାଜ୍ୟର ଶାସନ ଭାର ଓଡ଼ିଶାକୁ ହସ୍ତାନ୍ତର କରାଯାଇଥୁଲା । 
ଏ ଦୁଇଟି ରାଜ୍ୟ ସିଂହଭୂମିର ଅଂଶବିଶେଷ ହୋଇଥୁବାରୁ 
ବିହାର ସରକାର ଏ ଦୁଇଟି ରାଜ୍ୟକୁ ବିହାର ସହିତ ମିଶିବା 
ପାଇଁ ଇଚ୍ଛାପ୍ରକାଶ କଲେ। ସ୍ଵାଭାବିକଭାବେ ଉକ୍ତ ବିଷୟକୁ 
ନେଇ ବିବାଦ ଆରମ୍ଭ ହେଲା । ଷଡ଼ଯନ୍ତ୍ରକାରୀ ଶାସକମାନେ 
ଷଢ଼େଇକଳାରେ ଏକ ବିଶାଳ ବିଦ୍ରୋହ ସଂଗଠିତ କଲେ। 
ଆଦିବାସୀମାନେ ଷଢ଼େଇକଳାକୁ ବିହାର ସହିତ ମିଶିବା ପାଇଁ 
ଦୃଢ଼ ଦାବିକରି ଆନ୍ଦୋଳନ ଆରମ୍ଭ କଲେ ଏବଂ ଉକ୍ତ ଆନ୍ଦୋଳନ 
କ୍ରମେ କ୍ରମେ ଉଗ୍ରରୂପ ଧାରଣ କଲା। ଶେଷରେ ଭାରତ 
ସରକାର ଏଥୁରେ ହସ୍ତକ୍ଷେପ କରି ଷଢ଼େଇକଲା ଓ ଖରସୁଆଁ 
ସ୍ଵାଧୀନରାଜ୍ୟ ମୟୂରଭଞ୍ଜ ଦ୍ବାରା ଓଡ଼ିଶାରୁ ବିଚ୍ଛିନ୍ନ ହୋଇ 
ଦ୍ଵୀପସଦୃଶ ରହିଥୁବା ହେତୁ ଏମାନେ ସିଂହଭୂମ ସହିତ ମିଶିବା 
ଉଚିତ୍‌ ବୋଲି ଯୁକ୍ତି ବାଢ଼ିଲେ। ସିଂହଭୂମ ବିହାରର ଏକ ଜିଲ୍ଲା 
ହୋଇଥୁବାରୁ ଓଡ଼ିଆ ଅଧ୍ୟୁଷିତ ଏ ଦୁଇଟି ରାଜ୍ୟ ଓଡ଼ିଶାର 
ଜନସାଧାରଣଙ୍କ ଇଚ୍ଛା ବିରୁଦ୍ଧରେ ବିହାର ସହିତ ମିଶିଲା। 
ଏହାଥୁଲା ମହତାବଙ୍କ ନେତୃତ୍ସ ପ୍ରତି ଏକ ଶକ୍ତ ଧକ୍କା । 


ବ୍ରିଟିଶ୍‌ ଶାସିତ ଭାରତ ସହିତ ଦେଶୀୟ ରାଜ୍ୟଗୁଡ଼ିକର 
ମିଶ୍ରଣ କରିବା ଚିନ୍ତାଧାରା ସମଗ୍ର ଭାରତବର୍ଷରେ ସର୍ବପ୍ରଥମେ 
ଡକୃର ହରେକୃଷ୍ଣ ମହତାବ କଳ୍ପନା କରିଥଲେ। ଦେଶୀୟ ରାଜ୍ୟ 
ମିଶ୍ରଣ ପ୍ରକ୍ରିୟା ପ୍ରଥମେ ଓଡ଼ିଶାରେ ଆରମ୍ଭ ହୋଇ ସମଗ୍ର 
ଭାରତବର୍ଷକୁ ବ୍ୟାପିଲା। ଯାହାଫଳରେ ଭାରତବର୍ଷର ସଂହତିକୁ 


ମା ୭ ଓ ଓ ମନାନା ( ଓ ୯ । 


ଜାନୁଆରୀ - ୨୦୧୮ @ ® @ ଉତ୍କଳ ପ୍ରସଙ୍ଗ 


ଦୃଢ଼ୀଭୂତ କରିବାକୁ ବାଟ କଢେଇଲା। ସେଥ୍ପାଇଁ ସର୍ଦ୍ଦାର ସହାୟକ ଗ୍ରନ୍ଥସୂଚୀ : 

ପଟେଲ ମହତାବଙ୍କୁ ଉଚ୍ଚ ପ୍ରଶଂସା କରି ଯାହା କହିଥ୍‌ଲେଜ ୧ ) ମହାରାଜ - କୁମାର ରଘୁବୀର ସିଂ, |୩୦ୀ୫ମ ଞାାଃ§ 
ତାହା ମହତାବଙ୍କ ଞଠଠ୍ରାମାମୀୟ ୦୮୮୩ ୮୮୩୦ ପୁସ୍ତକର ଥମଠ 176 [46 \// ନ୍ଞଠୌ୮)€, ବମେ, କଲିକତା, ମାନ୍ଦ୍ରାଜ ୧୯୩୮, 
ମୁଖବନ୍ଧରେ ସ୍ଥାନ ପାଇଛି। ସମଗ୍ର ଓଡ଼ିଆ ଭାଷାଭାଷୀ ଅଞ୍ଚଳକୁ ପୃ ୨୫ 

ଏକ ଶାସନାଧୀନ କରିବାର ପରିକଳ୍ପନା, ଯାହାକି ଉକ୍ରଳଗୌରବ ୨ ) ହରେକୃଷ୍ଣ ମହତାବ, ସାଧନାର ପଥେ,( ୨ୟ ଭାଗ), 
ମଧୁସୂଦନ ଦାସ ପ୍ରଥମେ କରିଥୁଲେ, ଓଡ଼ିଶା ପ୍ରଦେଶ ସହ ପ୍ରଜାତନ୍ତ୍ର ପ୍ରେସ୍‌, କଟକ, ୨୦୧୨, ପୃ, ୭୯ 

ଗଡ଼ଜାତ ମିଶ୍ରଣ ଭଳି ଦୁରୂହ କାର୍ଯ୍ୟ ଡକୃର ମହତାବ ସମ୍ପାଦନ ୩) ହରେକୃଷ୍ଣ ମହତାବ, 8691୩୩୩9 ୦୮ 176 ୭୩୯ , 
କରି ମଧୁସୂଦନ ଦାସଙ୍କ ସ୍ଵପ୍ନକୁ ସାକାର କଲେ ଏବଂ ବୃହତ୍ତର କଟକ, ୨୦୦୫, ପ ୭-୮ 

ଓଡ଼ିଶାର ନିର୍ମାତା ହେଲେ । ସୁନୀତ୍‌ ଘୋଷ ତାଙ୍କର ୦୮୩୫୫୫ ଠୁ 
।୮ ୩॥୮୮୦॥ ପୁସ୍ତକରେ ବର୍ଣ୍ଣନା କରି କହନ୍ତି, ଓଡ଼ିଶା ପ୍ରଦେଶ 
ସହିତ ଗଡ଼ଜାତ ରାଜ୍ୟଗୁଡ଼ିକର ମିଶ୍ରଣ ପାଇଁ ଯଦି ଓଡ଼ିଶାର 
କୌଣସି ନେତାଙ୍କୁ ସମ୍ମାନର ଅଧୁକାରୀ ବୋଲି ଦାବୀ 
କରାଯାଏ, ତେବେ ସେ ବ୍ୟକ୍ତି ହେଉଛନ୍ତି ମହତାବ, ଯେ 
ଅବିରାମ ଗତିରେ କାର୍ଯ୍ୟକରି ମିଶ୍ରଣ କାର୍ଯ୍ୟ ଘଟାଇଛନ୍ତି ଏବଂ 
ସର୍ବଶେଷରେ ଓଡ଼ିଶାକୁ ବର୍ତମାନର ଆକୃତି ପ୍ରଦାନ କରିବାରେ 
ଫଳପ୍ରଦ ହୋଇଛନ୍ତି । ଦେଶୀୟ ରାଜ୍ୟଗୁଡ଼ିକୁ ପଡ଼ୋଶୀ 
ପ୍ରଦେଶମାନଙ୍କ ସହିତ ମିଶ୍ରଣ କରିବାର ମତବାଦକୁ ସେ 
୧୯୩୮ ଠାରୁ ପ୍ରସ୍ତାବମାନ ବିଚାର ପାଇଁ ଉପସ୍ଥାପନ କରି 
ଆସିଛନ୍ତି ଏବଂ ସର୍ବଶେଷରେ ପଟେଲଙ୍କ ନିର୍ଦ୍ଦେଶନାରେ । ) ସୁନୀତ୍‌ ଘୋଷ, ୦୮୫୫ଞ ।୩ ୩।୮୮୦॥, ଭୁବନେଶ୍ବର 


୪) ମହାରାଜ -କୁମାର ରଘୁବୀର ସିଂ - ତତ୍ରୈବ, ପୃ.୨ ୮ 


୫) ନିବେଦିତା ମହାନ୍ତି, ୦୮୪/ଞ୫ ।।୫ ୮୦୮୩) ଠାଧ6©5† 
1୦୮ 8 (|| ମ[[ଠ ୦୮୫୫ଥି, ୧ ୮୬ ୬ରୁ ୧୯୫୬, କୋଲକତା, 
୨୦୦୫, ପୃ ୩୩୩ 


୬ ) ଭି.ପି.ମେନନ୍‌, 776 5[୦୮/ ୦୮୮୩ |୮169୮୫1୦୮୩ ୦୮ 
116 | ୮ଠାଥାମ 5165 , ବମେ, କଲିକତା, ମାନ୍ଦ୍ାଜ, ୧୯୫୬, 
ପୃ ୧୫୮ 


୭) ଦୁର୍ଗା ଦାସ, |୮୩ଠାଥ ୮୮୦୩ ୦।॥୮2୦୮୩ ୦ [।©|[୮। ଥାମଠ 
^॥¶୮୦୮ , ନୂଆଦିଲ୍ଲୀ, ଷଷ୍ଠ ସଂସ୍କରଣ, ୨୦୧୫, ପୃ. ୨୮୨ 


୧୯୪୮ରେ ଏହାକୁ କାର୍ଯ୍ୟରେ ପରିଣତ କରିଛନ୍ତି। ରାଜ୍ୟକୁ ୧ ୯ ୯ ୧” ପୃ. ୬୪ | 

ତାଙ୍କର ସମୟୋପଯୋଗୀ ସାହାଯ୍ୟକୁ ବିଚାରକୁ ନେଲେ 

ମହତାବଙ୍କୁ ବୃହତ୍ତର ଓଡିଶାର ନିର୍ମାତା ବୋଲି ନିର୍ଭୁଲ ଭାବରେ ବାଗୁରାଇ, ପୋ.ଅ.¬- ମାଧବନଗର 
କହିପାରିବା । ଜି : ଭଦ୍ଵକ 


ଏ. ଏ. ଏ. 
୦୯୩ ୦୦୭ ୦୦୪ 


(୬୦) ୮୮ ଓ 9 ୭ ନନା 


ଉତ୍କଳ ପ୍ରସଙ୍ଗ ® ® @ ଜାନୁଆରୀ ¬ ୨୦୧୮ 


ଭାରତୀୟ ସମ୍ବିଧାନ 


ସମ୍ବିଧାନ ଗୋଟିଏ ଦେଶର ପରିଚୟ । ପ୍ରତ୍ୟେକ 
ରାଷ୍ଟ୍ରର ମୌଳିକ ଆଇନକୁ ସମ୍ବିଧାନ କୁହାଯାଏ । ଗୋଟିଏ 
ରାଷ୍ଟ୍ର ଗଠନ ଓ ପରିଚାଳନା ପାଇଁ ଆବଶ୍ଯକ ନୀତି 
ନିୟମଗୁଡିକୁ ସମ୍ବିଧାନ କୁହାଯାଏ । ସମ୍ବିଧାନରେ ରାଷ୍ଟ୍ର ଓ 
ସରକାର ଗଠନ ସହିତ ନାଗରିକମାନଙ୍କର ମୌଳିକ ଅଧ୍ଵକାର 
ଓ କଉ୍ଭବ୍ୟ ସଂପର୍କରେ ଉଲ୍ଲେଖ ଥାଏ । ସମ୍ବିଧାନକୁ ଆଧାରକରି 
ରାଷ୍ଟ୍ର ଶାସନ ପରିଚାଳିତ ହୋଇଥାଏ । ସମ୍ବିଧାନ ମାଧ୍ଯମରେ 
ସରକାର କ୍ଷମତାର ଉପଯୋଗ କରିଥାନ୍ତି । ସମ୍ବିଧାନ ରାଷ୍ଟ୍ରର 
“ଶାସନ ନିର୍ଦ୍ଧାରଣ ସ୍ତମ୍ଭଂ ବୋଲି କୁହାଯାଏ । କେତେକ ରାଜନୀତି 
ବିଜ୍ଞାନୀ ସମ୍ବିଧାନକୁ ରାଷ୍ଟ୍ରର "ରାଜନୈତିକ ଜାତକ” ବୋଲି 
ଅଭିହିତ କରିଥାନ୍ତି । ରାଜନୀତି ବିଶାରଦମାନେ ସମ୍ବିଧାନର 
ସଂଜ୍ଞା ଭିନ୍ନ ଭିନ୍ନ ଭାବରେ ମତ ପ୍ରତିପାଦନ କରିଛନ୍ତି । ପ୍ରସିଦ୍ଧ 
ସମ୍ବିଧାନ ବିଶାରଦ ଲର୍ଡ ବାଇସ୍‌ଙ୍କ ମତରେ, ' ଯେଉଁ ଆଇନ 
ଓ ପରମ୍ପରା ଅନୁସାରେ ରାଷ୍ଟ୍ରର ଜୀବନଧାରା ପ୍ରବାହିତ ହୁଏ, 
କିମ୍ବା ଯେଉଁ ଜଟିଳ ସମଷ୍ଟିଗତ ନୀତି ଓ ନିୟମାବଳୀ ଦ୍ଵାରା 
ସମାଜ ସଂଗଠିତ, ଶାସିତ ଓ ସଂହତି ହୁଏ, ତାହାକୁ ସମିଧାନ 
କୁହାଯାଏ ।”” ସମ୍ବିଧାନର ନିର୍ଦ୍ଦିଷ୍ଟ ଲକ୍ଷଣ ଥାଏ । ଏହା ଏକ 
ମୌଳିକ ଶାସନ ବିଧ୍‌ । ସମ୍ବିଧାନ ଲିଖିତ କିମ୍ବା ଅଲିଖିତ ( ପ୍ରଥା, 
ପରମ୍ପରା ଓ ଚଳଣି ) ହୋଇପାରେ । ସମ୍ବିଧାନ ସରକାରଙ୍କ 
ବିଭିନ୍ନ ଅଙ୍ଗ ଯଥା: ବ୍ଯବସ୍ଥାପିକା, କାର୍ଯ୍ୟପାଳି କା, 
ନ୍ୟାୟପାଳିକାର ଗଠନ, କ୍ଷମତା, କାର୍ଯ୍ୟ ପ୍ରଣାଳୀ ଓ ସେମାନଙ୍କ 
ମଧ୍ଯରେ ଥୁବା ସମ୍ବନ୍ଧର ବ୍ୟାଖ୍ୟା କରିଥାଏ । ସମ୍ବିଧାନରେ 
ନାଗରିକମାନଙ୍କର ମୌଳିକ ଅଧୁକାର ଓ କଉଁବ୍ୟମାନ ଲିପିବଦ୍ଧ 
ଥାଏ । ସମ୍ବିଧାନ ଶାସକ ଓ ଶାସିତ ମଧ୍ଯରେ ଉତ୍ତମ ସଂପର୍କ 


ଅଧ୍ଧାପକ ପବିତ୍ର ମୋହନ ବାରିକ 


ପ୍ରତିଷ୍ଠା କରିଥାଏ । ସମ୍ବିଧାନ ସାଧାରଣତଃ ନମନୀୟ, 
ଅନମନୀୟ, ଲିଖିତ, ଅଲିଖିତ ପ୍ରକାରର ଦେଖାଯାଏ । 
ଭାରତୀୟ ସମ୍ବିଧାନ ବିଶ୍ବରେ ବୃହତ୍‌ ଲିଖିତ ସମ୍ବିଧାନ । ଗୋଟିଏ 
ଦେଶର ଇତିହାସ, ଏତିହ୍ୟ, ସାମାଜିକ ବ୍ଯବସ୍ଥା, ସଂସ୍କୃତି, 
ପରମ୍ପରା, ସେହି ଦେଶର ସମନ୍ିଧାନର ପ୍ରକୃତି ଓ ସ୍ଵରୂପର 
ରୂପରେଖ ନିର୍ଣ୍ଣୟ କରିଥାଏ । ଭାରତୀୟ ସମ୍ବୈଧାନ ମୁକ୍ତି 
ସଂଗ୍ରାମର ଚିନ୍ତା, ଚେତନା, ଆଦର୍ଶ, ଆଭିମୁଖ୍ୟ ଓ ଅଭିଜ୍ଞତାକୁ 
ନେଇ ସମୃଦ୍ଧ ଓ ଶକ୍ତିଶାଳୀ । ଭାରତର ସ୍ଵାଧୀନତା ଆନ୍ଦୋଳନର 
ଘଟଣାବଳୀ ଅନେକାଂଶରେ ଭାରତୀୟ ସମ୍ବିଧାନକୁ ପ୍ରଭାବିତ 
କରିଅଛି । ଭାରତ ସ୍ଵାଧୀନତା ଲାଭର ଅନେକ ବର୍ଷ ପୂର୍ବରୁ 
ଆମ ଦେଶରେ ଶାସନ ଖସଡା ପ୍ରସ୍ତୁତି ପର୍ବ ଆରମ୍ଭ 
ହୋଇଯାଇଥାଲା । ମଲ୍ଲେମିଣ୍ଟୋ ଶାସନ ସଂସ୍କାର, ମଣ୍ତେଗୁ 
ଚେମସଫୋର୍ଡ ଶାସନ ସଂସ୍କାର, ୧୯୩୫ ମସିହାର ଭାରତ 
ଶାସନ ଆଇନ, ୧୯୪୭ ମସିହାର ଭାରତ ଶାସନ ଆଇନ 
ପ୍ରଭୃତି ସମ୍ବିଧାନ ପ୍ରଣୟନ ପୂର୍ବରୁ ଥଲା କେତୋଟି ଉଲ୍ଲେଖନୀୟ 
ମାଇଲଖୁଣ୍ଟ । 


୧୬୦୦ ଖ୍ର୍ରୀଷ୍ଟାବ୍ଦରେ ଇଂଲଣ୍ଡର ଏକ ବ୍ୟବସାୟୀ 
ଗୋଷ୍ଠୀ ଇଷ୍ଟ ଇଣ୍ଡିଆ କଂପାନୀ ଭାରତରେ ତାଙ୍କର ବ୍ୟବସାୟ 
ଆରମ୍ଭ କଲେ । ପରବର୍ଭୀ ସମୟରେ ଭାରତର ତକ୍କାଳୀନ 
ରାଜନୈତିକ ପରିସ୍ଥିତିର ସୁଯୋଗ ନେଇ ସେମାନେ ଶାସନ 
କ୍ଷେତ୍ରରେ ପ୍ରବେଶ କଲେ । ୧୭୫ ୭ ମସିହାର ଏତିହାସିକ 
ପଲାସୀ ଯୁଦ୍ଧରେ ସିରାଜୌଦ୍ଦଲା ପରାସ୍ତ ଓ ନିହତ ହେଲାପରେ 
ଇଷ୍ଟ ଇଣ୍ଡିଆ କଂପାନୀର ବିଜୟ ବୈଜୟନ୍ତୀ ଉଡିଲା । 


ଏହାପରେ କଂପାନୀ ନିଜର କୂଚଟନୀତି ଓ ହୀନ ଚକ୍ରାନ୍ତରେ 


ଜ୍‌ପଠଧଵଧ ନପସପଘିଧ୍‌ ୭ ୌ( ପପ. 


ଜାନୁଆରୀ ¬ ୨୦୧୮ ® ® ® 


ଗୋଟିଏ ପରେ ଗୋଟିଏ ଦେଶୀୟ ରାଜ୍ୟମାନଙ୍କୁ ନିଜର 
ଆୟତାଧୀନ କଲେ । କଂପାନୀର କୁଶାସନ ବିରୁଦ୍ଧରେ 
ଭାରତବର୍ଷର ବିଭିନ୍ନ ଅଞ୍ଚଳରେ ଜନଆନ୍ଦୋଳନ ମୁଣ୍ଡ 
ଟେକିଲା । ସେମାନଙ୍କ ମଧ୍ଯରୁ ଓଡ଼ିଶାରେ ୧୮୦୫ ଖ୍ରୀଷ୍ଟାବ୍ଦରେ 
ଜୟୀ ରାଜଗୁରୁଙ୍କ ନେତୃତ୍ବରେ ଓ ୧୮୧୭ ମସିହାରେ 
ବକ୍କି ଜଗବନ୍ଧୁଙ୍କ ନେତୃତ୍ବରେ ବିଦ଼ୋହ ଆରମ୍ଭ ହୋଇଥଲା । 
୧୮୧ ୭ ମସିହାର ବିଦ୍ଲୋହ, ଯାହା ପାଇକ ବିଦ଼ୋହ ନାମରେ 
ସୁପରିଚିତ । ବର୍ଭମାନ ୧୮ ୧୭ ମସିହାର ପାଇକ ବିଦ଼ୋହର 
ଦୁଇଶହ ବର୍ଷ ପୂର୍ତ ପାଳନ କରାଯାଉଅଛି । 
୧୮୫୭ ମସିହାରେ ଇଂରେଜ ଇଷ୍ଟ ଇଣ୍ଡିଆ କଂପାନୀ 
ବିରୁଦ୍ଧରେ ସିପାହୀମାନଙ୍କର ନେତୃତ୍ଵରେ ଏକ ବୃହତ୍‌ ବିଦ଼ୋହର 
ସୂତ୍ରପାତ ହେଲା । 


ଏହାପରେ ଇଷ୍ଟ ଇଣ୍ଡିଆ କଂପାନୀ ଶାସନର ଅବସାନ 
ଘଟିଲା ଓ ଇଂରେଜ ସରକାର ଭାରତ ଶାସନର ଦାୟିତ୍ଵ ନିଜ 
ହାତକୁ ନେଲେ । ଏଥୁମଧ୍ୟରେ ଇଂରେଜ ସରକାରଙ୍କର 
କୁଶାସନ, ଅନ୍ୟାୟ, ଅନୀତି, ଅତ୍ୟାଚାର ଓ ଶୋଷଣ 
ଇତ୍ୟାଦିର ସୀମା ଉଲ୍ଲଂଘନ କଲା । ଏହି ପରିପ୍ରେକ୍ଷୀରେ 
ଭାରତୀୟ ସମାଜ, ରାଜନୀତି ଓ ଧର୍ମ କ୍ଷେତ୍ବରେ କେତେଜଣ 
ଯୁଗସ୍ରଷ୍ଟା ମହାପୁରୁଷମାନଙ୍କ କାଳଜୟୀ ଅବଦାନ ଦ୍ଵାରା 
ପରିବର୍ଭନ, ସଚେତନତା ଜାଗରଣ ଓ ସଂସ୍କାରର ସୂଚନା 
ମିଳିଲା । ସେମାନଙ୍କ ମଧ୍ଯରେ ପ୍ରମୁଖ ଥୁଲେ, ରାଜା 
ରାମମୋହନ ରାୟ, ଆର୍ଯ୍ୟ ସମାଜର ପ୍ରତିଷ୍ଠାତା ସ୍ଵାମୀ ଦୟାନନ୍ଦ 
ସରସ୍ବତୀ, ରାମକୃଷ୍ଣ ମିଶନର ପ୍ରତିଷ୍ଠାତା ସ୍ଵାମୀ ବିବେକାନନ୍ଦ, 
ମହାଦେବ ଗୋବିନ୍ଦ ରାନାଡେ ପ୍ରଭୂତି । ପରବର୍ତୀ ସମୟରେ 
୧୮୮୫ ମସିହାରେ ଭାରତୀୟ ଜାତୀୟ କଂଗ୍ରେସ ଜନ୍ମଲାଭ 
କଲା । ଉମେଶ ଚନ୍ଦ୍ର ବାନାର୍ଜୀ ଓ ଅବସରପ୍ରାପ୍ତ ଇଂରେଜ 
କର୍ମଚାରୀ ଆଲାନ୍‌ ଅକ୍ଜୋଭିଆନ୍‌ ହ୍ୟୁମ୍‌ ଯଥାକ୍ରମେ ଭାରତୀୟ 
ଜାତୀୟ କଂଗ୍ରେସର ସଭାପତି ଓ ସଂପାଦକ ଦାୟିତ୍ସ ଗ୍ରହଣ 
କରିବାରେ ସୌଭାଗ୍ୟ ଅର୍ଜନ କରିଥୁଲେ । ଗୋପାଳକୃଷ୍ଣ 
ଗୋଖଲ, ଦାଦା ଭାଇ ନାରୋଜୀ, ଫିରୋଜ ଶାହା ମେହେଟା, 
ଲାଲା ଲଜପତ୍‌ ରାୟ, ବାଲ ଗଙ୍ଗାଧର ତିଲକ, ବିପିନ୍‌ ବିହାରୀ 
ପାଲ, ଅରବିନ୍ଦ ଘୋଷ ପ୍ରଭୃତି ମନୀଷୀମାନେ ଭାରତୀୟ ଜାତୀୟ 
କଂଗ୍ରେସର ଗୁରୁତ୍ଵପୂର୍ଣ୍ଣ କାର୍ଯ୍ୟକ୍ରମରେ ପ୍ରମୁଖ ଭୂମିକା ଗ୍ରହଣ 

କରିଥୁଲେ । ୧୯୧୫ ମସିହାରେ ମହାତ୍ସା ଗାନ୍ଧୀ ଦକ୍ଷିଣ 
ଆଫ୍ରିକାରୁ ଫେରି ଜାତୀୟ କଂଗ୍ରେସରେ ଯୋଗ କଲେ । ମହାତ୍ମା 
ଗାନ୍ଧୀଙ୍କ ନେତୃତ୍ବରେ ଭାରତୀୟ ଜାତୀୟ କଂଗ୍ରେସ ଦେଶର 
ସ୍ଵାଧୀନତା ପାଇଁ ତିନୋଟି ପ୍ରମୁଖ ଆନ୍ଦୋଳନ ଆରମ୍ଭ 
କରିଥୁଲେ । ଅସହଯୋଗ ଆନ୍ଦୋଳନ ( ୧୯୨୦ ), ଆଇନ 
ଅମାନ୍ୟ ଆନ୍ଦୋଳନ ( ୧ ୯୩୦ ) ଓ ଭାରତ ଛାଡ ଆନ୍ଦୋଳନ 
( ୧୯୪ ୨ ) ଭାରତର ରାଜନୈତିକ ଇତିହାସର ଭଲ୍େଖନୀୟ 
ଘଟଣା । ଏ ସମସ୍ତ ଆନ୍ଦୋଳନ ଦ୍ଵାରା ଇଂରେଜ ସରକାର 
ଭାରତରେ ଶାସନ କ୍ଷେତ୍ରରେ ଅନେକ ସଂସ୍କାର ଆଣିଥୁଲେ । 
ଦ୍ବିତୀୟ ବିଶ୍ବଯୁଦ୍ଧ ପରେ ବିଶ୍ବ ରାଜନୀତିରେ ବିରାଟ ପରିବର୍ତନ 
ଆସିଲା । ଇଂଲଣ୍ଡରେ ଶ୍ରମିକ ଦଳର ନେତା କ୍ଲିମେଣ୍ଟ ଅଟ୍ଲିଙ୍କ 
ନେତୃତ୍ଵରେ ସରକାର ଗଠିତ ହେଲା । ଭାରତ ପ୍ରତି ତାଙ୍କର 
କୋହଳ ମନୋଭାବ ଥୁଲା ଓ ସ୍ଵାଧୀନତା ଦେବା ପାଇଁ ଚିନ୍ତା 
ପ୍ରକାଶ କଲେ । ଭାରତ ଅବସ୍ଥା ଅନୁଧ୍ଯାନ କରିବା ପାଇଁ ସେ 
ତାଙ୍କ ମନ୍ତ୍ରିମଣ୍ଡଳର ତିନିଜଣ ବରିଷ୍ଠ କ୍ୟାବିନେଟ୍‌ ମନ୍ତ୍ରୀ ଭାରତ 
ସଚିବ ପେଥୁକ୍‌ ଲରେନ୍ସ, ସାର୍‌ ଷ୍ଟାଫୋର୍ଡ କ୍ରିପ୍‌ସ, ଏ.ଭି. 
ଆଲଳେକ୍‌ଜାଣ୍ଡାରଙ୍କୁ ଭାରତ ପଠାଇଲେ । ଏହା କ୍ୟାବିନେଟ୍‌ 
ମିଶନ ନାମରେ ପରିଚିତ । ଏହି ମିଶନ ଭାରତ ପରିଦର୍ଶନ 
କରି କେତେକ ପ୍ରସ୍ତାବ ଦେଲେ । ସେହି ପ୍ରସ୍ତାବମାନଙ୍କ ମଧ୍ଯରେ 
( ୧ ) ଭାରତ ତାର ନିଜସ୍ଵ ସମ୍ବିଧାନ ପ୍ରଣୟନ କରିବ ଏବଂ 
ଏଥୁପାଇଁ ଏକ ସମ୍ବିଧାନ ପ୍ରଣୟନ ସଭା ଗଢ଼ାଯିବ, 
( ୨ ) ବିଟିଶ ସରକାରଙ୍କ ଦ୍ବାରା ଶାସିତ ଭାରତ ଓ ଦେଶୀୟ 
ରାଜ୍ଯମାନଙ୍କୁ ନେଇ ଏକ ରାଷ୍ଟ୍ର ସଂଘ ଗଢ଼ାଯିବ, 
( ୩ ) ସମ୍ବିଧାନ ପ୍ରଣୟନ ଓ ସ୍ଵାଧୀନତା ପ୍ରାପ୍ତି ପୂର୍ବରୁ ଭାରତରେ 
ଏକ ମଧ୍ଯବଦ୍ତୀକାଳୀନ ସରକାର ଗଠିତ ହେଲା । 
୧୯୪୭ ମସିହାରେ ଇଂରେଜ ସରକାର ଭାରତକୁ ସ୍ଵାଧୀନତା 
ଦେବା ପାଇଁ ଲର୍ଡ ମାଉଣ୍ଟବ୍ୟାଟନ୍‌ଙ୍କୁ ଭାରତରେ ବଡଲାଟ୍‌ 
କରି ପଠାଇଲେ । ଲର୍ଡ ମାଉଣ୍ଟବ୍ୟାଟନ୍‌ଙ୍କ ପ୍ରସ୍ତାବ ଅନୁସାରେ 
ଭାରତ ଓ ପାକିସ୍ତାନ ନାମରେ ଦୁଇଟି ସ୍ଵାଧୀନ ରାଷ୍ଟ୍ର ଗଠନ 
କରିବାକୁ ପ୍ରସ୍ତାବ ଦେଲେ । ଲର୍ଡ ମାଉଣ୍ଟବ୍ୟାଟନ୍‌ଙ୍କ ପ୍ରସ୍ତାବକୁ 
ଗ୍ରହଣ କରି ଇଂଲଣ୍ଡ ପାଲିଆମେଣ୍ଟ ୧୯୪୭ ମସିହା ଜୁଲାଇ 
ମାସରେ ଭାରତ ସ୍ଵାଧୀନତା ଆଇନ ୧ ୯ ୪୭କୁ ଅନୁମୋଦନ 
କଲେ । ଯାହାଦ୍ଵାରା ୧୯୪୭ ମସିହା ଅଗଷ୍ଟ ୧୫ ତାରିଖ 
ଦିନ ଭାରତ ସ୍ଵାଧୀନତା ଲାଭ କଲା । 


(୬୨) ୮୮୮ ଓ ଓ ୭ 

କ୍ୟାବିନେଟ୍‌ ମିଶନ ( ୧୯୪୬ )ର ପ୍ରସ୍ତାବ ଅନୁଯାୟୀ 
ସ୍ଵାଧୀନ ଭାରତବର୍ଷର ସମ୍ବିଧାନ ପ୍ରସ୍ତୁତି କାର୍ଯ୍ୟ ଆରମ୍ଭ ହେଲା । 
ସମ୍ବିଧାନ ତିଆରି କରିବା ପାଇଁ ଏକ ସଭା ଗଠିତ ହେଲା, 
ଯାହାର ନାମ ହେଲା, ସମିିଧାନ ପ୍ରଣୟନ ସଭା | କ୍ୟାବିନେଟ୍‌ 
ମିଶନର ପ୍ରସ୍ତାବ ଅନୁଯାୟୀ ସମ୍ବିଧାନ ପ୍ରଣୟନ ସଭା ଗଠନ 
ପାଇଁ ୧୯୪୬ ଜୁଲାଇ ମାସରେ ନିର୍ବାଚନ ଅନୁଷ୍ଠିତ ହେଲା । 
ସମ୍ବିଧାନ ପ୍ରଣୟନ ସଭା ବ୍ରିଟିଶ ଶାସିତ ରାଜ୍ୟ ଓ ଗଡଜାତ 
ରାଜ୍ୟର ପ୍ରତିନିଧୁମାନଙ୍କୁ ନେଇ ଗଠିତ ହୋଇଥୁଲା । ବ୍ରିଟିଶ 
ଶାସିତ ରାଜ୍ୟର ପ୍ରତିନିଧୁମାନେ ବ୍ୟବସ୍ଥାପିକା ସଭାର ସଦସ୍ୟଙ୍କ 
ଦ୍ଵାରା ପରୋକ୍ଷ ଭାବରେ ନିର୍ବାଚିତ ହୋଇଥୁଲେ । ଦେଶୀୟ 
ରାଜ୍ୟର ପ୍ରତିନିଧ୍‌ମାନେ ସେହି ରାଜ୍ୟର ରାଜାଙ୍କ ଦ୍ବାରା 
ମନୋନୀତ ହୋଇଥୁଲେ । ସମ୍ବିଧାନ ପ୍ରଣୟନ ସଭାର ମୋଟ୍‌ 
୩୮୯ଜଣ ସଭ୍ୟଙ୍କ ମଧ୍ଯରୁ ଇଂରେଜ ଶାସିତ ରାଜ୍ୟରୁ 
୨୯ ୨ ଜଣ, ଚିଫ୍‌ କମିଶନରଙ୍କ ପ୍ରଦେଶରୁ ୪ ଜଣ ଓ ଗଡଜାତ 
ରାଜ୍ୟମାନଙ୍କରୁ ୯୩ ଜଣ ପ୍ରତିନିଧ୍‌ତ୍ବ କରୁଥୁଲେ। ସେସମୟରେ 
ଭାରତର ଜନସଂଖ୍ୟା ଅନୁଯାୟୀ ସମ୍ବିଧାନ ପ୍ରଣୟନ ସଭାର 
ସଭ୍ୟ ସଂଖ୍ୟା ସ୍ଥିର କରାଯାଇଥୁଲା । ସମାଜର ସବୁ ବର୍ଗର 
ଲୋକମାନଙ୍କୁ ଯଥା: ସାଧାରଣ ବର୍ଗ, ମୁସଲମାନ, ଶିଖ୍‌, 
ଅନୁସୂଚିତ ଜାତି, ଜନଜାତି, ଆଂଗ୍ଲୋ ଇଣ୍ଡିଆନ୍‌, ସମ୍ବିଧାନ 
ପ୍ରଣୟନ ସଭାର ସଦସ୍ୟ ରୂପେ ଗ୍ରହଣ କରାଯାଇଥୁଲା । ଏହି 
ସଦସ୍ୟମାନଙ୍କର ନିର୍ବାଚନ ଦଳୀୟ ଭିଭିରେ ଅନୁଷ୍ଠିତ ହୋଇଥଲା 
ଓ ଏଥୁରେ ଭାରତୀୟ ଜାତୀୟ କଂଗ୍ରେସ ୨୧୧ ଓ ମୁସଲିମ୍‌ 
ଲିଗ୍‌ ୭୩ଟି ଓ ଅନ୍ୟାନ୍ୟ ଦଳ ୧୨ଟି ଆସନ ଲାଭ 
କରିଥୁଲେ । 


୧୯୪୭ ମସିହାରେ ଦେଶ ବିଭାଜନ ଦ୍ବାରା 
ମୁସଲିମ୍‌ ଲିଗ୍‌ ସମ୍ବିଧାନ ପ୍ରଣୟନ ସଭାରୁ ଓହରିଗଲା ଓ ପଞ୍ଜାବ, 
ଆସାମ, ବଙ୍ଗଳାରେ ପରିବର୍ଭିତ ଲୋକସଂଖ୍ୟା ଅନୁଯାୟୀ 
କେତେକ ଆସନ ପୁନଃ ବ୍ୟବସ୍ଥିତ ହେବାରୁ ସମ୍ବିଧାନ ପ୍ରଣୟନ 
ସଭାର ସଭ୍ୟ ସଂଖ୍ୟା ୨୯୯କୁ କମାଇ ଦିଆଗଲା । ଏଥରେ 
ଭାର ତୀୟ ରାଜ୍ୟମାନଙ୍କରୁ ୨୨୯ଜଣ ଓ ଦେଶୀୟ 
ରାଜ୍ୟମାନଙ୍କରୁ ୭୦ ଜଣ ପ୍ରତିନିଧ୍‌ ଥୁଲେ । ସମ୍ବିଧାନ ପ୍ରଣୟନ 
ସଭାର ସଦସ୍ୟମାନଙ୍କ ମଧ୍ଯରୁ ଥୁଲେ ଅଧ୍‌କାଂଶ ବିଦ୍ଵାନନ/ ଆଇନ 
ବିଶାରଦ, ବିଶିଷ୍ଟ ରାଜନୀତିଜ୍ଞ | ୧୯୪ ୬ ମସିହା ଡିସେମ୍ବର 


୯ ତାରିଖ ପାଲିଆମେଣ୍ଟର କେନ୍ଦ୍ରୀୟ ହଲ୍‌ରେ ସମ୍ବିଧାନ 
ପ୍ରଣୟନ ସଭାର ନିର୍ବାଚିତ ସଦସ୍ୟମାନଙ୍କର ପ୍ରଥମ ବୈଠକ 
ବସିଥିଲା । ଏଥୁରେ ଡଃ ସଚ୍ଚିଦାନନ୍ଦ ସିହ୍ନା ଅଧ୍ଯକ୍ଷତା କରିଥୁଲେ । 
ପରବର୍ତୀ ସମୟରେ ରାଜେନ୍ଦ୍ର ପ୍ରସାଦ ଓ ହରେନ୍ଦ୍ର ମୁଖାର୍ଜୀ 
ଯଥାକ୍ରମେ ସଭାପତି ଓ ଉପସଭାପତି ପଦ ସ୍ଥାୟୀ ଭାବରେ 
ଅଳଙ୍କୃତ କଲେ । ସମ୍ବିଧାନ ପ୍ରଣୟନ ସଭାରେ ସମ୍ବିଧାନ ପ୍ରସ୍ତୁତି 
ପାଇଁ ୮ଟି ମୁଖ୍ୟ ଓ ଅନ୍ୟାନ୍ୟ ଗୌଣ କମିଟି ଗଠନ 
କରାଯାଇଥୁଲା । ପଣ୍ଡିତ ଜବାହରଲାଲ ନେହେରୁ, ରାଜେନ୍ଦ୍ର 
ପ୍ରସାଦ, ସଙ୍ଦ୍ଦର ପଟେଲ, ମୌଲ।ନ। ଆଜାଦ୍‌ ଓ 
ଡଃ ଆମ୍ବେଦକରଙ୍କ ପରି ବିଜ୍ଞ ରାଷ୍ଟ୍ରନୀତିଜ୍ଞମାନେ ବିଭିନ୍ନ 
କମିଟିର ଅଧ୍ଯକ୍ଷ ଥୁଲେ । କମିଟିର ସଦସ୍ୟମାନେ ଆଲୋଚନା, 
ସମାଲୋଚନା, ତର୍କ ବିତର୍କ କରି ସମ୍ବିଧାନର ବିଧ ବ୍ୟବସ୍ଥା 
ପ୍ରଣୟନ କରିଥୁଲେ । ଭୀମରାଓ ଆମ୍ବେଦକର ଚିଠା ପ୍ରସ୍ତୁତି 
କମିଟିର ଅଧ୍ଯକ୍ଷ ଥୁଲେ । ସମ୍ବିଧାନ ପ୍ରସ୍ତୁତିରେ ତାଙ୍କର ଗୁରୁତ୍ସପୂର୍ଣ୍ତ 
ଅବଦାନ ପାଇଁ ତାଙ୍କୁ ଭାରତୀୟ ସମ୍ବିଧାନର ଜନକ ବୋଲି 
କୁହାଯାଏ । ସମ୍ବିଧାନ ପ୍ରଣୟନ ସଭା ୧୯୪୬ ମସିହା 
ଡିସେମ୍ବର ୯ ତାରିଖରୁ କାର୍ଯ୍ୟାରମ୍ଭ କରି ୧୯୪ ୯ ମସିହା 
ନଭେମ୍ବର ୨ ୬ ତାରିଖ ପର୍ଯ୍ୟନ୍ତ ୨ବର୍ଷ ୧୧ ମାସ ୧୭ଦିନ 
କାର୍ଯ୍ୟ କରିଥୁଲେ । ସମୁଦାୟ ୧୧ ଗୋଟି ଅଧ୍‌ବେଶନରେ 
୧୬୫ ଦିନ ପାଇଁ ଏହାର ବୈଠକ ବସିଥୁଲା । ସମୁଦାୟ 
ଆଗତ ହୋଇଥୁବା ୭୬୩୫ ଟି ସଂଶୋଧନ ପ୍ରସ୍ତାବ ମଧ୍ଯରୁ 
୨୪୭୩ଟି ଆଲୋଚନା ହୋଇ ଆବଶ୍ୟକୀୟ ସଂଶୋଧନ 
କରାଯାଇଥୁଲା । ଏହି ସମ୍ବିଧାନ ୧୯ ୪ ୯ ମସିହା ନଭେମ୍ବର 
୨୬ ତାରିଖରେ ସମ୍ବୈଧାନ ପ୍ରଣୟନ ସଭାରେ ସ୍ଵୀକୃତି ଲାଭ 
କଲା। ଏହିଦିନ ସମ୍ବିଧାନ ପ୍ରଣୟନ ସଭାରେ ମୋଟ୍‌ ୨୮୪ଜଣ 
ସଦସ୍ୟ ଉପସ୍ଥିତ ଥୁଲେ । ୧୯୫୦ ମସିହା ଜାନୁଆରୀ 
୨୬ ତାରିଖରେ ସମଗ୍ର ଦେଶରେ ନୂତନ ସମ୍ିଧାନ କାର୍ଯ୍ୟକାରୀ 
ହେଲା । ସେହି ଅଭୁଲା ସ୍ମୃତିକୁ ମନେ ରଖିବା ପାଇଁ ପ୍ରତିବର୍ଷ 
ଜାନୁଆରୀ ୨ ୬ ତାରିଖକୁ ଜନରାଜ୍ୟ ବା ସାଧାରଣତନ୍ତ୍ର ଦିବସ 
ରୂପେ ପାଳନ କରାଯାଇଆସୁଅଛି । ସମ୍ବୈଧାନ କାର୍ଯ୍ୟକାରୀ 
ହେବା ସହିତ ଚକ୍ରବର୍ଭୀ ରାଜଗୋପାଳଚାରୀ ଭାରତବର୍ଷର 
ନୂଆ ଗଭଣ୍ଣ୍ତର ଜେନେରାଲ ହେଲେ । ସମ୍ବିଧାନ ପ୍ରଣୟନ ସଭା 
ପରବର୍ତୀ ସମୟରେ ଏକ ମଧ୍ଯବର୍ତୀ ପାଲିଆମେଣ୍ଟ ହିସାବରେ 


୮ ® ଓ ଓ ˆ ( ୭୩ ) 


ଜାନୁଆରୀ ¬ ୨୦୧୮ ® ® ® 
୧୯୫୦-୫୨ ମସିହା ପର୍ଯ୍ୟନ୍ତ କାର୍ଯ୍ୟ କଲ। । 
୧୯୫ ୨ ମସିହାରେ ପାଲିଆମେଣ୍ଟ ପାଇଁ ପ୍ରଥମ ସାଧାରଣ 
ନିର୍ବାଚନ ଅନୁଷ୍ଚିତ ହେଲା । ଭାରତର ସମ୍ବିଧାନର ଆଭିମୁଖ୍ୟ 
ଏହାର ପ୍ରସ୍ତାବନାରୁ ସ୍ପଷ୍ଟ ବାରି ହୋଇପଡେ । ସମ୍ବିଧାନର 
ବୈଶିଷ୍ଟ୍ୟ ମଧ୍ଯ ପ୍ରସ୍ତାବନାରେ ଉଲ୍ଲେଖ ଅଛି - “ଆମେ 
ଭାରତବାସୀ, ଭାରତକୁ ଏକ ସାର୍ବଭୌମ, ସମାଜବାଦୀ, 
ଧର୍ମନିରପେକ୍ଷ ଓ ଗଣତାନ୍ତ୍ରିକ ସାଧାରଣତନ୍ତ୍ର ସଂସ୍ଥାପିତ କରିବା 
ପାଇଁ ଏବଂ ଏହାର ସମସ୍ତ ନାଗରିକଙ୍କୁ ସାମାଜିକ, ଅର୍ଥନୈତିକ 
ଓ ରାଜନୈତିକ ନ୍ୟାୟ ଚିନ୍ତା, ମତ ପ୍ରକାଶ, ଧାରଣା, 
ଧର୍ମବିଶ୍ବାସ, ଉପାସନାର ସ୍ଵାଧୀନତା, ମର୍ଯ୍ୟାଦା ଓ ସୁଯୋଗର 
ସମାନତା ପ୍ରଦାନ କରିବା ଏବଂ ବ୍ୟକ୍ତିର ମର୍ଯ୍ୟାଦା ଓ ଜାତିର 
ଏକତା ଓ ଅଖଣ୍ଡତା ସୁନିଶ୍ଚିତ କରିବା ପୂର୍ବକ ସେମାନଙ୍କ ମଧ୍ଯରେ 
ଭ୍ରାତୃତ୍ଧକୁ ପ୍ରୋତ୍ସାହିତ କରିବା ନିମନ୍ତେ ସତ୍ୟ ନିଷ୍ଠା ଭାବରେ 
ସଂକଳ୍ପ କରି ଆମ୍ଭମାନଙ୍କର ସମ୍ବିଧାନ ସଭାରେ ଆଦ୍ୟ ୧୯୪୯ 
ମସିହା ନଭେମ୍ବର ୨ ୬ ତାରିଖରେ ଏତଦ୍ଧାରା ଏହି ସମ୍ବିଧାନକୁ 
ଅଙ୍ଗୀକାର, ପ୍ରଣୟନ ଓ ସମର୍ପଣ କଲୁ |” 


ଭାରତର ସମ୍ବୈଧାନ ପୃଥୁ୍ବୀର ବୃହତ୍‌ ଲିଖିତ ସମ୍ବିଧାନ 
ବୋଲି ଇଂରେଜ ସମ୍ବିଧାନ ବିଶେଷଜ୍ଞ ଆଇଭର ଜେନିଂ 
ମତପ୍ରକାଶ କରିଛନ୍ତି । ସମ୍ବିଧାନରେ ଏକ ପ୍ରସ୍ତାବନା, ୩୯ ୫ଟି 
ଧାରା, ୧୦ଟି ଅନୁଚ୍ଛେଦ ଅଛି । ଭାରତୀୟ ସମ୍ବିଧାନରେ ଭାରତ 
ଗଠନ, ନାଗରିକତା, ଅଧୂକାର, କଉଁବ୍ୟ, ରାଷ୍ଟ୍ରୀୟ 
ନିର୍ଦ୍ଦେଶାବଳୀ, ରାଷ୍ଟ୍ରପତି, କେନ୍ଦ୍ର ମନ୍ତ୍ରୀ ପରିଷଦ, ବିଧାନମଣ୍ଡଳ, 
ନିର୍ବାଚନ, ଜରୁରୀ ପରିସ୍ଥିତି, ଦୁର୍ବଳ ଶ୍ରେଣୀ ପାଇଁ ସ୍ଵତନ୍ତ୍ର 
ବ୍ୟବସ୍ଥା, ସାଧାରଣ ସେବା, ସରକାରୀ ଭାଷା, କମିଶନ, କେନ୍ଦ୍ର 
ଓ ରାଜ୍ୟ ମଧ୍ଯରେ କ୍ଷମତା ବଣ୍ଟନ ପ୍ରଭୃତି ସମସ୍ତ ପୁଂଖାନୁପୁଂଖ 
ଭାବେ ବର୍ଣିତ ହୋଇଛି । ଭାରତୀୟ ସମ୍ବିଧାନ ମୌଳିକ ଭାବରେ 


ଉତ୍କଳ ପ୍ରସଙ୍ଗ 


ସମ୍ବିଧାନ ପ୍ରଣୟନ ସଭା ଦ୍ଵାରା ପ୍ରସ୍ତୁତି ହୋଇଥୁଲେ ହେଁ ଏଥୁରେ 
ସନିବେଶିତ ବିଭିନ୍ନ ଧାରା ଓ ବିଧ ବ୍ୟବସ୍ଥା ପୃଥୁବୀର ବିଭିନ୍ନ 
ଦେଶର ସମ୍ବିଧାନର ଅନୁକରଣରେ ପ୍ରସ୍ତୁତି ହୋଇଛି । 
ସଂସଦୀୟ ଶାସନ ପ୍ରଣାଳୀ, ଆଇନର ଶାସନ, ଆଇନ ପ୍ରଣୟନ 
ପଦ୍ଧତି ତଥା ବାଚସ୍ପତିଙ୍କ କାର୍ଯ୍ୟାବଳୀ, ବିଟିଶ ସମ୍ବିଧାନରୁ ଉଦ୍ଧୃତ 
ହୋଇଛି । ମୌଳିକ ଅଧୁକାର ସଂଘୀୟ ଶାସନ ବ୍ୟବସ୍ଥା ଓ 
ନ୍ୟାୟିକ କ୍ଷମତା ଇତ୍ୟାଦି ଆମେରିକୀୟ ଶାସନ ବ୍ୟବସ୍ଥାରୁ 
ଅଣାଯାଇଛି । ଜର୍ମାନୀ ସମ୍ବିଧାନରୁ ରାଷ୍ଟ୍ରପତିଙ୍କ ଜରୁରିକାଳୀନ 
କ୍ଷମତା ଗ୍ରହଣ କରାଯାଇଛି । ଆୟାରଲାଣ୍ଡ ସମ୍ବିଧାନରୁ ରାଷ୍ଟ୍ରୀୟ 
ନିର୍ଦ୍ଦେଶାବଳୀ ଅଧ୍ୟାୟଟି ଆସିଅଛି । ଅର୍ଦସଂଘୀୟ ବ୍ୟବସ୍ଥା, 
ଅବଶିଷ୍ଟ କ୍ଷମତା କାନାଡାର ସମ୍ବୈଧାନର ବ୍ଯବସ୍ଥା ଦ୍ଵାରା 
ପ୍ରଭାବିତ । ୧୯୩୫ ମସିହାର ଭାରତ ଶାସନ ଆଇନରୁ ବହୁ 
ବ୍ୟବସ୍ଥା ଅଣାଯାଇ ଭାରତ ସମ୍ବିଧାନରେ ଯୋଗ କରାଯାଇଛି । 
ଆମେରିକାର ସ୍ଵାଧୀନତା ଆନ୍ଦୋଳନ, ଫରାସୀ ରାଷ୍ଟ୍ର ବିପ୍ଲବର 
ଆଦର୍ଶ ଭାରତୀୟ ସମ୍ବିଧାନର ପ୍ରସ୍ତାବନାରେ ପ୍ରତିଫଳିତ 
ହୋଇଛି । ଭାରତୀୟ ସମ୍ବିଧାନର ଏହି ବିଶାଳ ରୂପକୁ ଲକ୍ଷ୍ୟ 
କରି ଜେନଂ ଏହାକୁ “ଆଇନଜୀବୀମାନଙ୍କର ନନ୍ଦନକାନନ” 
ବୋଲି କହିଛନ୍ତି । ବିଭିନ୍ନ ଦେଶର ସମ୍ବିଧାନକୁ ଟିକିନିଖି ଭାବରେ 
ପରୀକ୍ଷା କରି ଭାରତୀୟ ସମ୍ବିଧାନର ବିଭିନ୍ନ ବିଧୂ ବ୍ୟବସ୍ଥା 
ପ୍ରସ୍ତୁତ କରାଯାଇଛି । ଆମ ସମ୍ବିଧାନ ଆମର ଗର୍ବ, ଗୌରବ, 
ସ୍ଵାଭିମାନ ଓ ଶକ୍ତିର ପ୍ରତୀକ ଅଟେ । 


ଇତିହାସ ବିଭାଗ 
ସନାତନ ହରିଚନ୍ଦନ ମହାବିଦ୍ୟାଳୟ 
ମଦନପୁର, ଖୋର୍ଵା-୭୫୨୦୫୪ 

